

# വെള്ള വകുമാറൻ.

അല്ലെങ്കിൽ

സർദാർ ഷെയ്യിക്ക് ആയാസംവാൻ

നൈദരാലിയെ ൨൧.

നായർഗവണ്ണം

ഗ്രന്ഥകർത്താവ്.

മ. രാ. രാ. സി. കുഞ്ഞിരാമമേനോൻവർകൾ  
തൃശ്ശിവപേരൂർ

# വെള്ള വകുമാരൻ.

അല്ലെങ്കിൽ

സർദാർ ഷേയിക്ക് ആയാസ്വാൻ

ഹൈദരാലിയെ.

നായർഗവൺ

ഗ്രന്ഥകർതാവ്.

മ. രാ. രാ. സി. കുഞ്ഞിരാമമേനോൻവർകൾ  
തൃശ്ശിവപേരൂർ

(Copyright)

1103 - 1917

കോപ്പി 1100

Printed at  
The Mangalodayam Press  
Trichur.

rice 1-4-0

വില 1-4-0

# അനുക്രമണിക.

---

മുഖവും  
ചരിത്രക്കുറിപ്പ്  
ചിത്രങ്ങൾ  
മാപ്പ്

| പാഠ്യം | വിഷയം                          | പേജ് ൧൦   |
|--------|--------------------------------|-----------|
| 1.     | ജനനവും ബാല്യദശയും              | 1 — 14    |
| 2.     | തണ്ടാരപ്പള്ളി തറവാട്           | 15 — 30   |
| 3.     | മാധവിയുടെ ജനനം                 | 31 — 45   |
| 4.     | മാവിലാൻകോട്ടക്കു തിപ്പിടിച്ചത് | 46 — 61   |
| 5.     | കല്യാട്ടു രക്ഷാസ്ഥാനമാക്കിയത്  | 62 — 79   |
| 6.     | കോലത്തിരി സൈന്യത്തിലെ ഭടൻ      | 80 — 92   |
| 7.     | എരിപ്പുരത്തെ പോരാട്ടം          | 93 — 104  |
| 8.     | ഇക്കേരിരാജാവുമായുള്ള സഖ്യം     | 105 — 115 |
| 9.     | ഇക്കേരിപ്പട                    | 116 — 122 |
| 10.    | എളംകുറിന്റെ കാരാഗൃഹവാസം        | 123 — 127 |
| 11.    | കമ്മുവിനു പററിയ ചതി            | 128 — 135 |
| 12.    | ഹൈദരാലി                        | 136 — 141 |
|        | റിപ്പുവുമായുള്ള കൂടിക്കാഴ്ച    | 142 — 145 |

|                               |           |
|-------------------------------|-----------|
| 14. മതമഠഠഠഠ                   | 146__149  |
| 15. ബദന്തർ സേനാനായകൻ          | 150__154  |
| 16. ഹൈദരോടൊപ്പം               | 155 __160 |
| 17. ചിത്തൽദുൽ ഗവണ്ണർ          | 161__167  |
| 18. ഹൈദർ മലബാർ ആക്രമിച്ചത്    | 168__168  |
| 19. തടവുകാരനായ ഇക്കേരി രാജാവ് | 169__172  |
| 20. ബദന്തർ ഗവണ്ണർ             | 173__177  |
| 21. ബദന്തർ കോട്ട              | 178__195  |
| 22. തലശ്ശേരി വാസം             | 196__199  |
| 23. സന്യാസാശ്രമവും മരണവും     | 200       |





മഹാരാഷ്ട്രം

നെന്ദ്രം

ചിത്തൽപ്പള്ളി

കാതാപ്പുർ

ഉടുപ്പി

ഉക്കേ  
ബദനൂർ

നിലേശ്വരം

കാസർഗോഡ്

മുരിപ്പുരം

തലക്കാവേരി

വളർപ്പട്ടണം

ചിരക്കൽ  
കണ്ണൂർ  
പിടക്കാട്  
യജുപണം  
തലശ്ശേരി  
മാവിലാൻ  
കുന്ന  
മയ്യഴി

കടത്തനാട്

വയനാട്

കോഴിക്കോട്



2

## മുഖ വൃതം

ഈ പുസ്തകം എഴുതുന്ന കാഴ്ചത്തിൽ വലിയ ഉത്തരവാദിമോ ക്ലേശമോ വേണ്ടിവന്നിട്ടില്ലാത്തതുകൊണ്ട്, മുഖവുരയായി അധികമൊന്നും എറിക്കു പറയാനില്ല. ഈ ചരിത്രകഥക്കാവശ്യമായ വിവരങ്ങളൊക്കെ ശേഖരിച്ചു ക്രമപ്പെടുത്തി ഒരു കഥയാക്കി ഇംഗ്ലീഷിൽ എഴുതുകയെന്ന ഭാരമൊക്കെ വന്ദ്യവയോധികനായ റിട്ടർഡ് സബ്ജൂറിസ്റ്റാർ മ. രാ. രാ. എം. ഭതേനമേനവനവർകൾ (കൂത്തുപറമ്പ്) നിർവ്വഹിച്ചിട്ടുള്ളതാണ് അച്ചടിച്ചിട്ടില്ലാത്ത ആ ഇംഗ്ലീഷ് പ്രബന്ധത്തിന്റെ ഏതാണ്ടൊരു സ്വതന്ത്രതയ്ക്കുമാണ് ഈ ഗ്രന്ഥമെന്നുപറയാം. ഭതേനമേനവനവർകൾ ചെറുപ്പകാലത്തു ചാലാട്ടുള്ള വെള്ളുവവീട്ടിൽ കുറച്ചു കാലം താമസിച്ചിട്ടുണ്ട് അക്കാലത്തു് ഈ കഥാനായകനായ കമ്മാരൻനമ്പ്യാരെപ്പറ്റിയുള്ള ഐതിഹ്യങ്ങൾ പലതും ഗ്രഹിപ്പാൻ അദ്ദേഹത്തിനു അവസരം കിട്ടി. പിന്നീട് മലബാർമാനുവൽ, മൈസൂർ ചരിത്രം തുടങ്ങിയ ചരിത്രഗ്രന്ഥങ്ങളിൽനിന്നു 'കമ്മു'വിന്റെ വീയ ശൌർയാഭിഗുണങ്ങളെപ്പറ്റി അറിവാനും സാധിച്ചു. ഇങ്ങിനെ ഈ നായരായ നായകനെപ്പറ്റിയുള്ള ബഹുമാനം വർദ്ധിച്ചുവരികയാലാണ് ഈ സ്വരൂപത്തിൽ ഒരു കഥയെഴുതിയുണ്ടാക്കുവാൻ ഇടയായതു്

കണ്ണൂരു മുൻസിപ്പാൽ ഫൈസ്കൂളിൽ മൂന്നാം ഘട്ടത്തിൽ വായിക്കുന്ന കാലത്തു എന്റെ ഗുരുനാഥനായി

രുന്നതു പരേതനായ വെള്ളുവഗോവിന്ദൻ നമ്പ്യാരവർകളായിരുന്നു. അദ്ദേഹവും എന്റെ കുടുംബക്കാരമായി വലിയ വേൾച്ചയുമായിരുന്നു. തേനമേനവനവർകളെപ്പോലത്തന്നെ മലബാർമാനുവൽ തുടങ്ങിയ ചരിത്രഗ്രന്ഥങ്ങൾ വായിച്ചപ്പോൾ ഈ കഥാനായകനെപ്പറ്റി കിട്ടാവുന്നത്രത്തോളം വിവരങ്ങൾ ശേഖരിക്കേണമെന്നു മോഹം എനിക്കും ഉണ്ടായി. ഈ മോഹം യാദൃച്ഛികമായിട്ടാണു സാധിച്ചത് തേനമേനവനവർകളുമായി എനിക്കു പരിചയമുണ്ടായിരുന്നില്ല. അദ്ദേഹത്തിന്റെ പരിശ്രമങ്ങൾ ഞാൻ അറിഞ്ഞിട്ടും ഉണ്ടായിരുന്നില്ല. കഴിഞ്ഞ കൊല്ലത്തിൽ ഒരു ദിവസം അദ്ദേഹം തൃശ്ശിവപേരൂരിൽ യദൃച്ഛയാ വന്നു കമ്മുവിന്റെ കഥ' മലയാളഭാഷയിൽ എഴുതേണ്ടഭാരം എന്നിൽ സമർപ്പിച്ച് അതിനുള്ള ഉപകരണങ്ങളൊക്കെ തന്നെ അനുഗ്രഹിച്ചുപോകയാണു ചെയ്തത്

ദുർ്യാസാവു ദിവ്യപുഷ്പമാലയും ദേവേന്ദ്രനു സമ്മാനിച്ചിരുന്നില്ലെങ്കിൽ പാലാഴിമഥനം ഉണ്ടാവുന്നതല്ലായിരുന്നു. എന്നതുപോലെ ഈ ഗ്രന്ഥത്തിന്റെ പുറപ്പാടുകാരണം കേരളത്തിൽ ചിന്നിച്ചിതറി കിടക്കുന്ന ഐതിഹ്യങ്ങളും ചരിത്രശകലങ്ങളും മഥിച്ചു പാലിൽ വെണ്ണ എന്ന പോലെ അവ്യക്തമായി കിടക്കുന്ന കേരളചരിത്രത്തെ പുറത്തുകൊണ്ടുവരാൻ പ്രാപ്തന്മാരായവർ ശ്രമിക്കുവാൻ ഇടവരട്ടെ എന്നു മാത്രമെ ഈ സംഭവത്തെപ്പറ്റി ഒന്നു പറയാൻ കാണുന്നുള്ളൂ.

ലോഗൻസാസ്സിന്റെ മലബാർമാനുവലിലും, ആയാസ്ഖാനെപ്പറ്റി വിൽക്കസ് എന്ന ചരിത്രജ്ഞൻ എ

ഴതിയ മൈസൂർ ചരിത്രത്തിലും ഈ കഥാനായകനെ മലബാറിൽനിന്നു ഫൈദർ ഒരു തടവുകാരനാക്കി പിടിച്ചുകൊണ്ടുപോയതാണെന്നും, ഫൈദർടെ സ്നേഹം സമ്പാദിച്ചു ഓട്ടവിൽ കമ്മു വലിയ പദവിയിൽ എത്തിച്ചേർന്നതാണെന്നും പ്രസ്താവിച്ചു കാണാനുണ്ട്. ആ യൂറോപ്യൻ ചരിത്രകാരന്മാർ 'കമ്മു'വിന്റെ ആഭിചരിത്രം അന്വേഷിച്ചറിയാൻ ശ്രമം ചെയ്തിട്ടില്ലെന്നു ഇതിൽനിന്നു അനുമാനിക്കേണ്ടതുണ്ട്. ആയാസംവാൻ മലബാറിലെ ഒരു നായർകുടുംബാംഗമാണെന്നും ഫൈദർമാണു മതംമാറിയതെന്നും മാത്രമെ അവർക്കുറിയേണ്ടതുണ്ടായിരുന്നുള്ളൂ.

വഞ്ചിരാജ്യത്തിന്റെയും, പെരുമ്പടപ്പു സ്വരൂപത്തിന്റെയും, സാമൂതിരിയുടെയും മറ്റും ഒളിച്ചുകിടക്കുന്ന ചരിത്രങ്ങൾ പലതും ചരിത്രാന്വേഷികളുടെ ദൃഷ്ടിയിൽ പെട്ടുവരുന്നുണ്ട്. കേരളത്തിന്റെ ഒരു വലിയ ഭാഗം കോലത്തിരിയുടെ അധീനതയിലായിരുന്നതുകൊണ്ടു കോലരാജ്യത്തിന്റെ, അസ്സഷ്ടമായി കിടക്കുന്ന ചരിത്രഭാഗങ്ങൾ വിശദമാക്കാൻ ചെയ്യുന്ന ശ്രമം അനാവശ്യമായി വരുന്നതല്ല. മൈസൂർ ആക്രമണകാലത്തെ കോലത്തു നാടിന്റെ സ്ഥിതിയും കോലത്തു നാട്ടിലെ മുത്തശ്ശിമാർ ഇന്നും പറഞ്ഞുവരുന്ന ഇക്കേരിപ്പടയുടെ സ്വഭാവവും ഏതാണോക്കെ ഈ ജീവചരിത്രത്തിൽനിന്നു ഗ്രഹിപ്പാൻ സാധിക്കുന്നതാണ്.

ചരിത്രകഥയിൽ സ്വതവെയുള്ള രസംകൊണ്ടു ഈ പുസ്തകം എഴുതിതീർക്കാൻ എനിക്കു വേഗം സാധിച്ചുവെങ്കിലും കയ്യെഴുത്തുപകർപ്പ് ഒന്നു വിഷ്ണുവിച്ചു വായിച്ചതി

നാശേഷമെ അച്ചടിപ്പാൻ കൊടുക്കാവൂ എന്ന വിചാരത്തോടെ എടുത്തുമാസം വെച്ചുകൊണ്ടിരിക്കുകയാണു ചെയ്തത് പല തിരക്കുകളാലും ആ പ്രവൃത്തി സാധിച്ചു തുടർന്നു. ഒന്നേതന്നെ വന്നവർക്കുടേയും സ്റ്റേഫിതന്മാരുടേയും മറ്റും വിർബ്ബസംകൊണ്ട് ഒടുവിൽ ആ കയ്യെഴുത്തു പകർപ്പ് അങ്ങിനെ തന്നെ അച്ചുകൂടത്തിൽ എല്പിക്കുകയാണു ചെയ്തത് ഇതു കാരണം ചില സ്വലിതങ്ങളൊക്കെ ഈ പുസ്തകത്തിൽ കടന്നുകൂടാനും ഇടയായിട്ടുണ്ട്. ആകെ ഇരുപത്തിമൂന്ന് അദ്ധ്യായമുള്ള ഈ പുസ്തകത്തിൽ അഞ്ചും, ആറും അദ്ധ്യായങ്ങളില്ലെന്ന നിലയിൽ ഇരുപത്തഞ്ചുദ്ധ്യായമാക്കി അച്ചടി കഴിച്ചതു തന്നെ ഈ അശ്രദ്ധക്ക് ഒരു ഉദാഹരണമാണ് ഈ വക തെറ്റുകളും മാറ്റുവായനക്കാർ കാട്ടിത്തന്ന തെറ്റുകളും ഇനിയത്തെ പതിപ്പിൽ തീർത്തു ശരിപ്പെടുത്തുവാനോ തരമുള്ള. 'അബദ്ധസുബദ്ധക്കൊടിക്കൂറ്' വേണ്ടെന്നു വെക്കുവാനും വിവൃത്തിയില്ലാതായി.

'നോവൽ' പുസ്തകങ്ങൾ 'ഇല്ലസ്ട്രേറ്റ്' ചെയ്യുകയെന്നതു മലയാളപുസ്തകങ്ങളെ സംബന്ധിച്ചുടത്തോളം ഒരു പുതിയ പ്രസ്ഥാനമായിട്ടാണു ഗണിക്കേണ്ടത് ഈ പുസ്തകം മുഴുവനും വായിച്ചു സന്ദർശനം നല്ലവണ്ണം മറന്നില്ലാകി ആവശ്യമായ ചിത്രങ്ങൾ വരച്ചുണ്ടാക്കിയ ചിത്രകലാകുശലനായ ശ്രീമാൻ ജി. കൃഷ്ണവാരിയരവർകൾ അദ്ദേഹത്തിന്റെ വിദഗ്ദ്ധതയെ നല്ലവണ്ണം പ്രദർശിപ്പിച്ചിട്ടുണ്ടെന്ന് ഈ പുസ്തകവായനക്കാരൊക്കെ സമ്മതിക്കുന്നതിരിക്ക

യില്ല. ഈ പുസ്തകത്തിൽ സാഹിത്യകലയുടെ ആകർഷണം കുറയുമെങ്കിൽ ആ കുറവു മിസ്റ്റർ വാരിയർ വേറെ ഒരു വിധത്തിൽ പരിഹരിച്ചിട്ടുണ്ടെന്ന സമാധാനത്തോടെ ഈ പുസ്തകം സജ്ജനസമക്ഷം സമർപ്പിച്ചുകൊള്ളുന്നു.

എന്നു

തൃശ്ശിവപേരൂർ }  
20—11—'27 }

സി. കുഞ്ഞിരാമമേനോൻ.

# ചരിത്ര കുറിപ്പുകൾ.

## വെള്ളവത്തരവാട്

വെള്ളവത്തരവാടുകാരുടെ പുരാതനതരവാട് എടുക്കാട്ടിന്നടുത്ത ഇന്തേരി (ഇന്ദ്രഗിരി)യിൽ ആയിരുന്നു. ഈ തരവാട്ടിൽ റിന്നു ബന്ധുതവഴികൾ പോയാണു ചാലാട്ടും (കണ്ണൂരിന്നടുക്കെ) കല്യാട്ടും കാരോ താവഴിത്തരവാടുണ്ടായിട്ടുള്ളത് ഇന്തേരിയിൽ ചാലാട്ടുതാവഴിക്കാക്കു ക്ഷേത്രം ഉരായ്കയും ഭൂസ്വത്തുകൾമുണ്ടു കല്യാട്ടുതാവഴി രണ്ടായി വിവിഞ്ഞു കുറിയായ്കയും കല്യാട്ടുമായിട്ടാണു താമസിക്കുന്നത് ഈ രണ്ടു താവഴിക്കാരും തമ്മിൽ പുലബന്ധം ഇപ്പോഴും ഉണ്ടെന്നാണു അറിയുന്നത് ചാലാട്ടുതാവഴിക്കാരുമായി ഈ ബന്ധം വളരെക്കാലം മുമ്പുതന്നെ വേർപെട്ടുപോയിട്ടുണ്ടായിരിക്കണം.

ഈ കഥയിൽ പറയുന്ന ദൈവ യജമാനൻ ചാലാട്ടു വെള്ളവവീട്ടിലാണു പാർത്തിരുന്നതെന്നും, കമ്മു ജനിച്ചതു ചാലാട്ടു വെച്ചാണെന്നും, പയ്യൻ കോമറെ കൊന്നതു ചാലാട്ടു വെച്ചാണെന്നും, മറ്റും ചിലർ പരമ്പരയായി വിശ്വസിച്ചുവരുന്നുണ്ടു ദൈവ യജമാനനെ തടവുകാരനാക്കി തലശ്ശേരിയിലുള്ള മാവിലാൻകുന്നിലേക്കു തലശ്ശേരി അധികാരി കൊണ്ടുപോയതും ഇന്തേരിയിലെ സ്വത്തുകൾ കോലത്തിരി രാജാവു പിടിച്ചടക്കിയതും മറ്റും ആലോചിക്കുമ്പോൾ ഈ സംഭവങ്ങൾ ചാലാട്ടുവെ

ച്ച നടന്നതാണെന്നു വിശ്വസിച്ചാൻ തരമില്ല. മുഹമ്മതു മതം വിശ്വസിച്ചു ആയാസം വന്നായി മടങ്ങിവന്ന കമ്മ്യൂണിസത്തിലെ ക്ഷേത്രത്തിന്റെ ജീണ്ണോദ്ധാരണം കഴിച്ചതും, ഭൂസ്വത്തുക്കൾ വെള്ളൂർ നമ്പൂതിരിപ്പാട്ടിലേക്കു ദാനമായി കൊടുത്തതും, എടക്കാട്ടു ഒരു ശിവക്ഷേത്രം ഉണ്ടാക്കി സ്വത്തുക്കൾ തിരിച്ചുവെച്ചതും ആയ സംഗതികൾ ആലോചിച്ചാലും കഥ നടന്നതു് ഇന്തേരിയിൽ വെച്ചാണെന്നു തെളിയുന്നുണ്ടു് ആയാസം വന്ന തലശ്ശേരിയിൽ വന്നതിനുശേഷം ചാലാട്ടു പോയതായി ഒരു റിക്കാർട്ടുകൊണ്ടും കാണുന്നില്ല. ഗവണ്ണർ ആയാസം വന്ന (കമ്മ്യൂണിസത്തിൽ) ബദൽക്കോട്ടു ബ്രിട്ടീഷുകാർക്കു് എല്ലിച്ചുകൊടുത്തു തലശ്ശേരിയിൽ വന്നതിനു ശേഷം അമീറാബീഗത്തോടു കൂടി (മാധവിയോടുകൂടി) മാവിലാൻകുന്നിലാണു താമസിച്ചതു് കോലത്തിരി രാജാവു 959-മാണ്ടു കന്നിമാസത്തിൽ മാവിലാൻ കുന്നിൽ പോയി ആയാസം വന്നെ കാണുകയുമുണ്ടായിട്ടുണ്ടു്.

മാങ്ങാട്ടച്ചൻ.

“മാങ്ങാട്ടച്ചൻ-മനുഷ്യാന്തം-കൊല്ലപ്പെട്ടു്” എന്നു തോണിക്കാർ പാടുന്നതായി ഒന്നാം അദ്ധ്യായത്തിൽ (13-ാം ഭാഗം) പറഞ്ഞിട്ടുണ്ടു് ഈ ഐതിഹ്യം ഇതാണു്:— മാങ്ങാട്ടച്ചന്മാർ സാമൂതിരിപ്പാടന്മാരുടെ മന്ത്രി പദം പരമ്പരയായി സ്വീകരിച്ചുവന്നിട്ടുള്ളവരാണു്. തലശ്ശേരിയിൽനിന്നു 16 നാഴിക കിഴക്കു കണ്ണവം അംശത്തിലാണു സാമന്തന്മാരായ മാങ്ങാട്ടച്ചന്മാരുടെ കുടുംബസ്ഥാ

നം. പറങ്ങോടശ്ശമേനവൻ, എന്നുള്ള മകനെ തിരുന്ന വായ വെച്ചുമാമാക്കാവസരത്തിൽ സാമൂതിരിയുടെ മന്ത്രിയായ മാങ്ങാട്ടച്ചന്റെ അരിവോടുകൂടി കൊലപ്പെടുത്തിയെന്നും, ഈ പക വീട്ടാൻ പറങ്ങോടശ്ശമേനോൻ മാങ്ങാട്ടച്ചനെ ചതിച്ചു വീട്ടിൽ കൂട്ടിക്കൊണ്ടുപോയി കത്തിക്കൊന്നുവെന്നും ആണ് ഐതിഹ്യം.

വളർപട്ടണം കളരി.

വളർപട്ടണം എന്ന പേരിലുള്ള പുഴയുടെ തെക്കുവശത്താണ് വളർപട്ടണം സ്ഥിതിചെയ്യുന്നത്. ഇപ്പോഴത്തെ അഴീക്കൽ തീവണ്ടിസ്റ്റേഷൻ ഈ പട്ടണത്തിന്റെ പടിഞ്ഞാറെ അറ്റത്തിയിലാണ് പെരുമാക്കുനാരിൽ 11-ാമനായ വല്ലഭപ്പെരുമാൾ ഇവിടെ ഒരു ശിവലിംഗം കണ്ടുവെന്നും, അതിനായി ഒരു ക്ഷേത്രം പണിയിച്ചുവെന്നും, രക്ഷക്കായി ഒരു കോട്ട കെട്ടിയെന്നും ആണ് ഐതിഹ്യം. ഈ പെരുമാൾ ഈ കോട്ടയിൽ താമസിച്ചിട്ടുണ്ട് ഒടുവിൽ ഈ കോട്ട കോലത്തിരി രാജാക്കന്മാരുടെ വാസസ്ഥലമായി. ഈ കോട്ടയുടെ തെക്കുവശം കോലത്തിരി രാജാക്കന്മാരുടേയും സൈന്യങ്ങളുടേയും കളരിയും ഭഗവതിക്ഷേത്രവും ഉണ്ട് കോട്ടയുടേയും ശിവക്ഷേത്രത്തിന്റെയും അവശിഷ്ടങ്ങൾ പലതും ഇപ്പോൾ അവിടെ കാണാനുണ്ട് ഭഗവതിക്ഷേത്രത്തിനു കളരിവാതുക്കൽ ക്ഷേത്രം എന്നുതന്നെയാണ് ഇന്നും പേർ പറഞ്ഞുവരുന്നത് കോലത്തിരിരാജാക്കന്മാരുടെ ഒരു ശാഖയായ ചിറകൽ കോവിലകരുടെ ശൂശാനം ഇപ്പോഴും ഈ

കോട്ടയിലാണ് ചിറകൽ കോവിലകത്തുനിന്ന് ഏതാണ്ടു് ഒരു നാഴിക വടക്കായിട്ടാണ് ഈ കോട്ടയുടെ സ്ഥിതി.

ഇക്കേരി—ബദന്തർ.

ഇക്കേരി എന്ന പേർ മൈസൂരിലുള്ള ഷിമോഗാ ജില്ലയിൽ സാഗർ താലൂക്കിലെ ഒരു ഗ്രാമമാണ് 1560 മുതൽ 1640 വരെ ഈ പ്രദേശം കോലാടി (Koladi) രാജാക്കന്മാരുടെ തലസ്ഥാനമായിരുന്നു. ആ രാജവംശക്കാർ അറബുരുടെ വാസസ്ഥലം ബദന്തരിലേക്കു മാറ്റിയെങ്കിലും രാജ്യത്തിന്റെ തലസ്ഥാനം ഇക്കേരി തന്നെയായിരുന്നു. ഇക്കേരിപ്പണമെന്നും, ഇക്കേരിക്കാശെന്നും പേരിൽ ചില നാണുങ്ങൾ കമ്മട്ടംചെയ്തു് ഇവർ പ്രചാരത്തിൽ വരുത്തിട്ടുണ്ടു് അവിടെ വലിയ രാജധാനികളും മറ്റും ഉണ്ടായിരുന്നുവെങ്കിലും ഇപ്പോൾ കാണാനുള്ളതു് ഒരു 'അലോരസ്വാമി' ക്ഷേത്രം മാത്രമാണ് 1640-ൽ കോലാടി രാജസ്വരൂപം ബദന്തരിൽ താമസമാക്കിയെന്നു പറഞ്ഞുവല്ലോ. ഈ സ്ഥാനവും ഷിമോഗജില്ലയിൽ പടിഞ്ഞാറെ അറ്റത്തിയിലാണ് ഈ പ്രദേശത്തിനു് ആദ്യകാലം ബിദരുർഹുള്ളി എന്നായിരുന്നു പേർ ബിദരുർ പിന്നെ ബദന്തരായി. ഒടുക്കം ബദന്തരം ആയി. രാജാക്കന്മാരുടെ വാസസ്ഥലമായതോടുകൂടി ഈ പ്രദേശം ക്രമേണ ഒരു വലിയ നഗരീയായിത്തീർന്നു. ഒരു കാലത്തു 8 നാഴിക നീളത്തിലുണ്ടായിരുന്നു കന്തിലുകുടാക്കുള്ളിലായി ഈ നഗരീയിൽ ഒരു ലക്ഷത്തോളം ഭവനങ്ങൾ ഉണ്ടായിരുന്നു

വത്രെ. ഈ നഗരിയിലേക്ക് അന്നു പത്തു പ്രവേശനമാ  
 ്രങ്ങളും ഉണ്ടായിരുന്നു. 1763-ൽ ഹൈദരാലി ഈ നഗ  
 രം കയ്യാശമാക്കി. അതിന്നു ഹൈദർനഗരമെന്ന് ഒരു പു  
 തിയ പേരും കൊടുത്തു. 1783-ൽ ഈ നഗരം ബ്രിട്ടീഷു  
 കാഷ് കീട്ടിയെങ്കിലും വീണ്ടും ഹൈന്ദവർ സൈന്യം കയ്യാ  
 ശമാക്കി. റിപ്പബ്ലിന്റെ കാലത്തുണ്ടായ കലാപം കാരണ  
 മായും, ഹിന്ദുക്കളോട് അവൻ കാട്ടിയ ക്രൂരത കാരണ  
 മായും ഈ നഗരം വിട്ടു ജനങ്ങൾ പോയ്ക്കിടഞ്ഞു. ഈ ന  
 ഗരം ഒരു നശിച്ച നഗരമായി. ഇതിനെ പുതുസ്ഥിതി  
 യിൽ കൊണ്ടുവരാൻ റിപ്പബ്ലിക് ചെയ്ത പരിശ്രമമെന്നും ഫ  
 ലിച്ചില്ല.

### ദോഡപ്പനായ്ക്കൻ

1731-ൽ ഇക്കേരി രാജാവായിരുന്ന സോമശേഖര  
 രാജാവു മരിച്ചു. 9 വയസ്സായ ഒരു മകനാണ് അവകാശി  
 യായി വന്നത് സുന്ദരനായ്ക്കൻ എന്നു പേരായ ഈ കുമാ  
 രന്റെ അമ്മ (രാജ്ഞി) ദോഡപ്പനായ്ക്കൻ എന്ന ഒരു വ  
 നെ മന്ത്രിയാക്കി രാജ്യം ഭരിച്ചു. ഈ ദോഡപ്പനായ്ക്കൻ ഒ  
 ടുവിൽ രാജ്ഞിയുടെ ഭർത്താവുമായി. അമ്മയുടെ അറി  
 വോടുകൂടിത്തന്നെ രാജ്യാവകാശിയായ കുമാരനെ രാജ്യ  
 ത്തിന്റെ അത്രത്തിലുള്ള ഒരു ജമിന്താറുടെ വസതി  
 യിൽ ഒരു തടവുകാരന്റെ നിലയിലാക്കി കുമാരൻ മരി  
 ച്ചുപോയെന്ന ഒരു വിളംബരം ദോഡപ്പനായ്ക്കൻ ചെയ്ത്  
 സ്വയം ഇക്കേരിരാജാവായും ചെയ്തു. ഈ കുമാരനെ  
 പ്രായംചെന്നപ്പോൾ ഹൈദർയുടെ സഹായത്തോടെ

ചൊല്ലേയ രാജപദവി കണ്ഠശമാക്കാൻ ഈ കുമാരൻ ശ്രമിച്ചു. ഇതിനായി ഇക്കേരി രാജ്യം ആക്രമിക്കേണ്ടത് എങ്ങിനെയെന്നു പരിശോധിച്ചാൻ ഇക്കേരിയിൽ വന്ന അവസരത്തിലാണു കമ്മുവെ രക്ഷിച്ചാൻ ഹൈദരാലിക്ക് സാധിച്ചത് സുന്ദരനായ്ക്കൻ എന്ന രാജകുമാരനെ ഒടുവിൽ രാജാവായി വാഴിക്കാൻ ഹൈദർ സാധിച്ചുവെങ്കിലും കുറച്ചു കഴിഞ്ഞപ്പോൾ സംഗതിവശാൽ ആ രാജ്യം മൈസൂർ സംസ്ഥാനത്തിന്റെ ഒരു ഭാഗമാക്കുകയാണു ഹൈദർ ചെയ്തത്



## ചിത്രങ്ങൾ

---

1. കോലത്തിരിയുടെ സൈന്യനായകൻ (കമ്മു)
2. ദൈരളയജമാനന്റെ പിറന്നാൾസദ്യയും കൊലയും
3. അനുകൂലപ്പം കവച്ചുകാരം
4. മാവിലാൻകുന്നുകടവത്തുവെച്ചു മാധവിയെ ഒന്നാമതു കണ്ടതു്
5. കല്യാട്ടെ കുട്ടികൾക്കു പണ്ടങ്ങൾ സമ്മാനിച്ചതു്
6. എളംകുറിനെ തടവുകാരനാക്കിയതു്
7. ഹൈദരമായുള്ള കൂടിക്കാഴ്ച
8. റിപ്പവിന്റെ കാളനായാട്ടു്
9. ബദനൂരിൽ നടന്ന ദ്വന്ദ്വയുദ്ധം
10. ബ്രിട്ടീഷുകാരുമായുള്ള സഖ്യം.





വെള്ളവക്കമ്മാരൻ നമ്പ്യാർ  
(കോലത്തിരിയുടെ സൈന്യനായകൻ)

# വെള്ളുവകുമാരൻ.

അല്ലെങ്കിൽ

സർദാർ ഷേയിക്ക് ആയാസഖാൻ.

ബദനൂരിലെ നായർ ഗവണ്ണർ.

ഒന്നാം അദ്ധ്യായം.

ജനനവും വാചുഭരണവും.

വടക്കേ മലബാറിൽ തലശ്ശേരിക്കും കണ്ണൂരിനും മദ്ധ്യത്തിലായി എടക്കാടു (മദ്ധ്യവനം) എന്നു വിളിച്ചുവരുന്ന തീവണ്ടിസ്റ്റേഷന്റെ കിഴക്കുവശം അല്പം അകലെയാ യി ഇന്ദ്രഗിരി എന്ന് അറിയപ്പെടുന്ന കുറെ കുന്നുകൾ കാണാം. ഈ കുന്നുകളുടെ പടിഞ്ഞാറു കടൽത്തീരംവരെ യുള്ള പ്രദേശങ്ങൾ ഒരുകാലം തിങ്ങിവിങ്ങിപ്പൊങ്ങിയ വനമായിരുന്നു. കാട്ടുമൃഗങ്ങളുടെ സങ്കേതസ്ഥാനമായിരുന്ന ഈ പ്രദേശം മുഴുവനും ഇപ്പോൾ നല്ല കൃഷിസ്ഥലമാണ്. ഈ കുന്നുകളുടെ കിഴക്കേ ചരിവു തുടങ്ങി കിഴക്കോട്ടും തെക്കുകിഴക്കോട്ടുമായി നീണ്ടുകിടന്നിരുന്ന പ്രദേശത്തേയാണു 'വെള്ളുവ'ദേശം അല്ലെങ്കിൽ തറയെന്നു വിളിച്ചുവന്നിരുന്നത്. ഈ തറയിലെ മുഖ്യസ്ഥന്റെ ത

റവാടിനു വെള്ളവവീടെന്നും, വെള്ളവഎടം എന്നും, ആയിരുന്നു പേര് ഈ എടം വെള്ളവദേശത്തിന്റെ തെക്കുകിഴക്കു ഭാഗത്തുമായിരുന്നു.

പതിനെട്ടാം നൂറ്റാണ്ടിന്റെ ആരംഭത്തിൽ ഈ വെള്ളവ എടത്തിലെ കാരണവൻ ഉദ്ദേശം അമ്പതു വയസ്സു പ്രായംചെന്ന ദൈരനമ്പ്യാരെന്ന് ദൈരയജമാനനായിരുന്നു. ദൈരയജമാനൻ സാമാന്യം ഒരു 'വെരി'യനും 'മനുഷ്യപ്പുറി'ല്ലാത്താളും ആയിരുന്നുവെങ്കിലും സാധുക്കളായ തന്റെ കുടിയായ്മയെ സംബന്ധിച്ചേടത്തോളം ദയാവാനായ ഒരു ജന്മിയും ആയിരുന്നു. കൃത്യബോധമില്ലാത്ത കുടിയായ്മയെ ചിലപ്പോൾ ഇദ്ദേഹം അടിച്ചു കൊല്ലാറാകിയെന്നു വരും; പക്ഷെ, മറ്റൊരിക്കൽ പാട്ടം അടയ്ക്കാൻ ഒരുങ്ങിവന്ന കുടിയായ്മയെ പാട്ടം മുഴുവനും വിട്ടുകൊടുക്കുകയും ചെയ്തും. ചിലപ്പോൾ അതിഭക്തനായി ക്ഷേത്രത്തിൽ പോയി കണ്ണുകെട്ടി ശയനപ്രദക്ഷിണം ചെയ്തേയ്ക്കും. നല്ല സമയമല്ലെങ്കിൽ വിഗ്രഹത്തിന്മേൽ ചാണകം വലിച്ചെറിയുവാനും ദൈരയജമാനൻ മടിക്കയില്ല. തന്റെ വലിയ ഭൂസ്വത്തുക്കൾഭരിപ്പാൻ അപ്രാപ്തനാവുകകാരണം ദൈരയജമാനൻ പാട്ടം പിരിക്കാനും, കണക്കു വെണ്ണുവാനുമായി പയ്യൻകോമർ എന്ന പേരായ ഒരു നമ്പ്യാരെ കാർയ്യസ്ഥനായി നിയമിച്ചിരുന്നു. ഈ കോമർ ദൈരയജമാനന്റെ വിശ്വസ്തനായ ഒരു സഹവാസിയായിത്തീരാൻ അധികം കാലതാമസം വേണ്ടിവന്നില്ല.

രൈരുയജമാനൻ രണ്ടു പ്രാവശ്യം സംബന്ധം കഴിച്ചിട്ടുണ്ട്; എന്നാൽ സന്താനമൊന്നും ഉണ്ടായില്ല. ഇദ്ദേഹത്തിന്റെ ഏകസോദരിയായ കല്യാണി അമ്മയെ, ഈസ്റ്റിന്ത്യാകമ്പനിക്കാരുടെ റിക്കാർട്ടുകളാൽ പ്രസിദ്ധനായ രണ്ടുതരം അച്ചന്മാരിൽ ഒരാളായ പള്ളിയത്തു കണ്ണൻ യജമാനനാണു ഭാര്യയാക്കി സ്വീകരിച്ചിരുന്നതു്. പലിയമ്മയുടെ മകളായ രണ്ടു സോദരിമാർ രൈരുയജമാനനു വേറെയും ഉണ്ടായിരുന്നു. ഇവരിൽ ഒരാളുടെ ഭർത്താവു കണ്ണുരിന്നടുത്തു ചാലാട്ടുള്ള ഒരു ജന്മിയായിരുന്നു. ഈ ഭർത്താവു് ഈ താവഴിക്കു വളരെ ഭൂസ്വത്തു ചാലാട്ടു കൊടുത്തിരുന്നു. മറ്റേ സോദരിയെ ഒരു പ്രമാണിയായ കല്യാട്ടു നമ്പ്യാരാണു ഭാര്യയാക്കിക്കൊണ്ടുപോയതു് കല്യാട്ടു സന്തതിയില്ലായ്മയാൽ അവിടുത്തെ യജമാനന്റെ മരണത്തോടുകൂടി കന്യത്തുപ്രകാരം അവിടുത്തെ സ്വത്തും അധികാരാവകാശങ്ങളും ആ സോദരിയ്ക്കും സന്താനപരമ്പരയ്ക്കും സിദ്ധിച്ചു. പലിയമ്മയുടെ മകളായ സോദരിമാർ ഇങ്ങിനെ ചാലാട്ടും കല്യാട്ടും ആയി രണ്ടു താവഴികളായി സന്തതികൊണ്ടും സമ്പത്തു കൊണ്ടും പ്രസിദ്ധി നേടി. ഇന്ദ്രഗിരിയിലുള്ള വെള്ളുവവീടുകാരുടെ സഹായം കൂടാതെതന്നെ ഈ താവഴിക്കാർ സ്വാതന്ത്ര്യമായി കഴിച്ചുപോകയും ചെയ്തു.

നമ്മുടെ കഥാനായകൻ, കൊല്ലവർഷം 888\_മാണ്ടിൽ (ക്ര. അ. 1713\_ൽ) ഇന്ദ്രഗിരിയിലുള്ള വെള്ളുവ എടത്തിൽ കല്യാണി അമ്മയുടെയും പള്ളിയത്തു കണ്ണൻ

യജമാനന്റെയും മകനായി ജനിച്ചു. ഒരു സാധാരണ നായർതറവാട്ടിൽ ജനിച്ച ഈ കുട്ടി 'സർദാർ ഷെയിക്ക്' ആയാസ്ഖാൻ ബഹദൂർ' എന്ന പേരെടുത്തു ഹൈദരാലിയുടെ ഒരു വിശ്വസ്തനുമായി ഒരു ഉത്തമസൈന്യനായ കനം റിപ്പബ്ലിക്കൻ പരമശത്രുവും ആയിത്തീർന്നു. മലബാറിന്റെയും മൈസൂരിന്റെയും ചരിത്രത്തിൽ എത്രയും പ്രധാനമായ ഒരു സ്ഥാനത്തിന് അർഹനായിത്തീർന്നു. അന്ന് ആക്ട് ഉൾപ്പെടുത്തിയ വഴിയുണ്ടായിരുന്നില്ല. കുട്ടിക്കു നല്ല കായബലവും അതിയായ സൗഭാഗ്യവും ഉണ്ടായിരുന്നു. ആറാംമാസം അച്ഛന്റെയും കാരണവരുടെയും സ്ഥിതിക്കനുസരിച്ചവിധം ചോറും പേരിടലും വളരെ കേമമായിക്കഴിച്ചു. കുട്ടിക്കു 'കുമാരൻ' എന്നാണു പേരിട്ടത് ഈ പേർ ചുരുക്കി 'കുമാരൻ' എന്ന് എന്ന് എവരും വിളിക്കാനും തുടങ്ങി.

ജാതകമുണ്ടാക്കിയ ജ്യോത്സ്യന്റെ അഭിപ്രായം കമ്മു ദീഗ്ലായുഷ്ഠാനാണെന്നായിരുന്നു. എന്നാൽ കുടുംബങ്ങളുടെയും ബന്ധുക്കളുടെയും നാശം, സ്നേഹിതന്മാരുടെ കറവു, പ്രബലന്മാരായ ശത്രുക്കളുടെ ആധിക്യം, വിദേശവാസം, സന്താനഭാവം തുടങ്ങിയ ദോഷങ്ങൾ ഈ ജാതകപ്രകാരം വിധിച്ചിരുന്നു. അമിതമായ ധനലാഭം, ദാമ്പത്യസുഖസമ്പാദനം, സ്ഥാനമാനങ്ങൾ ലഭിക്കുക എന്നു തുടങ്ങിയ ഭാഗ്യങ്ങളും ജാതകവശാൽ കണ്ടിരുന്നു. 'വാല്കേ മുനിയുത്തി'യെന്ന യോഗവും ജാതകത്തിൽ എഴുതിയിരുന്നു. വലുതായ ഭൂസ്വത്തിന്റെ ഏകാവകാശി

യും, അസാധാരണമായ ദേഹകാന്തിയോടുകൂടിയ ഒരു ബാലനുമായ കമ്മു മാതാപിതാക്കന്മാരുടെയും അമ്മായ്ക്കു നെരയും മാത്രമല്ല, അയൽപ്രദേശക്കാരുടെയും ഒരു ഭാഗമനക്കൂട്ടിയായി വളർന്നു.

നാലു വയസ്സു കഴിഞ്ഞ ഉടനെത്തന്നെ സാധാരണ പോലെ കമ്മുവിനെ എഴുത്തിന്നുവെച്ചു. ഒരു എഴുത്തശ്ശനേയും നിയമിച്ചു. പന്ത്രണ്ടാലയിൽ 'വട്ടെഴുത്തു ലിപിയിൽ എഴുത്താണികൊണ്ട് എഴുതിയ ഗ്രന്ഥങ്ങളാണ്, അച്ചുകൂടവും മലയാളപ്പുസ്തകങ്ങളും ഇല്ലാത്ത അക്കാലത്തു് ഉപയോഗിച്ചിരുന്നതു് വട്ടെഴുത്തു് ഏതാണ്ടു ഗ്രന്ഥാക്ഷരത്തിന്നു യോജിച്ചതായിരുന്നു. ഇപ്പോഴത്തെ മലയാളഅക്ഷരങ്ങൾ നടപ്പിൽ വരുന്നതിന്നു മുമ്പായി 'കോലെഴുത്തെന്നു പറയപ്പെട്ടിരുന്നതു് ഈ ഗ്രന്ഥാക്ഷരവട്ടവിൽ എഴുതിവന്നിരുന്ന വട്ടെഴുത്തിനെയാണു് അന്നു പബ്ലിക് സ്കൂളുകൾ ഉണ്ടായിരുന്നില്ല. വല്ല വിദഗ്ദ്ധന്മാരും അക്കാലത്തുണ്ടായിരുന്നുവെങ്കിൽ എഴുത്തശ്ശന്മാരെ നിയമിച്ചു സ്വന്തം വീട്ടിലിരുത്തി പഠിപ്പിച്ചു വഴിക്കാണു് ദേശപ്പെട്ട തറവാടുകളിൽ ഒരഴുത്തശ്ശനെ നിയമിച്ചാൽ അയൽവീടുകളിലെ ബാലികാബാലകന്മാർ ആ ആശാന്റെ ശിഷ്യരായി കൂടും. സംസ്കൃതപദ്യങ്ങളായ അഷ്ടകങ്ങളും, അമരകോശവും, വ്യാകരണത്തെസ്സും ബന്ധിച്ച പ്രഥമപാഠങ്ങളും, ശ്രീരാമോദന്തം, ശ്രീകൃഷ്ണവിലാസം, രഘുവംശം തുടങ്ങിയ ലളിതകാവ്യങ്ങളുമാണു് അന്നു് എഴുത്തശ്ശന്മാർ പഠിപ്പിച്ചിരുന്നതു് വൈദ്യവും

ജ്യോതിഷവും ഉൽകൃഷ്ടവിദ്യാഭ്യാസമായിട്ടാണ് അന്നു കരുതിപ്പോന്നിരുന്നത് ഒരു നായർ യുവാവിന് ഈ വക പഠിപ്പുകൾ എത്രതന്നെയുണ്ടായാലും കളരിയിൽ പയറും കായികാഭ്യാസങ്ങളുമാണ് ആ യുവാവിന്റെ പഠിപ്പുകളിൽ ഏറ്റവും പ്രധാനമായി കരുതിയിരുന്നത്. ഓരോ തരകളിലും വെച്ചേറെ ഉണ്ടായിരുന്ന കളരികളിൽ പത്തുപയസ്സിനു മേല്പെട്ടുള്ള എല്ലാ യുവാക്കുമാരും കൊല്ലത്തിൽ നാലു മാസം ചെന്നു പത്തൊമ്പതു അടവുകളും പഠിക്കേണമെന്നു നിർബ്ബന്ധമായിരുന്നു. ഇക്കാലത്തും വളരെ ദുർല്ലഭമായി കാണാനുള്ള ഈ അഭ്യാസരീതിക്ക് ഒരു പ്രത്യേകതയുണ്ടെന്നു പറയേണ്ടതില്ലല്ലോ. കളരിയിൽ കായികാഭ്യാസം പ്രഭാതത്തിനു തുടങ്ങും. ദേഹം മുഴുവനും എണ്ണ തേച്ച് കാട്ടുവുമ്പോഴും, ഗടകൊണ്ടും വാളുകൊണ്ടും ഉള്ള പ്രയോഗവും കഴിയുമ്പോഴേക്കു നല്ലവണ്ണം വിയത്തിട്ടുണ്ടാകും. ഇതു കഴിഞ്ഞാൽ യുവാവു നിലത്തു നീണ്ടുനിവന്നു കിടക്കണം. അപ്പോൾ ഗുരുക്കൾ വിട്ടത്തിന്മേൽ കെട്ടിയ ഒരു കയറും പിടിച്ച് ഈ യുവാവിന്റെ ദേഹത്തിൽ കയറിനിന്നു കാലുകൊണ്ടു ദേഹമൊക്കെ ചവിട്ടിത്തടവുകയാണു ചെയ്യുന്നത് എല്ലാകൊല്ലവും നിശ്ചിതസമയത്തും കാലത്തും ഈ ചവിട്ടിത്തടവൽ കഴിക്കേണമെന്നു നിർബ്ബന്ധമാണ് ഇതിന്റെ ഫലമായി ദേഹത്തിന് ആയാസവും ശക്തിയും കൂടുന്നു. ആവശ്യമില്ലാത്ത മേടസ്സുകൾ വർദ്ധിക്കില്ല. ഈ കളരിയിൽ പയറുകാരണം ധൈര്യവും യുവാക്കന്മാർക്കുണ്ടാകുന്നു. ഇങ്ങിനെ സർവ്വസാധാരണമായിരുന്ന കളരികളും

ഗുരുക്കന്മാരും പണിക്കന്മാരും, ചവിട്ടിത്തടവലും, തല്ലുതടവും, ആയുധാഭ്യാസവുമൊക്കെ 'ഇങ്ങിനി വരർത്വണ്ണം' മലബാറിൽനിന്നു നടകൊണ്ടിരിക്കുന്നു.

പത്തുവയസ്സായപ്പോഴേക്കും കമ്മുവിന്നു മലയാളം നല്ലവണ്ണം എഴുതുവാനും വായിപ്പാനും, സംസ്കൃതത്തിലുള്ള അക്ഷരങ്ങളും പദ്യകൃതികളിൽ ചിലതും മനഃപാഠമായി ചൊല്ലാനും സാധ്യമായിരുന്നു. പത്താം വയസ്സിൽത്തന്നെ തരയിലെ കളരിയിൽ ആയുധാഭ്യാസവും മറ്റും പഠിക്കുവാനാണു പിന്നെ നിയോഗിക്കപ്പെട്ടത് അവിടെ വെച്ചു വിദഗ്ദ്ധന്മാരായ അഭ്യാസികളുടെ സഹായത്താലും അമ്മാമന്റെയും അച്ഛന്റെയും നിഷ്ഠയായ മേൽനോട്ടത്താലും കമ്മു ആയോധനവിദ്യയിലും കായികാഭ്യാസത്തിലും നല്ല വിദഗ്ദ്ധനായിത്തീർന്നു. പതിനെട്ടു വയസ്സു പ്രായമായപ്പോൾ അസാധാരണമായ പെരുന്ദം ഈ യുവാവിൽ പ്രകാശിച്ചതുടങ്ങി. ഇരുന്നിറത്തിൽ ദീപ്തകായനായ കമ്മുവിന്റെ കടുത്തു നീണ്ട കുടുമയും, വിശാലമായ നെററിത്തടവും, വീണ്ടിരുണ്ട കണ്ണുകളും, തടിച്ചു പുരികങ്ങളും, നിറഞ്ഞ കവിൾത്തടവും, സാമാന്യം വീണ്ടു തിലപ്പുഷ്പംപോലെയുള്ള നാസികയും, മുത്തുപോലെയുള്ള പല്ലുകളും, തുടതുട വിലസുന്ന ചുണ്ടുകളും, വിശാലമായ മാറിടവും, വീണ്ടുരുണ്ട ബാഹുക്കളും, തടിച്ച കാലുകളുമെല്ലാം കൂടി കമ്മു അതികോമളനും ദേഹദാർഢ്യത്തോടുകൂടിയ ഒരു യുവാവുമായിത്തീർന്നു.

ഏകദേശം ഇക്കാലംമുതൽക്കു് ഇന്ദ്രഗിരിയിലുള്ള വെള്ളുവപ്പുടത്തിൽ കാരോ അനന്തംബാൾ തുടങ്ങിയതടവെ ക

ണ്ടുതുടങ്ങി. ദൈവജ്ഞാനന്റെ പ്രകൃതത്തിന്നു വലിയ മാറ്റം ഇക്കാലത്താണ് കണ്ടുതുടങ്ങിയത്. അദ്ദേഹത്തിന്റെ ബുദ്ധിജ്ഞാനം ഒരു ഇരിപ്പില്ലെന്നുവന്നു. കോപമെന്ന ദോഷം അദ്ദേഹത്തെ അതിയായി ബാധിച്ചു. അദ്ദേഹത്തിന്റെ പ്രിയപ്പെട്ട ഏകസഹോദരി—കമ്മുവിന്റെ മാതാവായ കല്യാണിഅമ്മ—പരലോകം പ്രാപിച്ചു. ഈ സംഭവം കഴിഞ്ഞു ഒരു മാസം കഴിയുന്നതിന്നു മുമ്പായി കമ്മുവിന്റെ അച്ഛനും ചരമമടഞ്ഞു. ദൈവജ്ഞാനന്റെ രണ്ടാമത്തെ ദാവ്യത്വജീവിതം അസുഖമായിത്തീർന്നു. ആ ഭാര്യ ആത്മഹത്യചെയ്യുകയാണത്രെ ചെയ്തത് ഈ സംഭവത്തോടുകൂടി തന്റെ സ്നേഹിതനും സഹവാസിയുമായ പയ്യൻകോമർ ക്ഷണിച്ചാലല്ലാതെ എടുത്തിൽ കടപ്പാൻ പാടില്ലെന്നു യജമാനന്റെ കല്പനയുമായി. ഭാര്യയുടെ ദുർമ്മരണാനന്തരം ദൈവജ്ഞാനൻ എടുത്തതൊക്കെകൊണ്ടു ഭക്ഷണം കഴിക്കുകയുള്ളവെന്ന് ഒരു വ്രതം അനുഷ്ഠിച്ചുതുടങ്ങി. സാധാരണ ഉപയോഗിക്കുന്ന വലത്തൊക്കെകൊണ്ടു ഭക്ഷണം കഴിക്കാതിരിക്കുന്നതിന്റെ കാരണം ആരോടും പറഞ്ഞതുമില്ല. വെള്ളിപ്പട്ടണമായ ഈ മാറ്റത്തിന്റെ കാരണം പിന്നീടുണ്ടായ സംഭവങ്ങൾ വ്യക്തമാക്കുകയും ചെയ്തു.


ഭാര്യ ആത്മഹത്യ ചെയ്ത ഒരു കൊല്ലം കഴിഞ്ഞതിന്നു പിറ്റേ ദിവസമായിരുന്നു ദൈവജ്ഞാനന്റെ ആണ്ടപ്പിറന്നാൾ. ഈ ജന്മനക്ഷത്രദിനത്തെ അതികേമമായി എടുത്തിൽവെച്ചു കൊണ്ടാടുവാൻ ഉള്ള ഒരുക്കമൊ

കെ ചെയ്തിരുന്നു. തന്റെ സമാനനാരായ പല സ്ത്രീ  
 ഹിതനാരെയും ബന്ധുക്കളേയും സത്യം ക്ഷണിച്ചുവരു  
 ത്തി. കൂട്ടത്തിൽ പയ്യൻകോമർനമ്പ്യാരും ക്ഷണനം  
 സീകരിച്ചു വന്നിട്ടുണ്ടായിരുന്നു. തറയിൽ കാരണവന്മാ  
 രും കുടിയാന്മാരുമൊക്കെ യജമാനന്റെ പിറന്നാളിന്നു  
 തടിച്ചുകൂടിയിരുന്നു. മൃത്യുവിനെ ജയിക്കുവാനുള്ള മൃത്യു  
 ജ്ഞയപൂജ ശിവക്ഷേത്രത്തിൽവെച്ചു വേദോക്തപ്രകാരം  
 നടത്തി പ്രസാദവും റിവേദ്യത്തിന്റെ ഉള്ളിപ്പൂവും യജ  
 മാനനു കൊടുത്തു ശാന്തിക്കാരൻ ദക്ഷിണ വാങ്ങി 'ചിരം  
 ജീവീ സുഖീ ഭവ' എന്ന് അനുഗ്രഹിച്ചു പോയതിന്നുശേഷം  
 പിറന്നാൾക്കാരനും അതിഥികൾക്കും ഭക്ഷണത്തി  
 നുള്ള ഇല വെച്ചു. പുല്ലുപായയിൽ എല്ലാവരും ഇരുന്ന്  
 ആസ്വാദ്യങ്ങളായ വിഭവങ്ങളും ചോറും വിളമ്പിക്കഴി  
 ഞ്ഞപ്പോഴാണ് അസംഗതമായി ദൈവയജമാനൻ ഇല  
 യുടെ മുമ്പിൽനിന്നെഴുന്നീറ്റി അതിഥികൾ പരിഭ്ര  
 മിച്ചിരിക്കുന്നതിനിടയിൽ യജമാനൻ പയ്യൻകോമരുടെ  
 അടുത്തു പോയി ആയാളുടെ കഴുത്ത് ഒരു കൈകൊണ്ടു  
 പിടിച്ചു, അരയിൽ തിരുകിയിരുന്ന കത്തിയൂരി (അക്കാ  
 ലത്ത് എല്ലാ നായന്മാരും അരയിൽ ഒരു കുട്ടാരമോ ക  
 ത്തിയോ എപ്പോഴും കരുതുകയെന്നത് ഒരു നാട്ടുനടവടി  
 യായിരുന്നു) കോമരുടെ ഹൃദയസ്ഥാനത്ത് ഒരു കുത്തു കു  
 ത്തിയതും, അവിടെനിന്നു പുറപ്പെട്ട ചോര വലഞ്ഞുക  
 യിൽ തുടച്ചെടുത്തു സ്വസ്ഥാനത്തു വന്ന് ആ രക്തം കൂ  
 ട്തി വലഞ്ഞ കൈകൊണ്ടുതന്നെ ഒരു ഉരുള ഉണ്ടുതും ഒ  
 പ്പം കഴിഞ്ഞു. ഇതികർത്തവ്യതാമൂഢന്മാരായി അതിഥികൾ

കുറച്ചുനേരം ഭ്രമിച്ചിരുന്നപോയെങ്കിലും സംഭവം കഴിഞ്ഞപ്പോഴേക്കും അവിടെ ആകപ്പാടെ വലിയ ബഹളമായിത്തീർന്നു. ഉണ്ണാനിരുന്നവരൊക്കെ എഴുന്നേറ്റു. കോമർ മലൻവീണു. കോമർനമ്പ്യാരുടെ സ്നേഹിതന്മാരും ബന്ധുക്കളും അടുത്തു കൂടി രക്തപ്രവാഹം നിർത്താൻ നോക്കി. പക്ഷേ മുറി ഹൃദയത്തെ അതിക്രമിച്ചിരുന്നു. കോമർനമ്പ്യാർ മരിക്കുമെന്നു കണ്ടപ്പോൾ ചിലർ ദൈര്യമേറിയവരായി വളഞ്ഞു. യജമാനന്മാരുടെ അവിടെ നടക്കുന്ന സംഭവങ്ങളൊന്നും അറിയാത്തമട്ടിൽ കത്തി ഇടത്തെ കയ്യിൽ പിടിച്ചുകൊണ്ട് ഉണ്ണുകതന്നെയായിരുന്നു. പക്ഷേ അദ്ദേഹത്തെ തൊടുവാൻ ആർക്കും ധൈര്യമുണ്ടായില്ല.

“അമ്മാമാ! ആ കത്തി ഇങ്ങോട്ടു തരമോ?” എന്നു നമ്മുടെ കഥാനായകനായ കമ്മുവിന്റെ അപേക്ഷ കേട്ടപ്പോഴാണ് ദൈര്യമേറിയവർ തല പൊന്തിച്ചു നോക്കിയത്. അമ്മാമൻ മടിച്ചില്ല. കത്തി വേഗം കമ്മുവിന്റെ കയ്യിൽ കൊടുത്തു. കമ്മു അതു വാങ്ങി അതിഥികളെ നോക്കി ഇങ്ങിനെ പറഞ്ഞു:—

“യജമാനന്മാരേ! എന്റെ അമ്മാമനു കുറച്ചുകാലമായി ബുദ്ധിമുട്ടു നല്ല സ്ഥിരതയില്ലാതായിട്ടുണ്ടെന്നു നിങ്ങളൊക്കെ മനസ്സിലാക്കിയിട്ടുണ്ടാവണം. അദ്ദേഹം ഭയങ്കരമായ ഒരു അപരാധമാണു ചെയ്തിട്ടുള്ളതെന്നതു വാസ്തവം തന്നെ. ഈ സംഭവം നാം വേഗം അധികാരിയെ അറിയിക്കുക; അതിനുശേഷം കോവിലകത്തുനിന്നുള്ള കല്പനപോലെ നാം പ്രവർത്തിക്കുക. ഇതാണു നമ്മുടെ ഇപ്പോഴത്തെ കർത്തവ്യകർമ്മം. അല്ലാതെ നിങ്ങളിൽ



(10-ാം ഭാഗം)

രൈയ്യജമാനന്മാരുടെ അവിടെ നടക്കുന്ന സംഭവങ്ങളൊന്നും അറിയാത്തമട്ടിൽ ഉണ്ണുകതന്നെയായിരുന്നു.

കമ്മു കത്തിച്ചാങ്ങി അതിഥികളെ നോക്കി ഉ. ഐ.നെ പറഞ്ഞു —

“യജമാനന്മാരെ! എന്റെ അമ്മാമനും...

”



ആരെങ്കിലും എന്റെ അമ്മാമനെ ഉപദ്രവിക്കുവാനാണു ഭാവമെങ്കിൽ, അങ്ങിനെ ചെയ്യുന്നാൽ ജീവനെ വിലവെ യ്ക്കാത്താളാണെന്നു മാത്രമേ ഞാൻ ഇപ്പോൾ പറയ നുള്ളൂ.”

ഈ പ്രസംഗം തുടങ്ങിയപ്പോൾ എല്ലാവരും സ്വ സ്ഥന്മാരായിരുന്നു. പ്രസംഗം കഴിഞ്ഞപ്പോഴും ആരും അനങ്ങിയില്ല. ഈ അവസരം നോക്കി അമ്മാമനെ എഴുന്നേല്പിച്ചു കിടപ്പുമുറിയിൽ കൊണ്ടാക്കി വാതിൽ പൂ ട്ടി താക്കോൽ കൈവശം വെച്ചു കമ്മു മടങ്ങിവന്നു. അ പ്പൊഴേക്കും വീട്ടിന് അകത്തും പുറത്തും വലിയ കോലാ ഘലമായി കഴിഞ്ഞിരിക്കുന്നു. “ഭ്രാന്തൻ! കൊന്നു! ആ ര്, ആരെ, എന്തിന്?” എന്നൊക്കെ പ്രശ്നം ചെയ്തു കൊണ്ടും ശരിയായ മറുപടി കിട്ടാതെ കണ്ടും പലരും അ ണ്ടോട്ടുമിങ്ങോട്ടും ഓടിനടക്കുന്നു. അകത്തു് ഉണ്ണാൻ ഇ ലവെച്ചു വിളമ്പിയിരുന്ന ദിക്കിൽ ചില സ്ത്രീകൾ കടന്നു് ഇച്ചിലില വൊത്തിപ്പിടിച്ചും അമ്പോമ്പും ശകാരിച്ചും ഒ രു യുദ്ധം നടക്കുന്നു. അടിച്ചും പിടിച്ചും നിലവിലിയും ശകാരവും അവിടെ വലിച്ചുകൊണ്ടേ ഇരുന്നു. സുഭിക്ഷ മായി ഭക്ഷണസാധനങ്ങൾ ഇലയിൽ വിളമ്പിയിരുന്ന വെന്നല്ലാതെ ആർക്കും ഊണുകഴിപ്പാൻ അവസരം ലഭി ക്കുകയുണ്ടായില്ലല്ലോ. ആവക ഇലകൾ കിട്ടുവാനാണു ലഹളകൂട്ടിയിരുന്നതു്.

പയ്യൻകോമന്റെ കൊലപ്പെടുത്തിയ വർത്തമാനം അ യാളുടെ മരുമകൻ വേഗം തലശ്ശേരി അധികാരിയെ ഓ ടി അറിയിച്ചു. വെള്ളുവപ്രദേശം (ഇന്ദ്രഗിരി) അക്കാല

ആ തലശ്ശേരി അധികാരിയുടെ അധികാരത്തിൽ  
 യിൽപ്പെട്ടതായിരുന്നു. അധികാരി മാവിലാ ചത്തു (ന  
 ന്യാർ) കോലത്തിരിരാജാവിന്റെ പരിപ്പും പ്രാപ്തിയും ഉ  
 ള്ള ഒരു ഉദ്യോഗസ്ഥനായിരുന്നു. കോലത്തിരിരാജാവി  
 ന്റെ രാജ്യം മൂന്നായി വിഭാഗിച്ചു മധ്യപ്രദേശം കോല  
 ത്തിരിയുടേയും, വടക്കൻരാജ്യം വടക്കെ എളംകുറിന്റേറ  
 യും തെക്കൻരാജ്യം തെക്കെ എളംകുറിന്റേറയും കീഴിലാ  
 ണ ഭരിക്കപ്പെട്ടിരുന്നത്. ഈ എളംകുർ രാജാക്കന്മാർ  
 കോലത്തിരിയുടെ അടുത്ത അനന്തിരവന്മാരുമാണ്. കോ  
 ലത്തിരിരാജാവു റോരിട്ടു ഭരിച്ചിരുന്ന മധ്യരാജ്യത്തിന്റെ  
 ഒരു ഭാഗമായിരുന്നു തലശ്ശേരി. മാവിലാ ചത്ത അധികാ  
 റിയുടെ കച്ചേരിയും വാസസ്ഥലവും ഇപ്പോഴത്തെ തല  
 ശ്ശേരി പട്ടണത്തിന് ഒരു നാഴിക തെക്ക് ഒരു കുന്നിന്മേ  
 ലായിരുന്നു. ഈ കുന്നിന് ഈ അധികാരിയുടെ സ്മാര  
 കമായി 'മാവിലാൻ കുന്ന്' എന്നാണു പേർ പറഞ്ഞുവര  
 ന്നത് ഈ പേർ ലോപിച്ചു 'മൈലാൻകുന്ന്' എന്നും  
 ഇപ്പോഴും വിളിക്കാറുണ്ട്

പിറേന്നു രാവിലെ തലശ്ശേരി അധികാരിയും ആ  
 യുധപാണികളായ ആറു ഭടന്മാരും ഇന്ദ്രഗിരിയിൽ കു  
 ററസ്ഥലത്തു് എത്തിച്ചേർന്നു. വെള്ളവ ദൈര്യമുള്ളമാറാ  
 നെ വിപലങ്ങളെപ്പോലു് അദ്ദേഹത്തിന്റെ സ്ഥാവരജംഗമ  
 സ്വത്തുക്കളുടെയും മറ്റും ഒരു കണക്കുണ്ടാക്കി കോവില  
 കത്തേക്കു യാദാസ്തു് അയയ്ക്കാനുള്ള ഒരുക്കങ്ങളാണു് അധി  
 കാരി ചെയ്തിരുന്നതു് ഈവക പ്രവൃത്തികളൊക്കെ കു  
 ഴിഞ്ഞതിനുശേഷം അന്നു ഒ.പെ.കുന്നോരതന്നെ തടവു

കാരണായംകൊണ്ടു സ്വസ്ഥാനത്തേയ്ക്കു് അധികാരി പുറപ്പെട്ടു.

ഈ യാത്രക്കാർ രണ്ടു തോണികളിൽ കയറി കൂടുകൂട്ടി വഴി ധർമ്മം പുഴയിൽ കൂടിയാണു പോയതു് (ധർമ്മം അല്ലെങ്കിൽ ധർമ്മപട്ടണമെന്ന സ്ഥലത്തെപ്പറ്റി കോലത്തിരിയും, ഇംഗ്ലീഷുകാരും, ഡച്ചുകാരും, പോർച്ചുഗീസുകാരും, കണ്ണൂരിലെ ആലിരാജാവും ഒക്കെ അവകാശം പുറപ്പെടുവിച്ചു തമ്മിൽ വാദിച്ചതു ചരിത്രപ്രസിദ്ധമായ സംഗതിയാണു്.) ഈ തോണിയാത്രക്കാർ ധർമ്മം ദീപിണെ ചുറ്റി കേരളത്തിലെ അതിമനോഹരമായ പുഴകളിൽ ഒന്നായ കയ്യൽപുഴയിൽ കടന്നു. ഇരുവശവും നെൽകൃഷി ചെയ്യുന്ന പാടങ്ങളും കണ്ണെത്താവുന്നെടത്തോളം ദൂരംവരെ തെങ്ങും കവുങ്ങും തോട്ടങ്ങളും ഇടക്കിടെ വലിയ മരങ്ങളോടുകൂടിയ ഉയർന്ന മേടകളും എല്ലാംകൂടി ഈ പുഴയിൽകൂടി തെക്കു കിഴക്കോട്ടുള്ള യാത്ര എത്രയും ഹൃദയാനന്ദകരമാണു് സന്ധ്യാസമയത്തെ സൂര്യന്റെ സ്വർണ്ണവർണ്ണമായ കിരണങ്ങളാൽ ഈ പ്രദേശം മൂടപ്പെട്ടാൽ ആ കാഴ്ചയുടെ മനോഹരത ഒന്നു ദീപിണി ഭവിക്കാതിരിക്കയില്ല. ഈ രണ്ടു തണ്ടു വലിക്കുന്നവരും ഒരു ചുക്കാൻകാരനും കൂടി ആറു വേർ പാട്ടുപാടി രണ്ടുതോണികളേയും നമ്മുടെ യാത്രക്കാരേയും കൊണ്ടു് ആ സന്ധ്യാസമയത്തു ജാഗ്രതയോടെ നയിച്ചുതുടങ്ങി.

“മങ്ങാട്ടച്ചൻ— മനുഷ്യരന്തം— വശീകരിക്കപ്പെട്ടു— പിന്നിൽനിന്നു കത്തി കൊല്ലപ്പെട്ടു”

എന്നും മറ്റുമുള്ള തോണിക്കാരുടെ പാട്ടും അതി

ന്റെ താളത്തിൽ തുഴയുന്ന തണ്ടിന്റെ ശബ്ദവും ആ പ്രകൃതിരമണീയമായ കാഴ്ചയിൽ ദൃഷ്ടിപതിച്ചിരുന്ന യാത്രക്കാരുടെ ഏകാഗ്രതയെ ഇടക്കിടെ ഇളക്കിക്കൊണ്ടിരുന്നു. സ്വതവേ ബുദ്ധിമുട്ടു വലിയ മന്ദഗതിയാണിരുന്ന ക്ഷയിച്ച ഇന്ദ്രിയങ്ങളോടുകൂടിയ ദൈവമനുഷ്യനാണ് ഈ കാഴ്ചയുടെ ശക്തി കൂടെ അധികമായിപ്പോയതുകൊണ്ടായിരിക്കാം അദ്ദേഹം തോന്നിപ്പിടിച്ചിരുന്നതുപോലെ മോഹാലസ്യപ്പെട്ടു തോന്നിക്കുള്ളിൽ വീണതു്. ആ തോന്നിയിൽ ഉണ്ടായിരുന്ന അധികാരിയും കമ്മുവും വേഗം ചെന്നു കാരണവരെ പിടിച്ചു എഴുന്നേല്പിച്ചു സുബോധമുണ്ടാക്കുവാനുള്ള വിദ്വകളൊക്കെ പ്രയോഗിച്ചു; പക്ഷേ ഫലിച്ചില്ല. തോന്നി വേഗം തുഴത്തുകൊണ്ടു പോയി യാത്രക്കാർ മാവിലാൻ കുന്നിന്റെ ചുവട്ടിൽ അടുപ്പിച്ചു. ഈ കുന്നിന്മേലായിരുന്നു അധികാരിയുടെ വസതി. അവിടെത്തന്നെ ആറടി ഉയരത്തിലുള്ള കമ്മതിലുകളോടുകൂടിയ ഒരു കോട്ടയും ഉണ്ടായിരുന്നു. ദൈവമനുഷ്യനെക്കൊണ്ടു പോകുവാൻ ഒരു ഡോലിയും പന്തകാരും കോട്ടയിൽനിന്നു വേഗം കടവിൽ എത്തി.

അപ്പോൾ കോട്ടയുടെ വാതിലിന്നരികേ നിന്നു് “അച്ഛാ! അച്ഛാ! അച്ഛൻ അവിടെ ഉണ്ടോ?” എന്നു മധുരസ്വരത്തിൽ ഒരു അന്വേഷണം കേൾക്കുമാറായി.

“അതേ ഓമനേ! ഞാൻ ഇതാ വേഗം വരുന്നു” എന്നു ചന്തു അധികാരി മറുപടിയും പറഞ്ഞു.



## രണ്ടാം അദ്ധ്യായം.

തണ്ടാരപ്പള്ളി താവാടു .

അധികാരി മാവിലാചന്തു നമ്പ്യാരുടെ പ്രിയപ്പെട്ട മകളായ മാധവിയുടെ ഭാവിജീവിതവും കമ്മുവിന്റെ ജീവചരിത്രവും തമ്മിൽ വളരെ ബന്ധപ്പെട്ടിരിക്കുന്നതിനാൽ അധികാരിയുടേയും മകളുടേയും ഏകാന്തജീവിതത്തിന്റെ ഒരു ചുരുക്കവിവരം, നാം റിക്കാർട്ടാക്കുന്ന ചരിത്രത്തിന്റെ ഒരു ഭാഗമായി വിചാരിക്കാവുന്നതാണ്.

ഉദ്ദേശം 1700-ാമാണ്ടിനടുത്തു തലശ്ശേരി അധികാരിയായിരുന്നതു്, ചന്തു അധികാരിയുടെ അമ്മാമനായിരുന്ന മാവിലാ കുങ്കൻ നമ്പ്യാരായിരുന്നു. അക്ഷരജ്ഞാനം പരക്കെ ഉണ്ടായിരുന്നില്ലാത്ത അക്കാലത്തു കുങ്കൻ അധികാരി ഒരു പരിഭാഷകനും, നയശാസ്ത്രവിദഗ്ദ്ധനും പ്രസിദ്ധനായ ജ്യോതിഷിയും ആയിരുന്നു. എന്നു മാത്രമല്ല കോലത്തുനാടു വാഴുന്ന കൊലത്തിരിയുടെ റീജണ്ടായ തെക്കെ എളംകൂർ രാജാവിന്റെ വലിയ സേവകനും ആയിരുന്നു കുങ്കൻ നമ്പ്യാർ. ഇങ്ങിനെയൊക്കെയാണെങ്കിലും ഈ അധികാരി വലിയ ഒരു ദുരാഗ്രഹിയും ദുഷ്ടനും ആയിരുന്നു. 1702-ൽ ഈസ്റ്റിന്ത്യാ കമ്പനിക്കാക്കു് തലശ്ശേരിയിൽ ഒരു പാണ്ടികശാല സ്ഥാപിക്കേണമെന്ന മോഹമുണ്ടായപ്പോൾ തെക്കെ എളംകൂറിന്റെ വിരോധം തീർത്തു കോലത്തിരിയുടെ സമ്മതം വാങ്ങിക്കുവാൻ കമ്പ

നിക്കാർ ക്കൻ അധികാരിയുടെ സഹായത്തോടെ അപേക്ഷിച്ചത് പാണ്ടികുമാര കെട്ടുവാൻ അനുവാദം കിട്ടേണ്ടതിനായി അധികാരിമുഖാന്തരം ഒരു വലിയ സംബ്ര കോലത്തിരിയെ കൊടുക്കേണ്ടിവന്നു. ക്കൻ ചെയ്ത ഈ സഹായത്തിന്റെ പ്രതിഫലമായി മാവിലാൻകുന്ന് എന്നു പിന്നീടറിയപ്പെടുവാറിയായ സ്വത്തുക്കൾ മുഴുവനും ഇനാമായി കോലത്തിരി ക്കൻനമ്പ്രാക്കു ചാത്തിക്കൊടുക്കുകയും ചെയ്തു. ഈ സ്വത്തിൽ ഒരിടത്താണ് അധികാരി തന്റെ കച്ചേരിയും കോട്ടയും കെട്ടിയത് ഈ അധികാരിയുടെ അധികാരത്തിൽ വടക്കു എടക്കാട്ടു മുതൽ തെക്കു മയ്യഴിപ്പുഴവരെ ആയിരുന്നു. ഈ പ്രദേശങ്ങളിൽ അപരാധികൾക്കെല്ലാം ക്കൻഅധികാരിയെ വലിയ ഭയവുമായിരുന്നു. അക്കാലത്തൊക്കെ നീതിന്ത്രായം നടത്തുക എന്നതു വളരെ എളുപ്പമായ പണിയാണ് ശിക്ഷയൊക്കെ ഏറ്റവും നിർദ്യമായിട്ടാണു നടത്തിയിരുന്നത്. നീതിന്ത്രായക്കോടതികളിൽ ഇപ്പോൾ കാണുന്ന കെട്ടിമറിഞ്ഞ നടവടികളോ, വളരെ ബുദ്ധിമുട്ടി പൊലീസിനേണ്ട നിയമങ്ങളോ മറ്റോ അനുണ്ടായിരുന്നില്ല. കൊലക്കുറ്റത്തിനും പുറത്തു തീ കൊടുത്തുവെന്ന അപരാധത്തിനും കഴുവിന്മേൽ കയറി തൂക്കിക്കൊല്ലുകയും സ്വത്തുക്കൾ പിടിച്ചടക്കുകയും ആയിരുന്നു അന്നത്തെ ശിക്ഷ. ചതിയും കളവും ചെയ്തവന്മാർ അടിയും മുഖത്തു കരി തേച്ചു കഴുതപ്പറത്തു വാലു നോക്കി ഇരുന്നു വാദ്യഘോഷത്തോടെ രാജവീഥികളിൽ കൂടിയുള്ള സഞ്ചാരവും ആയിരുന്നു ശിക്ഷ. അപരാധിയായി

സംശയിക്കപ്പെട്ടവൻ കുറം സമ്മതിച്ചാൽ മാത്രമേ ശിക്ഷിക്കാറുണ്ടായിരുന്നുള്ളൂ. അതു കാരണം വലിയ ശിക്ഷകൾ അക്കാലത്തു ദുർല്ലഭമായിരുന്നുവെന്നു പറയാം. എന്നാൽ കുറം സമ്മതിപ്പിക്കുവാൻ സംശയിക്കപ്പെട്ടവരെ അതികഠിനമായി ഭേദ്യം ചെയ്യാറുണ്ടായിരുന്നു. സിവിൽ കേസുകൾ ക്ഷേത്രാടയിൽ വെച്ചോ, കത്തിച്ചുവെച്ചു വിളക്കിന്റെ മുമ്പിൽ വെച്ചോ സത്യം ചെയ്യിപ്പിച്ചാണു തീർച്ചപ്പെടുത്തിയിരുന്നതു് സാമുദായികമായ കുറങ്ങൾക്കു ജ്ഞാതിശാസ്ത്രമായിരുന്നു ശിക്ഷ. അക്കാലത്തു നികുതി എന്ന പേരിൽ ഒന്നും ഭൂമിഉടമസ്ഥന്മാർ കൊടുക്കേണ്ടതുണ്ടായിരുന്നില്ല. എന്നാൽ വിളവിൽ ഒരു ഭാഗം പാട്ടമെന്ന നിലയിൽ സാധനമായോ വിലത്തരമായോ ഏവരും കൊടുക്കേണമെന്നുണ്ടായിരുന്നു. ഈ രാജഭോഗം അതാതുകാലത്തു കൊടുക്കാത്തവരെ വലിയ കഠിനതലയിൽ കയറ്റി വെയിലത്തു നിത്തി ശിക്ഷിക്കുമെന്ന ഭയത്താൽ പാട്ടം ആരും ബാക്കി വെക്കാറുണ്ടായിരുന്നില്ല. ഈ വിധത്തിലുള്ള ശിക്ഷ അധികാരിമാരുടെ കച്ചേരികളിൽ സാധാരണയായിരുന്നു. ഈ ശിക്ഷ നിന്തൽ ചെയ്തിട്ടും വളരെ അധികം കൊല്ലങ്ങൾ കഴിഞ്ഞിട്ടില്ല.

കോലത്തിരിരാജാവിന്റെ അധികാരിമാരിൽ ഏറ്റവും പ്രാച്ഛനും യോഗ്യനും കുങ്കൻഅധികാരിയാണെന്നു പ്രസിദ്ധമായിരുന്നു. തന്റെ പ്രദേശത്തു വലിയ അപരാധങ്ങളൊന്നും നടക്കാറില്ലെന്നുള്ളതു കുങ്കൻഅധികാരി അഭിമാനത്തോടെ പറയാറുണ്ടായിരുന്നു. ഈ അഭിമാന

നികരം ആയിരുന്നു. സ്വദേശത്തുള്ള കച്ചവടക്കാരനായ മൊയ്തീൻകോയ വില അധികം വെച്ചുകൊടുക്കുന്നുണ്ടെന്നും കേട്ടു. കടത്തുകുലിയും ആദായമുണ്ട്, അതുകൊണ്ടു മൊയ്തീൻകോയയ്ക്കു കൊടുക്കാമെന്ന് അമ്പുക്കുറുപ്പു തീർച്ചപ്പെടുത്തി. ഏപ്രിൽമാസത്തിൽ ഒരു ദിവസം രാവിലെയാണ് അമ്പുക്കുറുപ്പു മൊയ്തീൻകോയയുടെ വസതിയിൽ പോയത് കോയ വളരെ ആദരവോടെയാണു കുറുപ്പിനെ സ്വീകരിച്ചത്

മൊയ്തീൻ—അമ്പുക്കുറുപ്പിനെ കണ്ടതു വലിയ ഭാഗ്യമായി. കുറുപ്പിനെ കണ്ടിട്ട് ഒരു യുഗം കഴിഞ്ഞുപോലെ തോന്നുന്നു. വാസ്തവത്തിൽ മൂന്നു കൊല്ലത്തിൽ അധികമായി നിങ്ങളെ കണ്ടിട്ട്.

അമ്പു—ശരിയാണ്; മൂന്നു കൊല്ലം മുമ്പാണു ഞാൻ ഇവിടെ വന്നത്

മൊയ്തീൻ—അപ്രതീക്ഷിതമായ ഈ വരവിനുള്ള കാരണം എന്താണാവോ?

അമ്പു—വെറുതേ സമയം കളഞ്ഞിട്ടു കായ്മില്ലല്ലോ. എനിക്കു കുറച്ചു കുരുമുളകു വില്പനാണു് കോയയ്ക്കു വേണോ?

മൊയ്തീൻ—ഓഹോ! കുറുപ്പിനു് എത്ര കുരുമുളകു കൊണ്ടു വരാൻ കഴിയുമോ അതൊക്കെ എടുക്കാനും ഇപ്പോഴത്തെ ഭജാർവിലയിൽ എന്തെങ്കിലും കൂട്ടിവെച്ചു തരാനും ഞാൻ ഒരുക്കമാണു് തലശ്ശേരിയിലെ വെള്ളക്കാരനുമായി കച്ചവടം വേണ്ടെന്നുവെച്ചു് ഇങ്ങോട്ടു വന്നതു വളരെ ബുദ്ധിപൂർവ്വമായിട്ടുണ്ടു് ഈ ലന്ത

കാര്യം പറയുകയും, പാത്രീസുകാരും ഇംഗ്ലീഷുകാരും  
 ഒക്കെ വലിയ കള്ളന്മാരാണ് നമ്മളെ ചതിച്ചു തോ  
 ളിക്കാനാണ് അവരൊക്കെ ഈ രാജ്യത്തിൽ വന്നു കൂ  
 ടീട്ടുള്ളത് അവർ ഇപ്പോൾ കുരുമുളകിനു കണ്ടിട  
 56 ക. യാണു വില വെക്കുന്നത് ഞാൻ നിങ്ങൾക്കു  
 60 ക. തരാം. എനിക്കു വലിയ ആദായത്തിനു മോ  
 ഫമില്ല. പടച്ചവനെ വിശ്വാസമുള്ളവർ അധികം ആ  
 ദായം ആഗ്രഹിക്കയില്ല. വെള്ളക്കാരന്റെ അടു  
 കെ പോകേണ്ട. നാം ഒന്നമില്ലെങ്കിൽ ഒരു ദേശ  
 കാരല്ലെ?

അമ്പുക്കുറുപ്പു വില സമ്മതിച്ചു. മൂന്നാം ടിപ്പുസം  
 പത്തു ചാക്കു കുരുമുളക് എത്തിക്കാമെന്നു കരാറും ചെയ്ത്  
 അമ്പുക്കുറുപ്പു മടങ്ങി.

പറഞ്ഞൊരാളുപോലെ അമ്പുക്കുറുപ്പു കുരുമുളകുകൊണ്ടു  
 മൊയ്തീൻകോയയുടെ കച്ചവടസ്ഥലത്ത് എത്തി. മൊ  
 യ്തീൻകോയ കുരുമുളകു തുക്കമെടുത്തു പണം കണക്കാക്കി  
 കൊടുപ്പാൻ നന്നെ വൈകിച്ചു. സന്ധ്യ മയങ്ങിയപ്പോഴാ  
 ണ് ഒരു പണസ്സഞ്ചിയുംകൊണ്ടു സന്തോഷഭരിതനായ  
 അമ്പുക്കുറുപ്പു വീട്ടിലേക്കു മടങ്ങി വന്നത് എന്നു മാത്രമേ  
 ല്ല നിരക്ഷരക്ഷ്മിയായ മാപ്പിളയെ തുക്കത്തിലും കണ  
 ക്കിലും തോല്പിച്ചു ശരിയായ വിലയിൽ അധികം കയ്ക്ക  
 ലാക്കുവാൻ സാധിച്ചുവല്ലോ എന്ന ഒരു അഹംഭാവവും  
 അമ്പുക്കുറുപ്പിന്റെ ഹൃദയത്തിൽ ഉദിച്ചു. രണ്ടു നാഴിക രാ  
 ചെന്നപ്പോഴാണു വീട്ടിൽ എത്തിയത് കൊണ്ടുവന്ന പ

ണം ഒന്നുകൂടി എണ്ണി തൃപ്തിപ്പെട്ടതിനു ശേഷമേ വിക്ഷേപിക്കുവാൻ പാടുള്ളൂ എന്ന വിചാരത്താൽ ആ സഞ്ചി തന്റെ അകത്തു വെച്ചു പൂട്ടി കളിച്ച് ഉണര കഴിപ്പാൻ പോയി. ഭക്ഷണാനന്തരം അകത്തു വന്നു വാതിൽ അടച്ചു പണസ്സഞ്ചി നിലത്തു ചൊരിഞ്ഞു് എണ്ണുവാൻ തുടങ്ങി. അപ്പോഴാണ് ഉമ്മറത്തെ വാതുക്കൽ ഒരാൾ മുട്ടി “അമ്പു! അമ്പു! വാതിൽ തുറക്കു്” എന്നു പറയുന്നതു കേട്ടതു്

യോഗ്യനായ അമ്പു—“ആരാണ് ഈ അസമയത്തു വന്നു വിളിക്കുന്നതു്?” എന്നു ചോദിച്ചു.

“നായിന്റെ മോനേ!നി വാതിൽ തുറക്കുന്നോ? അല്ല. ഞാൻ ഈ വാതിൽ ചവിട്ടി പൊളിക്കണോ?”

“ആരാ! ഈ അലർച്ചയിൽ; നിന്നെക്കു് ഇവിടെ കാളുമെന്താ?”

“മൊയ്തീൻകോയയുടെ ശബ്ദം കേട്ടാൽ നിന്നെക്കു് അറിഞ്ഞുകൂടാ. അല്ലേ പണി? എന്റെ കാളും ഞാൻ വേഗം മനസ്സിലാക്കിത്തരാം” അമ്പുവിന്നു ഭയമായി. വേഗം കിടപ്പുമുറിയുടെ വാതിൽ തുറന്നു് എടനാഴിയിൽ കടന്നു്, “അയ്യോ! അയ്യോ! കള്ളന്മാർ! കള്ളന്മാർ! ഓടിവരവിൻ! ഓടിവരവിൻ” എന്നു് ഉറക്കെ നിലവിളിക്കുവാൻ തുടങ്ങി.

ഈ നിലവിളി കേട്ടിട്ടോ കേൾക്കാഞ്ഞിട്ടോ എന്തോ അയൽവക്കുകാരാടും സഹായിപ്പാൻ ഓടിവന്നില്ല. അമ്പു അവരാരുമായി നല്ല ഇണക്കത്തിലായിരുന്നില്ല. അഞ്ചു നിമിഷത്തിന്നുള്ളിൽ മൊയ്തീൻകോയയും





(23-ാം ഭാഗം)

“രക്ഷിക്കണം! യജമാനൻ എന്നെ രക്ഷിക്കണം! എനിക്കു വേറെ പണമൊന്നുമില്ല” — എന്നു അമ്പുക്കുട്ടി സങ്കടംപറഞ്ഞു.

“ഓ! ഹോ! നിന്നെക്കുവേറെ ചെന്നില്ല, അല്ലേ? അസ്സൻ! ഈ പണിനെക്കൊണ്ട് സത്യം പറയിക്കാൻ കഴിയുമോ എന്നു നോക്കൂ” എന്നായിരുന്നു കോയയുടെ പിന്നത്തെ കല്പന.

“എടാ! ഫബുജാലെ നി സത്യംപറവാൻ ഭാമില്ലെങ്കിൽ നിന്റെറാവുകൊണ്ട് നിന്നെക്കു വലിയ ആവശ്യമൊന്നുമില്ല.” —

ആയുധപാണികളായ ആൾക്കാരും പന്തവുമായി വാതിൽ പൊളിച്ചു് അകത്തു കടന്നു. മുടന്തനായ അമ്പു അകത്തേക്കു് ഓടി. കൂടെ രണ്ടു മാപ്പിളമാർ കടന്നു് അയാളെ പിടിച്ചുകെട്ടി. “അയ്യോ എന്തെ രക്ഷിക്കണേ! രക്ഷിക്കണേ! യജമാനനേ! രക്ഷിക്കണേ” കുറുപ്പു വിലവിളിപ്പാനും തുടങ്ങി.

“ആ കാൽപ്പം ഞാനാലോചിക്കാം. അസ്സൻ! അവിടെ നിലത്തു കിടക്കുന്ന പണമൊക്കെ സഞ്ചിയിലാക്ക!” എന്നു മൊയ്തീൻ കോയ കല്പിച്ചു. അസ്സൻ മൊയ്തീൻ കോയയുടെ അനുജനും ഒരു ചെറുപ്പക്കാരനും ആയിരുന്നു. അസ്സൻ പറഞ്ഞതുപോലെയെല്ലാം ചെയ്തു.

“എടാ നായിൻറെ മോനേ! നിൻറെ പഴയ സമ്പാദ്യമൊക്കെ എവിടെയാണു വെച്ചിട്ടുള്ളതെന്നു പറാ” എന്നായി കോയ.

“രക്ഷിക്കണേ! യജമാനൻ എന്നെ രക്ഷിക്കണേ! എനിക്കു വേറെ പണമൊന്നുമില്ല—” എന്ന് അമ്പു കുറുപ്പു സങ്കടം പറഞ്ഞു.

“ഓ, ഹോ, നിന്നെക്കു വേറെ പണമില്ല, അല്ലേ?! അസ്സൻ! ഈ പണിനെക്കൊണ്ടു സത്യം പറയിക്കാൻ കഴിയുമോ എന്നു നോക്കു” എന്നായിരുന്നു കോയയുടെ പിന്നത്തെ കല്പന.

അസ്സനു പിന്നെ പ്രയാസമൊന്നുമുണ്ടായില്ല. പന്തത്തിന്മേൽ നിന്നു കത്തുന്ന ഒരു മുളക്കുപ്പണം എടുത്തു്— “എടാ! ഹബുജാലേ! നീ സത്യം പറവാൻ ഭാവമില്ലെങ്കിൽ നിൻറെ നാവുകൊണ്ടു നിന്നെക്കു വലിയ ആവശ്യമൊ

നാമില്ല”—എന്നും പറഞ്ഞു അമ്പുവിന്റെ വായ പിളന്നു. കത്തുന്ന മുഖവാരികൊണ്ട് ഒരു കത്തു വായയിൽ കൊടുത്തു. കിഴക്കെ ചുവരിന്റെ ചുവട്ടിൽ ഒരു സ്ഥലം അമ്പു കാട്ടിക്കൊടുത്തു. അമ്പു മോഹാലസ്യപ്പെട്ടു വീഴുകയും ചെയ്തു. അമ്പു കാട്ടിക്കൊടുത്ത സ്ഥലത്തിൽനിന്ന് അല്പം മണ്ണു നീക്കം ചെയ്തപ്പോൾ ചുവരിനാടിയിൽ ഒരു കല്ലറയും അതിനുള്ളിൽ ഒരു ഭരണിയും കണ്ടു. ഈ ഭരണിയിൽ പലവിധമായ നാണുങ്ങളും കുറെ പണ്ടങ്ങളും ഉണ്ടായിരുന്നു. ഇതു കണ്ടപ്പോൾ മൊയ്തീനും അസ്സനും ഉണ്ടായ സന്തോഷത്തിന് അതിരണ്ടായിരുന്നില്ല.

“ഇതൊക്കെ ഒരു കൊല്ലം മുൻപു കിട്ടിയിരുന്നവെങ്കിൽ നുമുക്ക് എന്തൊക്കെ ചെയ്യാമായിരുന്നു” എന്നാണ് അസ്സൻ തന്റെ ജ്യേഷ്ഠനോടു പറഞ്ഞത്. മൊയ്തീൻ—“വിഡ്ഢിത്തം പറഞ്ഞു സമയം കളയേണ്ട. ഇനി എന്താണു നാം ചെയ്യേണ്ടത്?”

അസ്സൻ—ഇതൊക്കെ നേരം പുലരുന്നതിനുമുമ്പായി മയ്യഴിയിൽ ‘പുയാപ്പള്ള’യുടെ അടുക്കെ എത്തിച്ച് അവിടെ സൂക്ഷിക്കുകയാണു വേണ്ടത് അയാളെ വിശ്വസിക്കാം.

മൊയ്തീൻ—നിയൊരു വിഡ്ഢിയാണ് വിശ്വാസത്തിന്റെ കാൽമുട്ട ഇത് കുങ്കനധികാരിനെ നീ അറിയില്ല. ഭയങ്കരമുത്തിയാണ് കുറുപ്പുനേരം പുലർന്നാൽ അധികാരിയുടെ അടുക്കെ ഓടിയെത്തും. പിന്നെ എന്തൊക്കെ കല്പമാലാണ് ഉണ്ടാവുക എന്ന് ‘അള്ളാ’ക്കു മാത്രമേ പിടുത്തമുള്ളൂ. അതുകൊണ്ടു നാം ചെയ്തു

പ്രവൃത്തികളുടെ ലക്ഷ്യമൊന്നും ഇവിടെ. കാണരുത്. ആ നിക്ഷേപക്കുഴി കല്ലുകൊണ്ടു മൂടി ചാണകവും കരിയുംകൂടി മുകളിൽ തേക്കുക. നിക്ഷേപം കിളിച്ചെടുത്തതായി ആക്കും തോന്നരുത് അമ്പുവിന്റെ കഴുത്തിൽ ഒരു കയർ കെട്ടി മുററത്തെ മാവിന്മേൽ തൂക്കുക. ആത്മഹത്യയാണെന്ന് എല്ലാവരും വിചാരിച്ചുകൊള്ളട്ടെ. പിന്നെ അടുക്കളയിൽ നാം കെട്ടിയിട്ടിട്ടുള്ള പെണ്ണിനേയും കുട്ടികളേയും കിണറിൽ ഇടുക. അമ്പുവിന്റെ മരണം കാരണമുണ്ടായ വ്യസനത്താൽ അവർ കിണറിൽ ചാടി ആത്മഹത്യ ചെയ്തതാണെന്ന് ഊഹിച്ചുകൊള്ളട്ടെ.

“വളരെ നല്ല ഉപായം. നല്ല വിദ്യ.” എന്നു പറഞ്ഞ മൊയ്തീൻകോയയുടെ ആറാക്കാർ പറഞ്ഞതുപോലെയാകെ ചെയ്തു കൊള്ളിച്ചെയ്തു ധനത്തോടുംകൂടി മദോന്മത്തനാരായി മടങ്ങിപ്പോകയും ചെയ്തു.

“അന്യഥാ ചിന്തിതം കാര്യം ദൈവമന്യത്ര ചിന്തയേൽ”

എന്നു പറഞ്ഞതുപോലെ അമ്പുവിന്റെ മൃത മരുമകളായ 16 വയസ്സു പ്രായം ചെന്ന മാതൃവെന്ന കുട്ടി മരിക്കാതെ ഇരിപ്പുണ്ടെന്നും ഈ നടന്ന സംഭവങ്ങളിൽ മിക്കതും ആ യുവതി കണ്ടുകൊണ്ടിരിക്കുന്നുണ്ടെന്നും കൊള്ളാൻ അറിഞ്ഞില്ല. മാതൃവിന്ന് അന്നു നല്ല സുഖമില്ലായ്മയാൽ ഒരിടത്തു കിടക്കുകയായിരുന്നു. മൊയ്തീൻകോയയും ആറാക്കാറും കൊള്ളക്ക് ഒരുങ്ങിയിരിക്കുകയാണെന്ന് അമ്മാമന്റെ നിലവിളി കേട്ടപ്പോൾതന്നെ അ

വർക്കു മനസ്സിലായി. അവർ ആരും കാണാതെ ഈ ഞതു പുറത്തു പോയി വെണ്ണിരിടുന്ന കുണ്ടിൽ ഇറങ്ങി ഒരു തെങ്ങിൻപട്ടുകൊണ്ടു തന്നത്താൻ മൂടി നടക്കുന്ന സംഭവങ്ങളിൽ കാണാൻ കഴിവുള്ളതൊക്കെ കണ്ടുകൊണ്ടിരുന്നിരുന്നു. മാപ്പിളമാരാലും മാതുവെ കണ്ടുതുമില്ല.

പിറൊന്നാൾ രാവിലെ മാതു നിലവിളിച്ചുകൊണ്ടു് അടുത്ത വീട്ടിൽ പോയി തലേന്നു രാത്രി നടന്ന സംഭവങ്ങളൊക്കെ ആ വീട്ടുകാരെ അറിയിച്ചു. മാപ്പിളമാരായ കൊള്ളക്കാർ വന്നതും വാതിൽ പൊളിച്ചു് അകത്തു കടന്നതും അമ്മാമനൊ കൊന്നതും അമ്മയേയും അനുജത്തിമാരേയും കിണറിൽ തള്ളിയിട്ടതും അമ്മാമന്റെ മുതലൊക്കെ കൊള്ളിച്ചെടുത്തു കൊണ്ടുപോയതും ആയ വിവരങ്ങൾ മധ്യവി പറഞ്ഞപ്പോൾ അവിടെ വലിയ ബഹളമായി. ദേശക്കാരൊക്കെ വന്നുചേർന്നു. അധികാരിയെ വിവരം വേഗം അറിയിക്കേണ്ടതാണെന്നു തീച്ചപ്പെടുത്തി ആളെ അയച്ചു.

മധ്യാഹ്നം കഴിഞ്ഞു കുറച്ചു ചെന്നപ്പോൾ കക്കൻ അധികാരിയും ആയുധപാണികളായ അമ്പതു ഭടന്മാരും കാരം നടന്ന സ്ഥലത്തു വന്നുചേർന്നു. തലേ ദിവസം നടന്ന ഭയകരസംഭവങ്ങളെപ്പറ്റി അന്വേഷണം ആരംഭിച്ചു. പത്തു ചാക്കു കരുമുളകു പത്തുകൂലിക്കാരെക്കൊണ്ടു ടപ്പിച്ചു തലേന്നു് അമ്പുക്കുറുപ്പു പെരികുളം അങ്ങാടിക്കു പോയതും, മുളകു വിറ്റ പണവുംകൊണ്ടു രാത്രിനേരം വൈകി മടങ്ങിവന്നതും അതിനെ തുടർന്നു പിന്നീടുണ്ടായ സംഭവങ്ങളും മാതു വിസ്തരിച്ചുപറഞ്ഞു് അധികാരിയെ മന

സ്സിലാക്കി. മാത്ര കേട്ടതും കണ്ടതുമൊക്കെ അധികാരി ശ്രദ്ധയോടെ പറഞ്ഞു കേട്ടതിനുശേഷം അവിടെ കൂടിയിരുന്നവരിൽ അമ്പുക്കുറ്റപ്പിന്റെ മുളകുംകൊണ്ടു പോയ കൂലിക്കാർ ആരെങ്കിലും ഉണ്ടോ എന്ന് അധികാരി ചോദിച്ചു. പെരിങ്കുളം അങ്ങാടിയിലേക്കു കരുമുളകുചാക്കു കൊണ്ടുപോയവരിൽ അഞ്ചാറു പേർ അവിടെ കൂടിയ ആൾക്കൂട്ടത്തിൽ ഉണ്ടായിരുന്നു. അവരോടു പിറൊ ദിവസം രാവിലെ തന്റെ മുമ്പാകെ ഫാജരാകേണമെന്ന് ഒരു കല്പനയും കൊടുത്തു നാലു ദൂതശരീരങ്ങളെ മറവുചെയ്യാൻ എല്പാടുകൾ കങ്കൻ അധികാരി ചെയ്തു. മരിച്ച കുറ്റപ്പിന്റെ വീടു മുഴുവനും പരിശോധിച്ചപ്പോൾ നിധി സൂക്ഷിച്ചിരുന്ന സ്ഥലവും കണ്ടു. നിധി കൊള്ളക്കാർ കൈവശമാക്കി കൊണ്ടുപോയിട്ടുണ്ടെന്നും തെളിഞ്ഞു. അധികാരി അന്നു രാത്രി അവിടെത്തന്നെ താമസിക്കാൻ തീർച്ചയാക്കി. പെരിങ്കുളത്തു് ഒരു ദേശമുഖ്യസ്ഥനായ കാരിയാടു നമ്പ്യാരെ വരുത്തി രണ്ടാമതു് ഒരു നിശ്ചയം ചെയ്യുന്നതുവരെ അഗതിയായിത്തീർന്ന മാതുവിന്റെ സംരക്ഷിക്കുവാൻ എല്പിക്കുകയും ചെയ്തു.

പിറൊന്നു രാവിലെ അധികാരിയും തന്റെ ആയുധപാണികളായ അമ്പതു ഭടന്മാരും കൂടി പെരിങ്കുളം അങ്ങാടിയിലേയ്ക്കു പുറപ്പെട്ടു. കൂടെ അമ്പുക്കുറ്റപ്പിന്റെ മുളകു കടത്തിയ ആറു കൂലിക്കാരും പുറമേ ആറു പുലയരും ഉണ്ടായിരുന്നു. കുററം ചെയ്തുവെന്നു സംശയിക്കപ്പെട്ടവരെ ഭേദിച്ചു ചെയ്യാനും ദണ്ഡശിക്ഷ നടത്തുവാനും പുലയരെയാണ് അക്കാലത്തു് ഏല്പിക്കാറു പതിവു് മൊയ്തീൻ

കോയയുടെ പിടികയിൽ കടന്ന് ആട്ടും തന്നെ ഭടന്മാർ മുളകുചാക്കു പത്തും എടുത്തു പുറത്തിട്ടു. ഈ മുളകു മുഴുവനും രാജാവിന്റെ സ്വത്താണെന്ന് ഒന്നാമതായി അധികാരി വിളംബരം ചെയ്തു. ഇതിനുശേഷം മോസ്ലീന്റെ കെട്ടിയവളെ വിളിച്ചുവരുത്തി.

അധികാരി—മോസ്ലീൻകോയ കുടിയിൽ ഉണ്ടോ?

ഉമ്മ—ഇല്ല; യജമാനനേ!

അധികാരി—അവന്റെ അനുജൻ അസ്സറോ?

ഉമ്മ—യജമാനനേ! അവനും ഇല്ല.

അ—അവർ എവിടെ?

ഉ—അവർ വയനാട്ടിലേക്കു പോയിരിക്കുകയാണ്

അ—എന്നാണ് അവർ പോയത്?

ഉ—പത്തുപതിനഞ്ചു ദിവസമായി.

അ—ഈ മുളകുചാക്കുകൾ എന്നാണ് ഇവിടെ കൊണ്ടുവന്നത്?

ഉ—യജമാനനേ! അതിനെപ്പറ്റി എനിക്ക് ഒരു വിവരവുമില്ല.

അധി—(പുലയരോട്) കുഞ്ഞനും വെള്ളയനും ചെറിയോനുംകൂടി ഈ ഉമ്മയെ കോട്ടയിലേക്കു കൂട്ടിക്കൊണ്ടുപോ. ഞാൻ മടങ്ങിവരുന്നതുവരെ അവിടെ ബന്തോവസ്സിൽ വെള്ളുക. നിങ്ങൾ ചെയ്യേണ്ട പ്രവൃത്തി അറിയില്ലേ?

പുലയർ “അറിയാം—കൊരടാവു” എന്നും പറഞ്ഞ് അധികാരിയെ താണുതൊഴുത്ത് അവർ വണങ്ങി.

പുലയർ ഉമ്മയെ വഴിയിലേയ്ക്കു വിടിച്ചുവലിച്ചു പോയ അമ്പര മുറവിളി കൂട്ടി. അധികാരിയും ആൾക്കാരും വന്നതു കേട്ടപ്പോൾ അങ്ങാടിക്കാരായ മാപ്പിളമാർ വളരെ അവിടെ വന്നുകൂടിയിരുന്നു. ഉമ്മയെ ഉപദ്രവിക്കുന്നതു കണ്ടപ്പോൾ അവർക്കു സഹിച്ചില്ല. അവരിൽ ചിലർ ആക്ഷേപിച്ചുതുടങ്ങി. “ഇവൾ പറഞ്ഞ കളവിന്റേ ഇത്ര ചെയ്യാൽ പോര” എന്നാണ് അധികാരി മറുപടി പറഞ്ഞത്. ഈ മറുപടികൊണ്ടു തൃപ്തിപ്പെടാതെ ഉമ്മയെ രക്ഷിപ്പാനുള്ള ശ്രമം ചില മാപ്പിളമാർ ചെയ്തുതുടങ്ങി. “നീതിന്യായം നടത്തുന്നതിനെ വിരോധിപ്പാൻ ഇവരിൽ വല്ലവരും ഒരു മുന്പോട്ടു വെള്ളുന്നതായാൽ അവരെ വെടിവെച്ചു വീഴ്ത്തിക്കൊള്ളുക” എന്നായിരുന്നു കർക്കൻ അധികാരിയുടെ പിന്നത്തെ കല്പന. ശിപ്പായിമാർ തോക്കുകൾ കണ്ട് ഒഴിച്ചപ്പോഴേയ്ക്കും മാപ്പിളമാരാരേയും പിന്നെ അവിടെ കാണാതായി. അവരെക്കെ പേടിച്ച് ഒരിക്കലുമില്ല. ഉണ്ടായേയ്ക്കാവുന്ന ഒരു വലിയ ലഹള ഇങ്ങിനെ പെട്ടെന്ന് അമർത്തി അധികാരിയുടെ ആജ്ഞാശക്തി അവിടെ ബലപ്പെടുത്തി.

രക്ഷ പ്രാപിച്ചുവാനൊരു വഴിയും ഇല്ലെന്നു കാണുകയാലും, മൊഴ്സിൻകോയയുടെ ഉമ്മയ്ക്ക് അപായം പറയാതെ കാണുകയാലും അപരാധികളായ മാപ്പിളസമുദായങ്ങൾ വൈകുന്നേരമായപ്പോൾ അധികാരിയുടെ മുമ്പാകെ ഹാജരായി കീഴടങ്ങി. രണ്ടു പേരേയും ആമം വെച്ചുകോട്ടയിലേയ്ക്കു അയച്ചു. കർക്കൻ അധികാരി പിറ്റേന്നു രാവിലെയാണു തലശ്ശേരിക്കു മടങ്ങിയത് മാതൃവിന്റേ ഒരു

ര ഭർത്താവുണ്ടാവുന്നതുവരെ അവളെ രാജാവിന്റെ രക്ഷയിൽ വെക്കേണ്ടതാണെന്നും പറഞ്ഞു ക്കൻ അധികാരി അവളെയും സ്വന്തം വസതിയിലേയ്ക്കു കൂട്ടുകയാണു ചെയ്തത്

കോട്ടയിൽ എത്തിയതിനുശേഷം മൊയ്തീനെയും അസ്സനെയും അധികാരി തന്റെ മുമ്പാകെ ഹാജരാക്കുവാൻ അനുജനെ കൊടുത്തു.

അധികാരി—നിനക്കു വല്ലതും പറയാനുണ്ടോ?

മൊയ്തീൻ—യജമാനനോ! ഞങ്ങൾക്ക് ഒന്നും അറിയില്ല. ഞങ്ങൾ നിദ്ദോഷികളാണ്

അധികാരി—എന്നാൽ ഞാൻ സത്യം മുഴുവനും മനസ്സിലാക്കീട്ടുണ്ട് നിങ്ങൾ തന്നെ ആ സത്യം പറഞ്ഞു കേൾക്കേണമെന്നുവെച്ചാണു ഞാൻ ചോദിച്ചത് നിങ്ങൾക്കാരും സമ്മതിക്കാൻ ഭാവമില്ലെങ്കിൽ അതിനുള്ള വഴി എനിക്കറിയാം. ഈ കോട്ടയുടെ ഒരു ഭാഗത്തു് ഒരു പുകക്കൂട്ടുണ്ടെന്നു പക്ഷേ നിങ്ങൾ മനസ്സിലാക്കീട്ടുണ്ടായില്ല. കുറച്ചുനേരം അതിനുള്ളിൽ ഇരുന്നാൽ സത്യം പറയാൻ തനിയേ തോന്നും. ആ പുലയന്മാർ എവിടെ?

എന്നായി ക്കൻ അധികാരി. മൊയ്തീനും അസ്സനും മുഖത്തോടുമുഖം നോക്കി. ഒടുവിൽ കുറച്ചൊക്കെ സമ്മതിച്ചു മൊഴികൊടുത്തു.

അധികാരി—നിങ്ങൾ കൊള്ളചെയ്തു കൊണ്ടുപോയ റിഡി എവിടെ?

മൊയ്തീൻ—ഞങ്ങളുടെ ഓഹരി ഞങ്ങൾ ഒഴിച്ചിട്ടുവെച്ചിരിക്കുകയാണ് അധി—എവിടെ?

മൊ—പള്ളിയിലെ ഒരു കവറിനു ചോടെയാണു വെച്ചിട്ടുള്ളത്

അ—അവിടെയ്ക്കു യച്ചാൽ നിങ്ങൾക്കു തെടുത്തു കൊണ്ടുവരുവാൻ സാധിക്കുമോ?

മൊ—കൊണ്ടുവരാം, യജമാനനേ!

അമ്പുക്കുറുപ്പിന്റെ ഭവനത്തിൽ കഴിഞ്ഞ ഭയങ്കര സംഭവത്തെ സംബന്ധിച്ച വിവരങ്ങളൊന്നും വിടാതെ അധികാരിയുടെ മുഖിൽവെച്ചു മേനവൻ ഒക്കെ എഴുതിയെടുത്തിരുന്നു. പിറൊൻ് ഉച്ചയ്ക്കുമുമ്പായി ഈ ഭയങ്കരകൃത്യത്തിൽ പങ്കുകൊണ്ട മൊയ്തീൻ്റെയും അസ്സൻ്റെയും സഹായികളായ നാലുപേരേയുംകൂടി കൊള്ളച്ചെല്ല മുതലുകൾക്കൂടി പിടിച്ചുകൊണ്ടുവന്ന് അധികാരി മുമ്പാകെ ധാജരാക്കി. ഇവരും, അസ്സനും മൊയ്തീനും പാഞ്ഞതൊക്കെ ശരിവെച്ചു പറഞ്ഞു.

പിറൊൻ ദിവസം അധികാരി ഒരു സംഭവറിപ്പോട്ടുഴുതി കോവിലകത്തേക്കയച്ചു. ഏഴാം ദിവസം കോവിലകത്തുനിന്നു കല്ലായും വന്നു. മൊയ്തീനും അസ്സനും മരണശിക്ഷയാണു വിധിക്കയുണ്ടായത് സഹായികളായ നാലുപേരുടേയും വലത്തെ കയ്യിൻ്റെ വിരൽ വെട്ടിക്കളയാനും അവരുടെ പുറത്തു കുടാവുകൊണ്ട് അവയ്ക്ക് അടിവീതം അടിച്ചുവിടുവാനും കല്പിച്ചിട്ടുണ്ടായിരുന്നു. പിടിച്ചെടുത്ത കുരുമുളകു ഭണ്ഡാരത്തിൽ വരവുപിടിക്കുവാ

ച്ചിരുന്നു. ക്കൻ അധികാരിയുടെ നിഷ്ഠിതയോടുകൂടിയ മേലനേപഷണം കാരണം ചന്തുവിന് ഉത്തരവാദിത്വം മാത്രമല്ല, കച്ചേരിപ്രവൃത്തിയിലും മറ്റും നല്ല പരിശീലനവും സിദ്ധിച്ചിരുന്നു. മാതൃവിന്റെ സംബന്ധം കഴിഞ്ഞു ഒരു കൊല്ലം കഴിയുന്നതിനു മുമ്പായി, പ്രമേഹരോഗം പിടിപെട്ടു ക്കൻ അധികാരി കാലധർമ്മം പ്രാപിച്ചപ്പോൾ ഭാരമേറിയ ആ സ്ഥാനത്തിൽ കയറുവാനുള്ള എല്ലാ യോഗ്യതകളും ചന്തുവിനുണ്ടായിരുന്നു.

ചന്തു സംവത്സരത്തോളം കാലം ചന്തുയജമാനനും മാതൃ അമ്മയും ദാമ്പത്യസുഖം അനുഭവിച്ചു. പക്ഷെ ഈ സുഖത്തെ പരിപൂർണ്ണമാക്കാൻ ഒരു സന്തതി പോലും അക്കാലങ്ങൾക്കുള്ളിൽ അവർക്കുണ്ടായില്ല. ദേവാലയങ്ങളിൽ വഴിവാടും പ്രാർത്ഥനയും നിരന്തരം കഴിച്ചതിന്റെ ഫലമായിട്ടോ എന്നു തോന്നാമറ്റ സംബന്ധം കഴിഞ്ഞു പതിനൊന്നാമത്തെ സംവത്സരത്തിൽ അതികൗതുകമുള്ള ഒരു പെൺകിടാവിനെ മാതൃ അമ്മ പ്രസവിക്കുകയും, വിധിവൈഭവത്താൽ പ്രസവിച്ച മൂന്നാം ദിവസം അവർ മരിക്കുകയും ചെയ്തു. എല്ലാവരുടേയും പ്രേമഭാജനമായ മാതൃ അമ്മയുടെ മരണം ആ കുടുംബത്തിലുള്ളവരെ ഒട്ടാകെ ശോകസാഗരത്തിൽ മുക്കി. ചന്തുയജമാനൻ തന്റെ വ്യസനത്തെ ഒതുക്കുവാൻ ഒടുവിൽ പ്രാപ്തനായി. തനിക്ക് ഒരു സന്താനം ഉണ്ടായപ്പോൾ തന്നെ ജ്യോത്സ്യനായ അദ്ദേഹം, ഗ്രഹസ്ഥിതികൾ നോക്കി മകളുടെ അമ്മ കാലതാമസംകൂടാതെ കാലധ


മ്ലം പ്രാപിക്കുമെന്നും, പതിനാറാമത്തെ വയസ്സിൽ അച്ഛനും ഇല്ലാതാകുമെന്നും ഗണിച്ചിരിക്കുന്നു. മകൾ ബാലാരിഷ്ടമെന്നും കൂടാതെ വളരുമെന്നും, മധ്യായസ്സുവരെ ജീവിച്ചിരിക്കുമെന്നും, ഈ ലോകത്തിൽ അനുഭവിക്കാനുള്ള സുഖമെല്ലാം അനുഭവിക്കുമെന്നും, സ്നേഹിക്കുന്ന ഒരു ഭർത്താവിനെ വരിക്കുമെന്നും, പക്ഷേ സന്താനമില്ലാതെ മരിക്കുമെന്നും, രാജനിയുടെ സ്ഥാനത്തിരിക്കുമെന്നും മറ്റും ജാതകം പരിശോധിച്ചു ചത്തുയജമാനൻ മനസ്സിലാക്കിയിരുന്നു.

അമ്മയില്ലാത്ത കുട്ടിയെ ശുശ്രൂഷിക്കാൻ ഒരു ദാസിയേയും, വാലിയക്കാരനേയും, ഒരു വൈദ്യനേയും അധികാരി നിയമിച്ചിരുന്നു. ഇവരുടെ ശുശ്രൂഷയുടെ ഫലമായി കുട്ടി നല്ല ആരോഗ്യത്തോടും ദൃഢഗാത്രതയോടും വളർന്നു. അമ്മയില്ലാത്ത കുട്ടിയുടെ ആരോഗ്യം കണ്ടു ദേശക്കാർതന്നെ ആശ്ചര്യപ്പെട്ടു. ഇരുപത്തെട്ടാം ദിവസത്തെ പാലു കൊടുക്കൽ, ആറാംമാസത്തിലെ ചോരണം എന്നീ സംസ്കാരകർമ്മങ്ങളെല്ലാം യാതൊരു ലോഭവും കാണിക്കാതെ ഘോഷമായിത്തന്നെ പല ദാനധർമ്മങ്ങളോടുകൂടി കഴിച്ചു. അമ്മയുടെ പേര് അതായതു 'മാതു' എന്നതിന്റെ തത്സമമായ മാധവി എന്നാണു നാമകരണം ചെയ്തത് അഞ്ചാം വയസ്സിൽ കാതു കുത്തിച്ചു. അക്കാലത്തിൽതന്നെ റാവരാത്രികാലത്തു മാധവിയെ എഴുത്തിനും വെച്ചു. ഈ സന്ദർഭങ്ങളിലെല്ലാം ദേശാചാരത്തിനും ജാത്യാചാരത്തിനും യോജിച്ചവിധം ദാനധർമ്മങ്ങളും നടത്തിയിരുന്നു. പതിമൂന്നാം വയസ്സിൽ താലികെട്ടെന്നു

സംസ്കാരകർമ്മം വലിയ ആഡംബരത്തോടും ആഘോഷത്തോടും കൂടിയാണു കഴിച്ചത് ബാല്യദശയിൽത്തന്നെ മാതാവില്ലാതെ വളരേണ്ടിവരുന്ന കുട്ടികളുടെ സ്ഥിതി വളരെ കഷ്ടമാവാറേ തരമുള്ളൂ. എന്നാൽ മാധവിക്ക് ഈ ഒരു കാര്യം—അതായതു മാതൃവാത്സല്യവും, ശ്രദ്ധയും ഇല്ലെന്നുള്ളതു്—അറിയേണ്ടിവന്നില്ല. ഞെരിയാണിവരെ എത്തുന്ന തലമുടിയും കുറുത്ത പുരികത്തോടുകൂടിയ നീണ്ട വിശാലമായ കണ്ണുകളും ചുരുളൻ രോമംകൊണ്ടു് അലങ്കരിച്ച ഫാലദേശവും രത്നം പതിച്ച തോടുകളുടെ പ്രഭയോടുകൂടിയ തടിച്ച കവിൾത്തടവും ഒക്കെക്കൂടി മാധവി താരണ്യദശയിൽ പ്രവേശിച്ചപ്പോൾ വളരെ കൌതുകമുള്ള രൂപവതിയായ ഒരു പെൺകിടാവായിത്തീർന്നു. കോമളഗാത്രിയായ തന്റെ മകളെപ്പറ്റി ചന്തു അധികാരി വലിയ അഭിമാനിയായിത്തീർന്നു.

ഈ മാധവിയായിരുന്നു, വെള്ളിവ ദൈരയജമാനനെ തോണിയിൽ കൊണ്ടുവന്നു കോട്ടയിൽ ഇറക്കിയപ്പോൾ “അച്ഛാ! അച്ഛൻ അവിടെയുണ്ടോ” എന്നു കടവിലേക്കു വിളിച്ചു ചോദിച്ച പെൺകിടാവു മുൻറിച്ചു കിടക്കുന്ന ദൈരയജമാനന്റെ ആവശ്യത്തിനു ഡോലി എടുത്തു കൊണ്ടുവരുവാൻ ഭൃത്യന്മാർ കോട്ടയ്ക്കു കത്തേയ്ക്കു് ഓടിപ്പോയപ്പോൾ മാധവിയുടെ പരിഭ്രമം മൂലം സ്ത്രീദശയിലെത്തി. അച്ഛൻ പോയിരുന്നതു പ്രമാണിയായ ഒരു കൊലപാതകിയെ പിടിക്കാനാണെന്നും ആ പാതകി വലിയ ജനസംഘംനമുള്ള ഒരു ദേശമുഖ്യസ്ഥനാണെന്നും





(37-ാം ഭാഗം)

ഈ സംഭവങ്ങളെക്കുറിച്ച് കേട്ടും സംഭവം കണ്ടും കൊണ്ടു് അടുത്തുനിന്നിരുന്ന കമ്മു നിശ്ചേഷ്ടനായിപ്പോയി.

“കമ്മു! അമ്മാമന്റെ ധോലുയൊന്നിച്ചു പോക്കോട്ടു” എന്ന് ചന്തു അധികാരി പറഞ്ഞപ്പോഴാണ് കമ്മു സ്വപ്നത്തിൽനിന്നു വെട്ടുന്നുണർന്നതു് അച്ഛൻ ആരോടാണ് സംസാരിക്കുന്നതു് എന്നറിവാൻ മാധവി തിരിഞ്ഞുനോക്കിയപ്പോൾ കണ്ടതു് .....യുവാവിനെയാണ്

മാധവിക്കുറിയാമായിരുന്നു. തന്റെ അച്ഛൻ നിർമ്മാണത്തെ വിശ്വാസമുണ്ടായിരുന്നുവെങ്കിലും, ന്യായാധിപതിമാരുടെ നേരേയും ആ പാതകി ആയുധം പ്രയോഗിച്ചാലോ എന്നൊരു ശങ്ക അവളെ കലശലായി ശല്യപ്പെടുത്തിയിരുന്നു. ഈ പരിഭ്രമമാണു മാധവിയെ ഡോലിക്കാർ വരുന്നതിനു മുമ്പായി കടവിലേക്ക് ഓടിച്ചത് അച്ഛന്റെ പിന്നിൽ നിന്നിരുന്ന കമ്മുവെ മാധവി കണ്ടില്ല. തോണിയിൽനിന്നു ജീവപ്പെട്ടവരായ ഒരാളെ കരയ്ക്കിപ്പിറപ്പിക്കുവാനുള്ള ശ്രമം ചെയ്യുന്ന അച്ഛനെക്കണ്ടപ്പോൾ സന്തോഷാശ്രുക്കളോടുകൂടി മാധവി ഓടിപ്പോയി അദ്ദേഹത്തിന്റെ കൈ കടന്നുപിടിച്ചു.

ഓ! അച്ഛാ! അച്ഛൻ സന്ധ്യയ്ക്കു മുമ്പെ മടങ്ങിവരാനുണ്ടല്ല പറഞ്ഞു പോയത്? മാസ്സു് ഉരുകിക്കൊണ്ടാണ് ഇതേവരെ ഞാൻ കഴിച്ചുകൂട്ടിയത് ആവു! അച്ഛൻ വന്നുവല്ലോ” എന്നായി മാധവി.

“എന്താ ഓമനേ! ചെയ്യുക. വഴിക്കുവെച്ചുണ്ടായ വ്യസനകരമായ ഒരു സംഭവംകാരണം പറഞ്ഞുപോലെ സന്ധ്യയ്ക്കു മുമ്പെ എന്താൻ എനിക്കു സാധിച്ചില്ല. ഈ ശ്വേതസഹായത്താൽ കുറവൊന്നും കൂടാതെ ഞാൻ മടങ്ങിയെത്തിയില്ല!” എന്നും പറഞ്ഞു ചന്തുഅധികാരി മകളെ സമാധാനപ്പെടുത്തി.

ഈ സംഭവങ്ങളെക്കേട്ടും സംഭവം കണ്ടും കൊണ്ടു് അടുത്തു നിന്നിരുന്ന കമ്മു നിശ്ചേഷ്ടനായിപ്പോയി. ശരീരമാസകലം രോമാഞ്ചകണ്ഠകിതമായി. രോഗിയായ തന്റെ അമ്മമാനേയും അധികാരിയേയും തന്റെ പരി

സരങ്ങളേയും കമ്മു വിസ്മരിച്ചുപോയി. മാധവിയുടെ രൂപലാവണ്യം അവന്റെ ഇന്ദ്രിയങ്ങളെയെല്ലാം വശീകരിച്ച് അവനെ സ്തബ്ധനാക്കിക്കളഞ്ഞു.

“കമ്മു! അമ്മാമന്റെ ഡോലുയോടൊന്നിച്ചു കോട്ടയ്ക്കുകത്തേക്കു പോയ്ക്കോളൂ. ഇവർ വഴി കാട്ടിത്തരും” എന്നു ചന്തു അധികാരി പറഞ്ഞപ്പോഴാണു കമ്മു സ്വപ്നത്തിൽനിന്നു പെട്ടെന്നുണർന്നു താൻ ഈ പ്രപഞ്ചത്തിലെ ഒരു അംഗമാണെന്നുള്ള ബോധവും അപ്പോഴേക്കുമുപിന്നുണ്ടായുള്ളു. അച്ഛൻ ആരോടാണു സംസാരിക്കുന്നത് എന്നറിവാൻ മാധവി തിരിഞ്ഞു നോക്കിയപ്പോൾ കണ്ടതു തന്നെ നോക്കി വിലകൂടുന്ന പൂണ്ണയൗവനയുക്തനും സുന്ദരനും അപരിചിതനുമായ ഒരു യുവാവിനെയാണ് പെട്ടെന്നുണ്ടായ ഈ അഭിമുഖദർശനം അതുവരെ ഉണ്ടായിട്ടില്ലാത്ത എന്തോ ചില വികാരങ്ങൾ മാധവിയിൽ ഉദിച്ചിട്ടു. അവൾ പിന്നെ ഒന്നും പറഞ്ഞില്ല. വേഗം അച്ഛന്റെ ആശ്ശേപ്പത്തിൽനിന്നു വിടുത്തി ഡോലുയ്ക്കു മുമ്പായി പന്തം പിടിച്ചവരുടെ പിന്നാലെ നടന്നു. അച്ഛനും അപരിചിതനായ യുവാവും പിന്നാലെ വരുന്നുണ്ടോ എന്നു ഇടക്കിടെ നോക്കിക്കൊണ്ടു അവൾ നടകൊണ്ടു. കോട്ടയിൽ എത്തിയ ഉടനെ അവൾ വിചാരമനയായിട്ടോ അല്ലെങ്കിൽ ഒരു വിചാരവും ഇല്ലാഞ്ഞിട്ടോ എന്തോ തന്റെ അകത്തു പോയി ഒരിടത്തു കിടക്കുകയാണു ചെയ്തതു് കുന്നിന്റെ തെക്കെ ചരവിൽ ചിലപ്പോൾ കാരാഗൃഹമായി ഉപയോഗിക്കാറുള്ള ഒരു കെട്ടിടത്തിൽ ദൈര്യയജമാനനും കമ്മുവിനും വേണ്ടല്ലെട്ടു

സൌകന്യങ്ങളെല്ലാം ഉണ്ടാക്കിക്കൊടുത്തതിന്നു ശേഷം, ചത്തുഅധികാരി സ്വസ്ഥാനത്തേയ്ക്കു പോയി. മകൾ അവിടെ കാത്തുനില്ക്കുന്നതു കാണായ്ക്കയാൽ, അവളേയും അന്വേഷിച്ചു അധികാരി അവളുടെ മുറിയിലേയ്ക്കു ചെന്നു. അച്ഛൻ വരുന്നതു കണ്ടപ്പോൾ മാധവി വിടഞ്ഞെഴുന്നേറ്റു. “എന്താ കുട്ടി! നിനക്കെന്താ സുഖക്കേട്?” എന്നു ചോദിച്ചുകൊണ്ടു അധികാരി പുത്രിയുടെ അടുത്തെത്തി. “കോണിപ്പടി കയറിക്കഴിഞ്ഞപ്പോൾ എനിക്കു തല തിരിയുന്നതുപോലെ തോന്നി. ഇപ്പോഴൊന്നുമില്ല. ഒക്കെ ഭേദമായി” എന്നായിരുന്നു മാധവിയുടെ മറുപടി.

മാധവി—അച്ഛന്റെ കുളി കഴിഞ്ഞിട്ടില്ലെന്നു തോന്നുന്നു.

അധികാരി—ഞാൻ കുളിക്കാൻ പുറപ്പെട്ടിരിക്കുകയായിരുന്നു. അപ്പോൾ വിനയ പകരം രാമനാണ് എണ്ണയും മറ്റും കൊണ്ടുവന്നതു നീ കിടക്കുകയാണെന്നും പറഞ്ഞു. എന്നാൽ വിന്നെ ഒന്നു കാണണമെന്നു നിശ്ചയിച്ചു. വിനയ കുളിക്കണ്ടേ? യാത്രാശുദ്ധക്കാരനായ എന്നെ നീ തൊട്ടിട്ടില്ലേ?

മാധവി—ഓ! ശരിയാണച്ഛാ! ആ സംഗതി ഞാൻ മറന്നുപോയി. എനിക്കും കുളിച്ചിട്ടേ ഉണ്ണാൻ പാടുള്ളു. ഞാൻ ഈ കിടക്കവിരിയും അശുദ്ധമാക്കി. ഓർമ്മിക്കാതെ അതിൽ ചെന്നു കിടന്നുപോയി.

അധികാരി—അതു സാരമില്ല. നീ ഇന്നു രാത്രി കുളിക്കേണ്ട. ഇത്ര നേരം വൈകി രാത്രി തണുപ്പിൽ മുങ്ങി

കുളിച്ചാൽ എന്റെ കുട്ടികൾ വല്ല സുഖക്കേടും പിടിക്കും. അടുക്കളയിൽ കടക്കേണ്ട. ഉണരും കഴിച്ചു് ഈ കിടക്കയിൽത്തന്നെ കിടന്നുറങ്ങിക്കോളൂ. വിരി നാളെ രാവിലെ മുക്കാം.

മാധവി—എന്നാൽ അങ്ങിനെ ആവാം. അച്ഛാ ആ വൃദ്ധന്റെ മരുമകനാണോ ചെറുപ്പക്കാരൻ. അച്ഛന്റെ സംസാരത്തിൽ നിന്നു ഞാൻ അങ്ങിനെയാണു മനസ്സിലാക്കിയതു്.

അധികാരി—അതെ—ആ വൃദ്ധനാണു കൊലക്കാരൻ ചെറുക്കു മരണമേൽക്കുന്നവൻ. അദ്ദേഹത്തിന്റെ മരുമകനും ഇന്ദ്രഗിരിയിലെ സ്വത്തിനും സ്ഥാനമാനങ്ങൾക്കും അവകാശിയും ആയ കമ്മാരനെ കമ്മുവാണു് ആ ചെറുപ്പക്കാരൻ. എന്താ അവനേപ്പറ്റി പ്രത്യേകം ചോദിക്കുന്നതു്

മാധവി—ഒന്നുമില്ല. കൌതുകംകൊണ്ടു ചോദിച്ചുവെന്നുളളു. ആയാൾ ഇവിടെ വരാൻ കാരണമെന്താണെന്നു സംശയിച്ചു.

അധികാരി—കാരണവന്റെ രോഗം മാറിയാൽ അന്തരിവനോയും കാരണവനോടൊപ്പം ശിക്ഷിക്കേണ്ടിവരും.

മാധവി—ആ ചെറുപ്പക്കാരൻ ശിക്ഷാർഹനാണോ? അസാധാരണമായ വെറുപ്പത്തോടുകൂടിയ ആയാൾ എന്തു് അവരോടാണു ചെയ്തിട്ടുള്ളതു്?

അധികാരി—വാസ്തവം. ആയാൾ അവരോടൊന്നും ചെയ്തിട്ടില്ല. അതുകൊണ്ടു ശിക്ഷയുടെ പ്രകൃതമാണു

മാറുമെന്നേയുള്ളൂ. ആയാളുടെ സ്വന്തം പണ്ടാര  
വകയാക്കും; അത്രേ ഉള്ളൂ.

മാധവി—അതൊക്കെ പോയിക്കോട്ടെ. സ്വന്തിനെപ്പ  
റ്റി ആയാൾക്ക് അത്ര വിചാരമുണ്ടാവില്ല. തറവാട്ടി  
ന്റെ മഹിമ ആരും കൊണ്ടുപോയില്ലല്ലോ.

അധികാരി—സ്ഥാനമാനങ്ങൾ പോകുമ്പോൾ മഹിമയും  
കുറയില്ലെ?

മാധവി—അച്ഛാ! ആയാളെ കണ്ടാൽതന്നെ എത്ര യോ  
ഗ്യനാണ്! ഈ നഷ്ടങ്ങളും അതിലധികവും സ്വപ്ര  
യത്നംകൊണ്ടുണ്ടാക്കാൻ അദ്ദേഹം പ്രാപ്തനാവുമെന്നു  
തോന്നുന്നില്ലെ?

അധികാരി—എന്റെ കുട്ടി! അതൊക്കെ ചുരുട്ടിയേയും  
ധൈര്യത്തേയും ആശ്രയിച്ചാണിരിക്കുന്നത് കാഴ്ചയി  
ലുള്ള യോഗ്യതയിലല്ല.

ഇങ്ങിനെ പറഞ്ഞവസാനിപ്പിച്ചു ചന്തു അധികാ  
രി കൂട്ടത്തിലേക്കു ക്ഷീകുവാറും പോയി.

അന്നു രാത്രിയിൽ ഉറങ്ങാൻ കിടന്നിരുന്നവരിൽ  
മൂന്നു പേക്ക് ഓരോ വിചാരങ്ങൾ കാരണം കണ്ണിന്റെ  
പോള കൂട്ടാൻ സാധിച്ചില്ല. കമ്മുവിന്നാണെങ്കിൽ ഗൌ  
രവമായ കുറവ് ചെയ്ത ഒരു അമ്മാമൻ ശക്തിയേറിയ പ  
നി പിടിച്ചു സുബോധമില്ലാത്ത ഒരു രോഗിയായിട്ട് അടു  
ക്കേ കിടപ്പുണ്ട് കൊലക്കുറ്റത്തിന്നു തൂക്കിക്കൊല്ലൽത  
ന്നെയാണു ശിക്ഷ. ഇങ്ങിനെയുള്ള ഒരു ശിക്ഷ വെള്ളുവ  
ത്തറവാടുപോലെ നിലയും വിലയുമുള്ള ഒരു നായർ പ്രഭു  
കുടുംബത്തിലെ ഒരു അംഗത്തിന്നു സിദ്ധിക്കുകയെന്നത്

ഇത് ഒന്നാമത്തെ പ്രാവശ്യമായിരിക്കും. തന്റെ സ്വന്തം നിലയും വളരെ ആശംസ്യമായ നിലയിലല്ല കമ്മുകണ്ടത് ആരെങ്കിലും ഒരാൾ ഒരു കുറവ് ചെയ്താൽ അതിന് ആയാളുടെ തറവാട് ഉത്തരവാദി ചെമ്പേണമെന്ന നിയമം നടപ്പിൽ ഇരിക്കുമെന്നോടേതോളം കാലം തനിക്ക് ഒരു രക്ഷയ്ക്കും അവകാശമില്ലെന്നു കമ്മു മനസ്സിലാക്കി. ഹൃദയശല്യമായ ഈവക ചിന്തകൾക്കിടയിൽ കൂടി പ്രഥമദൃഷ്ടത്തിൽ മാധവിയെപ്പറ്റി ഉദിച്ച പ്രേമം ഉയർന്നു തുടങ്ങി. കമ്മുവിന് ഉറക്കു വരാതിരിപ്പാൻ കാരണം ഇതൊക്കെയായിരുന്നു.

ചന്തു അധികാരിയും വിചാരമഗ്നനായിട്ടാണു കിടന്നത് പുഴക്കടവിൽവെച്ചു മാധവിയും കമ്മുവും തമ്മിലുണ്ടായ കൂടിക്കാഴ്ചയുടെ ഫലമായി ആ രണ്ടു പേരുടേയും ഹൃദയത്തിൽ ഉണ്ടായ പ്രഥമവികാരം വളരെ പരിശുദ്ധമാണെന്നും, ഈ അന്യോന്യാനുരാഗികളെ ദിവ്യത്വബന്ധത്തിൽ വെടുത്തുനതു ഭാവിശ്രേയസ്സിനു കാരണമായിത്തീരമെന്നും അധികാരി വിചാരിച്ചു. കമ്മുവിന്റെ ഇപ്പോഴത്തെ സ്ഥിതി ആലോചിക്കുമ്പോൾ ഈ കാമുകികാമുകന്മാരിൽ വളർന്നുവരുന്ന അനുരാഗാഭരണത്തെ പോഷിപ്പിക്കുകയോ, മുളയിൽത്തന്നെ നശിപ്പിച്ചു കളയുകയോ എന്നാണു വേണ്ടതെന്നു തീർച്ചപ്പെടുത്തുവാനാണ് അധികാരി കഴങ്ങിയത് മാധവിയുടെ ജനന സമയത്തുള്ള ഗൃഹസ്ഥിതിയെപ്പറ്റിയുള്ള ചിന്തയിൽ, ജ്യോതിശ്ശാസ്ത്രജ്ഞായ അധികാരി അപ്പോൾ നിമഗ്നനായി. വളരെ ധ്യാനമുണ്ടാവാനും സ്നേഹിക്കുന്ന ഭർത്താവു

ണ്ടാവാനും ഒരു രാജ്ഞിയുടെ സ്ഥാനത്തെത്തുവാനും മാധവിക്കു യോഗമുണ്ടെന്നു തീർച്ചയായ സംഗതിയാണ്. ഇതിലധികമായി എന്തൊരു ഭാഗ്യമാണ് ഒരു യുവതിക്ക് ഈ ലോകത്തിൽ വേണ്ടത്! അതുകൊണ്ടു താൻ ഈ വിഷയത്തിൽ ഒന്നും പ്രവർത്തിക്കാതെ എല്ലാം വിധിയിൽ സമർപ്പിക്കുകയാണു നല്ലതെന്നു ചത്തു അധികാരി തീർച്ചപ്പെടുത്തുകയാണ് ഒടുവിൽ ചെയ്തത്

മഹാകവി കാളിദാസൻ പറഞ്ഞതുപോലെ— “ഭാവാവബോധകല്പശാ ദധിതേവ രാത്രൗ നിദ്രാ തദീയനയനാഭിമുഖീ ബഭ്രുവ” എന്നുപോലെയാണു മാധവിയുടെ അനുഭവം. ഭക്ഷണത്തിന് അവൾക്കു രുചിയുണ്ടായിരുന്നില്ല. കിടക്കയിൽ തിരിഞ്ഞും മറിഞ്ഞും കിടന്നാണു നേരം പുലർത്തിയത്. രാവിലെ അവളുടെ പരിചാരിക ചോദിച്ചപ്പോൾ, അവൾക്ക് ഒന്നുംതന്നെ സമാധാനം പറയാൻ ഉണ്ടായിരുന്നില്ല.

പിറേ ദിവസം ദൈര്യമേറിയൊരാളുടെ പനി ഒന്നു കൂടി മൂർച്ഛിച്ചു. നല്ല സന്നിധായി. ഇടക്കിടെ കിടന്നോടത്തുനിന്നു കിടക്കയിൽ എഴുന്നോറിരിക്കും. തന്റെ കട്ടാരം തപ്പിയെടുത്തുവെന്നു നടിച്ചു് ആകാശത്തിലേയ്ക്കു് കാണി “എടാ ദൃഷ്ടാ! നിന്നെ ഇപ്പോഴെങ്കിലും എനിക്ക് പിടി കിട്ടിയല്ലോ. നീയാണ് എന്റെ കല്യാണിയുടെ ആത്മഹത്യയ്ക്കു കാരണഭൂതൻ. ഇപ്പോൾ പ്രതികൃിയ ചെയ്യാൻ എനിക്ക് അവസരം കിട്ടി. നിന്റെ ഹൃദയത്തിൽ നിന്നു വരുന്ന രക്തം കുടിച്ചാലേ എനിക്കു സമാധാനമാവൂള്ളു.” എന്നൊക്കെ ഒരോ വേയും ഭ്രാന്തും ദൈര്യമേറിയ

മാനൻ പറയും. ചിലപ്പോൾ കടിയാന്മാരുടെ പാട്ടുബാക്കിയെപ്പറ്റിയായിരിക്കും, മറ്റുചിലപ്പോൾ മരാമത്തുപണികളെ സംബന്ധിച്ചായിരിക്കും, പശുക്കളേയും കാളകളേയും തീരേറണ്ട സംഗതിയാണു വേറെ ചിലപ്പോൾ; ഇങ്ങിനെ സുബോധമില്ലാതെ എന്തെങ്കിലും കുറെ പറഞ്ഞു ക്ഷീണിച്ച് ഒടുവിൽ മലൻ കിടക്കുകയും ചെയ്യും.

മൂന്നാമത്തെ ദിവസം മദ്യോഹനമായപ്പോൾ റൈയജമാനനു പെട്ടെന്നു സുബോധം വന്നു. “എന്റെ അരികിൽ കമ്മുവാനോ ഇരിക്കുന്നതു്?” എന്ന് അദ്ദേഹം ചോദിച്ചു.

കമ്മു—അതേ അമ്മാമാ! എന്നെ അറിയില്ലേ?  
 റൈയ—അതെ; റീ എന്റെ മരുമകനാണു് ഞാൻ ഇപ്പോൾ എവിടെയാണു കമ്മു?

കമ്മു—ഗൌരവമായ ഒരു അപരാധം ചെയ്യുകകാരണം അമ്മാമനോ മാവിലാൻകനു കോട്ടയിൽ കൊണ്ടാക്കിയിരിക്കുകയാണു്

റൈയ—ശരി; ഒക്കെ മാസ്സിലായി. ആ സാധുപയ്യൻ കോമറെ ഞാൻ കട്ടാർകൊണ്ടു കുത്തി. മാവിലാചത്തു ഇന്ദ്രഗിരിയിൽ വന്നു് എന്നെ തോണിയിൽ കയറി ഇങ്ങോട്ടു കൊണ്ടുപോന്നു; അല്ലേ? ആ ഭയങ്കരമായ കൊല ചെയ്തതിനുള്ള പാപം തീരാൻ ഞാൻ എത്ര ജനം എടുക്കേണ്ടിവരും! കമ്മു! ഞാൻ ഇനി അധികസമയം ജീവിച്ചിരിക്കയില്ല. കോലത്തിരിത്തമ്പുരാൻ നമ്മുടെ തറവാട്ടുസപത്തൊക്കെ പിടിച്ചടക്കും. നിറക്കു ജീവിതത്തിനു വകയൊന്നും വെച്ചേക്കില്ല.

നീ കോവിലകത്തു പോയി തമ്പുരാന്റെ കാൽകൽ വീണ് ഒരു ഭ്രാന്തൻ ചെയ്ത അപരാധത്തെ ക്ഷമിക്കേണമെന്നപേക്ഷിച്ചൊ. ഞാൻ ചെയ്ത അപരാധത്തിന്റെ ശഠനിക്കായി നമ്മുടെ സ്വത്തൊക്കെ പോകുന്നതു നല്ലതാണ് തമ്പുരാൻ ദയാപുരസ്സരം നമ്മുടെ തറവാട്ടുസ്വത്തിൽ വല്ല ഭാഗവും നിനക്കു മടക്കിത്തന്നതായാൽ നീ അവിടെ ഒരു ശിവക്ഷേത്രം പണിയിച്ച്, ആ സ്വത്തെല്ലാം ആ ക്ഷേത്രത്തിന്റെ നിലനില്പിനായി ദാനം ചെയ്യണം. അങ്ങിനെ ചെയ്തിട്ടും ബാക്കിയുണ്ടെങ്കിൽ അത് ഒരു നമ്പൂതിരിബ്രാഹ്മണനു ദാനമായി കൊടുക്കുക. നിനക്കു ചാലാട്ടോ കല്യാട്ടോ പോയി താമസിക്കാം. എന്റെ ഈ അന്ത്യശാസനകളെ നീ നിറവേറുമോ?

കമ്മു—അമ്മാമന്റെ ശാസനപോലെ എല്ലാം ചെയ്യാമെന്നു ഞാൻ വാഗ്ദാനം ചെയ്യുന്നു.

രൈരു—അതു വളരെ നന്നായി. കമ്മു! നീ അടുത്തു വരൂ; (എന്നും പറഞ്ഞു കമ്മുവിനെ അടുപ്പിച്ച് അയാളുടെ തലയിൽ കയ്യും വെച്ചു) നിനക്ക് എല്ലാ അഭിവൃദ്ധിയും ഈ ലോകത്തിൽ ഉണ്ടാകട്ടെ! നിന്റെ മനസ്സാക്ഷിക്കു യോജിച്ചവിധം ഫലത്തെപ്പറ്റി ചിന്തിക്കാതെ യാതൊരു ഭയവും കൂടാതെ കത്തവ്യകർമ്മം നീ ചെയ്യുക. ധനവും മാനവും സമ്പാദിക്കുക. സത്യത്തെ ബഹുമാനിക്കുക. എന്നാൽ നീ മറ്റുള്ളവരുടേ അന്ത്യായമായവിധം പെരുമാറുകയില്ല. നീ ദീഗ്ദ്ധായച്ചാനായി ദാമ്പത്യസുഖത്തോടെ ജീവിച്ചിരിക്കുമാറാക

ടെ” എന്നു റൈരുയജമാനൻ ആശീർവ്വിച്ചു. ഇതിന്നു ശേഷം കണ്ണടച്ചു നിശ്ശബ്ദമായി അദ്ദേഹം കിടന്നു. പത്തു നിമിഷം കഴിഞ്ഞപ്പോൾ അദ്ദേഹം ഇഹലോകവാസം വെടിഞ്ഞതായി കമ്മുവിന്നു മനസ്സിലായി.

നാലാം അദ്ധ്യായം.

കോട്ടയ്ക്കു നീ ചെച്ചതും മാധവിയെ രക്ഷിച്ചതും.

റൈരുയജമാനന്റെ മൃതദേഹം സംസ്കരിച്ചു നാലാം ദിവസമാണു ചത്തുഅധികാരിയുടെ സംഭവറിപ്പോർട്ടു കോലത്തിരിരാജാവിന്നയച്ചത് കോവിലകത്തുനിന്നു മറുവടി വരുവാൻ അധികം താമസമുണ്ടായില്ല. 'ഇന്ദ്രഗിരിയിലുള്ള വെള്ളവ എടം സ്വത്തുക്കളെല്ലാം പണ്ടാരവകയിൽ ചേർപ്പാനും നാല്പത്തൊന്നു ദിവസത്തെ ദീക്ഷ കഴിഞ്ഞാൽ കമ്മു യാതൊരു പ്രതിഫലവും കൂടാതെ കോവിലകത്തു പോയി സൈന്യവകുപ്പിൽ ഒരു കൊല്ലം പ്രവൃത്തിയെടുപ്പാനുമാണു കല്പന വന്നത് അങ്ങിനെ ചെയ്യാത്തപക്ഷം കമ്മു രാജ്യം വിട്ടു പോയ്ക്കോളേണ്ടതാണെന്നും കല്പിച്ചിട്ടുണ്ടായിരുന്നു. രാജകീയവിധി നീതിക്കും ന്യായത്തിനും വളരെ യോജിച്ചതാണെന്നു കേട്ടവരൊക്കെ പറഞ്ഞു. മാധവി ഒരാൾക്കു മാത്രമാണ് ഈ വിധിയിൽ വലിയ വെറുപ്പു തോന്നിയതു എങ്കിലും രാജാവിന്റെ സൈന്യത്തിൽ ഒരു ഭടനായി നില്ക്കുന്നമോ, അതല്ല സ്വദേശത്തു് അവകാശപ്രകാരം ഒരു യജമാന

നായിത്തന്നെ പാക്കേണമോ, അതുവുമല്ല നിരാധാരനായി വിദേശങ്ങളിൽ സഞ്ചരിക്കുന്ന ഒരു ദരിദ്രനാവേണമോ എന്ന കാര്യം തീർച്ചപ്പെടുത്താൻ നാല്പത്തൊന്നു ദിവസത്തെ അവധിയുണ്ടല്ലോ എന്നോർത്തു അവൾ സമാധാനിച്ചു.

കമ്മു ദീക്ഷയും പിതൃകർമ്മങ്ങളും യഥാവിധി അനുഷ്ഠിച്ചു. ദീക്ഷ മാസം കൂടുന്ന ദിവസം ചത്തു അധികാരി കമ്മുവെ സ്വകാര്യമായി വിളിച്ച് എല്ലാവരേയും ബാധിക്കുന്ന ചില സംഗതികളെ സംബന്ധിച്ച് ഇങ്ങിനെ സംവാദം ആരംഭിച്ചു:—

അധികാരി—കമ്മു! ഞാൻ ജ്യോത്സ്യം പറഞ്ഞാൽ അങ്ങിനെ പിഴയ്ക്കാറില്ല. ഇപ്പോൾ ചില ഗണനമൊക്കെച്ചെയ്തതിൽ നിന്റെ ദീക്ഷ അവസാനിക്കുന്ന നാല്പത്തി ഒന്നാം ദിവസം എനിക്കും എന്റെ കുട്ടിക്കും വലിയ ചില ആപത്തുകൾ പററുമെന്നാണു കാണുന്നത് നിന്റെ അമ്മാമൻ മരിച്ച ദിവസവും സമയവും നോക്കിയാൽ അദ്ദേഹവുമായി അടുത്തു പെരുമാറിയവകൊക്കെ ചില ദോഷങ്ങൾ വരാതെ വയ്യ. എന്നെ സംബന്ധിച്ചേടത്തോളം എനിക്കു കൂസലൊന്നും തോന്നുന്നില്ല. എന്റെ ജാതകപ്രകാരം ദീർഘായുഷ്കാലം എനിക്കില്ല. എന്നാൽ എന്റെ മാധവിയുടെ ഗതിയെന്താണ്? അവളെ ആരാണു രക്ഷിക്കുക?

കമ്മു—വിധിയുടെ വിധിയോട് എതിർപ്പാൻ ആരാലും സാധിക്കയില്ല. എന്നാൽ ഒരു ഞാൻ അവിടുത്തോടു പറയാം. എന്റെ ദേഹത്തിൽ ഈ ശ്വാസം ഇരിക്കു

ന്ന കാലത്തോളം അങ്ങയുടെ സൽസ്വഭാവിയായ മകൾക്കു യാതൊരു വിധത്തിലുമുള്ള ദോഷവും പറുന്നതല്ലെന്നു ഞാനേറ്റുപറയാം.

അധികാരി—നിന്റെ വാക്ക് എന്നെ ധൈര്യപ്പെടുത്തുന്നുണ്ട് നിങ്ങൾ രണ്ടുപേരും പുഴക്കടവിൽവെച്ചു തമ്മിൽ കണ്ടതിനു ശേഷം ഞാൻ നിങ്ങൾ രണ്ടുപേരടേയും സ്വഭാവത്തെ ശ്രദ്ധവെച്ചു മനസ്സിലാക്കാറുണ്ട് നിങ്ങൾ രണ്ടുപേർക്കും അന്യോന്യം നിഷ്ഠുരമായ അനുരാഗമുണ്ടെന്നു ഞാൻ ധരിച്ചിട്ടുണ്ട്. ഈ അനുരാഗം ദൈവേഷ്ടയാൽ ഉണ്ടായതുമാണ് മാധവിയെ കമ്മുവിന്നു സംബന്ധം കഴിച്ചുകൂടയോ?

അവിചാരിതമായി പെട്ടെന്ന് അധികാരി ഈ ചോദ്യം ചോദിച്ചപ്പോൾ കമ്മു പതാത്തിൽനിന്ന് ഒന്നു തെറ്റി. ഗൽഗദാക്ഷരത്തോടെ ഇങ്ങിനെ പറഞ്ഞു:—“എന്റെ മനസ്സിൽ ഉദിക്കുന്ന വികാരങ്ങളെ അവിടുത്തെ പറഞ്ഞു ധരിപ്പിക്കുവാൻ എനിക്കു വാക്കില്ലാതായിരിക്കുന്നു. അങ്ങയുടെ ഗുണവതിയായ മകളുടെ നേരെ എനിക്കുണ്ടായിട്ടുള്ള അനുരാഗം ഏറ്റവും പരിശുദ്ധമായിട്ടുള്ളതാകുന്നു. ഞാനൊരു വാചാലനല്ല. കമ്മ്കൊണ്ടാണു ഞാന്റെ ഉദ്ദേശത്തെ അധികവും അന്വനെ ധരിപ്പിക്കാറുള്ളത് ഒരു വലിയ പ്രഭുക്കുടുംബത്തിൽ ജനിച്ചുവളർന്ന അംഗമാണെങ്കിലും ഗൌരവതരമായ അപരാധം കാരണം മലിനപ്പെട്ട മാനത്തോടും നശിച്ച സ്വത്തോടും കൂടിയ എനിക്കു മാധവിയെ തരേണമെന്നു പറയുവാൻ സ്വാഭിമാനം ഇതേവരെ സമ്മതിച്ചിട്ടുണ്ടായിരുന്നില്ല.

അതാണു ഞാൻ അടങ്ങിയിരിപ്പാൻ കാരണം. ഇപ്പോൾ അവിടുത്തെ അന്തർഗ്ഗതം എനിക്കു മനസ്സിലായി. എന്നെപ്പോലെ മഹാഭാഗ്യവാനായ ഒരാൾ ഈ ലോകത്തിൽ ജീവിച്ചിരിപ്പില്ലെന്നുണ്ട് എന്റെ ദുഃഖമായ വിശ്വാസം.

അധികാരി—വളരെ നന്നായി. വരുന്നതു വരട്ടെ. എന്റെ ഏറ്റവും പ്രിയപ്പെട്ട മാധവിയെ ഞാൻ നിന്നിൽ സമർപ്പിച്ചിരിക്കുന്നു. അവളെ നിന്നൊക്കൊണ്ടു കഴിവുള്ള വിധം സംരക്ഷിച്ചു വളർത്തുക. നീ അവളുടെ ഭർത്താവകവാഹനമാണെന്നു തെളിയിച്ചുകൊടുക്കുക. സംബന്ധക്രിയയൊക്കെ ആറുമാസം കഴിഞ്ഞിട്ടു നടത്തിയാൽ മതി.

ചന്തുഅധികാരിയെ താണുവണങ്ങി കമ്മു പുറത്തേയ്ക്കു പോയി. തന്റെ ദീക്ഷക്കാലം കഴിഞ്ഞു മാധവിയുമായി രഹസ്സല്ലാപം ചെയ്യാനുള്ള സുദിനത്തെ കാത്തു കൊണ്ടാണു കമ്മു സമയം കളഞ്ഞതു് “അവ്യഥാ ചിന്തിതം കാര്യം ദൈവമന്ത്രേ ചിന്തയേൽ” എന്നു പറഞ്ഞപ്പോലെ കമ്മുവും മാധവിയുമുള്ള സല്ലാപം എങ്ങിനെയൊണ് ആരംഭിച്ചതു്?

നായന്മാരുടെ ഇടയിൽ മരിച്ചു നാല്പത്തൊന്നാം ദിവസം പ്രേതത്തിന്റെ ഗതിയ്ക്കായി ചില കമ്മങ്ങൾ ചെയ്യാനുണ്ടല്ലോ. പിണ്ഡവും തത്സംബന്ധമായ ബലികളും കഴിഞ്ഞാൽ യഥാശക്തി ക്ഷണിച്ചുവരുത്തിയ ബന്ധുമിത്രങ്ങൾക്കും കേട്ടറിഞ്ഞുവരുന്ന സാധുക്കൾക്കും സദ്യകഴിക്കുക എന്ന സമ്പ്രദായം വളരെ പുരാതനമായിട്ടുള്ളതാക

ന്നു. കമ്മു തന്റെ മകളുടെ ഭർത്താവുകാൻ പോകുന്നാളാണെന്ന വിചാരത്തോടെ ദൈരയജമാനന്റെ നാല്പത്തൊന്ന് അതികേമമായിട്ടാണു ചന്തു അധികാരി കഴിച്ചത് ഇതിന്നു വിരോധിയായിരുന്നതിനാൽ സ്വന്തം ദായാദികളായിരുന്ന കല്യാട്ടം ചാലാട്ടം ഉള്ള വെള്ളവതാവഴി താവട്ടുകാരെ കൂടിയും കമ്മു ക്ഷണിക്കുകയുണ്ടായില്ല. സർവ്വാനിസൃഷ്ടതന്നെ വളരെ അരി വെച്ചു ചോറുണ്ടാക്കിയിരുന്നു. ഈ സൂത്ര്യ കഴിഞ്ഞു ജനങ്ങൾ പിരിയുവാൻ സന്ധ്യകഴിയേണ്ടിവന്നു.

ഉദ്ദേശം അർദ്ധരാത്രിയായപ്പോൾ, ചന്തു അധികാരിയുടെ നാലുകെട്ടു ഭവനത്തിന്റെ പടിഞ്ഞാറെ മുറ്റത്തു പുരയടുപ്പിച്ചിട്ടിരുന്ന വിറകിന്നു തീപ്പിടിച്ചുകത്തി, ഓലപ്പുരയെ ബാധിച്ചു. പടിഞ്ഞാററിയുടെ വടക്കുകയ്ക്കത്തു മാധവിയും തെക്കെ അകത്തു ചന്തു അധികാരിയുമാണു കിടക്കാറു പതിവ് തെക്കിനീയിൽ വാല്യക്കാർ കിടക്കും. കിഴക്കിനി അതിഥികളെ സ്വീകരിപ്പാനുള്ള ഒരു വലിയ ഹാളം ആയിരുന്നു. വിറകിന്നു തീപ്പിടിച്ചതു സൂത്ര്യയിൽ ഊണും കഴിച്ചു നേരം വൈകിപ്പോയവരിൽ ആരോ വലിച്ചെറിഞ്ഞ ഒരു 'മൃട്ടിൻകുറി' വഴിക്കാണെന്നാണു പറഞ്ഞുവരുന്നത് മാധവി കിടന്നിരുന്ന അകത്തിന്റെ പടിഞ്ഞാറു ഭാഗത്തുള്ള 'ജാലകം' ഈ വിറകിന്നടുത്തായിരുന്നതുകൊണ്ട് അതിന്റെ അഴിക്ക് വേഗം തീപ്പിടിച്ചുകത്തി, ആ വഴി അഗ്നിജ്വാല തട്ടിന്മേലും ആളികയറിപ്പിടിച്ചു. ഈ അകത്തിന്നു കിഴക്കു ഭാഗത്തു് ഒരു വാതിലുണ്ടായിരുന്നത് തഴുതിട്ടാണു മാധവി കിടന്നിരുന്ന

ത്ത് പുക അകത്തു മുഴുവൻ നിറഞ്ഞു കത്തുന്ന പൂർണ്ണിതം നിന്നുള്ള മുഴക്കവും, വാല്യക്കാരുടെ മുറവിളിയും, നാസ്തുക്കിടെ കരയും കേട്ടു നല്ല സുഷുപ്തിയില്ലാതെ ക്ഷീണിച്ചു കിടക്കുന്ന കമ്മു ഞെട്ടിയുണന്നു. വന്നുചേർന്നിട്ടുള്ള അത്യാപത്തിന്റെ സ്വഭാവം മനസ്സിലാക്കുവാൻ കമ്മുവിന് അധികനേരം വേണ്ടിവന്നില്ല. ജപിക്കാനിരിക്കുമ്പോൾ ഉപയോഗിക്കുന്ന ഒരു മാൻതോലെടുത്തു ദേഹം മറച്ചു പടിഞ്ഞാററിയുടെ വടക്കെ മുറിയുടെ ജാവാതിലിന്റെ അടുക്കലേക്കു കമ്മു ഓടിയെത്തി. ആ ജാലിന്റെ അഴികൾ കത്തിക്കഴിഞ്ഞതിനാൽ അതിലൂടെ അകത്തു കടപ്പാൻ കമ്മുവിന് ഒരു പ്രയാസവുമുണ്ടായില്ല. മാധവി ശ്വാസം മുട്ടിയും കണ്ണു കാണാതെയും വാതിൽ തുറക്കാൻ അന്ധായിച്ചു വാതിലിന്നരികത്തു നില്ക്കുന്നതായിട്ടാണു കമ്മു കണ്ടത് വാതിൽ തുറക്കുവാനും മാധവിയെ എടുത്തു പുറത്തേയ്ക്കു ചാടുവാനും കമ്മുവിന് അധികം സമയം വേണ്ടിവന്നില്ല. മാധവി തന്നെ രക്ഷിക്കുവാൻ വന്നതു താൻ വളരെ നേരമായി വിളിച്ചുകൊണ്ടിരുന്ന ഒരു വാല്യക്കാരനാണെന്നാണു വിചാരിച്ചത് എന്നിട്ട് “എടൊ, അച്ഛൻ എവിടെ? കമ്മുയജമാനന് ഒന്നും പറിട്ടില്ലല്ലോ” എന്നു മാധവി ചോദിച്ചു.

“അമ്മേ! മിണ്ടാതിരിക്ക, കമ്മുയജമാനന്റെ കാർയ്യം ആലോചിക്കേണ്ട സമയമല്ല ഇത്” എന്നും പറഞ്ഞു മാധവിയെ എടുത്തു പൊന്തിച്ചു വടക്കിനിവഴി പുറത്തു കടന്നു വളരെ ദൂരെ നിന്നിരുന്ന ഒരു അരയാൽത്തറയിൽ കൊണ്ടിരുത്തി. എന്നിട്ടു കമ്മു കത്തുന്ന വീടി

ന്റെ ഉള്ളിലേക്കു വേഗം വീണ്ടും ചാടിക്കടന്നു. ഇത്തവണ ചത്തു അധികാരിയെ രക്ഷിച്ചുവാനാണു കമ്മു ശ്രമിച്ചത് തെക്കെ അകത്തു തിരികെ എത്തിയപ്പോൾ അതിന്റെ തട്ടു മുഴുവൻ താഴെ വീണു കത്തിജ്ജ്വലിക്കുന്നതായിട്ടാണു കമ്മു കണ്ടത് അതിനുള്ളിൽ കടപ്പാൻ ഒരു പഴുതും കാണാഞ്ഞപ്പോൾ കമ്മുവിന്റെ വ്യസനത്തിനു് അതിരില്ലാതായി. ഇതു സഹിക്കാൻ വഹിയാത്ത ഒരു ഇച്ഛാഭംഗമായിരുന്നു. കമ്മു താമസിയാതെ മാധവിയെ ഇരുത്തിയിരുന്ന അറയാൽ തറയിലേയ്ക്കു മടങ്ങിവന്നു. തന്റെ മാനേതാൽ കവചം വീക്കിയപ്പോഴാണു മാധവിക്കു കാര്യം മനസ്സിലായത്

“യജമാനൻ! നിങ്ങളാണോ അതു്? ഈശ്വരായീനം തന്നെ! അച്ഛനെവിടെ! എന്നു മാധവി അല്പം സമാധാനത്തോടെ പറഞ്ഞു.

“എന്റെ പ്രിയപ്പെട്ട മാധവിയെ എറിക്കുവേണ്ടി രക്ഷിച്ചുതന്നതിനാണു് ഈശ്വരനോടു നന്ദി പറയേണ്ടതു്” — എന്നാണു് ഇതിനു കമ്മു പറഞ്ഞ മറുപടി.

മാധവി—ഈശ്വരാ! എന്തൊരത്യാപനമാണു നമുക്കു പിന്നെത്തതു് എന്റെ അച്ഛനെവിടെ?

കമ്മു—പ്രിയേ! പരിഭ്രമിക്കാതിരിക്ക. അച്ഛനെ ഞാൻ കുറെയൊക്കെ അന്വേഷിച്ചു റോക്കി. അദ്ദേഹം കിടന്നിരുന്ന അകത്തിന്റെ തട്ടും ജനലും വാതിലും കൈ അകത്തേയ്ക്കു വീണു് ഒന്നിച്ചു പാളിക്കത്തുന്നതായിട്ടാണു്

ഞാൻ കണ്ടത് ഈസംഭവം ഈശ്വരമതമാണ് ഇതിനെത്തടക്കാൻ ഒരു മനുഷ്യനെക്കൊണ്ടും സാധ്യമല്ല.

മാധവി—അയ്യോ! എന്റെ അച്ഛാ! അച്ഛനെവിടെ! എന്നെ ഇങ്ങിനെ നിരാധാരയായി വിട്ടാണോ പോയതു? ഇനി എന്നെ ആരാണു രക്ഷിക്കുക?

കമ്മു—നിന്നെ രക്ഷിക്കുവാൻ ഞാനുണ്ട് വെള്ളവകമ്മു എന്നും നിന്റേതാണ്. പരമ്പരയായി എന്റെ തറവാട്ടിലുള്ളവർ സമ്പാദിച്ച മഹിമയെ പിടിച്ചു, ഞാൻ നിന്നെ ഒരിക്കലും പരിത്യജിക്കയില്ലെന്നു പ്രതിജ്ഞ ചെയ്യുന്നു. (എന്നു പറഞ്ഞു കമ്മു അടുത്തു ചെന്നു വിയത്ത്, കണ്ണീരിൽ കുളിച്ചു ക്ഷീണിച്ച മാധവിയുടെ ശിരസ്സു മെല്ലെ തന്റെ മടിയിൽ വെച്ചു.)

മാധവി—പ്രഭോ! അങ്ങയെ ഞാൻ വിശ്വസിച്ചുകഴിഞ്ഞിട്ടുണ്ട് എനിക്ക് അങ്ങയെ കിട്ടി. ഈ ലോകത്തിൽ അങ്ങുന്നു മാത്രമേ എനിക്ക് ഒരു ആശ്രയമുള്ളൂ. എന്റെ അച്ഛനും അമ്മയും സ്നേഹിതനും പ്രിയപ്പെട്ട ഭർത്താവും ഒക്കെ അങ്ങുന്ന് ഒരാൾതന്നെയാണ്.

കമ്മു തന്റെ മടിയിൽ കിടക്കുന്ന മാധവിയുടെ കണ്ണീർ തുടച്ചു അവളുമായുള്ള സഖ്യത്തെ നോക്കി ഉറപ്പിച്ചു.

വടക്കിനിയും അതിനപ്പുറത്തുണ്ടായിരുന്ന ഹൈന്ദവയും കലവായും, പടിഞ്ഞാറുപുറയുടെ മദ്ധ്യത്തിലുള്ള പടിഞ്ഞാറുമുനിയും ഒഴികെ ശേഷം കെട്ടിടമെല്ലാം വെള്ള വെണ്ണിറായി. ഭാഗ്യവശാൽ വടക്കിനടിച്ച് ഒരു

കാരാണമ് ഇത്രയും രക്ഷ ചെയ്തത് ഒരു യാമംകൊണ്ടു് അഗ്നിലോകവാൻ ഉദ്ദേശിച്ച നാശമൊക്കെ വരുത്തി അടങ്ങി. ഒരു നിശ്ശബ്ദത ആ കെട്ടിടത്തിന്റെ പരിസരങ്ങളെയൊക്കെ ബാധിച്ചു. കമ്മു തന്റെ പ്രേമഭാജനത്തെ മെല്ലെ എടുത്തു്, തനിക്കു താമസിപ്പാൻ ഏല്പാടുചെയ്തിരുന്ന പ്രത്യേകകെട്ടിടത്തിനുള്ള ശയനമുറിയിൽ കൊണ്ടുപോയിക്കിടത്തി, കമ്മുവും അവിടെ ഒരിടത്തു് അടുത്തുകിടന്നു. ഇവരുടെ നിദ്രയ്ക്കു ഭംഗം വന്നപ്പോഴേക്കും സൂര്യൻ ഉദിച്ചു വളരെ പൊങ്ങിയിരുന്നു.

ഈ ആപത്തു കേട്ടറിഞ്ഞു ദേശക്കാർ കൂട്ടംകൂട്ടമായി മാവിലാകുന്നിൽ എത്തിക്കഴിഞ്ഞിരുന്നു. അധികാരിയുടെ സഹായകനും, അധികാരിയുടെ അഭാവത്തിൽ ദേശരക്ഷ ചെയ്യാൻ ഭാരസ്ഥനും ആയ മേനവൻ തിരുവങ്ങാട്ടായിരുന്നു താമസിച്ചിരുന്നതു്. മേനവനെ വിവരം അറിയിക്കാൻ ചിലർ ഓടിപ്പോയി.

കമ്മു ഒന്നാമതായി ചെയ്തതു വെപ്പുകാരനായി ഒരു ചെറുപ്പക്കാരനെ നിയമിച്ചതാണു് മാധവിയുടെ ദാസിയായി പെട്ടു മരിച്ചുപോയിരുന്നു. ശേഷം നാലു വാല്യക്കാരുടെ ഒരു വൃദ്ധയായ സ്ത്രീയും മാത്രമാണു് ഉണ്ടായിരുന്നതു് ഇവർക്കെല്ലാം ഭക്ഷണം പാകം ചെയ്തുണ്ടാക്കുവാനുള്ള ഏല്പാടുകൾ ചെയ്തതിന്നുശേഷം മാധവിയെ സമാധാനിപ്പിക്കുവാൻ വീണ്ടും കമ്മു ശ്രമിച്ചു. “പ്രിയേ! മാധവി! നിരാശപ്പെടാതിരിക്ക. എഴുന്നേല്ക്കു” എന്നു കമ്മു പറഞ്ഞു.

“അയ്യോ! ആ വെണ്ണീർക്കുന്നം കത്തുന്ന മരക്കഷണങ്ങളും കാണുമ്പോൾ എന്റെ മനസ്സ് അതിയായി തവിക്കുന്നു. നാഥ! ഞാനെങ്ങിനെ സമാധാനിക്കും?” എന്നു മാധവി ദീനസ്വരത്തിൽ പറഞ്ഞു.

“വല്ല പുരുഷനോ സ്ത്രീയോ ജയിക്കുമ്പോൾ പാക്കാൻ ഒരു വീടും കൊണ്ടുവരുന്നതായി മാധവി കേട്ടിട്ടുണ്ടോ?”

“അങ്ങിനെ കേട്ടിട്ടില്ല. എന്നാൽ സ്വന്തം വീടില്ലെങ്കിലും പാക്കുവാൻ വീടില്ലാതെ ആരാണുണ്ടോ?”

“അതേ പ്രിയേ! നമുക്കു രണ്ടുപേക്കും വീടില്ല. ആ കാണുന്ന താമേൽതന്നെ മുന്യുണ്ടായിരുന്നതിലും നല്ലതായ ഒരു വീടുണ്ടാക്കുവാൻ റമ്മെക്കൊണ്ടു സാധിക്കയില്ലെന്ന് എങ്ങിനെ പറയും? നമുക്കു പഠിയ അത്യാപത്തിനെ ധൈര്യത്തോടെ സഹിക്കുകയാണു വേണ്ടത് ഈ ലോകത്തിൽ ഉണ്ടാകുന്ന സംഭവങ്ങൾക്കൊക്കെ എന്തെങ്കിലും ഒരു കാരണമുണ്ടാവാതെ തരമില്ല. ആ പ്രകൃതി സിദ്ധാന്തപ്രകാരം നാം ഇപ്പോൾ അനുഭവിച്ചുവരുന്ന കഷ്ടതകൾക്കും നമുക്ക് അറിവാൻ കഴിയാത്ത ചില കാരണങ്ങൾ ഉണ്ടായിരിക്കും. നാം മുഴുജന്മത്തിൽ (വകൽ രാത്രിയെ തുടരുന്നതുപോലെ) തീച്ചുയായും ദൈവകമായ നിയമങ്ങൾക്കെതിരായി വല്ലതും പ്രവർത്തിച്ചിട്ടുണ്ടാവണം. ആ കർമ്മത്തിന്റെ ഫലമാണു നാമിപ്പോൾ അനുഭവിക്കുന്നത്. ഈ ജന്മത്തിൽ നാം രണ്ടുപേരും യാതൊരു ദൃഷ്ടിമൂലവും മനുഷ്യർക്കും ചെയ്തിട്ടില്ല. അതുകൊണ്ടു നല്ല കാലം നമുക്കുണ്ടാകാതെ തരമില്ല. റിന്റെ അപ്പു

നെപ്പറി ചിന്തിക്കുക. ജനിച്ചവരൊക്കെ ഒരിക്കലല്ലെങ്കിൽ മരൊരിക്കൽ മരിക്കാതെ തരമില്ല. എന്റെ അച്ഛൻ മുന്തന്നെ മരിച്ചുപോയിരിക്കുന്നു. നിന്റെ അച്ഛനും ഇപ്പോൾ മരിച്ചു. അവർക്കും അച്ഛനമ്മമാരുണ്ടായിരുന്നു. അവരും മരിക്കുകതന്നെയാണുണ്ടായത് ഇങ്ങിനെ മേല്ലോട്ടു നോക്കുക. എത്രക്കാൻ നിവൃത്തിയില്ലാത്ത സംഗതികളിൽ സഹിക്കുകതന്നെ വേണം. മാതാപിതാക്കന്മാരുടേയും ബന്ധുമിത്രങ്ങളുടേയും ചരമത്തെക്കാരണമാക്കി വിലവിക്കുന്നതു വിഡ്ഢിത്തമാണ് അതുകൊണ്ടു നഷ്ടപരിഹാരം ഉണ്ടാകുന്നതല്ല.”

കമ്മു ഇങ്ങിനെയൊക്കെപ്പറഞ്ഞു മാധവിയെ കഴിയുന്നതും സമാധാനിപ്പിച്ച് അവളെ അടുത്തുള്ള കുളത്തിലേക്കു കളിപ്പാൻ കൂട്ടിക്കൊണ്ടുപോയി. രണ്ടുപേരും കളിച്ചു വന്നു പ്രാതൽ കഴിക്കുകയും ചെയ്തു.

ഉച്ചയായപ്പോഴേക്കും മേനവൻ എത്തി. അഗ്നിബാധയുടെ കാരണത്തെപ്പറ്റിയും ഉണ്ടായ നഷ്ടങ്ങളെപ്പറ്റിയും ഈയാൾ ഒരു അന്വേഷണം നടത്തി. മരിച്ച ചത്ത അധികാരിയുടെ മൃതദേഹം കണ്ടുപിടിപ്പാൻ കമ്മുവും മേനവനും ഒരു പരിശോധന നടത്തി. അധികാരിയുടെ ശയനമുറിയിൽ ഒന്നും കണ്ടില്ല. പിന്നെയും പരിശോധിച്ചപ്പോഴാണ് ചത്തഅധികാരിയുടെ മൃതശരീരം നടുമുറത്തു പത്മാസനസ്ഥനായി ഇരുന്ന നിലയിൽ കണ്ടത് അദ്ദേഹത്തിന്റെ നാലുഭാഗവും അഗ്നിബാധയുടെ അവശിഷ്ടങ്ങൾ ധാരാളമുണ്ടായിരുന്നുവെങ്കിലും അദ്ദേഹത്തിന്റെ സ്ഥലദേഹത്തെ അഗ്നി അശേഷം സ്വർത്തിച്ചിട്ടു

ന്നില്ല. എന്നാൽ ദേഹപരിശോധന ചെയ്തപ്പോൾ ചത്തുഅധികാരിയുടെ മൃഗ്ദ്ധാവസ്ഥയിൽ ഒരു വിള്ളൽ കാണുകയുണ്ടായി. ആ വിള്ളലിൽകൂടി ഒരു തുള്ളിരക്തംപോലും പുറത്തു വന്നിട്ടുമുണ്ടായിരുന്നില്ല. അവിടെ കൂടിയിരുന്നവരിൽ വിദ്വേഷം ജ്ഞാനികളുമായിരുന്ന ചിലർമാത്രമേ ഇതിന്റെ തത്വം മനസ്സിലായിരുന്നുള്ളൂ. ചത്തുഅധികാരി അഗ്നിബാധയുണ്ടായിട്ടുണ്ടെന്നറിഞ്ഞപ്പോൾ വേഗം തന്റെ മകളെ രക്ഷിക്കുവാൻ അവൾ കിടന്നിരുന്ന അകത്തു പ്രവേശിക്കുവാൻ നോക്കി; ആ വാതിൽ അകത്തുനിന്നു തഴുതിട്ടുതായിട്ടാണു കണ്ടത് അതിനുള്ളിൽനിന്നു യാതൊരു ശബ്ദവും കേട്ടതുമില്ല. മകൾ തീയിൽപ്പെട്ടു വരിച്ചുവെന്ന് അധികാരി തീച്ചപ്പെടുത്തി. താൻ ഈ പ്രവൃത്തിയിൽ ബദ്ധപ്പെട്ടതായി മറ്റൊന്നും ഇല്ലാത്തതുകൊണ്ട്, തന്റെ ജീവനേയും അവസാനിപ്പിക്കുവാൻ അധികാരി വിശ്വസിച്ചു, യോഗാഭ്യാസത്തിൽനിന്നുപുറത്തായ അദ്ദേഹം തന്റെ മനശ്ശക്തികൊണ്ടു തന്റെ ജീവനെ ദേഹത്തിൽനിന്നു പുറത്താക്കുകയാണ് ചെയ്തത് ഇങ്ങിനെ സ്വപ്നദേഹത്തിൽനിന്നു പ്രാണനെ കളയുവാൻ യോഗികൾക്കു മാത്രമേ സാധിക്കുകയുള്ളൂ; എന്നാണു വിദ്വേഷംപോലെയവർ അഭിപ്രായപ്പെട്ടത് ഏതായാലും അധികാരി യാതൊരു വേദനയും അനുഭവിക്കാതെ നിഷ്പ്രയാസം പ്രാണത്യാഗം ചെയ്തയാണുണ്ടായതെന്നു വിശ്വസിച്ചുവെന്ന് സംഗതിയാണ്.

ചത്തു അധികാരിയുടെ ഭവനത്തിൽ പടിഞ്ഞാററിയുടെ മദ്ധ്യത്തിലുള്ള പടിഞ്ഞാററി അകം മറ്റൊരു അ

കത്തേക്കാളും അല്പം ഉയന്നതായതുകൊണ്ടും അഗ്നിക്കു കടക്കാൻ മാഗ്നങ്ങളൊന്നും ഇല്ലാതിരുന്നതുകൊണ്ടും ആ അരകം രക്ഷപ്പെട്ടു. ഇതുപോലെത്തന്നെ വടക്കിനി(അടുക്കൂ)യും കലവറയും അഗ്നിക്കിരയായില്ല. പടിഞ്ഞാറിയ കം മേനവൻ തുറന്നുനോക്കിയപ്പോൾ അതിനുള്ളിൽ ഒരു കുട്ടിയും ഒരു ഓട്ടുതളികയും ഒരു നിലവിളക്കും ഇരിമ്പുകൊണ്ടു കെട്ടി പൂട്ടിയിട്ട ഒരു വെട്ടിയുമാണു കണ്ടത് ഈ വെട്ടിയുടെ താക്കോൽ കാണാനുമുണ്ടായിരുന്നില്ല. കലവറയും നെല്ലറയും പരിശോധിച്ചപ്പോൾ അഞ്ചുപത്തുപേക്ക് അഞ്ചെട്ടുമാസക്കാലം ചിലവിനുള്ള നെല്ലും സാമാനങ്ങളും ഉണ്ടെന്നു കണ്ടു. ആവശ്യമുള്ള വീടുപാത്രങ്ങളെല്ലാം അവിടെ ഉണ്ടായിരുന്നു. നശിക്കാതെ അവിടെ കണ്ട സാധനങ്ങളുടെയെല്ലാം ഒരു ലീസ്റ്റുണ്ടാക്കി അതെല്ലാം കമ്മുചിനെ ഏല്പിച്ച്, കോവിലകത്തെ കല്ലറ വരുന്നതുവരെ സൂക്ഷിപ്പാൻ പറഞ്ഞു മേനവൻ അന്നുതന്നെ ഒരു സംഭവയാദാസ്ത് എഴുതി പ്രത്യേകശിപായിവശം കോവിലകത്തേയ്ക്കയ്ക്കുകയും ചെയ്തു. ചത്ത അധികാരിയുടെ ശവസംസ്കാരം നാട്ടുനടപടിക്കനുസരിച്ചു കമ്മു കഴിച്ചുകൂട്ടി. മാധവി പന്ത്രണ്ടു ദിവസം പിതൃക്രിയയും ചെയ്തു.

ചത്ത അധികാരി മരിച്ച് ആറാം ദിവസം കളത്തിൽ ചിണ്ടൻ നമ്പ്യാർ കോവിലകത്തെ തരകംകൊണ്ടു തലശ്ശേരിയിൽ എത്തി. ഈ തരക താഴെ ചേർക്കും പ്രകാരമായിരുന്നു.

“നമ്മുടെ കളത്തിൽ കടുങ്ങോടൻ ചിണ്ടൻ കണ്ട കാൽമാവിൽ തലശ്ശേരി അധികാരിയായ മാവിലാചന്തു മരിച്ചുപോയ വിവരം അവിടുത്തെ മേനവനായ മാധവൻ രാമൻ നമ്മെ എഴുതി അറിയിച്ചിരിക്കുകൊണ്ട്, മരിച്ച അധികാരിയുടെ സ്ഥാനത്തു തന്നെ നിയമിച്ചിരിക്കുന്നു. താൻ അവിടെപ്പോയി പണ്ടാരവക റിക്കാർട്ടു കളം ഭണ്ഡാരവും കൈവശമാക്കി കീഴ്നടവടിപ്രകാരം നമ്മുടെ കാൽക്കളംവെക്കെ വേണ്ടവിധം നടത്തണം. ചന്തുവിനു പതിനാറുവയസ്സുപ്രായമുള്ള മാധവിയെന്നു പേരായ ഒരു മകൾ മാത്രമാണുള്ളതെന്നറിയുന്നു. അവൾക്കു നേരിട്ട ഈ അത്യാപത്തിൽ അനുകമ്പ തോന്നുകയാൽ ചന്തുവിന്റെ സ്ഥാവരസ്വത്തുക്കളൊക്കെ താൻ കൈവശംവെച്ചു മാധവിക്കുവേണ്ടി അവളുടെ സംബന്ധം കഴിവോളവും ഭരിച്ചുപോരണം. കത്തിയവീട്ടിൽനിന്നു കിട്ടിയ സാധനങ്ങളൊക്കെ അവളെ ഏല്പിച്ചുകൊടുക്കുകയും വേണം. കൂടാതെ മാസവീതം അവളുടെ ചിലവിനായി അറുപതിടങ്ങിനൊല്ലം അഞ്ചു രാശിപ്പണവും നമ്മുടെ ഭണ്ഡാരത്തിൽനിന്നു കൊടുക്കുകയുംവേണം. അവളുടെ രക്ഷാകർതൃത്വം സംബന്ധം കഴിയുന്നതുവരെ കയ്യേൽക്കുകയും വേണം.

എന്നു ചിങ്ങശ്ശനി, കക്കടവ്യാഴം, കലിയുഗം

\* \* \* \* \*  
 നമ്മുടെ വളർപ്പുതന്നെ കോട്ടയിൽ  
 നിന്നു എഴുതിയ തരകീ. \* \* \* \* \*

ഈ തരകനുസരിച്ചു ചിണ്ടൻ അധികാരി മാവിലാൻ കന്നു സ്വത്തുക്കളെല്ലാം കൈയ്ക്കുശമാക്കി. ഈ പ്രദേശ

ത്തിന്നിപ്പോൾ മൈലാൻ ജനം അംഗം എന്നാണു പേർ ജംഗമസ്വത്തുക്കളെല്ലാം മാധവിയെ ഏല്പിച്ചു രശ്മിയും വാങ്ങി. ഈ ജംഗമസ്വത്തുക്കളെല്ലാം കലവറയിൽ സൂക്ഷിപ്പാൻ കമ്മു ഏപ്പാടുചെയ്തു മരിച്ച ചന്തുരധികാരിയുടെ ഭണ്ഡാരപ്പെട്ടിമാത്രം താനും മാധവിയുതാമസിക്കുന്ന കെട്ടിടത്തിലേക്കു സ്ഥലമാറ്റം ചെയ്തും ചെയ്തു. മരിച്ച പിതാവിന്റെ പ്രേതരക്ഷയ്ക്കായി മാധവി പന്ത്രണ്ടുദിവസം വേണ്ടപ്പെട്ട കർമ്മങ്ങളൊക്കെ ചെയ്തു വെങ്കിലും പിണ്ഡമടിയന്തരം അത്ര ഘോഷമായൊന്നും കഴിച്ചില്ല. പിണ്ഡം കഴിഞ്ഞതിനു ശേഷമാണു മാധവി ഭണ്ഡാരപ്പെട്ടി ഒരു കരവാന്റെ സഹായത്തോടെ തുറന്നത്

മാധവി—എന്റെ യജമാനൻ എന്നാണു കോവിലകത്തേക്കു പോകുന്നത്? അങ്ങുനു തിച്ഛായയും പോണം. എന്റെ മുത്തശ്ശിയുടെ ഗതിതന്നെയായിരിക്കും എനിക്കും. ഞാൻ എന്റെ രക്ഷയൊക്കെ ശ്രീരാമസ്വാമിയിൽ സമർപ്പിച്ചിരിക്കയാണു് വരുന്നതെല്ലാം വരട്ടെ. കമ്മു—നിന്നെ താരിച്ചു് ഇവിടെയാക്കി എനിക്കു് എവിടെയും പോകുവാൻ താമില്ല. ഞാൻ പോകുന്നതുമില്ല. സൈന്യത്തിൽ ചേരണമെന്നാണു കോവിലകത്തെ കല്പന. ഞാൻ മനസ്സുകൊണ്ടു് ഒരു വഴി അലോചിച്ചുറച്ചിട്ടുണ്ടു് നിനക്കതു സമ്മതമാണെങ്കിൽ റമ്മുടെ പ്രതിബന്ധങ്ങളൊക്കെത്തീരും. കാര്യം ഞാൻ പറയാം—എനിക്കു കല്യാട്ടു് ഒരു അമ്മാമനുണ്ടു് അദ്ദേഹം എന്റെ മുത്തശ്ശിയുടെ ജ്യേഷ്ഠത്തിയു

ടെ മകനാണ്. അദ്ദേഹം ഇന്ദ്രഗിരിയിലുള്ള എടത്തിൽ വരുമ്പോഴൊക്കെയും എന്നെ പലിയ കാർമ്മായിട്ടാണു വെച്ചിരുന്നത് ഒരു കുറി ഞാൻ അദ്ദേഹത്തിന്റെ ഒപ്പം കല്യാട്ടു പോയിട്ട് ഒരു പക്ഷുക്കാലം അവിടെ താമസിച്ചിട്ടുണ്ടായിരുന്നു. അദ്ദേഹം ഒരു ധർമ്മിഷ്ടനും ദയാവാനും വളരെ സത്യവാനുമാണ് നിന്റെ രക്ഷാകർതൃത്വം അദ്ദേഹം സന്തോഷത്തോടെ സ്വീകരിക്കും. നിന്റെ പ്രായത്തിൽ ഒരു മകൾ അദ്ദേഹത്തിനു കഴിഞ്ഞ കൊല്ലമാണു നഷ്ടമായത് പ്രിയേ! എന്റെ ഈ അഭിപ്രായം നിനക്ക് ഇഷ്ടമായി തോന്നുന്നുണ്ടോ?

മധവി—നാഥാ! അങ്ങനെ പറയുന്ന വല്ല സംഗതികൾക്കും എതിരായ ഒരു അഭിപ്രായം ഞാൻ പറയുമെന്ന് അങ്ങുന് ശങ്കിക്കുന്നുണ്ടോ? നമ്മുടെ ഇപ്പോഴത്തെ സ്ഥിതി ആലോചിച്ചാൽ ഇതിലും നല്ലതായ ഒരു ഏല്പാടു വേറെ ഉണ്ടെന്നു തോന്നുന്നില്ല. എന്നാണു നാം പുറപ്പെടുക?

കമ്മു—എത്രത്തോളം വേഗം പോവാൻ നമുക്കു സാധിക്കുമോ അത്രയും വേഗം നല്ലതാണ് താമസിക്കുന്നതു കൊണ്ടു ഫലവുമില്ല. നമ്മുടെ ഒരുക്കങ്ങൾക്ക് ഒരു ഭീവസത്തിലധികം സമയം വേണ്ടിവരില്ല. നമുക്കു മാറുന്നാൾ പോകാം. അന്നു യാത്രയ്ക്കു നല്ല ഭീവസവുമാണ്

മധവി—അങ്ങനെ വിശ്വയിക്കുംപോലെ.

ഏഴാം അദ്ധ്യായം.

കുച്ചാട് രക്ഷാസ്ഥാനമാക്കിയത്.

പിറേന്ന് ഒരു ഡോലിയും നാലു വാഹകന്മാരും തയ്യാറായി വന്നു. രക്ഷാപുരുഷന്മാരായി ആയുധപാണി കളായി നാലുപേർ വേറെയും ഉണ്ടായിരുന്നു. യാത്രയ്ക്കു വശ്യമായതും ഡോലിയിൽ കൊണ്ടുപോകാവുന്നതുമായ പാത്രങ്ങളൊഴിച്ചു മറ്റെന്തെങ്കിലും പുതിയ അധികാരിയെ ഏല്പിക്കയാണു ചെയ്തത് വണ്ടങ്ങളും പണവും ആധാരങ്ങളും സൂക്ഷിക്കുന്ന ചെട്ടിയും അഗ്നിബാധയിൽ നശിച്ചുപോകാത്ത വിലപിടിച്ച ചില വസ്തുക്കളും മാത്രം ഡോലിയിൽ കൊണ്ടുപോയാൽ മതിയെന്നു നിശ്ചയിച്ചു. ഭൂതൃജനങ്ങളെയെല്ലാം നല്ല സമ്മാനങ്ങൾ കൊടുത്തു പിരിച്ചയച്ചു യാത്രക്കാർ കാലത്തുതന്നെ മാവിലാൻകുന്നു വിട്ടു കല്യാട്ടേയ്ക്കു യാത്രയായി. മാധവി കയറിയിരുന്ന ഡോലിയെ പിന്തുടന്ന് അംഗരക്ഷകന്മാരോടുകൂടി കമ്മു കാൽനടയായി പുറപ്പെട്ടു. ഡോലിവാഹകന്മാരുടെ ഹം, ഹൈം, ഹോം, ഹൈം, എന്ന 'മൂളൽ' യാത്രാവേദത്തിൽ ശ്രദ്ധ പതിയാതിരിപ്പാനുള്ള ഒരു സിദ്ധൗഷധമായിരുന്നു. തിരുവങ്ങാട്ട് ശ്രീരാമസ്വാമിയുടെ ക്ഷേത്രനടയിൽ മാധവി ഇറങ്ങി നമസ്കരിച്ച് ഇങ്ങിനെ പ്രാർത്ഥിച്ചു.

“ഹേ! വിശ്വംഭര! അച്ഛനും അമ്മയുമില്ലാത്ത ഈ അഗതിയ്ക്ക്, അങ്ങയുടെ ഭക്തയായ ഇവൾക്ക്, അങ്ങനെയൊരു മാത്രമേ ഒരു രക്ഷയുള്ളൂ. അങ്ങയുടെ കരുണ ഇവളുടെ

നേരെ ഉണ്ടാവണേ. മനോവാക്യങ്ങൾക്കൊണ്ടു് ഒരു ദോഷവും ചെയ്യാൻ ഇവൾക്കു് അവസരം കൊടുക്കാതിരിക്കണേ!. അങ്ങയുടെനേരെ ഇവൾക്കു നിരന്തരമുള്ള അകൃത്രിമഭക്തിയുടെ ഒരു അടയാളമെന്നപോലെ ഇവളുടെ ഭർത്താവോടുള്ള സ്നേഹാനുരാഗം എന്നും നിലനിന്നുപോകാൻ അനുഗ്രഹിക്കേണമേ!” ഇങ്ങിനെ പ്രാർത്ഥിച്ചുനമിച്ചിരുന്ന മാധവിക്ക് തന്റെ ശിരസ്സിൽ വളരെ മാറ്റുവമുള്ള ഒരു കൈ വെച്ചു് “കുട്ടി എഴുന്നേല്ക്കൂ; നിന്റെ അഗാധമായ ഭക്തി ഞാനറിയും. മേലിൽ നീ സുഖമായിരിക്കും. നിനക്കു് ആവത്തുകൊണ്ടും വന്നുചേരുകയില്ല.” എന്നു സ്വപ്നമായി പറയുന്നതായി തോന്നി. അവൾ മെല്ലെ എഴുന്നേറ്റു ക്ഷേത്രത്തെ ഒരു പ്രദക്ഷിണം ചെയ്തു. എന്നിട്ടു ഡോലിയിൽ കയറി ഇരുന്നപ്പോൾ എന്തെന്നില്ലാത്ത ഒരു മനസ്സമാധാനവും ശക്തിയും അവൾക്കു തോന്നി.

വഴിക്കു യാതൊരു പ്രതിബന്ധങ്ങളും കൂടാതെ ഈ യാത്രക്കാർ തലശ്ശേരിയിൽനിന്നു പതിനാറു നാഴിക സഞ്ചരിച്ചതിനുശേഷം കോട്ടയം രാജവംശത്തിലെ ഒരു താവഴിക്കാർ താമസിച്ചുവരുന്ന പഴശ്ശിക്കോവിലകത്തിന്നരികത്തെത്തി. തങ്ങൾക്കു സപാഗതമോ, നിരോധമോ എന്നാണു് അനുഭവമാകയെന്നു് അറിയാത്തയാൽ കമ്മു മുന്തിൽ പോയി തന്റെ ജാതിനാമകലവിവരങ്ങളും കഴിഞ്ഞ സംഭവങ്ങളുടെ ഒരു ചുരുക്കവും കോവിലകത്തു് അറിയിച്ചപ്പോൾ, ഈ യാത്രക്കാരെ വളരെ ആദരവോടും ദയയോടുംകൂടി അവിടെ സ്വീകരിച്ചു. അന്നു രാത്രി അവി

ടെ താമസിച്ചു വിരോധം രാവിനെ കളിയും പ്രാതലും കഴിച്ച് അവിടെനിന്നു യാത്രയും പറഞ്ഞു പുറപ്പെട്ടു. പന്ത്രണ്ടു നാഴികകൂടി സഞ്ചരിച്ചു വൈകുന്നേരം കല്യാട്ട് എത്തിച്ചേർന്നു. കമ്മു മുമ്പിൽ നടന്നു കേളയജമാനനെന്ന് അറിയപ്പെടുന്ന തന്റെ അമ്മാമനെക്കണ്ടു വന്നിട്ടു.

കേളയജമാനൻ—ആരാണിത്! എന്റെ കമ്മുവെ കണ്ടിട്ട് ഒരു യുഗം കഴിഞ്ഞതുപോലെ തോന്നുന്നു. നിറക്കു സുഖംതന്നെയെന്നു വിശ്വസിക്കുന്നു. തലശ്ശേരിയിൽവെച്ചു ദൈവം അമ്മാമൻ മരിച്ചു വിവരമൊക്കെ ഞാൻ അറിയുകയുണ്ടായി. പിന്നെയുണ്ടായ സംഭവങ്ങളൊന്നും എനിക്കറിവാൻ കഴിഞ്ഞില്ല.

കമ്മു—അമ്മാമനോ ചന്തു അധികാരി തലശ്ശേരിക്കു കൊണ്ടുപോയപ്പോൾ ഞാനും കൂടെ ഉണ്ടായിരുന്നു. അവിടെ എത്തി മൂന്നാംദിവസം അമ്മാമൻ മരിച്ചു. കോവിലകത്തെ കല്ലറയറിവാൻ ഞാൻ അധികാരിയോടൊപ്പം അവിടെ താമസിക്കേണ്ടിവന്നു. ഇന്ദ്രഗിരി തറവാട്ടിലെ സ്വത്തുക്കളെല്ലാം പണ്ടാരവകയിൽ ചേർക്കാനും, പ്രതിഫലംകൂടാതെ ഒരു കൊല്ലം സൈന്യത്തിൽ ചേർന്നു പണിയെടുക്കുവാനുമാണു കല്ലറയുണ്ടായത് ഞാൻ മിന്നിത്തോന്നു കോവിലകത്തു് എത്തേണ്ടതായിരുന്നു. എന്നാൽ അടുത്തുണ്ടായ ചില സംഭവങ്ങൾ എന്റെ യാത്രയ്ക്കു തൽക്കാലം ഒരു പ്രതിബന്ധമുണ്ടാക്കിയെന്നുയുള്ളു.

കേ. യ:—കോവിലകത്തെ കല്ലറപോലെ നടക്കാതിരിപ്പാൻ തക്കവണ്ണം അത്ര ഗൌരവമായ എന്തൊരു

സംഭവമാണ് ഉണ്ടായത്? നായന്മാരായ നമ്മുടെ മനോഹരിയും പഠിപ്പും നമ്മുടെ തമ്പുരാന്റെ ആജ്ഞയെ അനുസരിച്ചു പ്രവർത്തിപ്പാനാണല്ലോ പ്രേരിപ്പിക്കുന്നത്. ഇഴശ്ചരൻ കഴിഞ്ഞാൽ ഒരു നായക്ക് അറവന്റെ രാജാവിൽ പാമായി മരണാനന്ദം തന്നെയില്ല.

കമ്മു—അമ്മാമ! ഞാൻ കല്പനയെ അനാദരിച്ചിട്ടില്ല. ദൈവ അമ്മാമന്റെ നാല്പത്തൊന്നു കഴിഞ്ഞാൽ ഞാൻ കോവിലകത്തു ഹാജരാവേണമെന്നായിരുന്നു കല്പന. കല്പന നിറവേറാൻ പത്തു ദിവസം താമസിച്ച് പോയാലും ക്ഷമിക്കുമെന്ന് അധികാരി എങ്ങനെയെങ്കിലും പറയുമായിട്ടുണ്ട്.

ഇതിനുശേഷം ദൈവയജമാനന്റെ നാല്പത്തൊന്നു കഴിച്ചു ദിവസം മാവിലാൻ കോട്ടയിൽ ഉണ്ടായ ഭയങ്കരസംഭവങ്ങളെപ്പറ്റിയും മാധവിയെ രക്ഷിച്ചതും മറ്റുമായ സംഗതികളെപ്പറ്റിയും അമ്മാനെ കമ്മു പറഞ്ഞു മനസ്സിലാക്കി. മാധവിയെ സംബന്ധിച്ചുണ്ടായ രാജകീയകല്പനയുടെ സ്വഭാവവും അവർ കല്യാട്ടു കേളിയജമാനനെ ശരണം പ്രാപിക്കുവാൻ വന്നിട്ടുള്ള വിവരവും പിന്നെ കമ്മു അദ്ദേഹത്തെ ധരിപ്പിച്ചു.

“ഓഹോ! എനിക്കു മനസ്സിലായി. നീ മാധവിയുടെ കാമുകനാണ് അല്ലേ! നീ ആ കുട്ടിയെ ഭാര്യയാക്കിക്കഴിഞ്ഞുവോ?” എന്നാണു കേളിയജമാനൻ ചോദിച്ചത്.

കമ്മു—അമ്മാമ! കാർഷ്വം ഒട്ടുമുക്കാലും അമ്മാമൻ ഉഴവിയച്ചതുപോലെത്തന്നെയാണ്! ഞാൻ ഉള്ള സത്യമൊ

കൈപ്പറയാം. കായ്ത്തിന്റെ സ്ഥിതിയിതാണ്ട്—ഞങ്ങൾ തമ്മിൽ കണ്ട ദിവസം മുതൽക്ക് അന്വേഷണ രാഗത്തോടെയാണു വർത്തിച്ചുപോന്നത് മരിക്കുന്നതിനു കുറച്ചു ദിവസം മുമ്പു ഞങ്ങളുടെ ഈ ബന്ധത്തിനു ചന്തു അധികാരി സമ്മതവും തന്നു. എന്നാൽ സംബന്ധക്രിയകളും ചടങ്ങുകളും നടത്താൻ അവിചാരിതമായ കാരോ സാദവങ്ങളാൽ സാധിച്ചില്ലെന്നേയുള്ളൂ. അത്രമാത്രം അവസരം കിട്ടിയില്ല.

കേ. യ — എറിക്കു കായ്മൊക്കെ നല്ലവണ്ണം. മനസ്സിലായി. തീച്ചയായും തമ്പുരാന്റെ സൈന്യത്തിൽ പോയി ചേരണം. മാധവിക്ക് അടുത്തും ദൂരത്തും വീയില്ലാത്തപ്പോൾ രക്ഷയ്ക്കായി ബന്ധുക്കളാലും ഇല്ല. അതുകൊണ്ട് അവളുടെ രക്ഷാകർത്തൃത്വം ഞാൻ ഏല്പിക്കണമെന്നല്ലേ നീ പറയുന്നതിന്റെ സാരം?

കമ്മു—അമ്മാമൻ എന്റെ ഉദ്ദേശത്തെ നല്ലവണ്ണം മനസ്സിലാക്കിയിരിക്കുന്നു.

കേ. യ—ആ പെൺകിടാവ് ഇപ്പോൾ എവിടെ?

കമ്മു—അധികം ദൂരെയല്ല; വരുന്നുണ്ട് ഇപ്പോൾ ഇവിടെ എത്തും.

കേ. യ—വളരെ നന്നായി. അവൾ ഇവിടേയ്ക്കു വന്നു കൊള്ളട്ടെ. നിരാധാരയായ അവളുടെ നേരെ എറിക്കു വളരെ അനുകമ്പ തോന്നുന്നുണ്ട്. എന്റെ മകൾ മരിച്ച രാധയുടെ സ്ഥാനത്തു ഞാൻ മാധവിയെ ഒരു മകളുടെ നിലയിൽ സ്വീകരിപ്പാനാണു നിശ്ചയിച്ചത് കേളു എഴുമാൻ ഇങ്ങിനെ പറഞ്ഞിരിക്കുമ്പോഴു

സ്ത്രീ ഹം, ഹൃം, ഹേയിം, ഹം എന്ന ഡോലിക്കാരുടെ ശബ്ദം കേട്ടതുടങ്ങി. നിമിഷംകൊണ്ടു മാധവി പടിക്കൽ വന്നിറങ്ങി. കമ്മു വേഗം ചെന്നു മാധവിയെ കൂട്ടിക്കൊണ്ടു് അമ്മാമന്റെ മുഖിൽ കൊണ്ടാക്കി. “മാധവി! ഞാൻ നിന്നോടു പറഞ്ഞ എന്റെ അമ്മാമൻ ഇതാണ് എന്നു പറഞ്ഞു മാധവി സാവധാനത്തിൽ കേളു യജമാനന്റെ അടുത്തു ചെന്നു കുമ്പിട്ടു് അദ്ദേഹത്തിന്റെ കാലു തൊട്ടു തലയിൽ വെച്ചു. എന്നിട്ടു് അല്പം ദൂരെ മാറി ഭക്തിവിന്യാസാദരങ്ങളോടുകൂടി നിന്നു. മാധവിയുടെ അതിശയനീയമായ സൌഭാഗ്യവും അവളുടെ വിനയസ്വഭാവവും പൃഥുനായ കേളുയജമാനനെ വശീകരിച്ചു കളഞ്ഞു. അടുത്ത മുറിയിൽ മാധവിയെ കാണാൻ സംഘം ചേർന്നു നിന്നിരുന്ന അമ്മമാർക്കും മാധവിയെപ്പറ്റി വളരെ അനുകൂലമായ ഒരു അഭിപ്രായമാണു പ്രഥമദർശനത്തിൽതന്നെ ഉണ്ടായതു് കുറച്ചു സമയത്തേയ്ക്കു വിചാരമഗ്നനായ കേളുയജമാനൻ,

“എന്റെ കുട്ടി! റിന്റെ ചരിത്രമൊക്കെ കമ്മു പറഞ്ഞു ഞാൻ മനസ്സിലാക്കിയിരിക്കുന്നു. റിന്റെ ഇപ്പോഴത്തെ അവസ്ഥയിൽ ഹൃദയപൂർവ്വം ഞാൻ സഹതപിക്കുന്നുണ്ടു് ഈ നിമിഷം മുതൽ ഇത്ര റിന്റെ വീടാണെന്നും ഞാൻ റിന്റെ വളർത്തച്ഛനാണെന്നും വിചാരിച്ചോളൂ. ഒരു കൊല്ലകാലം ഏതായാലും റീ എന്റെ കൂടെ താമസിക്കുക. പിന്നെ ഈശ്വരന്റെ ഹിതംപോലെയാവട്ടെ”

എന്നും പറഞ്ഞു തന്റെ ഭായ്യയെ വിളിച്ചു് ഇപ്ര

കാരം പറഞ്ഞു:—ശ്രീദേവി! കണ്ടില്ലേ? ഈശ്വരൻ നാമകൊരു കുട്ടിയെ തന്നെ മരമകൻ കമ്മുവോടാണെന്നാ ഇതിനു കടപ്പെട്ടിരിക്കുന്നത്

ശ്രീദേവിയമ്മ കണ്ണിൽ നിറഞ്ഞിരുന്ന വെള്ളം തുടച്ചു കളഞ്ഞു മാധവിയുടെ അടുത്തു വന്ന് അവളുടെ കൈപിടിച്ചു, “മകളേ! വര! നമുക്ക് അകായിലേയ്ക്കു പോകാം. അവിടെ യജമാനന്റെ സോദരിയും മകളുമുണ്ട്. അവർ നിന്റെ ബന്ധുക്കളാണ്” — എന്നും പറഞ്ഞു മാധവിയെ നാലുകെട്ടിന്റെ ഉള്ളിലേയ്ക്കു കൂട്ടിക്കൊണ്ടു പോയി.

കേളുയജമാനന്റെ സോദരിയും വളരെ വാത്സല്യത്തോടെയാണു മാധവിയെ സ്വീകരിച്ചത് മേലടക്കുളയിൽ ഒരു പായ വിരിച്ചു മാധവിയെ അതിൽ പിടിച്ചിരുത്തി അവർ ഇങ്ങിനെ പറഞ്ഞു:—

“മകളേ റിന്നെ ഇവിടെ കിട്ടിയതിൽ ഞങ്ങൾക്കു വലിയ സന്തോഷമായി. നിന്റെ ചരിത്രമൊക്കെ പറഞ്ഞു കേൾക്കാൻ ഞങ്ങൾക്കു മോഹമുണ്ട് അതു പിന്നെയാവാം. ഭക്ഷണം വല്ലതും കഴിച്ചിട്ടുവാം. ശീലിച്ചിട്ടില്ലാത്ത ഈ ദീർഘയാത്രയുടെ ഫലമായി എന്റെ കുട്ടിക്കു ദാഹവും ഉണ്ടാവും. മീനാക്ഷി! (ഈ ബാലിക യജമാനന്റെ സോദരിയുടെ പതിന്നാലു വയസ്സു പ്രായമുള്ള മകളാണ്) ദോശ ഇറിയും ഉണ്ടാക്കിക്കഴിഞ്ഞില്ലേ? ആയതു കൊണ്ടുവാ. പിന്നെ ആറുപോൾ കാരോന്നായി കൊണ്ടുവരാം.”

മീനാക്ഷി കൈ ഒരുക്കിയിരുന്നു. അഞ്ചാറു ദോശ

യും കുറച്ചു പഴവും പഞ്ചസാരയിട്ട് ഒരു കിണ്ടി പാലും മീനാക്ഷി വേഗം മാധവിയുടെ മുമ്പിൽ കൊണ്ടുവെച്ചു.

മാധവി—ഇളയമ്മേ! എന്നെപ്പോലെ വിശപ്പും ദാഹവും ഉള്ള വേറെ ഒരാളും കൂടിയുണ്ട് അദ്ദേഹം ഈ വഴി യൊക്കെ കാൽ നടയായി നടന്നാളാണ് ഞാൻ ഡോലിയിൽ ഇരിക്കുകയായിരുന്നുവല്ലോ ഇതേവരെ.

ഇങ്ങിനെ പറഞ്ഞപ്പോൾ അമ്മമാർ മുഖത്തോടുമുഖം നോക്കി പുഞ്ചിരിയിട്ടു—“കട്ടി. നീ ഭയപ്പെടേണ്ട. ആയാൾക്കു വേണ്ടതു കൊടുത്തുകൊള്ളാം. നിന്റെ വയറിൽ കൊള്ളാവുന്നേടത്തോളം നീ കഴിച്ചോളൂ.”

മാധവി നല്ലവണ്ണം ഭക്ഷിച്ചു. പിന്നെ അമ്മമാരോടു കൂടി ആ വലിയ വീടു മുഴുവനും നടന്നു കണ്ടു. കല്യാടു ഭവനം ഒരു എട്ടുകെട്ടായിരുന്നു. അക്കാലത്തു രാജധാനി കർമ്മ മാത്രമേ മാളികയായി രണ്ടു നിലയിൽ കെട്ടിയിരുന്നുള്ളൂ. കല്യാടുഭവനം ഒറ്റ നിലയായിരുന്നുവെങ്കിലും വളരെ വലിയതും വിശാലമായതും ആയിരുന്നു. പടിഞ്ഞാറിയുടെ ഒരു ഭാഗത്തുണ്ടായിരുന്ന രണ്ട് അറകൾ ചൂണ്ടിക്കാണിച്ചു—“മകളേ ഈ രണ്ടറകളും ഒഴിവാച്ച് ഇതിൽ ഏതെങ്കിലും ഒന്നു നിന്റെ സാമാനങ്ങൾ വെച്ചു പൂട്ടുവാനും മറ്റും ഉപയോഗമാക്കാം. ഏതാണു നല്ലത്?” എന്നു ശ്രീദേവി അമ്മ ചോദിച്ചു. “ഏതാണെന്നു പരിശോധിച്ചു പറയേണ്ട ഭാരം എനിക്കില്ല. അമ്മ പറയുന്നത് അനുസരിക്കേണ്ട ഭാരമേ എനിക്കുള്ളൂ.”

ശ്രീദേവി—അങ്ങിനെയാണോ? എന്നാൽ തെക്കേ അക

മാണു നല്ലതെന്ന് എനിക്കു തോന്നുന്നു. അതിൽ ഒരു കട്ടിലുമുണ്ട് അത്യാവശ്യങ്ങൾ നിവർത്തിക്കാൻ അതോടുകൂടി ഒരു ചായിപ്പും ഉണ്ട്

മാധവി—അമ്മേ! അമ്മ എന്റെ നോരെ കാട്ടുന്ന ദാക്ഷിണ്യത്തിനു ഞാൻ എങ്ങിനെയൊന്നും നന്ദി പറയേണ്ടതു് ഇങ്ങിനോടുള്ള ഒരു അകത്തു കിടന്നു കത്തിട്ടുവരികാൻ പോകുമ്പോഴാണ് അദ്ദേഹം എന്നെ രക്ഷിച്ചതു്

ശ്രീദേവി—വാസ്തവം ആ ഭയങ്കരസംഭവം വണ്ണിച്ചു പറയുന്നതു് ഞങ്ങൾ കേട്ടു. നിന്നെ രക്ഷിച്ചാൻ ധൈര്യശാലിയായ ആ യുവാവു് അവിടെ ഉണ്ടായതു നിന്റെ ഭാഗ്യം തന്നെയാണ്. നിങ്ങൾ രണ്ടുപേർക്കും നല്ല ചേച്ചിയുണ്ടു് ദൈവമനുജമാനാൻ ഒരു അപരാധം ചെയ്യാനും അദ്ദേഹം മാവിലാൻ കോട്ടയിൽ കിടന്നു മരിക്കാനും കമ്മു അവിടെ താമസിക്കാനും നിന്നിൽ അവന്നു് അനുരാഗം ജനിക്കാനും നിന്റെ ജീവനെ രക്ഷിക്കാനും ഒക്കെ കാരണമുണ്ടാക്കിത്തീർത്തതു് ഈശ്വരവിലാസമല്ലേ? ഇതൊക്കെ മുജ്ജന്മകർമ്മഫലംപോലെ തോന്നുന്നു. അല്ല! മകളേ! നീ കമ്മുവിന്റെ ഭാര്യയായി കഴിഞ്ഞുവോ?

മാധവി ലജ്ജിച്ചു തലതാഴ്ന്നു. സ്വപ്നംവണ്ണമായിരുന്ന അവളുടെ മുഖം ഒന്നു ചുവന്നു. ആയതു് അവളുടെ സൗന്ദര്യത്തെ പത്തിരട്ടി വർദ്ധിപ്പിച്ചതേ ഉള്ളു. അവളുടെ സിന്ദൂരധാത്തിൽ ഒരു മന്ദമാസം വിളയാടി. അവൾ മറുവടി ഒന്നും പറഞ്ഞില്ല. തലതിരിച്ചു നിന്നതേയുള്ളൂ.

ശ്രീദേവി--നിനക്കു ലജ്ജിക്കാനൊന്നുമില്ല. കാൽമൊക്കെ ഞങ്ങൾക്കു മനസ്സിലായി. എന്റെ കുട്ടി! സാധാരണ വിവാഹങ്ങളൊക്കെ മനുഷ്യരാണ് ആലോചിച്ചുറങ്ങുന്നത് എന്നാൽ നിന്റെയും കമ്മുവിന്റെയും തമ്മിലുള്ള ബന്ധം ദൈവികമായ ഒരു നിശ്ചയത്താൽ ഉണ്ടായതാണ്. നി സ്രീകളിൽവെച്ചു ശ്രേഷ്ഠയാണ് നിന്നെ ഭാഷ്യയായിക്കിട്ടിയതിൽ കമ്മുവിന് അഭിമാനിക്കാൻ അവകാശമുണ്ട്. അപ്രകാരം തന്നെ കമ്മുവേപ്പോലുള്ള ഒരു ഭർത്താവിനെ സിദ്ധിച്ചതിൽ നിനക്കും കൃതാർത്ഥത തോന്നുന്നുണ്ടാവണം.

മാധവി--അമ്മേ! കഴിഞ്ഞ ജന്മത്തിൽ ഒരാൾ ചെയ്തിരിക്കുന്ന കർമ്മത്തിന്റെ ഫലമാണ് ഇജ്ജന്മത്തിൽ ആയാൾ അനുഭവിക്കുന്ന ഭാഗ്യത്തിന്റെയും ദുഃഖത്തിന്റെയും നിദാനമെന്ന് എന്നെ പഠിപ്പിച്ചിട്ടുണ്ട്. അവനാവന്റെ ഗുണദോഷങ്ങൾ അവനവനുണ്ടാകുന്നതാണെന്നു പറഞ്ഞുകേൾക്കാറുണ്ട്. അതു വാസ്തവമായിരിക്കും. എന്നാൽ അതിന്റെ അർത്ഥം വാസ്തവമായി ഗ്രഹിച്ചവരുണ്ടോ എന്നു കാൽസംശയമാണ്. ഇപ്പോഴത്തെ ഭാഗ്യത്തിനും മറ്റും അദ്ദേഹംതന്നെയാണു കാരണഭൂതൻ. മേലിൽ അനുഭവിക്കേണ്ടതും അദ്ദേഹത്തിന്റെ പ്രവൃത്തിയെ ആശ്രയിച്ചിരിക്കുന്നതാണ്. അതുകൊണ്ടു ഭാവിയിൽ സുഖം അനുഭവിക്കാനാണ് എന്നിങ്ങു യോഗമെങ്കിൽ ഒട്ടും തരക്കേടില്ല. അതല്ല യോഗം നേരെ മറിച്ചാണെങ്കിൽ എനിക്ക് അതിലും ഒരു പരിഭ്രമം തോന്നുന്നില്ല. എന്റെ മന

സ്നാക്ഷിഷ വിരോധമായി ഒന്നും ചെയ്യരുതെന്നാണ് എന്റെ പഠിപ്പിച്ചിട്ടുള്ളത് ശ്രീദേവി—നീ ഒരു സമത്വയാണ് തീച്ചയായും നീ ഒരു പഠിപ്പുള്ളവളുമാണ്

മാധവി—എന്റെ അച്ഛൻ ഒരു പ്രസിദ്ധപണ്ഡിതനായിരുന്നു. എന്റെ കൂടെ പഠിപ്പാൻ ആരും ഉണ്ടായിരുന്നില്ല. അതുകൊണ്ട് അച്ഛന്റെ ശിഷ്യയായി കുറച്ചൊക്കെ പഠിക്കുവാൻ എനിക്കവസരം ഉണ്ടായിട്ടില്ലെന്നില്ല.

ശ്രീദേവി—നേരം അതിക്രമിച്ചുതുടങ്ങി. ഞാൻ മേൽ കഴുകാൻ പോകുന്നു. കുട്ടിക്കു കളിക്കേണമെന്നു തോന്നുന്നുണ്ടോ?

മാധവി—എനിക്കു ബദ്ധപ്പാടായില്ല അമ്മേ! ഞങ്ങൾ പഴശ്ശിയിൽനിന്ന് ഇന്നു കാലത്തു കളിച്ചിരിക്കുന്നു. ഞങ്ങൾ വഴിക്കുവെച്ച ശുദ്ധം മാറിട്ടില്ല.

ശ്രീദേവി—നിന്റെ ഇഷ്ടംപോലെ ആയ്ക്കാം. ഉണ്ണാവുന്നതുവരെ നിനക്കു സംസാരിച്ചിരിക്കാൻ കമ്മുവെ ഇങ്ങോട്ടയയ്ക്കാം.

മാധവി—അമ്മേ! അദ്ദേഹത്തിന്റെ ഒപ്പം മിസാക്ഷിയേയും ദേവകിയേയും ഇങ്ങോട്ടയച്ചാൽ നന്നായിരുന്നു. എനിക്കു വയറുനിറയേ കാരോന്നു ഭക്ഷിപ്പാൻ തന്നിട്ട്, അവരോടു നന്ദിസൂചകമായി രണ്ടുവാക്കെങ്കിലും പറയാഞ്ഞാലോ? അമ്മയുടേയും ഇളയമ്മയുടേയും മുമ്പിൽവെച്ച് എന്നോടു സംസാരിപ്പാൻ അവർ ലജ്ജിച്ചിട്ടുണ്ടാവുന്നതും. കൃഷ്ണൻകുട്ടിയുടെ വികൃതിസ്വഭാവം

വവും ഏതു ചോദ്യത്തിനും ഉടനടി ഉത്തരം പറയാനുള്ള സാമത്ര്യാവും എനിക്കു നന്നേ ബോധിച്ചു.

അമ്മമാർ മാധവിയെ തനിച്ചുവിട്ട് അവിടെനിന്നു പോയി. ഉടനെ കമ്മു മീനാക്ഷിയേയും ദേവകിയേയും അഞ്ചുവയസ്സുമാത്രം പ്രായംചെന്ന കൃഷ്ണൻകുട്ടിയേയും കൂട്ടി അവിടെ എത്തി. കുട്ടിലിന്മേൽ ഇരുന്നിരുന്ന മാധവി വേഗം എഴുന്നേറ്റു താഴത്തിരുന്ന കൃഷ്ണൻകുട്ടിയെ വിടിച്ചു മടിയിൽ ഇരത്തി. എല്ലാവരും താഴത്തിരുന്നില്ലായി. കമ്മുവിന്റെ കശലപ്രശ്നങ്ങൾക്ക്--“അങ്ങനെയുണ്ടാകുമായ ഒരു വിട്ടിലാണ് എന്നെ കൊണ്ടാക്കിട്ടുള്ളത് ഞാൻ ഇവിടെ എത്തിട്ട് ഒരു യാമം കഴിഞ്ഞിട്ടില്ല. എന്നാൽ ഇവിടെ വളരെ കൊല്ലകാലമായി താമസിച്ച ഒരാൾക്കുണ്ടാകുന്ന വികാരമാണ് എനിക്കു തോന്നുന്നത്.”--എന്നാണ് മാധവി മറുവടി പറഞ്ഞത്. പിന്നെ കുട്ടികളോട് അവരുടെ ദിനസരിയെപ്പറ്റിയും പഠിപ്പിനെപ്പറ്റിയും മറ്റും പല ചോദ്യങ്ങളും ചെയ്തു. കുട്ടികൾ നിരക്കുരകുക്കികളായി വളരുകയാണെന്നു തത്വം മാധവി മനസ്സിലാക്കി.

മാധവി--യജമാന! എന്റെ പെട്ടിയിൽ യാതൊരു ഉപയോഗവുമില്ലാതെ ചില പണ്ടങ്ങൾ കിടപ്പുണ്ടല്ലോ. ഞാൻ ഈ കുപ്പംബത്തിലെ ഒരു അംഗമായ സ്ഥിതിക്ക് ഈ കുട്ടികൾക്ക് ആ പണ്ടത്തിന്മേൽ ഒരു അവകാശം സിദ്ധിച്ചിട്ടില്ലേ?” എന്നു കമ്മുവോടു ചോദിച്ചു.

കമ്മു അവളുടെ ഉദ്ദേശത്തെപ്പറ്റി പ്രശംസിക്കയാ

ൺ ചെയ്തു മായവി തന്റെ പെട്ടി തുറന്ന് ഒരു കാശുകോഴ എടുത്ത് മിനാക്ഷിയെ കെട്ടിച്ചു. രണ്ടു സ്വണ്ണ വളകളെടുത്തു ദേവകിയുടെ കയ്യിൽ രണ്ടിലും ഇടിച്ചു. ഒരു സ്വണ്ണന്തലുണ്ടായിരുന്നതെടുത്ത് കൃഷ്ണൻകുട്ടിയുടെ അരയിലും അണിയിച്ചു. കുട്ടികൾക്കു വളരെ സന്തോഷമായി. കൃഷ്ണൻകുട്ടി സന്തോഷം സഫിക്കാതെ, തന്റെ സമ്പാദ്യം അമ്മാമനെ കാണിപ്പാനായി ഒരു ഓട്ടം കൊടുത്തു:


“അമ്മാമേ! അമ്മാമേ! എന്റെ അരയിൽ എന്നാണെന്നു നോക്ക! ഒരു സ്വണ്ണന്തലു! എനിക്ക് ഒരു കറുത്ത ചരടല്ലേ ഉണ്ടായിരുന്നത്? നോക്ക! ഞാനിപ്പോൾ ഒരു യജമാനനായില്ലേ!” എന്നായിരുന്നു കേളുയജമാനന്റെ അടുത്തു ചെന്നു കൃഷ്ണൻകുട്ടിയുടെ ചോദ്യം. കേളുയജമാനൻ സ്വണ്ണന്തൽ സൂക്ഷ്മമായി പരിശോധിച്ചു ആശ്ചര്യപ്പെട്ടു.

“എടോ തനിക്കെവിടുന്നു ഇത്ര വില വിടിച്ച സാധനം കിട്ടിയത്?”

കൃഷ്ണൻ—അമ്മാമാ! അതോ, ഇപ്പോൾ ഒരു അമ്മ വന്നിട്ടില്ലേ. അവരാണു് തന്നതു് ഞാൻ എന്നാണു് അവരെ വിളിക്കേണ്ടതു്? അമ്മാമാ?

കേ.യ.—അവളെ ‘മായവി എടുത്തി’ എന്നാണു നീ വിളിക്കേണ്ടതു്

കൃഷ്ണൻ—മായവി എടുത്തിയോ? വളരെ നല്ല പേരു് എടുത്തി നല്ല കൂട്ടത്തിലാ. അതുകൊണ്ടു നല്ല പേരുതന്നെ വേണം. നല്ല സാധനത്തിന്നു ചീത്ത പേരും ചീത്ത സാധനത്തിന്നു നല്ല പേരും കൊള്ളില്ല.



(74-ാം ഭാഗം)

മാധവി തന്റെ ചെട്ടി തുറന്ന് ഒരു സ്വർണ്ണരത്നം  
ണ്ടായിരുന്നതെടുത്ത് കൃഷ്ണൻ കുട്ടിയുടെ അരയിൽ അണി  
യിച്ചു.



കേ-യ—എടാ നീ മിണ്ടാതിരിക്കൂ നിന്റെ നാവിന്നു നീളം കൂടും. നീ മാധവിയേട്ടത്തിയെപ്പറ്റി എന്തോ പറഞ്ഞുവല്ലോ. അവൾ എന്തു ചെയ്തു?

കൃ—എട്ടത്തി തന്നതാണ് ഇത്

കേ-യ—അവൾ ഈ വിലപിടിച്ച പണ്ടം നിനക്കു .തന്നുവെന്നോ?

കൃ—മീനാക്ഷിയേട്ടത്തിക്ക് ഒരു നല്ല കാശുകോഴയും, ദേവകിയേട്ടത്തിക്കു രണ്ടു മിന്നുന്ന വളകളും കൂടി കൊടുത്തിട്ടുണ്ട്

കേ-യ--ഹെയ്! അത് ഒരിക്കലും വയ്യ. നിങ്ങൾ അതൊക്കെ മടക്കിക്കൊടുത്തേക്കൂ.

കൃ—മാധവി എട്ടത്തി മടക്കിവാങ്ങില്ല എന്നോടു പറഞ്ഞു. എന്നും എന്റെ അരയിൽ കെട്ടേണമെന്നാണു പറഞ്ഞത് അമ്മാമേ! പത്തു ദിവസം കഴിഞ്ഞാൽ ദശമി മുതൽ ഏഴുതാനും വായിക്കാനും കണക്കു കൂട്ടുവാനും പഠിപ്പിക്കാമെന്ന് എട്ടത്തി എന്നോടു പറഞ്ഞിട്ടുണ്ട്.

“ഇപ്പറഞ്ഞത് വളരെ നല്ല കാര്യമാണ് എന്നാൽ സമ്മാനത്തിന്റെ കാര്യം ഒന്നു വേറെയാണ്. കുട്ടി! നീ പോയി അമ്മായിഅമ്മയെ വേഗം ഇങ്ങോട്ടു വരാൻ പറയൂ” —എന്നു പറഞ്ഞു കൃഷ്ണൻകുട്ടിയെ പറഞ്ഞയച്ചു. ശ്രീദേവി അമ്മ വേഗം എത്തി.

കേ-യ—അല്ല! ശ്രീദേവി! നമ്മുടെ കുട്ടികൾക്കൊക്കെ മാധവി വിലപിടിച്ച പണ്ടങ്ങൾ സമ്മാനിച്ചതു വാസ്തവമാണോ? അതൊക്കെ ഇങ്ങട്ടു കൊണ്ടുവരൂ; നോക്കട്ടെ.

ശ്രീദേവിദാമ പേരിൽ ആ പണ്ടങ്ങളെല്ലാം കൊണ്ടുവന്നു. പണ്ടങ്ങളുടെ പണിക്കയാകെ വളരെ നന്നായിട്ടുണ്ടെന്നും ആ പണ്ടങ്ങൾ വളരെ വിലപിടിച്ചവയാണെന്നും യജമാനൻ സമ്മതിച്ചു.

“ശ്രീദേവി! കമ്മുവും മാധവിയും എവിടെ?”

“മാധവിയുടെ മുറിയ്ക്കുകത്താണെന്നു തോന്നുന്നു?

“അവരോട് ഇങ്ങട്ടു വരാൻ പറയു; വേണ്ട, നമുക്കങ്ങോട്ടു പോകാം”

എന്നും പറഞ്ഞു് ആ ദമ്പതിമാർ മാധവിയുടെ മുറിയിലേക്കു പോയി. മാധവിയും കമ്മുവും എഴുന്നേറ്റു വിനയത്തോടെ നില്പായി.

“കുട്ടി! മാധവി! ഇതൊക്കെ നിന്റെതാണോ?”

മാധവി—അതേ അയ്യോ! ഞാൻ അതൊക്കെ മീനവിനും ദേവിക്കും കൃഷ്ണൻകുട്ടിക്കും സമ്മാനിച്ചതാണു്

കേ—യ—നീ ഇവിടെ വന്നിട്ടു കുറച്ചു സമയമേ ആയിട്ടുള്ളു. അപ്പോഴേക്കും നിന്റെ വിലപിടിച്ച ആഭരണങ്ങളൊക്കെ സമ്മാനിച്ചും തുടങ്ങി. ഇങ്ങിനെ ചെയ്തില്ലെങ്കിൽ നിന്നെ വേണ്ടതുപോലെ ഇവിടെ സംരക്ഷിക്കുകയില്ലെന്നാണോ നീ വിചാരിച്ചതു്? ആ വിചാരം അങ്ങു കളയൂ. എനിക്ക് ആവശ്യത്തിലധികം സ്വത്തുപണവുമുണ്ടു് അനാഥയായ നിന്റെ സ്വല്പമായ മുതലൊക്കെയെടുത്തു സമ്മാനിക്കാൻ ഞാൻ ഒരിക്കലും സമ്മതിക്കയില്ല. കോവിലകത്തുനിന്നു കാലത്തോറും നിന്റെ ചിലവിനായിത്തന്ന സംഖ്യ വാങ്ങി അതു മുതൽകൂട്ടി നിന്റെയും, ഇശ്വരകൂടാക്ഷത്താൽ നിന്ന

കു സന്തോഷങ്ങളുണ്ടാകുന്നപക്ഷം അവരുടേയും ഭാവിയിൽ രക്ഷയ്ക്കായി സൂക്ഷിക്കാനാണു ഞാൻ തീർച്ചയാക്കിട്ടുള്ളത്. അതുകൊണ്ട് ഈ വിലപിടിച്ച പണ്ടങ്ങൾ നീ മടക്കിവാങ്ങി സൂക്ഷിച്ചോളൂ.

മാധവി - അച്ഛനാണു എന്നെപ്പറ്റിയുണ്ടായ അഭിപ്രായം ശരിയല്ല. എന്നെ ഇവിടെ സംരക്ഷിക്കുന്നതിനു പ്രതിഫലമായിട്ടാണു കുട്ടികൾക്കു ഇവ സമ്മാനം ചെയ്തതെന്നു ധരിക്കാതിരിക്കണം. അങ്ങിനെ നിസ്സാരമായ ഒരു നിചാരം എന്റെ മനസ്സിൽ കടന്നിട്ടില്ല. എനിക്കു ബാഹ്യാധാരങ്ങളിൽ ഒരു തൃപ്തിയും പണ്ടേതെന്നയില്ല. ഈ പണ്ടങ്ങൾ യാതൊരുപയോഗവുമില്ലാതെ എന്റെ പെട്ടിയിൽ വളരെക്കാലമായി കിടക്കുന്നതാണു ഞാൻ ഇവിടെ വന്നു താമസമാക്കിയ ദിവസംതന്നെ എന്റെ മനസ്സിനെ വേദനപ്പെടുത്താതെ അച്ഛനു താനാണുണ്ടെങ്കിൽ ഈ കല്പനയെ പുനരാലോചന ചെയ്തു, എന്നെക്കൊണ്ടു ഇതു മടക്കി എടുപ്പിക്കാതെ കഴിക്കണം.

കേ - യ - പ്രകൃതിതന്നെ നിന്റെ സ്വലശരീരത്തെ കമനീയമായവിധം ഉണ്ടാക്കിയിരിക്കുന്നു. അതുകൊണ്ടു ഈ പണ്ടങ്ങൾ നിനക്കു ആവശ്യമില്ലാതായിരിക്കുന്നു. ഞാൻ പറഞ്ഞതിന്റെ അർത്ഥം അതല്ല. ഭാവിയിൽ വല്ല കഷ്ടദശയ്ക്കു വരുമ്പോൾ ഇതൊക്കെ നിനക്കു ഉപകരിക്കുമെന്നു ഞാൻ പറഞ്ഞതിന്നർത്ഥമുള്ളു.

മാധവി - ഞാൻ, ഭാവിയിൽ ഉണ്ടാവുന്ന സന്തോഷത്തെയും സന്തപത്തേയുംപറ്റി അത്ര ചിന്തിച്ചു ബുദ്ധിമു

ട്ടാരില്ല. ഈ സ്വലദേഹം നശിച്ചാലുണ്ടാകാവുന്ന സകടങ്ങളെ നിവാരണം ചെയ്യാനും വീണ്ടും ജനിക്കാതെ കഴിക്കാനും ഉള്ള വഴികളാണു ഞാൻ ചിന്തിക്കാനുള്ളത്. ഈ ലോകത്തിൽ നാം സമ്പാദിച്ച സൃഷ്ടിക്കുന്നതൊന്നും ഈ സ്വലദേഹം വിട്ടാൽ പിന്നെ ഉപയോഗമാവുന്നതുമല്ല. അതുകൊണ്ട് എനിക്കാവശ്യമില്ലാത്തതും എന്റെ അവശ്യം കഴിഞ്ഞു ബാക്കിയുള്ളതും അവശ്യക്കാരായ അന്യന്മാർക്കു കൊടുക്കുക എന്ന തത്വത്തെയാണ് ഞാൻ അനുസരിച്ചു നടക്കുന്നത്. എന്റെ അമ്മയുടെ അമ്മാമൻ ഒട്ടധികം ധനം സമ്പാദിച്ചു മണ്ണിനടിയിൽ കുഴിച്ചിട്ടു. എന്താണു ഫലമുണ്ടായത് കള്ളന്മാർ കടന്ന് അദ്ദേഹത്തെ കൊന്നു ധനമൊക്കെ കൊണ്ടുപോയി.

കേ.യ. - നിന്നെ എന്റെ മകളായി സ്വീകരിച്ചപ്പോൾത്തന്നെ നിന്റെ ഭാവിയിപ്പറ്റി ചിന്തിപ്പാനും നിനക്കു വേണ്ട സ്വത്തുക്കൾ കരുതാനും ഞാൻ ചുമതലപ്പെടുവനായി കഴിഞ്ഞിരിക്കുന്നു. എന്നാലും നിന്റെ സ്വന്തമെന്നു പറവാൻ നിനക്കു വല്ലതും വേണ്ടേ?

മാധവി - അച്ഛാ! അങ്ങിനെയാണെങ്കിൽ എനിക്കുള്ളത് എന്റെ സഹോദരീസഹോദരന്മാരോടൊപ്പം അനുഭവിക്കുന്നതല്ലേ എന്റെ കർത്തവ്യകർമ്മം?

ഇത്രയും പറഞ്ഞുകഴിഞ്ഞപ്പോൾ കേളുയജമാനനു പിന്നെയൊന്നും മറുചടി പറയാനുണ്ടായില്ല. “അങ്ങിനെയാണോ? എന്നാൽ നിന്റെ ഇഷ്ടംപോലെയാവട്ടെ” എന്നും പറഞ്ഞു പണ്ടങ്ങൾ കുട്ടികൾക്കുതന്നെ കൊടു

പുനായി യജമാനൻ ശ്രീദേവി അമ്മയുടെ കയ്യിൽ കൊടുത്തു സ്വസ്ഥാനത്തേയ്ക്കു മടങ്ങി, ഭാർയ്യയോടു് ഇപ്രകാരം പറഞ്ഞു:—

“ശ്രീദേവി! പഠിച്ചുള്ളതും, ഇല്ലാത്തതുമായ സ്രീകൾ തമ്മിലുള്ള വ്യത്യാസം നിനക്കു് ഇപ്പോൾ മനസ്സിലായില്ലേ? അവളുടെ സ്വഭാവഗുണം നോക്കൂ. മേല്പോടുള്ളവരോടുള്ള ബഹുമാനം; സ്വാർത്ഥരാഹിത്യം; പരസഹായത്തിലുള്ള തൃപ്തി, വിനയം, സൗന്ദര്യഭ്രമവും അഹങ്കാരവും ഇല്ലായ്മ, ഈ ലോകത്തിന്റെ നിസ്സാരതയെപ്പറ്റിയുള്ള ബോധം, ഈ ലോകത്തിൽ അനുഭവിക്കേണ്ടിവരുന്ന പലവിധമായ കഷ്ടതകൾ സഹിപ്പാനുള്ള ക്ഷമ, പൂർവ്വജന്മത്തിൽ ചെയ്ത കർമ്മങ്ങളുടെ ഫലമാണു് ഈ ജന്മത്തിൽ നാം അനുഭവിക്കുന്നതു് എന്ന വിശ്വാസം, ഇനിയത്തെ ജന്മം ശോഭനമാക്കുവാനുള്ള ശ്രമം, കാര്യം മനസ്സിലാക്കുവാനുള്ള സൂക്ഷ്മബുദ്ധി, ഇവയും മറ്റു സ്വഭാവഗുണങ്ങളും മാധവിക്കുണ്ടായതു് അവളെ ശരിയായി വളർത്തിക്കൊണ്ടുവന്നതുകൊണ്ടുണ്ടായതാണു്. വിദ്വാനായ അവളുടെ അച്ഛനു് അവൾക്കു ശരിയായ പഠിപ്പുണ്ടാക്കിക്കൊടുപ്പാൻ സാധിച്ചു. മാധവി സ്രീകളുടെ കൂട്ടത്തിൽ ഒരു രത്നമാണു് നമ്മുടെ കുട്ടികൾക്കു് അവളുടെ സഹവാസത്തിനു് അവസരം സിദ്ധിച്ചതു് ഒരു ഭാഗ്യമായിത്തന്നെ കരുതണം. അവൾ ഇവിടെ ഇരിക്കുന്നേടത്തോളം കാലം നമുക്കു് ഒരു സുകൃതമാണെന്നു വിചാരിക്കണം. ശ്രീദേവി! നീ അവളെ നല്ലവണ്ണം പഠിപ്പിച്ചോളു്”.

മാധവി കല്യാട്ടുകുടുംബത്തിലുള്ളവകുടുംബം ഒരു കണ്ണിലുണ്ണിയായിത്തീർന്നു. അവളുടെ ഇഷ്ടം എന്താണോ അത് ആ കുടുംബത്തിൽ എല്ലാവർക്കും അനുഷ്ഠാനായി മറയും തീർന്നു.

എട്ടാം അദ്ധ്യായം.

പ. മൂ. കോലത്തിരി സൈന്യത്തിൽ ചേരുന്നതി.

ആറു ദിവസം കല്യാട്ടു താമസിച്ചതിനുശേഷം, അമ്മാനോടും അമ്മമാരോടും അനുവാദം വാങ്ങി കമ്മു മാധവിയോടു യാത്ര പറവാനായി അവളുടെ അകത്തേയ്ക്കു പോയി. മാധവിയോളം ബുദ്ധിയില്ലാത്ത ഒരു സ്ത്രീ ആയിരുന്നുവെങ്കിൽ, തനിക്കു് ഏറ്റവും പ്രിയപ്പെട്ട ഏക ബന്ധുവിന്റെ വേർപാടും അടുക്കുമ്പോൾ കരച്ചിൽ തുടങ്ങിയ പല ചാപല്യങ്ങളും കാട്ടുമായിരുന്നു. എന്നാൽ മാധവി ധൈര്യം അവലംബിച്ചു് ഇങ്ങിനെ പറഞ്ഞു.

“നാഥാ! തമ്പുരാന്റെ കല്യാ, അങ്ങനും ഒരു കൊല്ലകാലം തിരുമാന്സിലെ സൈന്യത്തിൽ ചേർന്നു പ്രവൃത്തിയെടുക്കേണമെന്നായതുകൊണ്ടു്, അങ്ങനേ വിശ്വയമായും ഏറ്റവും ഇവിടെയാക്കി പോകേണ്ടതാണു് ഈ വിശ്വാസംകൊണ്ടു നമ്മുടെ സ്നേഹത്തിന്നു കരവോ, അന്യോന്യം മറവിയോ ഉണ്ടാകുന്നതല്ല. നമ്മുടെ സ്മരണയിൽ വളരെ സംഗതികൾ മാഞ്ഞുപോകാതെ എന്നും കിടക്കുന്നതാണു്. എനിക്ക് അങ്ങയോടു് ഒരുപേക്കുയേ ചെയ്യാനുള്ളു. ഗൗരവതരങ്ങളായ പ്രവൃത്തികൾക്കു. മദ്ധ്യേ എന്നെപ്പറ്റി സ്മരിക്കാൻ സ്വപ്നമെങ്കിലും സൗക

യ്ക്കും കിട്ടുമ്പോൾ “വിയോഗം എത്ര ദീർഘിച്ചാലും അങ്ങയെ കാത്തുകൊണ്ടു ഞാൻ ഇരിക്കുന്നതാണ്” — എന്ന് ഇവൾ പറഞ്ഞതായി കാർമ്മയുണ്ടാവണം”

കമ്മു—പ്രിയേ! നീ ഇവിടെ സുഖമായിത്താമസിക്കുക. നിന്നെപ്പറ്റിയുള്ള വിചാരം എന്റെ കാർമ്മയിൽനിന്നു മാഞ്ഞുപോകയില്ല. ഈ വേട്ടാട് എത്രതന്നെ ദീർഘിച്ചാലും ഞാൻ ഒരിക്കൽ ഇവിടെ വന്നു ചേരാതെ ഇരിക്കുകയില്ല. നിരാശപ്പെടരുത് എന്നും പറഞ്ഞു പ്രേമത്തോടെ മാധവിയെ ഒന്നു ചുംബിച്ചു കമ്മു യാത്ര പുറപ്പെട്ടു.

കല്യാട്ടാറിന്നു പുറപ്പെട്ടു രണ്ടാം ദിവസം കമ്മു കോലത്തിരിയുടെ കോവിലകത്തെത്തി, വിവരങ്ങൾ പ്രധാനമന്ത്രിയെ അറിയിച്ചു. ഇന്ദ്രഗിരിയിൽ നടന്ന കൊലയെ സംബന്ധിച്ച അധികാരിയുടെ റിപ്പോർട്ടും അതിന്മേൽ ഉണ്ടായ കല്പനയും കണ്ടുപിടിപ്പാൻ രണ്ടുമൂന്നു ദിവസം വേണ്ടിവന്നു. മൂന്നാം ദിവസമാണു രാജസദസ്സിലേയ്ക്കു കമ്മുവേ കൂട്ടിക്കൊണ്ടുപോയത് കോലത്തിരിയുടെ ദർബാർഹാൾ വളരെ വിസ്താരമുള്ളതായിരുന്നു. 30 കോൽ നീളവും 20 കോൽ വിസ്താരവും ഉണ്ടായിരുന്ന ആ ഹാളിൽ ഒരു വശത്തുള്ള മണ്ഡപത്തിന്റെ മധ്യത്തിൽ സ്വർണ്ണവും വെള്ളിയും പതിച്ചു സ്വർണ്ണകുംബളംകൊണ്ടുള്ള മേൽകെട്ടിയോടുകൂടിയ ഒരു സിംഹാസനവും ഉണ്ടായിരുന്നു. ഈ മണ്ഡപത്തോളം തന്നെ ഉയർന്നിട്ടില്ലാത്തതും അതിന്നു ചുറ്റുമുള്ളതും ആയ ഒരു തിണ്ണമേൽ മന്ത്രിമാർക്കും, അതിന്നു പിന്നിലായി അവരുടെ സഹായകന്മാരും

യ കാർമ്മ്യസ്ഥനാകും ഇരിപ്പാനുള്ള സ്ഥാനങ്ങൾ ഉണ്ടാ  
 യിരുന്നു. അന്നു കോലത്തിരി രാജാവു് ആധ്യാമുഖരങ്ങളെ  
 ഉണ്ടാക്കി പരിവാരസമേതനായിട്ടാണ് ആസ്ഥാനമണ്ഡ  
 പത്തിലേയ്ക്കുഴന്നെത്തിയതു് കാരണം തലശ്ശേരിയിലു  
 ള്ള പാണ്ടികുടുംബത്തിൽനിന്നു ചില ഇംഗ്ലീഷുവ്യാപാരി  
 കൾ മുഖം കാണിപ്പാൻ ചേർന്നു് എത്തിട്ടുണ്ടായിരുന്നു. മു  
 ന്നിൽ പെരുമ്പറക്കാരും കാമരക്കാരും, അതിന്നു പിന്നി  
 ലായി ശംഭുകാർ, അതിന്നും പിന്നിലായി കൊടിക്കൂർ  
 പിടിക്കുന്നവർ, അവരേയും തുടർന്നു വാളും പരിചയും പി  
 ടിച്ചു പന്ത്രണ്ടു ഭടന്മാർ ഇങ്ങിനെയുള്ളവരെ അനുഗമി  
 ച്ചുകൊണ്ടാണു കോലത്തിരി രാജാവു സ്വർണ്ണകുസുമ പ  
 തിച്ച ഒരു വില്ലീസ് കപ്പലായും സ്വർണ്ണകൊണ്ടു കെട്ടി  
 യ മുത്തുമാലകളും രത്നവചിതമായ കണ്ണാഭരണങ്ങളും  
 സ്വർണ്ണകിരീടവും ധരിച്ചു് എഴുന്നെള്ളിയിരുന്നതു് പട്ട  
 കൊണ്ടുണ്ടാക്കി വെള്ളിത്തൊങ്ങലുകൾ തൂണിപ്പിടിപ്പിച്ച  
 ഒരു വെണ്ണ കൊറ്റക്കുട പിടിച്ചുകൊണ്ടു് ഒരാളും ഒരു  
 സ്വർണ്ണത്തളികയിൽ താങ്ങുലം എടുത്തുകൊണ്ടു വേറെ  
 ഒരാളും ഇരുവശത്തും ആലവട്ടം വീശിക്കൊണ്ടു രണ്ടുവേ  
 ളും കോലത്തിരിയെ അനുഗമിച്ചിരുന്നു. ഇതിനെത്തുട  
 ന്നുകൊണ്ടു പ്രത്യേകതരമായ ഉടുപ്പുകൾ ധരിച്ചു വാൾ  
 ക്ഷന്തം മുതലായ പലവിധ ആയുധങ്ങൾ ധരിച്ചു് അംഗ  
 രക്ഷകന്മാരായ അമ്പതു ഭടന്മാരും പിന്നിലുണ്ടായിരുന്നു.  
 രാജാവു് ആസ്ഥാനമണ്ഡപത്തിൽ കയറിയതോടു കൂടി  
 പെരുമ്പറ വാദ്യവും മറ്റും നിറുത്തി. ഹാളിൽ കൂടിയിര  
 ന്നവരൊക്കെ എഴുന്നോറു, തലതാഴ്ന്നു് കൈകൂപ്പിത്തൊഴു

തു. രാജാവു സിംഹാസനസ്ഥനായി. പ്രധാനമന്ത്രികൾ മാത്രമേ ഈ സഭയിൽ സംസാരിപ്പാൻ അധികാരമുണ്ടായിരുന്നുള്ളൂ. മന്ത്രി, മണ്ഡപത്തിന്നടുത്തു ചെന്നു വണങ്ങി ഇപ്രകാരം പറഞ്ഞു:—

“തീരുമനസ്സുകൊണ്ടു പ്രസാദിച്ചാലും. തലശ്ശേരി പാണ്ടികശാലയിൽനിന്നു തിരുമന്മാരെ കണ്ടു ചില സംഗതികൾ ബോധിപ്പിക്കാൻ ചില സാസ്തന്മാർ വന്നിട്ടുണ്ടു് ”

“വെള്ളക്കാർ ഇങ്ങോട്ടു വരട്ടെ” എന്നു കോലത്തിരി അരുളിച്ചെയ്തു.

അടുത്ത ഒരു അകത്തു് കാത്തിരുന്നിരുന്ന മൂന്നു സാസ്തന്മാർ അവരുടെ തൊപ്പിയും ബൂട്ടു്സും അഴിച്ചുവെച്ചു ഹാളിൽ കടന്നു മണ്ഡപത്തിന്നടുത്തു സിംഹാസനത്തിന്നു് ഇരുപത്തിനാലടി ദൂരേ വന്നു രാജാവിനെ വണങ്ങി. രാജാവു് അവരോടീങ്ങിനെ പറഞ്ഞു:—

“ധർമ്മപട്ടണം ദീപു ചാത്തിക്കിട്ടേണ്ട കാമ്പുത്തിൽ പാണ്ടികശാലക്കാർ അയച്ച ഹരജി നമുക്കു കിട്ടിയിരിക്കുന്നു. അതിനെപ്പറ്റി നാം ആലോചിച്ചുവരുന്നുണ്ടു് ഹരജിയിൽ പ്രസ്താവിച്ചിട്ടുള്ളതിന്നു പുറമേ നിങ്ങൾക്കു വല്ലതും ബോധിപ്പിക്കാനുണ്ടോ?

സാസ്തന്മാരിൽ പ്രധാനി—ഇക്കാര്യം വേഗം തീർച്ചപ്പെടുത്തിക്കിട്ടണം.

രാജാവു്—“കിട്ടണം” അല്ലേ? നിങ്ങൾ എവിടെയാണു നില്ക്കുന്നതെന്നറിയാമല്ലോ.

സാ-പ്ര—വേഗം തീർച്ചപ്പെടുത്തി കിട്ടുകതന്നെ വേണം.

ഞങ്ങളുടെ സ്ഥിതി ഞങ്ങൾക്ക് നല്ലവണ്ണം അറിയാം. ഈ കാഴ്ചം ഇങ്ങിനെ ഇട്ടു കളിപ്പിച്ചാൽ ഞങ്ങൾക്കു വരുന്ന നഷ്ടം മുതലാക്കാനുള്ള വഴി ഞങ്ങൾ നോക്കേണ്ടിവരും. കരളുടി പണം കിട്ടാത്തതാണ് ഈ ചാത്തിന്നു താമസമെങ്കിൽ അതു പറഞ്ഞേയ്ക്കണം. ആ കാഴ്ചം ഞങ്ങൾ ആലോചിച്ചു പറയാം.

രാജാവ്—നാം ഇംഗ്ലീഷുകന്മാനികാരുമായി ഇതേവരെ ലോഗ്യത്തിലാണു കഴിഞ്ഞിട്ടുള്ളതു് മേലിലും അങ്ങിനെ കഴിക്കേണമെന്നാണു മോഹം. ഇന്നു മുതൽ ഒരു മാസത്തിനകം നാം ഒരുവനെ നമ്മുടെ ആളായി അങ്ങുയയ്ക്കുന്നതാണ് ആയാൾ ഈ കാഴ്ചം തീരുമാനം ചെയ്തേ മടങ്ങുകയുള്ളൂ.

സായ്പ്—ഞങ്ങൾ ഒരു മാസം താമസിച്ചുകൊള്ളാം. ഞങ്ങൾ വ്യാപാരികളാണെന്നു് അവിടേയ്ക്കു് അറിയാമല്ലോ. ഞങ്ങൾ എല്ലാ കാഴ്ചത്തിലും വലിയ കണിശക്കാരാണു് ഞങ്ങൾ ഇപ്പോൾ പോകുന്നു. ഒന്നും തിച്ഛല്ലെടുത്താതെ കാഴ്ചങ്ങൾ അന്ധവശ്യമായി നീട്ടിക്കൊണ്ടുപോകാൻ ഞങ്ങൾ സമ്മതിക്കുകയില്ല. അതു് അവിടെ കാമ്യമുണ്ടായാൽ മതി.

രാജാവിനു് ഈ സംഭാഷണം വളരെ എളുപ്പമായിത്തോന്നി. എന്നാൽ ഇംഗ്ലീഷുകാരന്റെ ധിക്കാരം അമർത്തുവാനുള്ള ധൈര്യം രാജാവിന്നുണ്ടായിരുന്നില്ല.

സായ്പന്മാർ പോയതിനുശേഷം പ്രധാനമന്ത്രി വീണ്ടും സിംഹാസനത്തിന്നടുത്തു വന്നു:—

“തീരുമാനപ്പെടുകൊണ്ടു പ്രസാദിക്കണേ! അമ്പത്തി

രണ്ടുദിവസമുന്പു തലശ്ശേരി കാരാഗൃഹത്തിൽ കിടന്നു മരിച്ചവനും, പയ്യൻകോമരം കൊലപ്പെടുത്തിയവനും ആയ ഇന്ദ്രഗിരി വെള്ളവരൈരുവിന്റെ മരുമകൻ വെള്ളവകുമ്മു, തൃപ്പാദസേവ ചെയ്യാൻ ഇവിടെ വന്നു കാത്തുനില്ക്കുന്നുണ്ട്. ഒരുകൊല്ലകാലം യാതൊരു പ്രതിഫലവും കൂടാതെ തിരുമനസ്സിലെ രക്ഷാസൈന്യത്തിൽ ഭടവേല ചെയ്യേണമെന്ന കല്പന അനുസരിച്ചാണു കമ്മു ഹാജരായിട്ടുള്ളത്.”

“ഓ! തിരുമനസ്സിലെ ജ്ഞാനം റോക്കുക! കരുണാപുരസ്സുരമായ റീതിന്ത്രായതല്പരതയും”—എന്നു സ്തുതിപാഠകന്മാർ ഘോഷിച്ചു. (ഇങ്ങിനെ രാജാവു് ഏതെങ്കിലും കല്പിക്കുമ്പോൾ സ്തുതിച്ചു പറയാനായി ശമ്പളം കൊടുത്തു തിരുമനാകെ എപ്പോഴും ഉണ്ടായിരിപ്പാൻ ചിലരെ നിയമിക്കാറുണ്ട്.)

“വെള്ളവകുമ്മു മുമ്പിൽ വാട്ടെ” എന്നായിരുന്നു തമ്പുരാന്റെ കല്പന. കമ്മു സിംഹാനത്തിന്നു മുമ്പിൽ വന്നു റാമസ്തുരിച്ചു കൈകൂപ്പി തൊഴുതു വണങ്ങി കൈകെട്ടി കല്പന കേൾപ്പാൻ ഒരുങ്ങി നില്പായി. തമ്പുരാൻ കമ്മുവെ കേശാദിവാദം ഒന്നു വീക്ഷിച്ചു. കമ്മുവിന്റെ സൗഭാഗ്യവും കായികശക്തിയും കണ്ടു തമ്പുരാൻ തൃപ്തനായി ഇങ്ങിനെ കല്പിച്ചു.

“ഇവൻ റമ്മുടെ സ്വരൂപത്തിന്റെ റുമഹിമയെ റിലനിത്തി സ്വരൂപത്തെ രക്ഷിപ്പാൻ മാത്രം ശേഷിയുള്ള ഒരു ചെറുപ്പക്കാരനാണു് ഇവനെ റമ്മുടെ സൈന്യത്തിൽ ഒരു മേധാവി (കാപ്റ്റൻ)യായി രണ്ടാമതൊരു കല്പനവെ റിയമിക്കുക.

“ഹാ! എന്തൊരു കൂർമ്മബുദ്ധി! എന്തൊരു ദീഗ്ഘഭർഷിതം” എന്നു സ്മൃതിപാഠകന്മാർ ഇതു കേട്ടപ്പോൾ ഘോഷിച്ചു.

തമ്പുരാൻ—തന്റെ വക്കൽ പണം വല്ലതും ഉണ്ടോ? കമ്മു—തിരുമേനി പ്രസാദിച്ചാലും. അടിയന്റെ വക്കൽ ഒന്നുമില്ല. അടിയന്റെ അമ്മാമൻ തൽക്കാലമുണ്ടായ ഉന്മാദംകൊണ്ടു ചെയ്ത ക്രൂരമായ അപരാധത്തിന്നു ശിക്ഷയായി ഇന്ദ്രഗിരിയിൽ അടിയന്റെ കുപ്പാട്ടിലുണ്ടായിരുന്ന സ്വത്തൊക്കെ പിടിച്ചടക്കിയിരിക്കുകയാണ്.

തമ്പുരാൻ—അങ്ങിനെയോ! മന്ത്രി! ഇവന്റെ തൽക്കാലത്തെ ആവശ്യം നിവർത്തിപ്പാൻ ആയിരം രാശിപ്പണം നമ്മുടെ സ്വന്തം ഭണ്ഡാരത്തിൽനിന്നു കൊടുപ്പിക്കണം. വെള്ളവക്കമ്മുവിന് ഇപ്പോൾ പോകാം.

“ഹാ എന്തൊരു കൃപ! എന്തൊരു ദാക്ഷിണ്യം” എന്നു സ്മൃതിപാഠകന്മാർ ഘോഷിച്ചു.

ഇതോടുകൂടി അന്നത്തെ രാജസഭയും അവസാനിച്ചു. തമ്പുരാൻ വന്നപോലെയുള്ള ആഡംബരങ്ങളോടും ആഘോഷങ്ങളോടുംകൂടി കോവിലകത്തേയ്ക്കു മടങ്ങി എഴുന്നള്ളുകയും ചെയ്തു.

വിരം ദിവസം സൈവ്യനായകന്റെ മുമ്പിൽ ഹാജരായി 100 ഭടന്മാരുടെ മേധാവി എന്ന നിലയിൽ ഉദ്യോഗം സ്വീകരിച്ചു തരകം വാങ്ങി.

തമ്പുരാകന്മാർ രാജ്യം ഭരിച്ചിരുന്ന അക്കാലത്തു രാജ്യരക്ഷയുടെ ഭാരം ഓടോ ദേശാധിപതികളായ പ്രഭുക്കന്മാരെ ഏല്പിച്ചിരിക്കുകയായിരുന്നു. യുദ്ധകാലത്തു് ഇതു

പ്രഭുക്കന്മാർ ഇത്രയിത്ര ഭടന്മാരെ രാജാവിന്റെ സഹായിപ്പാൻ അയച്ചുകൊടുക്കേണമെന്നു നിശ്ചയം ചെയ്തിരിക്കുകയായിരുന്നു. ഈ ഭടന്മാരുടെ ചിലവിനായി ഭൂസ്വത്തുകളും തിരിച്ചുവെച്ചുകൊടുത്തിരുന്നു. രാജാവിന്റെയും കോവിലകത്തിന്റെയും രക്ഷയ്ക്കായി 1000 ഭടന്മാരെ മാത്രം പത്തു മേധാവികളുടെ കീഴിലായി നിർത്തുകയും ചെയ്തിരുന്നു. ഈ സൈന്യങ്ങളുടെ മേലധികാരിയായി ഒരു സൈന്യനായകനും ഉണ്ടായിരുന്നു. ഈ സൈന്യങ്ങളെ കോലത്തിരി രാജാവിന്റെ തലസ്ഥാനമായിരുന്ന വളർപട്ടണത്തു കോട്ടയിലാണു നിർത്തിയിരുന്നത്. അവിടെ ശ്രീതിപ്പെട്ട ഒരു കളരിയും ഒരു ക്ഷേത്രവും ഉണ്ടായിരുന്നു. (കളരിവാതുകൽ ക്ഷേത്രവും വളർപട്ടണം കോട്ടയുടെ അവശിഷ്ടങ്ങളും ഇന്നും കാണാനുണ്ട് അഴീക്കൽ സ്റ്റേഷനനു വളരെ അടുത്താണ് ഈ ക്ഷേത്രം).

കമ്മു ഉദ്യോഗത്തിൽ പ്രവേശിച്ചു രണ്ടുനൂറു ദിവസത്തിനുള്ളിലായിത്തന്നെ തന്റെ കീഴിലുള്ള നൂറു ഭടന്മാരുടെ സ്നേഹവും ബഹുമാനവും സമ്പാദിച്ചുകഴിഞ്ഞു. കമ്മുവിന്റെ തറവാടിത്തറവും, പ്രാച്ഛിയും കൃത്യനിഷ്ഠയും സമഭാവനയും ഭടന്മാരുടെ ഇടയിൽ ഭയവും ഭക്തിയും ഒരേ സമയം തന്നെ ഉദിച്ചു. ക്ഷേത്രനടയിലുള്ള മൈതാനത്തിൽ വെച്ച് എല്ലാ ദിവസവും രാവിലെ ഭടന്മാരെ അഭ്യസിപ്പിക്കും. മറ്റുള്ള മേധാവികളും അവിടെ വെച്ചു തന്നെയാണു തങ്ങളുടെ ഭടന്മാരെ അഭ്യസിപ്പിച്ചിരുന്നത്. ആയുധപ്രയോഗങ്ങളുടെ കാര്യത്തിൽ ഈ മേധാവികൾ തമ്മിൽത്തന്നെ മത്സരിച്ചു പരീക്ഷ നട

ത്തുകയും ചെയ്തിരുന്നു. വാളും പരിചയും കന്തവും ഗദകയും കൊണ്ടുള്ള പ്രയോഗം വേണ്ടിവരുമ്പോൾ ഇവർ ശത്രുക്കളുമായി അടുത്തെത്തിയാൽ മഹാപരാക്രമികളും സമത്വനാരുമാണ് എന്നാൽ തോക്കുകാരായ ശത്രുക്കളോടേല്ക്കുമ്പോൾ ഈ ഭടന്മാർ കൊള്ളരുതാത്തവരുമായിരുന്നു. പോക്കളത്തിൽ ശിക്ഷാക്രമമനുസരിച്ചു വെരുമാറ്റം വാൻ വശമില്ലാത്ത ഈ ഭടന്മാർ മേധാവികളുടെ കല്പനകളെ ഗ്രഹിക്കാതെ ശത്രുക്കളുടെ സങ്കേതത്തിൽ കയറി നശിക്കുകയും അസാധാരണമായിരുന്നില്ല. ഈ സംഗതികൾ മനസ്സിലാക്കുകയാൽ ഗൗരവതരമായ ഈ കുറവുകൾ കഴിയുന്ന വേഗം പരിഹരിക്കേണമെന്നു കമ്മു ആദ്യം തന്നെ തീർച്ചപ്പെടുത്തിയിരുന്നു. ഇതിനായി അധികം താമസിക്കേണ്ടിവന്നില്ല. ഒരു അവസരം വേഗം ഉണ്ടായി. തലശ്ശേരിയിലെ പാണ്ടികശാലക്കാരായ സായ്ക്കന്മാരോടു ചെയ്ത വാഗ്ദത്തമനുസരിച്ചു ധർമ്മപട്ടണം ദീപ്തം ഈസ്റ്റിന്ത്യാക്കമ്പനിക്കാർക്ക് ചാർജ്ജ് കൊടുക്കേണ്ടതിനും മറ്റുമായി ഒരു പ്രതിനിധിയെ തലശ്ശേരിക്കയയ്ക്കേണ്ടതുണ്ടായിരുന്നു. ഈ പ്രതിനിധിയായി കമ്മുവെ അയയ്ക്കാനാണ് ഒടുവിൽ തീർച്ചപ്പെടുത്തിയത് കമ്മുവിന്റെ ശരീരപുഷ്ടിയും, കാജസ്സും ബുദ്ധിശക്തിയും ഗൗരവസ്വഭാവവും വെള്ളിക്കാരുടെ ഹൃദയത്തിൽ വികാരഭേദം വരുത്തി തന്റെ ഉദ്ദേശപ്രകാരം വെള്ളിക്കാർ പ്രവർത്തിച്ചേൽക്കും എന്ന വിചാരമാണു കമ്മുവെ പ്രതിനിധിയാക്കാൻ തന്മൂലം പ്രേരിപ്പിച്ചത് ധർമ്മപട്ടണം ദീപ്തം താഴെ പറയുന്ന വിധമുണ്ടായപ്പോൾ ഈസ്റ്റിന്ത്യാ കമ്പനിക്കാ

കുടുംബത്തിൽ പാണ്ടികുടുംബക്കാർക്ക് എല്ലാകൊടുപ്പാനുള്ള അധികാരപത്രം കമ്മുവിനു കൊടുത്തു:—ഈ ദീപ് അറുപതു കൊല്ലത്തിലധികം കാലം കമ്പനിക്കാർക്കു കൈവശം വെള്ളാൻ അധികാരമുണ്ടാവരുത് കമ്പനിക്കാർ കൊടുത്തിട്ടുള്ള അഡ്വാൻസുപണം കൂടാതെ പതിനായിരം രാശിപ്പണം ഉടനെ കോവിലകത്തു് അടവാക്കണം. പിന്നെ കൊല്ലത്തോടും ഓരായിരം രാശിപ്പണം വീതം അടയ്ക്കുകയും വേണം. മാത്രമല്ല കോവിലകത്തേയ്ക്കു ഗുണകരമായവിധം മറ്റു നിശ്ചയങ്ങൾ യുക്തംപോലെ ചെയ്യാൻ കമ്മുവിനു സ്വാതന്ത്ര്യവും കല്പിച്ചുകൊടുത്തിരുന്നു.

കമ്മു തന്റെ നൂറു ഭടന്മാരോടുംകൂടി തലശ്ശേരിയിൽ എത്തി. രണ്ടു് ആഴ്ചയടുത്തെ സംസാരത്തിന്റെ ഫലമായി തമ്പുരാന്റെ ഇഷ്ടപ്രകാരമുള്ള നിശ്ചയങ്ങളൊക്കെ പാണ്ടികുടുംബക്കാരെക്കൊണ്ടു സമ്മതിപ്പിച്ചു. തന്റെ വിശേഷബുദ്ധി പ്രയോഗിച്ചു് ആയിരം കുറുതി തോക്കുകളും നൂറു വീപ്പു വെടിമരുന്നു കൂടി ഈ ചാത്തിന്റേ ഒരു പ്രതിഫലമായി തമ്പുരാനു കൊടുക്കേണ്ടതാണെന്നു ശരിച്ചു കൂടി. ഈ നിശ്ചയം ബോമ്പായി ഗവണ്മെണ്ടു സമ്മതിക്കയില്ലെന്നു പാണ്ടികുടുംബക്കാർ മറുവടി പറഞ്ഞു. ബോമ്പായി ഗവണ്മെന്റിന്റെ അഭിപ്രായം അറിയുന്നതുവരെ തലശ്ശേരിയിൽ താമസിക്കാൻ താനൊരുക്കമാണെന്നും പക്ഷെ തന്റെ നിശ്ചയങ്ങളെ തീരെ നിഷേധിക്കുവാനാണു് ആ ഗവണ്മെണ്ടു ഭാവമെങ്കിൽ ഈ കുറുതി റദ്ദാക്കുവാൻ ഇടവരുമെന്നും പാണ്ടികുടുംബക്കാരെ കമ്മു ധരി

പ്പിച്ചു. ബോമ്പായി ഗവണ്മെന്റിന്റെ മറുവടി കിട്ടുവാൻ രണ്ടു മാസത്തെ കാലതാമസം വേണ്ടിവന്നു. ഈ കാലം കമ്മു വെറുതെ കളഞ്ഞില്ല. പാണ്ടികശാലക്കാരടെ കീഴിലുള്ള ശിപ്പായികൾ യൂറോപ്യരായ പട്ടാളഉദ്യോഗസ്ഥന്മാരുടെ കീഴിൽ കവാത്തു തുടങ്ങിയ ആയോധനവിദ്യകളും തോക്കുകൊണ്ടുള്ള പ്രയോഗങ്ങളും പഠിക്കുന്നതു കമ്മു ശ്രദ്ധിച്ചു മനസ്സിലാക്കിവന്നു. ശിപ്പായികളെ പഠിപ്പിക്കുന്ന സജ്ജന്റെ സ്റ്റേഫം സമ്പാദിച്ച് എല്ലാ ദിവസവും യൂറോപ്യൻ സമ്പ്രദായത്തിലുള്ള ആയോധനവിദ്യ കമ്മു പരിശീലിച്ചുവന്നു. രണ്ടാഴ്ച കഴിഞ്ഞപ്പോൾ പാണ്ടികശാലക്കാരടെ സമ്മതം വാങ്ങി തന്റെ കീഴിലുള്ള നൂറു ഭടന്മാരേയും ശിപ്പായികളൊപ്പം പരിശീലിപ്പിപ്പാൻ തുടങ്ങി. വാളും ഗദയും കുന്തവും പ്രയോഗിക്കുന്ന കായ്കത്തിൽ ഇംഗ്ലീഷുകാരുടെ പട്ടാളക്കാരേക്കാൾ തന്റെ ഭടന്മാർ സമർത്ഥന്മാരാണെന്നു മനസ്സിലാക്കുവാനും ഈ അവസരത്തിൽ കമ്മുവിന്നു സാധിച്ചു.

കമ്മു തലശ്ശേരിയിൽ പോയി രണ്ടരമാസം കഴിഞ്ഞു ബോമ്പായി ഗവണ്മെന്റിന്റെ മറുവടിയും വന്നു. നൂറു കുറ്റം തോക്കും ഇരുപത്തഞ്ചു വീപ്പു വെടിമരുന്നു കോലത്തിരികു കൊടുപ്പാൻ വിരോധമില്ലെന്ന് ആ ഗവണ്മെന്റു കഷ്ടിച്ചു സമ്മതിച്ചിട്ടുണ്ടായിരുന്നു. കമ്മു ആക്ഷേപിക്കാൻ നില്ക്കാതെ ഈ ഉപകരണങ്ങളും പണവും വാങ്ങി ലക്ഷ്യമെഴുതി ഒപ്പിട്ടു കൈമാററം ചെയ്ത് ഈസ്റ്റിന്ത്യാ കമ്പനിയും കോലത്തിരിയും തമ്മിൽ ധർമ്മപട്ടണം ദീപിവിനെ സംബന്ധിച്ചു കുരാർ പൂത്തിയാക്കി പാണ്ടികശാല

ഏജൻറിനെ ഏല്പിച്ചു വളർപട്ടണത്തേയ്ക്കു മടങ്ങുകയും ചെയ്തു.

കമ്മുവിനെ ഭാരമേല്പിച്ചയച്ചു കായ്കങ്ങളെല്ലാം വിചാരിച്ചതിലും അധികം ഭംഗിയായി നിവ്വരിച്ചു മടങ്ങുകകാരണം തമ്പുരാൻ കമ്മുവിന്റെ നേരെ വളരെ തൃപ്തി തോന്നി. എന്നാൽ കമ്മുവേപ്പോലുള്ള മറ്റു മേധാവികൾക്കു സൈന്യനായകൻ തന്നെയും അയാളുടെ പേരിൽ അസൂയയും ദേഷ്യവും ജനിക്കുവാൻ ഈ സംഭവം ഒരു കാരണമായിത്തീരുകയാണുണ്ടായത്

തമ്പുരാൻ തിരുമനസ്സിലെ അനുഭവം വാങ്ങി തന്റെ കീഴിലുള്ള ഭടന്മാരുടെ വേഷഭൂഷണങ്ങളിൽ ഒരു മാറ്റം വരുത്തുകയാണു കമ്മു പിന്നെ ചെയ്തത്. ഉള്ളിൽ മാട്ടുവെള്ള തടിച്ച ശീലകൾ പതിച്ച് ഉരുക്കുകൊണ്ടുണ്ടാക്കിയ തൊപ്പിയും, ചുവന്ന കുപ്പായവും വെളുത്ത കാൽകുപ്പായവും ചെയർപ്പുകളും തന്റെ നൂറു ഭടന്മാർക്കും ഉണ്ടാക്കിച്ചു കൊടുത്തു, കസവുതലക്കെട്ടോടുകൂടിയ ഒരു ബ്രിട്ടീഷുപട്ടാള ഉദ്യോഗസ്ഥന്റെ 'യൂനിഫോം' കമ്മുവും ധരിച്ചുവന്നു. ഈ വേഷത്തോടെ തന്റെ സൈന്യങ്ങളെ കവാതെടുപ്പിച്ച് അവരോടൊപ്പം രാജധാനിയുടെ പ്രവേശനമാർഗ്ഗം വരെ പോയി തന്റെ സൈന്യങ്ങളെ ഒന്നു പരിശോധിക്കണമെന്നു തിരുമനസ്സറിയിച്ചു. തിരുമനസ്സുകൊണ്ടു തൃപ്തനായി ഈ ഭടന്മാരുടെ വില്ലും ശരവും വേണ്ടെന്നുവെണ്ണാൻ പറഞ്ഞു. അവർ ഓരോരുത്തർക്കും ഓരോ തോക്കു സമ്മാനിക്കുകയും ചെയ്തു.

“ഇത്തരം ഉടുപ്പുകൾ നമ്മുടെ സൈന്യത്തിനു നല്ല ചേച്ചിയുള്ളതായി തോന്നുന്നു. ഈ മാറാം മുന്പു തന്നെ വേണ്ടതായിരുന്നു” എന്നു സംതൃപ്തനായ തമ്പുരാൻ ഒടുവിൽ കല്പിച്ചു.

“ഹോ! തിരുമേനി എന്തൊരു ജ്ഞാനി! സൈന്യത്തിലുള്ളവരെല്ലാം ഓരോ തോക്കു വേണം. വീല്പും ശരവും കൊള്ളിപ്പ്” --എന്നു സ്തുതിപാഠകന്മാർ കൂട്ടത്തോടെ പറഞ്ഞു.

“വീല്പും ശരവും പഴയ യുദ്ധസാമഗ്രികൾ തന്നെ. എന്നാൽ ഈ ആയുധങ്ങളേക്കാൾ നല്ലതാണു തോക്കെന്നു പരീക്ഷിച്ചറിഞ്ഞതിനുശേഷമേ അഭിപ്രായം പറയാൻ പാടുള്ളൂ.” എന്നു തമ്പുരാൻ അരുളിച്ചെയ്തു.


“ഹോ! തിരുമനസ്സിലെ പാണ്ഡിത്യവും ദീഗ്ദ്ധദർശിത്വവും റോക്കുക. തോക്കുകൾ ഒന്നിന്നും കൊള്ളില്ല. മരുന്നു കുറച്ചു നന്നത്താൽ തോക്കിന്റെ കഥയൊക്കെ കഴിഞ്ഞു” എന്നു സ്തുതിപാഠകന്മാർ ഘോഷിച്ചു.

കമ്മുവിന്റെ ഈ സൈന്യപരിഷ്കരണം മറ്റുള്ള സൈന്യമേധാവികൾക്കും സൈന്യനായകന്മാരുടെയും തന്നെയും തീരെ തൃപ്തിയായില്ല. ഈ ചെറുപ്പക്കാരനായ മേധാവിയിനെ ഒന്നു പററിക്കേണമെന്ന മോഹം ഇവരെല്ലാവരുടെ ഹൃദയത്തിലും കുടികൊണ്ടു. ഇതിന്നു് ഒരു അവസരവും അർഹമല്ലെന്നു എത്തിച്ചേർന്നു.

ഈ ചരിത്രകഥ നടന്ന കാലത്തു പ്രത്യേകിച്ചും കോലത്തിരി രാജാവു നേരിട്ടല്ല രാജ്യം മുഴുവനും ഭരിച്ചിരുന്നതു്. കോലരാജ്യത്തെ മൂന്നായി വിഭജിച്ചു വടക്കേ ഭാ

ഗം (യുവരാജാവായി) എളമയ്ക്കും തെക്കേ ഭാഗം മൂന്നാമനും ഭരിക്കുവാനായി എല്ലിച്ചുകൊടുത്തു മധ്യപ്രദേശം മാത്രം കോലത്തിരി നേരിട്ടു ഭരിക്കയാണു ചെയ്തിരുന്നതെന്നു പ്രസ്താവിച്ചിട്ടുണ്ടല്ലോ. ഈ ഭരണകർത്താക്കന്മാരെ വടക്കേ എളംകൂരെന്നും തെക്കേ എളംകൂരെന്നുമാണു വിളിച്ചുവന്നിരുന്നത് ഈസ്റ്റിന്ത്യാ കമ്പനിക്കാരുടെ റിക്കാർട്ടുകളിൽ പറയുന്ന 'പ്രിൻസസ് റീജണ്ടു'മാർ ഇവരാകുന്നു.

കമ്മുവിന്റെ കാലത്തുണ്ടായിരുന്ന കോലത്തിരിരാജാവു വൃദ്ധനും അശക്തനുമായിരുന്നു. അദ്ദേഹം പ്രധാനമന്ത്രിയുടെയും കെട്ടിലമ്മയുടെയും ഒരു കളിസ്സാധനമായിരുന്നുവെന്നു പറയാം. അന്നത്തെ വടക്കെ ഇളംകൂർ ഭൂമോഹിയായ ഒരു ചെറുപ്പക്കാരനായിരുന്നു. മരുമക്കത്തായനിയമപ്രകാരം തന്റെ കാലം വരുന്നതിന്നു മുമ്പുതന്നെ മൂപ്പിൽസ്ഥാനം കിട്ടിയാൽ കൊള്ളാമെന്ന് ഈ എളംകൂരിനും മോഹവുമുണ്ടായിരുന്നു. അമ്മാമന്റെ അഭാവത്തിന്നു മുമ്പുതന്നെ കിരീടധാരണം ചെയ്യാൻ സാധ്യമാകുമോ എന്നായിരുന്നു ഈ എളംകൂർ ചിന്തിച്ചിരുന്നത്



കമ്പതാം അദ്ധ്യായം.

എരിപ്പുരം കടാലിചെ പോരാട്ടം.

രാജ്യം ഭരിക്കുന്ന തന്റെ അമ്മാമനായ കോലത്തിരിയോടു മത്സരിക്കാൻ മനഃപൂർവ്വമായി ശ്രമിച്ചു വടക്കെ എളംകൂർ എളുപ്പത്തിൽ ചില കാരണങ്ങൾ ഉണ്ടാക്കി

തീർത്തു. കോലത്തിരിയെ ഭ്രഷ്ടനാക്കി ആ സ്ഥാനം കൈവശമാക്കാൻ എളംകൂർ ഗുഡമായി ഒരുക്കങ്ങളും ചെയ്തുവന്നിരുന്നു. ഇപ്പോൾ പഴയങ്ങാടിപ്പഴയെന്നു പറയുന്ന പുഴയ്ക്ക് അന്ന് എരിപുരം പുഴയെന്നായിരുന്നു പേര്. ഈ പുഴക്കരയിൽ വെച്ച് എളംകൂറിന്റെ കല്പനപ്രകാരം അനവധി ചങ്ങാടങ്ങൾ ഉണ്ടാക്കിവരുന്ന വിവരം വളർപട്ടണം കോട്ടയിൽ കേട്ടപ്പോൾ, എളംകൂറിന്റെ ഉദ്ദേശത്തെ സംബന്ധിച്ചു കോലത്തിരിക്കു സംശയം ജനിച്ചു. ഈ ചങ്ങാടങ്ങൾ സൈന്യങ്ങളെ ഇക്കര കടത്താനാണ് ഉണ്ടാക്കുന്നതെന്നും അമ്മാമനെ തടവിലാക്കി കോലത്തിരിയുടെ സ്ഥാനം കൈവശമാക്കുവാനുള്ള ഒരു ദേശത്തോടുകൂടിയാണ്; ഈ എപ്പാടുകൾ ചെയ്തുവരുന്നതെന്നും, സംസാരമാവാതിരുന്നില്ല. കോലത്തിരിയുടെ കിഴക്കൻപ്രദേശങ്ങളിൽനിന്നു ഭക്ഷണസാധനങ്ങൾ കടലോരങ്ങളിലേയ്ക്കു കൊണ്ടുവരാൻ കച്ചവടക്കാരെ സഹായിപ്പാനാണ് ചങ്ങാടങ്ങൾ ഉണ്ടാക്കുന്നതെന്നായിരുന്നു എളംകൂർ പരസ്യമാക്കിയിരുന്നത്. തന്റെ ചുരുങ്ങിയ സൈന്യങ്ങളുടെ സഹായത്തോടുകൂടി വളരെ ഉറപ്പിൽ പണിചെയ്തിട്ടുള്ള വളർപട്ടണംകോട്ടയെ ആക്രമിച്ചു കൈവശമാക്കാമെന്ന ദിമോഹം ജനിപ്പാൻമാത്രം എളംകൂർ അത്ര ബുദ്ധിമുട്ടിനനല്ലെന്ന വിശ്വാസത്താൽ കോലത്തിരി, തലസ്ഥാനത്തെ രക്ഷിപ്പാൻ ഒരുക്കങ്ങളൊന്നും ചെയ്തിട്ടുണ്ടായിരുന്നില്ല.

1735 ജനുവരിമാസത്തിൽ ഒരുദിവസം രാവിലെ വടക്കുംകൂർ തെരഞ്ഞെടുക്കപ്പെട്ട 500 ഭടന്മാരോടുംകൂടി

എരിപ്പരം പുഴയുടെ വടക്കെക്കരയിൽ സങ്കേതം ഉറപ്പിച്ചിട്ടുണ്ടെന്നും ഈ സൈന്യം പിറേന്നു രാവിലെ പുഴ കടന്നു വളർപട്ടണത്തു വേഗം എത്തി കോട്ട കൈവശപ്പെടുത്താനാണു തീർച്ചപ്പെടുത്തിട്ടുള്ളതെന്നും ഉള്ള വർത്തമാനം വളർപട്ടണത്തു കോട്ടയിലുള്ളവർക്കും കോവിലകത്തുള്ളവർക്കും ചാരന്മാർമുഖേന മനസ്സിലായി. ഈ വർത്തമാനം വിശ്വാസയോഗ്യമായ വഴിയിൽ കൂടി വന്നതുമായിരുന്നു. ഈ വർത്തമാനം കോവിലകത്തു വലിയ ബഹളം ഉണ്ടാക്കിത്തീർത്തുവെന്നു പറയേണ്ടതില്ലല്ലോ. മന്ത്രിമാരെല്ലാം കോലത്തിരിയുടെ അടുത്തെത്തി ഒരു കൂടിയാലോചനാ വേഗം നടത്തി. 'തിരുമനസ്സുകൊണ്ടു വേഗം തെക്കെ എളംകൂറിന്റെ അടുക്കെ പോയിത്താമസിപ്പുകയാണു നല്ലതെന്നു ചില മന്ത്രിമാർ അഭിപ്രായപ്പെട്ടു. 'വടക്കെ എളംകൂറും തെക്കെ എളംകൂറും തമ്മിൽ യോജിച്ചല്ലയോ ഇപ്രകാരം ഒരു ആക്രമണത്തിന്നു് ഒരുക്കം കൂട്ടിയിട്ടുള്ളതെന്നു' ചിലർ സംശയമായി പറഞ്ഞപ്പോൾ ആ അഭിപ്രായത്തെ നിഷേധിക്കേണ്ടതായി വന്നു. കോട്ടയും തിരുമേനിയും ഖജാനയും വളരെ ഭദ്രമായി രക്ഷിക്കപ്പെടുവാൻ എപ്പാടുകൾ ചെയ്യുകയല്ലേ നല്ലതെന്നു അഭിപ്രായവും സ്വീകാര്യമായില്ല. സൈന്യശക്തി വളരെ ക്ഷയിച്ചിരിക്കയാണെന്നും അതുകൊണ്ടു കോട്ടയെ രക്ഷിപ്പാൻ വളരെ പ്രയാസമാണെന്നും ആണു പ്രധാനമന്ത്രി പറഞ്ഞതു്

ആക്രമിക്കാൻ വരുന്ന ശത്രുക്കളുമായി ഒരു സന്ധി ചെയ്യാൻ ശ്രമിക്കയല്ലയോ നല്ലതു് എന്നു കെട്ടിലമ്മ ഇ

തിന്നിടയിൽ ഒരു അഭിപ്രായം പുറപ്പെടുവിക്കാതിരുന്നില്ല.

“ഹാ! അമ്മയുടെ അഭിപ്രായംതന്നെയാണു നല്ലതു്. ശത്രുവെ അടിച്ചോടിക്കാൻ നമുക്കു ശക്തിയില്ലെന്നുവന്നാൽ പിന്നെ വേഗം ആ ശത്രുവുമായി സന്ധി ചെയ്യുകതന്നെയാണു വേണ്ടതു്” എന്നു സ്തുതിപാഠകന്മാരും ഘോഷിച്ചു.

കോലത്തിരി—ഇപ്പോൾ കേട്ട അഭിപ്രായങ്ങളൊന്നുംതന്നെ ശരിയാണെന്നു നമുക്കു തോന്നുന്നില്ല. ശത്രുക്കളുടെ ഭടന്മാരുടെ ഒരിരട്ടി ഭടന്മാരെ പോക്കുളത്തിൽ ഇറക്കിയെങ്കിലും നാം ജയിക്കാനാണു ഭാവമെങ്കിൽ നന്നായി. അല്ലെങ്കിൽ 'ജീവാവസാനം'വരെ നാം യുദ്ധം ചെയ്യുകതന്നെ വേണം.

“ഹാ! എന്തൊരു ജ്ഞാനം!, എന്തൊരു ധൈര്യം. തിരുമേനിയോടൊപ്പം നമുക്കൊക്കെ മരിക്കാം” എന്നു സ്തുതിപാഠകന്മാർ ഉച്ചത്തിൽ പറഞ്ഞു്, പതുക്കെ “നമുക്കു ഭായ്യമായും കുട്ടികളും ഉണ്ടല്ലോ. അവരെ ആർ രക്ഷിക്കും?” എന്നും പറഞ്ഞു.

ഒരു സേവകൻ--എടോ വിഡ്ഢി!, നമ്മുടെ ഉദ്യോഗം എന്താണു്; തിരുമനസ്സിലെ സന്തോഷിപ്പിക്കാനുള്ള വാക്കുകൾ പറയുക മാത്രമാണു്. പ്രവർത്തിക്കേണ്ട ഭാരം നമുക്കില്ല.

ഈ സന്ദർഭത്തിലാണു സൈന്യനായകൻ അഭിപ്രായം പറയാൻ സമ്മതം ചോദിച്ചതു്. “ഈ വിഷമഘട്ടത്തിൽ രണ്ടു വാക്കു വിടകൊള്ളാൻ അടിയനെ അനുവ

ദിക്കണം. മേധാവിധായ കമ്മു അയാളുടെ ഭടന്മാരെ പ്പും വേഗം എരിപ്പുരം പൂഴക്കരയിൽ പോയി എളംകൂരി നെർ സൈന്യങ്ങളെ ഇക്കരകൂടത്തൊര മടക്കേണ്ടതാ നെന്ന് ഒരു കല്ലന കൊടുത്താൽ മതിയെന്നാണ് അടി യന്നു തോന്നുന്നത്.” എന്നായിരുന്നു സൈന്യനായക നെർ അഭിപ്രായം.

കോലത്തിരി--അങ്ങിനെയോ, വളരെ നല്ലത് ആ ക ല്ലന വേഗം കൊടുക്കുകതന്നെ.

“ഹാ! എന്തൊരു കൂട്ടംബുദ്ധി! എന്തൊരു ഉത്തരം! ആ ചെറുപ്പക്കാരനെർ പ്രാപ്തിയും നായവും തിരുമനസ്സി ലേയ്ക്കു വളരെ ബോദ്ധ്യമായിട്ടുണ്ട് ഈ യുദ്ധത്തിൽ ജയി ച്ച് എരിപ്പുരത്തിൽനിന്നു മടങ്ങാൻ ഭാഗ്യമുണ്ടായാൽ ഇ യാൾ ഒരുകാലം ഇവിടുത്തെ സൈന്യനായകനാവാൻ മതി.” എന്നായി സേവകന്മാരും സ്തുതിപാഠകന്മാരും.

കമ്മുവിനെ വേഗം ആളെ അയച്ചു വരുത്തി. ഒരു നിമിഷം താമസിക്കാതെ എരിപ്പുരത്തേക്കു പോവാനും എളംകൂരിനെർ സൈന്യങ്ങൾ ഇക്കര കൂടക്കുന്നതു റി രോധിപ്പാനും കല്ലന കൊടുത്തു. യാതൊരാശ്ചര്യവും പ്രദർശിപ്പിക്കാതേയും ചഞ്ചലിപ്പു കൂടാതേയും കമ്മു കല്ല നായും വാങ്ങി പോയി. വേഗം കവാത്തിനുള്ള കൊമ്പു വിളിച്ചു തന്റെ ഭടന്മാരെയൊക്കെ സ്വരൂപിച്ചു. കമ്മു വിനെർ ശിക്ഷാക്രമം അത്രമാത്രം കൃത്യമായിരുന്നതുകൊ ങ്ങു സൈന്യദേവരത്തിന് അഞ്ചു നിമിഷത്തിലധികം വേണ്ടിവന്നില്ല. കായ്ക്കുമൊക്കെ തന്റെ ഭടന്മാരെ പര ണ്തരു മനസ്സിലാക്കി. തങ്ങളെ വേഗം പോകുളത്തിലേ

യ്ക്കു നയിപ്പിക്കേണമെന്ന് അക്ഷമയോടെ അവരൊക്കെ പറഞ്ഞു. “നിങ്ങൾ അനാവശ്യമായ ആയുധങ്ങളോടും കയ്യിൽ കരുതേണ്ട. ഒരോ വാളും ഓരോ തോക്കും ഓരോരുത്തരും ഇരുന്തറു വെടിക്കുള്ള മരുന്നും കയ്യിൽ കരുതിയാൽ മതി. രണ്ടുനോത്തെ ഭക്ഷണത്തിനു സാധനങ്ങളും കിട്ടാവുന്നേടത്തോളം മഴവും കയ്ക്കോട്ടും ഒപ്പം കൊണ്ടുപോകേണ്ടതാണ് ഭക്ഷണം കഴിപ്പാനും ഭക്ഷണസാധനങ്ങളും ഉപകരണങ്ങളും ശേഖരിപ്പാനും രണ്ടുനാഴികയിൽ അധികം സമയമില്ല. നമുക്കു വേഗം പുറപ്പെടണം.” എന്നു കല്പനയും കൊടുത്തു കമ്മു പുറപ്പെട്ടു വാനുള്ള ഒരുക്കങ്ങൾ കൂട്ടി.

കമ്മുവും കൂട്ടരും പുറപ്പെട്ടപ്പോൾ മദ്ധ്യാഹ്നമായിരിക്കുന്നു. ആരോഴു നാഴികപ്പകലേ ഇവർ എരിപ്പുരം പുഴയുടെ തെക്കുകരയിൽ കടവത്തെത്തിച്ചേർന്നു. വളർപട്ടണത്തിൽനിന്ന് എരിപ്പുരത്തേയ്ക്കുള്ള പന്ത്രണ്ടു നാഴിക ദൂരം ഇത്ര വേഗത്തിൽ നടന്നെത്തുവാൻ ഇവർ വളരെ ക്ലേശിച്ചിട്ടുണ്ടെന്നു പറയേണ്ടതില്ലല്ലോ. കടവു കടക്കുന്ന ദിക്കിൽ പുഴയുടെ വീതി കുറച്ചു കുറവായിരുന്നു. അവിടെ ഭടന്മാരെ വിത്തി. അക്കരേയ്ക്കു നോക്കിയപ്പോൾ അവിടെ പത്തു ചങ്ങാടങ്ങൾ ശത്രുസൈന്യങ്ങളെ ഇക്കര കൊണ്ടിറക്കുവാൻ ഒരുക്കി നിറുത്തിയതായിക്കണ്ടു. കമ്മു തന്റെ ഭടന്മാരോടു് ഇങ്ങിനെ പറഞ്ഞു: --

“നിങ്ങളിൽ പത്തു പേർ പോയി വൈകുന്നേരം നമുക്കു വേണ്ടുന്ന ഭക്ഷണസാധനങ്ങൾ തയ്യാറാക്കുക. പന്ത്രണ്ടു പേർ പോയി പുഴയ്ക്കരികേനിന്ന് 100 തെങ്ങുകൾ

വെട്ടി പത്തടി നീളത്തിലുള്ള തൂണുകളാക്കി മുറിച്ചിടുക. തെങ്ങിന്റെ ഉടമസ്ഥന്മാർ തെങ്ങുകൾ മുറിക്കാൻ പാടില്ലെന്നു നിരോധിക്കാനാണു ഭാവമെങ്കിൽ ശത്രുവാണെന്നു കരുതി വെടിവെച്ചു കൊന്നുകൊള്ളുക. കടവിന്റെ ഇരുവശവും പുഴയരകിൽകൂടി കാൽ നാഴിക ദൂരം വരെ, ഏറ്റവും വന്നാൽ വെള്ളം എത്താത്ത സ്ഥലത്തുവാനു മൂന്നടി വിട്ടു രണ്ടടി ആഴത്തിൽ ഈരണ്ടടി വിട്ടു കുഴികൾ കുത്തിയുണ്ടാക്കുവാൻ പന്ത്രണ്ടു പേർ പോവുക. ശേഷമുള്ളവർ മുറിച്ചുകൂട്ടുന്ന തെങ്ങിൻതടികൾ ഈ ഓരോ കുഴികളിലും നാട്ടി ഉറപ്പിക്കുക. എന്നിട്ട് എല്ലാവരും എന്റെ അടുത്തു വരണം.”

കമ്മുവിന്റെ കല്പനയെ ഭടന്മാർ അക്ഷരംപ്രതി നിറുപ്പിച്ചു. സന്ധ്യയ്ക്കു മുമ്പായിത്തന്നെ തെങ്ങുകൾ വെട്ടിയിട്ട് ആവശ്യമുള്ള നീളത്തിൽ തൂണുതൂണുമാക്കിക്കഴിഞ്ഞു. ഭടന്മാർ ഉറക്കമൊഴിച്ചു് അഞ്ചു നാഴിക പുലരാനായപ്പോഴേയ്ക്കും മേധാവിയുടെ കല്പനപോലെ എല്ലാ പ്രവൃത്തികളും തീർത്തു വിവരം അറിയിച്ചു. നിരത്തി നാട്ടിയ ഈ തെങ്ങിൻതൂണുകൾ നടന്നു പരിശോധിച്ചു കമ്മു തൃപ്തനായി. പതിമൂന്നു മണിക്കൂർസമയം അദ്ധ്വാനിച്ച ഭടന്മാർക്കു മൂന്നു മണിക്കൂറു വിശ്രമിക്കുവാനും പ്രാതൽ കഴിച്ചു രാവിലെ ഏഴു മണിക്കു കൃത്യമായി തന്റെ മുമ്പാകെ വരുവാനും കല്പന കൊടുത്തു. ഏഴു മണിസമയത്തു ഭടന്മാർ വന്നപ്പോൾ ഓരോരുത്തരും തോക്കും നിറച്ചു് ഓരോ തൂണിന്റെയും പിന്നിൽ ഒളിച്ചിരുന്ന്, കല്പന കേൾക്കുമ്പോൾ വെടിവെച്ചുകൊടുവാൻ ആജ്ഞാപി

പ്പ. ശത്രുക്കളുടെ വരവും കാത്തുകൊണ്ടു കമ്മുവും ഒരുങ്ങി ഇരിപ്പായി. പുഴയുടെ തെക്കുകരയിൽ കഴിച്ചിട്ടു തെങ്ങിൻതൂണുകൾ മത്സ്യം പിടിക്കുന്നവരുടെ ഒരുപായമാണെന്നോ മറുകരയിലുള്ളവർ ധരിച്ചിരുന്നുള്ളു.

അധികനോരം താമസിക്കേണ്ടിവന്നില്ല; ആയുധധാരികളായ അനേകം ഭടന്മാർ വടക്കെക്കടവിൽ എത്തിക്കഴിഞ്ഞു. ഓരോ ചങ്ങാടത്തിലും അമ്പതു പേർ വീതം പത്തു ചങ്ങാടങ്ങളിലായി അവരൊക്കെ കയറി. പത്തു ചങ്ങാടങ്ങളും ഒപ്പം വടക്കെക്കര വിട്ടു തെക്കെ കടവിലേയ്ക്കു തുഴ്ത്തേതുടങ്ങി. കമ്മു ഉദ്ദേശിച്ചിരുന്നതുപോലെത്തന്നെ കായ്മമൊക്കെ ശരിപ്പെട്ടു. തങ്ങൾക്ക് ഇക്കരയിൽ എല്പാടു ചെയ്തിട്ടുള്ള സ്വാഗതത്തിന്റെ സ്വഭാവം എളുംകൂറിലെ സൈന്യങ്ങൾ ധരിച്ചിരുന്നില്ല. പാട്ടുകൾ പാടിയും കൈകൊട്ടിയും ആത്തും വലിയ ആഹ്ലാദത്തോടെയാണ് അവർ യാത്രയായത് ചങ്ങാടങ്ങൾ, തോക്കുതിന്തിക്കുള്ളിൽ കാമ്പുടുത്തുതുടങ്ങിയപ്പോൾ വെടിവെക്കുവാനുള്ള കല്പനയും കൊടുത്തു.

പിന്നിടുണ്ടായ സംഭവങ്ങൾ അത്ര വിസ്തരിക്കേണ്ടതായ ആവശ്യമൊന്നുമില്ല. എളുംകൂറിലെ സൈന്യനായകനും, തണ്ടും ചുക്കാനും പിടിക്കുന്നവരും പകുതിയിലധികം ഭടന്മാരും ഒരു നിമിഷംകൊണ്ടു ചത്തു നിലംപതിച്ചു. ചങ്ങാടങ്ങളിൽ വലിയ ബഹുളമായി; ജീവരക്ഷയ്ക്കായി ചിലർ നീന്തി കര അണയുവാൻ പുഴയിൽ ചാടി; അവരൊക്കെ അരയോളം ചളിയിൽ ആണ്ടു് അറങ്ങാൻ നിവൃത്തിയില്ലാതെ കഴങ്ങുമ്പോൾ വെടികൊണ്ടു

ചത്തു. ആയുധങ്ങൾ വലിച്ചെറിഞ്ഞു ചങ്ങാടങ്ങളിൽ കമിഴ്ന്നു കിടന്ന ചിലപ്പോൾ മാത്രമേ വെടി കൊള്ളാതിരുന്നള്ളൂ. ഏകസമയമായിരുന്നതിനാൽ ചങ്ങാടങ്ങൾ കടലിലേയ്ക്കു തിരിഞ്ഞു. അതിലുണ്ടായിരുന്നവർ മദ്ധ്യാഹ്ന സൂര്യന്റെ രശ്മിയേറും വിശപ്പാ ദാഹവുംകൊണ്ടു തളന്നും വല്ലാതെ കഴുങ്ങി. ഉച്ചതിരിഞ്ഞു ഏറാമു തുടങ്ങിയപ്പോൾ ഈ ചങ്ങാടങ്ങൾ ഭയങ്കരസരിച്ചു തെക്കേക്കരയിൽകൂടി അടുത്തു വന്നുതുടങ്ങി. കീഴടങ്ങാത്തവരെ വെടിവെച്ചു കൊല്ലുവാൻ കമ്മുവിന്റെ ഭടന്മാർ നല്ല തരവും കിട്ടി. സന്ധ്യയായപ്പോഴേക്കും, എളംകൂറിലെ അഞ്ഞൂറു ഭടന്മാരിൽ ഒരുത്തനൊക്കിലും ജീവനോടെ ശേഷിച്ചില്ല. എളംകൂറിലോടു വിവരങ്ങൾ ചെന്നറിയിക്കാനും കൂടി ഒരുത്തനും ഉണ്ടായില്ല.

അന്നു രാത്രി കമ്മുവും കൂട്ടാളികളും അടുത്തുള്ള താവത്തു് അമ്പലത്തിൽ താമസിച്ചു സദ്വ്യയം സദിരമായി കഴിച്ചുകൂട്ടി. പിറോന്നു രാവിലെയാണു ജയഭേരിയോടുകൂടി ഇവർ വളർവട്ടണത്തു കോട്ടയിലേയ്ക്കു മടങ്ങിയതു് കമ്മുവിന്റെ ജയവർത്തമാനം കോലത്തിരിയും കോവിലകക്കാരും മുൻകൂട്ടി അറിഞ്ഞിരുന്നു. സന്തോഷഭരിതനായ കോലത്തിരി, വിജയിയായ കമ്മുവിനേയും ധീരനായ സഹായകന്മാരേയും എതിരേറു കൊണ്ടുവരുവാനായി മറ്റുള്ള ഭടന്മാരെയെല്ലാം കല്പിച്ചയച്ചിരുന്നു.

പിറോ ദിവസം രാജധാനിയിൽ അതികേമമായ ഒരു രാജസദസ്സു വിളിച്ചുകൂട്ടി. ഈ സദസ്സിൽ മന്ത്രിമാരും മറ്റൊല്ലാ ഉദ്യോഗസ്ഥന്മാരും ഫലഭൂതങ്ങളായിരുന്നു. വൃദ്ധ

നായ കോലത്തിരി ഹൃദയംഗമമായി കമ്മുവെ ആ സദസ്സിൽ വെച്ച് അഭിനന്ദിച്ചതിനുശേഷം, ഇങ്ങിനെ അരുളിച്ചെയ്തു:—

“നമ്മുടെ കോവിലകത്തേയും കോലസ്വരൂപത്തിന്റെ യശസ്സിനേയും നീ രക്ഷിച്ചിരിക്കുന്നു. കമ്മുവിന്റെ നേരെ നമുക്കു തോന്നുന്ന സ്നേഹത്തിന്റേയും ബഹുമാനത്തിന്റേയും സൂചകമായും അനുകരണീയമായ വീരകൃത്യത്തിന്റെ സ്മാരകമായും ഒരു വീരശൃംഖലയും ഒരു കണ്ണാഭരണവും കമ്മുവിനു സമ്മാനിപ്പാൻ നാം നിശ്ചയിച്ചിരിക്കുന്നു.”

തിരുമന്വസേവകന്മാർ—ഛാ! ഛാ! തമ്പുരാൻ തിരുമനസ്സിലെ കാരുണ്യവും ദാക്ഷിണ്യവും നോക്കുക. ഈ ചെറുപ്പക്കാരന്റെ യഥാർത്ഥയോഗ്യത മനസ്സിലാക്കുവാൻ വേറെ ആരെക്കൊണ്ടെങ്കിലും സാധിച്ചുവോ? ഈ മേധാവി തീർച്ചയായും വീരശൃംഖലയെ അർഹിക്കുന്ന ഒരു വീരപുരുഷൻതന്നെയാണു്

കമ്മു ആസ്ഥാനമണ്ഡപത്തിൽ കയറി സിംഹാസനത്തിനു നേരെ നിന്നു താണു കൈകൂപ്പിത്തൊഴുതു്—  
“തിരുമനസ്സുകൊണ്ടു പ്രസാദിച്ചാലും, അവിടുത്തെ നിസ്സാരനായ ഈ ദാസനു സിദ്ധിക്കാൻപോകുന്ന ഈ ശ്രേഷ്ഠമായ ബഹുമതിക്കു് ഏറ്റവും കൃതജ്ഞതയുള്ളവനാണു് അടിയൻ അടിയന്റെ കർത്തവ്യകർമ്മം ചെയ്തതിന്നു കാണത്തക്ക ഒരു സമ്മാനം വാങ്ങുവാൻ ഒരുക്കമല്ലെന്നു വളരെ ഭക്തിവിന്യാസഭരങ്ങളോടേ തിരുമനസ്സറിയിച്ചുകൊള്ളുന്നു. അടിയന്റെ കീഴിൽ കല്പന കേട്ടുനടന്ന ഓരോ

ഭടന്മാരും അവരുടെ കർത്തവ്യകർമ്മം യാതൊരു കോട്ടവും കൂടാതെ എപ്രകാരം ചെയ്തവോ അതിലധികമായി ഒന്നും തിരുമനസ്സിലേക്കു വേണ്ടി അടിയനും ചെയ്തിട്ടില്ല. അടിയനെ സമ്മാനിപ്പാനാണു ഭാവമെങ്കിൽ അടിയന്റെ കൂട്ടുകാരേയും സമ്മാനിക്കേണ്ടതാണു്” —എന്നു തിരുമനസ്സറിയിച്ചു.

കോലത്തിരി—വളരെ ശരി! അങ്ങിനെയൊന്നും. എന്നാൽ വീരശൃംഖല തന്നെപ്പോലുള്ളവർ മാത്രമേ അർഹിക്കുന്നുള്ളൂ. തന്റെ അഭിപ്രായം വ്യക്തമായിപ്പറയൂ.

കമ്മു—അടിയന്റെ സഹായകനാക്കു് അവരുടെ ഒരു മാസത്തെ ശമ്പളം സമ്മാനമായിക്കൊടുക്കേണ്ടതാണെന്നു തിരുമനസ്സറിയിച്ചുകൊള്ളുന്നു.

കോലത്തിരി—സമ്മതിച്ചു! സദ്വ്യയം സല്കാരവും അതിന്നു പുറമേ വേണ്ടതാണു് “ഹേയ്! അതാണു് എല്ലാ റിലും വെച്ചു നന്നായതു് ഈ സേനാധിപൻ ആയാളുടെ കർത്തവ്യകർമ്മം ചെയ്തു. ബ്രാഹ്മണരായ നമ്മളും നമ്മുടെ കർത്തവ്യകർമ്മം ചെയ്യുന്നുണ്ടു് അവരവരുടെ പ്രവൃത്തി ശരിയായി ചെയ്യുന്നവർക്കു് നല്ല പാൽപായസത്തോടുകൂടിയ സദ്വൃതന്നെയാണു് ഉത്തമമായ സല്കാരം” —എന്നു സ്തുതിവാദകന്മാരും ഘോഷിച്ചു.

എരിപുരത്തു വെച്ചുണ്ടായ അത്യാപത്തിനെ സംബന്ധിച്ച വർത്തമാനങ്ങൾ കേട്ടപ്പോൾ വടക്കിളംകുറ്റിനു് ആശ്ചര്യവും ഭയവും ശങ്കയും ഒപ്പം ഉണ്ടായി. തന്റെ മന്ത്രിമാരിൽ രണ്ടുപേരെ വേഗം വരുത്തി.

എളംകൂർ -- ഇനി അമ്മാമൻ ഒരിക്കലും നമുക്കു് അഭയം

തരികയില്ല. എന്നെ ഈ സ്ഥാനത്തുനിന്നു ഭ്രഷ്ടനാക്കി തള്ളുക തന്നെ ചെയ്യും. അപ്പോൾ യുദ്ധം മാത്രമേ നമുക്കൊരു ശരണമുള്ളൂ. നൂറു ഭടന്മാരുടെ സഹായത്തോടു കൂടി പന്ത്രണ്ടു മണിക്കൂറിനുള്ളിൽ ഒരുത്തനെങ്കിലും അപായം വരാതെ നമ്മുടെ അന്ത്യരൂ ഭടന്മാരെക്കൊന്നു നശിപ്പിക്കുവാൻ പ്രാപ്തനായ ഒരു അസാധാരണ പുരുഷൻ അമ്മാമന്റെ സൈന്യത്തിൽ ഉള്ള കാലം നാം എന്തു കടന്നു പ്രവർത്തിച്ചാലും അപജയമല്ലാതെ ഉണ്ടാകുന്നതല്ല. അവൻ അമ്മാമനെ സേവിക്കാൻ നില്ക്കുന്നേടത്തോളം കാലം കരവഴി നാം എങ്ങിനെ ആക്രമിച്ചാലും നാശമേ ഫലമുണ്ടാകയുള്ളൂ. ആ വിദ്വാനെ അമ്മാമൻ നമ്മെ ആക്രമിക്കുവാൻ വിടുന്നതായാൽ തടുത്തുനില്ക്കുവാൻ നമുക്കു ശക്തിയും പോര. ഈ ഘട്ടത്തിൽ എന്താണു ചെയ്യേണ്ടത്? നാം ആരംഭിച്ചുവെച്ചതിനെ തുടരാതെ നിവൃത്തിയില്ല. പക്ഷേ നമുക്ക് അതിന്നു ശക്തിയില്ല. നമ്മുടെ ചെറിയ സൈന്യങ്ങളുടെ നായകനായ വരോര കണ്ണന്റെ ഉപദേശം അനുസരിച്ചാണു് ഈ ആക്രമണത്തിന്നു നാം സമ്മതം കൊടുത്തതു് കണ്ണൻ എരിപുരത്തുവെച്ചു മരിച്ചുപോയി. ഈ അവകടഘട്ടത്തിൽ നാം എന്താണു ചെയ്യേണ്ടതു്?

- പ്രധാനി--ഇങ്ങിനെയുള്ള ഘട്ടങ്ങളിൽ സഹായത്തിന്നു ഒരു ബന്ധുവെ ആശ്രയിക്കുക മാത്രമാണു രക്ഷമാർഗ്ഗം.
- രണ്ടാമൻ--ആ ആലോചന താഴെക്കുടില്ല.
- പ്രധാനി--അതുകൊണ്ടു് ഒരു പ്രത്യേകഗുണം സിദ്ധിക്കു

നാതാൺ ഇക്കേരി രാജാവു വിചാരിച്ചാൽ സൈന്യങ്ങളേയും യുദ്ധസാമഗ്രികളേയും കടൽവഴി കണ്ണൂരിൽ കൊണ്ടിറക്കാൻ സാധിക്കും. ആ വഴി വളർപട്ടണത്തുകോട്ടയെ നിഷ്പ്രയാസം ആക്രമിക്കാൻ സാധിക്കുന്നതുമാൺ

എളംകൂർ—ശരി, എന്നാൽ നമുക്ക് അയാളുടെ സഹായം കിട്ടുമോ എന്നു നോക്കുകതന്നെ. അയാൾ ഒരു വിദേശിയായതുകൊണ്ടു പണം ധാരാളം കൊടുക്കേണ്ടിവന്നേക്കും. നമ്മുടെ ഇപ്പോഴത്തെ സ്ഥിതിക്ക് ഇതൊന്നും ഒരു വലിയ നഷ്ടമായി കരുതാനും തരമില്ല. നിങ്ങൾ, എമ്മനും, ചാത്തുവും രണ്ടാളും നാളെ ഇക്കേരിക്കു പോകുകതന്നെ. താമസം എപ്പോഴും ആപൽക്കരമാൺ ശുഭസ്യ ശീലും എന്നുണ്ടല്ലോ.

എമ്മൻ—തിരുമനസ്സിലെ കല്പനാപോലെ. നാളെ യാത്രക്കു നല്ല ദിവസമാണോ എന്നു നോക്കേണ്ടതേയുള്ളൂ.

—

പത്താം അദ്ധ്യായം.



ഇക്കേരിരാജാവുമാരുള്ള സഖ്യം.

വിജയനഗരസാമ്രാജ്യത്തിന്റെ അധഃപതനത്തോടു കൂടി ദക്ഷിണഇന്ത്യയിൽ മുഹമ്മദന്മാരുടെയും മറ്റുമായി പല രാജസമരങ്ങളും സ്ഥാപിക്കപ്പെട്ടിരുന്നു. അക്കാലത്തു ബെ്നൂരിൽ ഒരു ധനികനും പ്രബലനുമായ ദോഡപ്പനായ്ക്കൻ എന്നു പേരായ ഒരു ഭൂമിഉടമസ്ഥൻ ഉണ്ടായിരുന്നു. കൊള്ളചെയ്തും ഭീഷണിപ്പെടുത്തിയും ഈ നായ്ക്കൻ ധനം വളരെ ശേഖരിച്ചു. ഒടുവിൽ കൈസ്കർ രാ

ജാവ് ഇയാളെ ബട്‌റുരിലെ ഗവണ്ണരായി നിയമിക്കുകയും ചെയ്തു. ഈ നാക്കുന്റെ മരണശേഷം മകനായ വീരപ്പനാക്കുന്റേതാണത്രെ ഗവണ്ണർ ഉദ്യോഗവും അദ്ദേഹം സമ്പാദിച്ചു. സമ്പത്തും അദ്ദേഹന്റെ സ്വഭാവവും പുത്രാവകാശമായി കിട്ടി. വീരപ്പനാക്കുൻ ബട്‌റുരിൽ ഒരു വലിയ കോട്ട കെട്ടി ഉറപ്പിച്ചു. ഒടുവിൽ മൈസൂർ രാജാവിനെ വകവെക്കാതായി കൊടുത്തുവന്നിരുന്ന കുപ്പം കൊടുക്കാതെ ഒരു സ്വതന്ത്രനായി. ഈ ചരിത്രകാലത്തു വീരപ്പന്റെ സന്താനപരമ്പരയിൽ പതിമൂന്നാമത്തെ ആളായ സോമശേഖരനാക്കുനാണു ബട്‌റുർ കോട്ടയുടെ അധിപനായിരുന്നത്. ഇയാൾ ബട്‌റുരിനടുത്തു ഇക്കേരി എന്ന സ്ഥലത്തു ഒരു രാജധാനി പണിയിച്ചു അതിൽ താമസമാക്കി ഇക്കേരിരാജാവു എന്ന പേരും എടുത്തു. ഈ രാജാവിന്റെ സഹായത്തോടെയാണു അമ്മാമനായ നാടുവാഴുന്ന കോലത്തിരിയെ എത്രയുടൻ വടക്കെ എളംകൂർ തീർച്ചപ്പെടുത്തിയതു അന്നാണു കേരളത്തിന്റെ അധഃപതനവും ആരംഭിച്ചതു മൈസൂർ ആക്രമണത്തിന്റെ മൂലകാരണം ഈ സഖ്യമാണെന്നു വഴിയേ വെളിവാകും.

വടക്കെ മലബാർ എന്ന് ഇപ്പോൾ അറിയപ്പെടുന്ന പ്രദേശമൊക്കെ ഒരുകാലം കോലത്തിരിയുടെ കീഴിലായിരുന്നു. തെക്കു വടകരക്കപ്പരം കോട്ടപ്പുഴവരേയും, വടക്കു കാസർക്കോഡ് താലൂക്കിന്റെ വടക്കെ അതുത്തിവരേയും കോലരാജ്യം നീണ്ടുകിടന്നിരുന്നു. ഈ രാജ്യങ്ങൾ ചിന്നിച്ചിതറി പോവാനുള്ള വല കാരണങ്ങളും ഓരോന്നോരോന്നായി അക്കാലത്തു കണ്ടുതുടങ്ങിയിരിക്കുന്നു. മ

രമകത്തായസമ്പ്രദായപ്രകാരമുള്ള അവകാശികളെപ്പറ്റി  
 ഞിക്കാതെ കോലത്തിരിരാജാക്കന്മാർ പരമ്പരയായി ഭരണാധികാരം മക്കളിൽ സമർപ്പിക്കയാലാണ് ഈ രാജസ്വരൂപം അധഃപതിച്ചുപോയത് 17-ാം നൂറ്റാണ്ടിന്റെ ഒടുവായപ്പോഴേക്കും തിരുവിതാംകൂറെന്നപോലെ കോലരാജ്യവും ഛിന്നഭിന്നമായി അരാജകത്വത്തിൽ വന്നുചേർന്നിരുന്നു. ഇപ്പോൾ ചിറക്കൽ താലൂക്ക് എന്നറിയപ്പെടുന്ന പ്രദേശം മാത്രമായിരുന്നു അന്നു കാൽപ്പനായി കോലത്തിരിയുടെ അധീനത്തിൽ നിന്നിരുന്നത് അതിനുള്ളിൽതന്നെ കണ്ണരെന്ന പ്രദേശം മഹമ്മദനായ അറക്കൽ ആലിരാജാവും, തെക്കെ അറബുക്കടലിൽ രണ്ടുതരം അച്ചന്മാരെന്നറിയപ്പെടുന്ന നാലുവിട്ടുകാതം കല്ലുശമാക്കി കരവിധം സ്വതന്ത്രന്മാരായി കഴിഞ്ഞിരുന്നു. കോലത്തിരി രാജാക്കന്മാരിൽ ഓരോരുടെ മക്കളാൽ സ്ഥാപിക്കപ്പെട്ട കടത്തനാട്ടു പ്രഭുക്കുടുംബം കോട്ടപ്പുഴക്കും മയ്യഴിപ്പുഴക്കും മദ്ധ്യത്തിലുള്ള പ്രദേശങ്ങൾ ഭരിച്ചുതുടങ്ങിയിരുന്നു. കവ്വായി പുഴക്കു വടക്കോട്ടുള്ള രാജ്യങ്ങൾ കോലത്തിരിരാജാക്കന്മാരിൽ വേറെ ഓരോരുടെ സ്വന്താനങ്ങളാൽ സ്ഥാപിക്കപ്പെട്ട നീലേശ്വരം രാജസ്വരൂപക്കാരാണു ഭരിച്ചുവന്നിരുന്നത് കോട്ടയം താലൂക്കിൽ എതാനും ഭാഗം ഇരുവനാട്ടു നമ്പ്യാന്മാരും കുറെയൊക്കെ പുറനാട്ടു കോവിലകക്കാരെന്നും കൂടി അറിയപ്പെടുന്ന കോട്ടയം രാജാക്കന്മാരും കരവിധം സ്വന്തമാക്കി കഴിഞ്ഞിരുന്നു. ഇവരൊക്കെ കോലത്തിരിയുടെ കീഴിലുള്ള സാമന്തന്മാരും പ്രഭുക്കന്മാരും ആണെന്നായിരുന്നു സങ്കല്പം. എന്നാൽ അവസരം വരുമ്പോൾ ഇവരൊ

കെ കോലത്തിരിയുടെ ശാസനകളെ ബഹുമാനിക്കാറു മുണ്ടായിരുന്നില്ല. കോലത്തിരിരാജകുടുംബത്തിനുള്ളിൽ തന്നെ ഉൾപ്പെട്ടു വെള്ളവകുമാരൻ കോലത്തിരിയുടെ ആജ്ഞാശക്തി കലശലായി ക്ഷയിച്ചുപോയി.

കോലത്തിരിയുടെ രാജ്യം വളരെ വിസ്തൃതമായിരുന്ന കാലംമുതൽ ആരംഭിച്ച ഒരു എപ്പാടപ്രകാരം കോലരാജ്യത്തിന്റെ ഭരണം പ്രായംചെന്ന അംഗങ്ങളിൽ ആദ്യത്തെ അഞ്ചുപേർകൂടിയായാണു നടത്തിയിരുന്നത് കോലത്തിരി, വടക്കെ എളംകൂർ, തെക്കെ എളംകൂർ, നാലാംകൂർ, അഞ്ചാംകൂർ, എന്നായിരുന്നു ഈ അഞ്ചു കൂറുവാഴ്ചകൾ. നിശ്ചയങ്ങൾ ഇങ്ങിനെ ആയിരുന്നുവെങ്കിലും കയ്യുക്കുളവൻ കായ്കുമാരൻ എന്നു പറഞ്ഞപ്പോലെ പ്രാപ്തനായവൻ ബലം പ്രയോഗിച്ചോ മറ്റുള്ളവരുടെ സമ്മതം വാങ്ങിയോ രാജ്യഭരണം നടത്തുകയായിരുന്നു പതിവ് ഈസ്റ്റിന്ത്യാക്കമ്പനിക്കാർക്കു തലശ്ശേരിയിൽ പാണ്ടികശാല കെട്ടാനുള്ള അനുവാദം കൊടുത്തതു വടക്കെ എളംകൂർ (പ്രിൻസ് റീജണ്ട) ആണെന്നു കാണാവുന്നതാണ് അക്കാലത്തു വടക്കെ എളംകൂറായിരുന്നു യഥാർത്ഥത്തിൽ കോലത്തിരിയുടെ അധികാരങ്ങൾ നടത്തിയിരുന്നത് അദ്വൈതവിരുദ്ധമായ ഉദ്ദേശങ്ങളും, മതസാരങ്ങളും, വാശിയും, അന്ധതയും കൈ നിറഞ്ഞ ആഭാസമുദ്രത്തിൽ പാണ്ടികശാലക്കാർ അതിസാമന്ത്രിത്തോടെ തങ്ങളുടെ കപ്പൽ ഇറക്കി ഭാടിപ്പാനും തുടങ്ങി. ആ വക ചരിത്രങ്ങൾ അവിടെ നില്ക്കട്ടെ.

വടക്കെ എളംകൂറിന്റെ വിശ്വസ്തനായ എ

മ്മനം ചാത്തുവും ഡിസേമ്പ്രമാസത്തിൽ ഒരുദിവസം രാ  
 വിലെ പത്തു ദേഹരക്ഷകന്മാരോടുകൂടി ഇക്കേരിക്കോവി  
 ലകത്തെത്തി രാജാവിനെ കാണാൻ അവസരം ചോദി  
 ച്ചു. ഇക്കേരിരാജാവിന് അന്നു 40 വയസ്സു പ്രായം ചെ  
 ന്നുകാണും. നീണ്ട മുഖവും തടിച്ച ചുണ്ടും, ഇടുങ്ങിയ  
 റൊറിയും, രൗദ്രമായ കണ്ണും കൈകൂടി ഈ രാജാവ്  
 ഒരു ഭയങ്കരനായിരുന്നു. വടക്കെ എളംകൂറിന്റെ ഭൂത  
 ന്മാർ വന്നിടുണ്ടെന്നറിഞ്ഞപ്പോൾ പ്രധാനകാൽക്കാരെ  
 വരുത്തി ആ രാജാവ് ഇങ്ങിനെ പറഞ്ഞു.

“നമ്മെ അടിയന്തരമായി കാണണമെന്ന നില  
 യിൽ വടക്കെ കോലത്തുനാടുരാജാവിന്റെ ഭൂതന്മാർ വ  
 ന്നിടുണ്ടത്രേ. അവരെ നാളെ ഉച്ചക്കു നമ്മുടെ മുഖിൽ  
 കൊണ്ടുവന്നാൽ മതി. അവർ എന്തൊരാവശ്യത്തിന്നാ  
 ണു വന്നിടുള്ളതെന്നും, കാഴ്ച വെപ്പാൻ എന്താണു കൊ  
 ണ്ടുവന്നിടുള്ളതെന്നും അതിനുള്ളിൽ അറിയണം. അവ  
 റെ അവരുടെ യോഗ്യതയനുസരിച്ചു ബഹുമാനിച്ചു സൽ  
 ക്കരിച്ച് ഒരു അസൗകര്യവും തോന്നിക്കാതെ കഴിച്ചുകൂ  
 ടുകയും വേണം.”

ഈ കല്പന അനുസരിച്ച് എമ്മനേയും ചാത്തുവി  
 നേയും വളരെ ഭയപ്പെടുത്താതെ ഇക്കേരി കോവിലക  
 കാർ സൽക്കരിച്ചു. പിന്നെ ദിവസം ഉച്ചയ്ക്കു ഈ രണ്ടു  
 പേരേയും രാജാവിന്റെ ആസ്ഥാനമണ്ഡപത്തിൽ കൂ  
 ടിക്കൊണ്ടുപോയി. അവിടെ കോവിലകം സംബന്ധി  
 ച്ച പ്രമാണികളൊക്കെ ഹാജരണ്ടായിരുന്നു. രത്നംകൊ  
 ണ്ടുണ്ടാക്കി കൊത്തുപണിയോടുകൂടിയ ഒരു സിംഹാസന

ത്തിൻമേൽ ഇരിക്കുന്ന രാജാവിനെ വന്ദിച്ചതിനുശേഷം  
നൂറു സപ്തമോഹവും ഒരു മുത്തും ഒരു വെള്ളിത്തളിക  
യിലാക്കി സിംഹാസനത്തിന്നടുത്തു പോയി തിരുമുൽ  
ക്കാഴ്ചയായി എളംകൂറിന്റെ പ്രതിനിധികൾ വെച്ചു.

പ്രധാനകാര്യങ്ങൾ:—തിരുമനസ്സുകൊണ്ടു പ്രസാദിച്ചാ  
ലും! കോലരാജ്യത്തിലെ യുവരാജാവായ വടക്കെ എ  
ളംകൂർ രാജാവിന്റെ കത്തുംകൊണ്ടു തിരുമന്മാരെ  
കാണാൻ വിടകൊണ്ടിട്ടുള്ളവരാണ് ഇവർ രണ്ടു  
പേരും.

ഇക്കേരി രാജാവു--നിങ്ങളെ കാണാൻ ഇടവന്നതിൽ  
നമുക്കു വളരെ സന്തോഷമുണ്ട് നിങ്ങളുടെ തമ്പുരാൻ  
നമുക്കയച്ച ഈ വിശേഷമായ സമ്മാനം സന്തോഷ  
ത്തോടെ നാം സ്വീകരിച്ചുകൊള്ളുന്നു. നിങ്ങൾ ഒരു  
കത്തു കൊണ്ടുവന്നിട്ടുണ്ടെന്നു പറഞ്ഞുവല്ലോ. അതു  
നമ്മുടെ കാര്യങ്ങൾ വക്കൽ കൊടുക്കാം.

കത്തു കാര്യങ്ങൾ വാങ്ങി തൃക്കയിൽ കൊടുത്തു.  
അതു പൊട്ടിച്ചു രാജാവു വായിച്ചു. കത്തു് ഇങ്ങിനെ ആ  
യിരുന്നു:--

“ഇക്കേരി രാജാവവർകൾ വായിച്ചു ഗ്രഹിക്കേണ്ട  
തിന്നു കോലത്തിരി വടക്കേ എളംകൂർ മാന്താണുവർമ്മ  
രാജാവു് എഴുതിയതു് കുശലം. യോഗ്യനും ബലവാനും  
ആയ ഇക്കേരി രാജാവിന്റെ സ്നേഹവും സഖ്യവും സ  
മ്പാദിക്കണമെന്നു നാം മോഹിക്കുന്നതുകൊണ്ടു നമ്മുടെ  
പ്രതിനിധികളുടെ വിലയിൽ മുഖദാവിൽ കണ്ടു കാര്യ  
ങ്ങൾ തമ്മിൽ സംസാരിച്ചു തീർച്ചപ്പെടുത്തേണ്ടതിനായി.

പുളിയാങ്കോടൻ എമ്മനേയും കോടിയോടൻ ചാത്തുവേയും അവിടേയ്ക്കു് അയച്ചിരിക്കയാണ്.

നമ്മുടെ അമ്മാമനായ നാടുവാഴുന്ന കോലത്തിരി രാജാവും നാമും ആയി നല്ല സ്വരച്ചേച്ചയില്ലാതായിട്ടു കറച്ചു കാലമായി. അമ്മാമൻ അശക്തനും അപ്രാപ്തനും, ഭായ്യയുടേയും സേവകന്മാരുടേയും വാക്കുകൾ കേട്ടു നടക്കുന്നാളും ആയ ഒരു ഭരണകർത്താവാണ് നീതിവരിപാലനം അസാധ്യമാണെന്നു കാണുകയാൽ കോലത്തിരി അമ്മാമനെ കീഴടക്കി രാജ്യഭാരം കയ്യാൾപ്പെടുത്തുവാൻ നാം ഒരു സൈന്യത്തെ ഇതിനിടെ അങ്ങട്ടു് അയയ്ക്കുകയുണ്ടായി. ഈ ഉദ്ദേശം സാധിച്ചില്ലെന്നു മാത്രമല്ല, അമ്മാമന്റെ സൈന്യത്തിൽ പുതുതായി ചേർന്ന ഒരു ചെറുപ്പക്കാരനായ മേധാവിയുടെ സാമന്ത്രികൊണ്ടു നമുക്കു വലുതായ തോൽവയും പറ്റി, എന്റെ സൈന്യങ്ങൾക്കും വലിയ നാശം നേരിട്ടു. ഇതിന്നു പ്രതികൃിയ ചെയ്തു കോലത്തിരിയുടെ സിംഹാസനം വേഗം കയ്യാൾമാക്കാത്തപക്ഷം വലിയ ആപത്തുകൾ വന്നുചേരമെന്നു പറയേണ്ടതില്ലല്ലോ. നാം ഒരുവൻ മാത്രം വിചാരിച്ചാൽ ശക്തിയില്ല. എന്നാൽ ഇക്കേരി രാജാവു സഹായിക്കുന്നപക്ഷം നമുക്കു ജയം നിശ്ചയമായും സിദ്ധിക്കുന്നതാണ്

ഈ ഉദ്ദേശസാധ്യത്തിന്നു വേണ്ടതൊക്കെ ആലോചിച്ചുറക്കാനും സച്ചും ചെയ്യാനും പൂണ്ണമായ അധികാരം നമ്മുടെ പ്രതിനിധികളായ എമ്മനും ചാത്തുവിനും ഉണ്ടു് എന്നാൽ അവിടെ ചെയ്യുന്ന നിശ്ചയങ്ങൾ

വേണ്ടെന്നു വെക്കുവാനോ അല്ലെങ്കിൽ അതിൽ ഭേദഗതികൾ ചെയ്യാനോ വേണ്ടുന്ന സ്വാതന്ത്ര്യം നാം വിട്ടുകൊടുത്തിട്ടില്ലെന്നും അറിയിക്കേണ്ടതില്ലല്ലോ.”

ഇക്കേരി രാജാവു് ഈ സന്ദേശം ശ്രദ്ധയോടെ വായിച്ചതിനുശേഷം “നമുക്കയച്ചിട്ടുള്ള ഈ എഴുത്തു മനസ്സിലാക്കി വായിച്ചു, കാൽമൊക്കെ മനസ്സിലായി. പെട്ടെന്ന് ഒരു മറുപടി പറയേണ്ട നിലയിലല്ല ഈ കത്തിൽ കാണിച്ചിട്ടുള്ള സംഗതികൾ. മൂന്നു ദിവസംകൂടി നിങ്ങൾ ഇവിടെ താമസിക്കുയാണു നല്ലതു്. നമ്മുടെ ബലാബലങ്ങളെ ഒന്നു ചിന്തിച്ചതിനു ശേഷമേ കാൽമൊക്കെ രവിധത്തിലല്ലെങ്കിൽ മരൊരുവിധത്തിൽ തീച്ചല്ലെടുത്തുവാൻ തരമുള്ളു. നിങ്ങൾ ഈ കോവിലകത്തെ ആതിഥ്യം സ്വീകരിച്ചു താമസിക്കുന്നതാണു നമുക്കു സന്തോഷം. കാൽക്കാർ! ഇവർക്കു വേണ്ടുന്ന സൗകര്യങ്ങളെല്ലാം ചെയ്തുകൊടുക്കണം. അവർ ബുദ്ധിമുട്ടൊന്നും അറിയാതെ നിങ്ങൾക്കു് ഇപ്പോൾ പോകാം.” ഇങ്ങിനെയാണു് ആദ്യത്തെ കൂടിക്കാഴ്ച അവസാനിപ്പിച്ചതു്

പിറേദിവസം ഇക്കേരി രാജാവു് ഒരു മന്ത്രിസഭ വിളിച്ചുകൂട്ടി. ഈ സഭയിൽ രാജാവിന്റെ അനുജനും പ്രധാനകാൽക്കാരം, റവന്യൂ മന്ത്രിയും; സൈന്യനായകനും പങ്കുകൊണ്ടിരുന്നു. വടക്കേ എളംകൂരിന്റെ അപേക്ഷയെ സ്വീകരിക്കേണ്ടതാണെന്നു് ഈ സഭയിൽ ഒന്നാമതായി തീച്ചല്ലെടുത്തി. വളർപ്പട്ടണം കോട്ടയെ ആക്രമിക്കാനുള്ള ചിലവൊക്കെ എളംകൂർ ചെയ്യേണമെന്നും, ഈ ചിലവു 30,0000 (മൂന്നു ലക്ഷം) ഡെഹോഡയിൽ

ചുരുങ്ങിയത് മതിയാവില്ലെന്നും, ഇക്കേരി രാജാവിന്റെ നേതൃത്വത്തിൽ 3000 ഭടന്മാർ കടൽവഴി കണ്ണൂരിൽ ചെന്നിറങ്ങണമെന്നും ആ വഴിപോയി വളർപട്ടണം കോട്ടയം കോവിലകവും പിടിച്ചു കൊലത്തിരിയെ തടവുകാരനാക്കി ബട്നൂർ കോട്ടയിൽ കൊണ്ടുവന്നു പാപ്പിക്കേണ്ടതാണെന്നും ആണു പിന്നെ തീർച്ചപ്പെടുത്തിയത് ഈ സഹായം ചെയ്യുന്നതിനു പ്രതിഫലമായി നീലേശ്വരം മുതൽ ഇക്കേരി വരെയുള്ള കോലത്തിരിയുടെ രാജ്യം ഇക്കേരി രാജാവിനു വിട്ടുകൊടുക്കേണമെന്നും; യുദ്ധം അവസാനിച്ച് ഒരു കൊല്ലം കഴിയുന്നതിനു മുമ്പായി യുദ്ധച്ചിലവു 30,000 വെഗോഡ കൊടുക്കാത്തപക്ഷം ആ കടം തീരുന്നതുവരെ കോലത്തിരിയുടെ പാട്ടവും മിച്ചുവാരവും രാജഭോഗവും പിരിക്കാനുള്ള അധികാരം ഇക്കേരി രാജാവിനു വിട്ടുകൊടുക്കേണ്ടതാണെന്നും, കരാർ ചെയ്യേണ്ടതാണെന്നും ആലോചിച്ചിട്ടുണ്ട്.

മേല്പറഞ്ഞ നിശ്ചയങ്ങൾ വടക്കെ എളംകൂർ സമ്മതിക്കുന്നപക്ഷം അതുപ്രകാരം ഒരു കരാറഴിതി ഒപ്പിട്ട് ഇക്കേരി രാജാവിനു് എത്തിച്ചുകൊടുത്താൽ അന്നുമുതൽ 30 ദിവസത്തിനകം ഇക്കേരിയുടെ സൈന്യങ്ങൾ പുറപ്പെടുന്നതാണെന്നുമാണു മന്ത്രി സഭയിൽവെച്ചു തീരുമാനിച്ചത്

പറഞ്ഞതുപോലെ മൂന്നാം ദിവസം എമ്മനും ചാത്തുവും രാജാവിന്റെ മുമ്പിൽ ഹാജരായി.

രാജാവു് -- നാങ്ങൾ വന്നു കാഴ്ചത്തൊപ്പറ്റി വേണ്ടതുപോലെ ആലോചന നടത്തി നാം ചില നിശ്ചയങ്ങളെ

കൈ ചെത്തിട്ടുണ്ട് മാത്താസേവർമ്മ രാജാവുമായി സഖ്യം ചെയ്യുന്നതു നമുക്കു സന്തോഷംതന്നെയാണ് എന്നാൽ ആയതു ചില പ്രത്യേകനിശ്ചയങ്ങളോടുകൂടി വേണ്ടതാണെന്നു നമുക്ക് അഭിപ്രായമുണ്ട് ആ നിശ്ചയങ്ങളെ സംബന്ധിച്ച ഒരു കുറിപ്പ് എളംകൂരിലേക്ക് ഇവിടെനിന്നയക്കുന്ന മറുവടിയിൽ അടക്കം ചെയ്യാം.

ഈ മറുവടി നിങ്ങളുടെ വകൽ ഇപ്പോൾതന്നെ എഴുതിക്കുന്നതുമാണ് ഈ നിശ്ചയങ്ങൾ അവിടെ സമ്മതമാണെങ്കിൽ താക്കേടൊന്നും ഇല്ല, അല്ലെങ്കിൽ ഈ സംഭവം ഇരുകക്ഷികളും മറന്നുകളയുകയാണു നല്ലത്. നിങ്ങൾ മറുവടിയായി കൊണ്ടുപോകേണ്ട കത്തു ഇതാണ്” —

എന്നും പറഞ്ഞു കത്ത് കയ്യിൽ കൊടുത്തു. കത്തിലെ വാചകം ഇതായിരുന്നു:—

“കോലത്തിരി വടക്കെ എളംകൂർ രാജാവവർകൾക്ക് ഇക്കേരിയിലെ ജമിന്താർരാജാവായ സോമശേഖരനായ്ക്കു ഏഴുതുണയ്ക്ക്. കശലം. അവിടെനിന്നു നാമുമായി ഒരു സംഖ്യം വേണമെന്ന നിലയിൽ, അവിടുത്തെ ആൾക്കാർ വശം അയച്ചു എഴുത്തു കിട്ടി. ഈ സംഗതിയെപ്പറ്റി മതിയായ ആലോചന ചെയ്തതിന്നു ശേഷം, ഇതൊന്നിച്ചയക്കുന്ന കുറിപ്പിലെ നിശ്ചയങ്ങളനുസരിച്ച് ഒരു സംഖ്യം ചെയ്യാൻ തന്നെയാണു തീർച്ചപ്പെടുത്തിയത്. ഇതു അവിടെ സമ്മതമാണെങ്കിൽ ഒരു കരാറു എഴുതി കുറുപ്പിട്ടു മറുവെച്ചു നമുക്ക് എത്തിച്ചുതന്നാൽ മുപ്പതു

ദിവസത്തിനുള്ളിൽ നാം സൈന്യത്തോടുകൂടി പുറപ്പെട്ട കോലത്തിരിയുടെ കോട്ടവിടിച്ചു, കൊലത്തിരിയെ ഭ്രഷ്ടനാക്കി അങ്ങയെ സിംഹാസനത്തിൽ ഇരുത്തിക്കൊള്ളാമെന്നു വാഗ്ദത്തം ചെയ്യുന്നു. അങ്ങയുടെ ഉദ്ദേശം സാധിച്ചിരിക്കാൻ നാം ശ്രമിക്കുമെന്നും ആയതു സാധിക്കുമെന്നും വിശ്വസിച്ചിരിക്കാം” —

ദൂതന്മാർ മടങ്ങിവന്ന് ഇക്കേരിയുടെ കത്തുകൊടുത്തു. ആയതു വായിച്ചു നോക്കി വേണ്ടപ്പെട്ട സഹായം ഉടനെ ഉണ്ടാകുമെന്നു കണ്ടപ്പോൾ എളംകൂറിനു വലിയ സന്തോഷമാണ് ഉണ്ടായത്. ഈ സഹായത്തിനുവേണ്ടി ചെയ്തുകൊടുക്കേണ്ട നിശ്ചയങ്ങൾ കറ കഠിനമാണെന്നു തോന്നാത്തുപോയില്ല. എന്നാൽ ഉദ്ദേശത്തിലിരിക്കുന്ന കാര്യസാധ്യത്തിന്ന് എന്തൊരു ബുദ്ധിയാണു കഴിച്ചുകൂടാത്തത്? പകവീട്ടാനുള്ള അതിയായ മോഹം, ധനം കയ്യാശമാക്കാനുള്ള ദുരാഗ്രഹം, കാലം വരുന്നതിനു മുമ്പായി കിരീടം ധരിക്കേണമെന്ന ദുർമ്മോഹം ഇതൊക്കെ ആ എളംകൂറിന്റെ ബുദ്ധിയെ താറുമാറാക്കി വഴി വിഴുപ്പിച്ചു. ഇക്കേരിരാജാവ് ആവശ്യപ്പെട്ടപ്രകാരം കരാറും എഴുതി, ഒപ്പിട്ടു. ഈ കരാറുകൊണ്ടു തനിക്കും തന്റെ സ്വരൂപത്തിനും രാജ്യത്തിനും നോരിടാവുന്ന ആപത്തുകളെപ്പറ്റി ഒന്നു ചിന്തിച്ചുനോക്കുവാൻ കൂടി ക്ഷമിച്ചിരുന്നില്ല. ബുദ്ധിപൂർവ്വമല്ലാത്ത ഈ കരാറ് അന്നു വടക്കെ എളംകൂർ ചെയ്തിരുന്നില്ലെങ്കിൽ ഹൈദരാലിയും ടിപ്പുസുൽത്താനും മലബാർ ആക്രമിക്കുന്നതല്ലായിരുന്നു. മലബാറിലെ രാജാക്കന്മാർ ഇന്നും രാജ്യഭാരം ചെയ്യാമായിരുന്നു!.



### ചതിനാനാം അച്ഛായം.

ഇക്കേരിപ്പട

സഖ്യപത്രം കയ്യാറം കഴിഞ്ഞു മൂന്നാഴ്ചകളിൽ, തന്റെ പുതിയ ഖഡമായ ഇക്കേരിരാജാവ് ഏറിട്ടുള്ള ത്രുപോലെ, വളരെ ആയിരം കണ്ണാടകഭടന്മാരെ ബദന്തരിൽ സ്വരൂപിച്ചുതുടങ്ങിയിരിക്കുന്നുവെന്നും ഇവരെ കണ്ണരേക്ക കൊണ്ടുപോകേണ്ടതിന് ട്രെയിനികം പത്തേമാരിക്കൾ തുറമുഖത്ത് ഏല്പിട്ടുത്തിക്കഴിഞ്ഞിരിക്കുന്നുവെന്നും ഉള്ള വിവരം എളംകൂരിന് അറിവായി. ഈ വർത്തമാനം കാട്ടുതീപോലെ കോലത്തുനാടു മുഴുവനും പരന്നു. തലസ്ഥാനമായ വളർപട്ടണത്തു ഭരണസംബന്ധമായ പ്രവൃത്തികളൊക്കെ നിർത്തിച്ചെടുത്തു. നാട്ടുപുറങ്ങളിൽ ജനങ്ങൾ പണ്ടും പണവും വിലപിടിച്ച മറ്റു സാധനങ്ങളുമൊക്കെ ഒളിപ്പിച്ചു വെച്ചുതുടങ്ങി. ചെറുപ്പക്കാരെയെല്ലാം കളരിയിൽ ചേർത്ത് ആയുധാഭ്യാസം ചെയ്യിപ്പിക്കാനും തുടങ്ങി.

കോലത്തിരി തന്റെ ഉപദേശകന്മാരെയൊക്കെ വരുത്തി ഗുഹാലോചന ആരംഭിച്ചു. ഈ ആവൽക്കാലത്തു പെട്ടെന്ന് ഒരു രക്ഷ കിട്ടാനുള്ള മാർഗ്ഗം എന്താണെന്നു ചിന്തിച്ചു. അഭ്യാസംകൊണ്ടും ആയോധനവൈദഗ്ദ്ധ്യംകൊണ്ടും എളംകൂരിന്റെ ബാക്കി സൈന്യവും ഇക്കേരി സൈന്യവും കോലത്തിരിയുടെ സൈന്യത്തേക്കാൾ വളരെ മേലേക്കിടയിലാണെന്നും, ആ രണ്ടു സൈന്യങ്ങളുംകൂടി കോലത്തിരിയുടെ സൈന്യത്തേക്കാൾ എത്രയോ അധികമുണ്ടെന്നും അതുകൊണ്ട് ആ ശത്രുസൈന്യത്തോ

ട് എത്രത്തുറിച്ചില്ലാൻ അസാധ്യമാണെന്നും എല്ലാവരും ഒരുപോലെ അഭിപ്രായപ്പെട്ടു.

കോലത്തിരി--അങ്ങിനെയൊന്നെങ്കിൽ ശത്രുക്കൾക്കു കീഴടങ്ങുകയെന്നല്ലാതെ വേറെ യാതൊരു ഗതിയും നമുക്കില്ലെന്നല്ലെ വന്നിട്ടുള്ളതു്.? കീഴടങ്ങുന്നതായാൽ രക്തപ്രവാഹം കൂടാതെ കഴിക്കാം. ജീവനാശവും കുറെ കുറയ്ക്കാം. തല്ക്കാലം നമുക്കു രാജാധികാരം ഇല്ലാതായേക്കും. നമ്മുടെ അവസ്ഥക്കും കുറച്ചു കുറവു പറ്റിയേക്കും. എന്നാലും യുദ്ധത്തിന്റെ അവസാനത്തിൽ നമുക്കു ഭാഗ്യം തിരിച്ചുകിട്ടുന്നതാണല്ലോ.

സ്തുതിപാഠകന്മാർ--ഹാ! തിരുമനസ്സിലെ പ്രജാവാത്സല്യം നോക്കുക. തിരുമനസ്സിലെ ദേഹരക്ഷ മാത്രമല്ല സഹജീവികളുടെ ജീവനെ രക്ഷിപ്പാനുംകൂടി തിരുമനി മോഹിക്കുന്നു!

മന്ത്രിമാരിൽ ഒരാൾ--ശത്രുക്കൾക്കു കീഴടങ്ങുകയോ! ഒരു നിസ്സാരനായവൻ! ഇന്നലെ പെട്ടെന്ന് മഴക്കു് ഇന്നു പൊടിച്ചു തകര! ഈ ഇക്കേരിക്കു വഴിപ്പെടുകയോ? എന്നാൽ കോലസ്വരൂപം ഇനി അധികം കാലം നിലനില്ക്കുകയില്ല.

പ്രധാന മന്ത്രി--വല അഭിപ്രായങ്ങളും ഉപായങ്ങളും വലതും ഇവിടെ പറഞ്ഞുകഴിഞ്ഞു. ഇതൊന്നും അടിയെന്നു ബോധ്യമായിട്ടില്ല. തിരുവിതാംകൂറിൽ പോയി അഭയം പ്രാപിക്കുകയെന്നതാണു് ഏറ്റവും എളുപ്പമായ മാർഗ്ഗമെന്നാണു തോന്നുന്നതു്

ഇത്രയും പറഞ്ഞുകഴിഞ്ഞപ്പോൾ അകായിലേക്കുള്ള

വാതിൽ തുറന്നു കെട്ടിലമ്മ ബദ്ധപ്പെട്ടു മന്ത്രസഭയിൽ എത്തി ഇങ്ങിനെ പറഞ്ഞു:--“സേബ്രനാരോ! നിങ്ങളുടെ നാണവും മാനവുമൊക്കെ നശിച്ചുപോയോ? നിങ്ങൾ കാരോരുത്തർ പറഞ്ഞ ന്യായങ്ങളൊക്കെ ഞാൻ അകത്തു നിന്നു ശ്രദ്ധിച്ചു കേൾക്കുന്നുണ്ടായിരുന്നു. എനിക്കു കലശലായ ആശ്ചര്യവും നിന്ദയുമാണ് അതൊക്കെ കേട്ടപ്പോൾ തോന്നിയത് ഈ രാജ്യഭരണം നിങ്ങളെപ്പോലെ കൊള്ളുതതാവരുടെ അധീനത്തിലാണോ വെട്ടുപോയത്? വെള്ളവകുമാരുവെ ഈ മന്ത്രസഭയിലേക്ക് എന്തുകൊണ്ടു ക്ഷണിച്ചില്ല? സൈന്യനായകന്റെ നിലയിൽ അയാളുടെ അഭിപ്രായം അറിയേണ്ട ഭാരമില്ലെന്നുണ്ടോ? എരിപുരത്തുവെച്ചു കമ്മു കാണിച്ചു ധീരത അത്ര വേഗം നിങ്ങൾ മറന്നുകളഞ്ഞുപോയില്ലേ? സ്മൃതിപാഠകന്മാർ--ഛാ! ഇങ്ങിനെയുള്ള ആവൽപ്പട്ടങ്ങളിൽ യജമാനന്മാരെക്കാൾ പത്തിരട്ടി വിശ്വസിക്കാൻ നല്ലത് അമ്മമാരെയാണ്

പ്രധാനമന്ത്രി--വെള്ളവകുമാർ! കഷ്ടം! ആ ചെറുപ്പക്കാരൻ ഇവിടെ വന്നതിനു ശേഷം അമ്മയുടെ പ്രകൃതത്തിന് ഒരു വലിയ മാറ്റം വന്നിട്ടുണ്ട്.

കെട്ടിലമ്മ (ചുണ്ടു കടിച്ചുകൊണ്ട്) എടോ! അധികപ്രസംഗീ! താൻ ആ പറഞ്ഞതിന്റെ അർത്ഥമെന്താണ്? പ്രധാനമന്ത്രി--ഞാൻ വിശേഷവിധിയായി മന്നം പറഞ്ഞില്ല. ആ ചെറുപ്പക്കാരൻ ഇവിടെ വന്നു സൈന്യത്തിൽ ചേർന്ന് എരിപുരത്തു പോയി കാണിച്ചു വീരകൃത്യം ഞങ്ങളും ബഹുമാനിക്കുന്നുണ്ട് എന്നാൽ അ

നൂ മുതൽ അമ്മക്കു ഞങ്ങളുടെ നേരെയുള്ള ബഹുമാനം കുറഞ്ഞുപോയിരിക്കുന്നുവെന്നാണു ഞാൻ പറഞ്ഞതിന്റെ അർത്ഥം. കമ്മുവെ വിളിച്ചുവരുത്തുന്നതിനു് ഒരു വിരോധവുമില്ല. അയാളുടെ അഭിപ്രായവും കേൾക്കാം. രാജ്യരക്ഷയ്ക്കുള്ള ഭാരം വല്ലതും അയാളെ ഏല്പിക്കുകയും ചെയ്യാം.

കമ്മുവെ ആളയച്ചു വേഗം വരുത്തി.

കോലത്തിരി--നമുക്കു നോറിടാൻ പോകുന്ന അത്യാപത്തിന്റെ സ്വഭാവം കമ്മു മനസ്സിലാക്കിയിട്ടില്ലേ?

കമ്മു--ഭീരുക്കൾക്കും ക്ഷീണചിത്തന്മാർക്കും ആവത്തുകൾ വളരെ വലുതായി തോന്നുമെന്നാണു് അടിയന്തരത്തിപ്പാനുള്ളതു്

കോ--നമ്മേയും നമ്മുടെ രാജ്യത്തേയും രക്ഷിക്കുന്നതെങ്ങിനെയാണു്?

കമ്മു--ദൈവത്തോടെ ശരിയായ പ്രതിവിധികൾ ഇപ്പോൾതന്നെ ചെയ്യാൽ അതു സാധിച്ചേക്കും.

കോ--ഇപ്പോൾ ആക്രമിക്കാൻ വരുന്ന ഇക്കേരിപ്പടയോടു് എത്രത്തുറുപ്പുവാൻ നമുക്കു സാധ്യമാണോ?

കമ്മു--ഇവിടുത്തെ രാജകീയസേനയുടെ റായകനെന്നറിലയിൽ ശത്രുക്കളെ തോല്പിച്ചോടിക്കേണ്ട ഭാരം അടിയന്നാണു്

കോ--ഈ കായ്ക്കത്തിൽ റായം പ്രത്യേകിച്ചു വല്ലതും ചെയ്യേണ്ടതുണ്ടോ?

കമ്മു--റായൻ--അടിയന്നു തൃക്കൈ വിളയാടി ഒരു കല്ലുറാ മാത്രം കിട്ടേണ്ടതുണ്ടു്

കോ--താൻ കാൽ വിശദമാക്കി പറയുന്നില്ല.  
 കമ്മ--ഈ സദസ്സിൽ വെച്ചു കാൽങ്ങൾ അത്ര വിശദമാക്കിക്കൂടെന്നു വെച്ചു അടിയൻ കരുതിക്കൂട്ടിയാണ് ഇങ്ങിനെ വിടകൊള്ളുന്നത് അടിയനെ എല്ലിക്കുന്ന ഭാരം നിർമ്മിച്ചുകഴിയുന്നതുവരെ അടിയനും തിരുമനസ്സുമായി ചെയ്യുന്ന എപ്പാടുകൾ ആരും അറിയേണ്ടതില്ലെന്ന് ഉണർത്തിച്ചുകൊള്ളുന്നു. അല്ലാത്ത പക്ഷം പിന്നെ ഉണ്ടാവുന്ന സംഭവങ്ങൾക്ക് അടിയൻ ഉത്തരവാദിയല്ല.

കോലത്തിരി--വളരെ ശരിയാണ് നാം രണ്ടുപേരും മാത്രം അറിഞ്ഞാൽ മതി.

ഇത്രയും പറഞ്ഞു കമ്മുവേയും കൂട്ടി കോലത്തിരിവേറെ ഒരു അകത്തേക്കു പോയി. കമ്മു താഴെ ചേർക്കുംപ്രകാരം ഒരു അധികാരപത്രം എഴുതിയുണ്ടാക്കി.

രാജകീയസേനാനായകനായ വെള്ളവക്കമ്മു കണ്ടുകാൽമാവിട്ട്

വടക്കെ എളംകൂർ എന്ന് അറിയപ്പെടുന്ന നമ്മുടെ മരുമകൻ മാർത്താണ്ഡവർമ്മൻ അയാളുടെ രാജാവായ നമ്മോട് എത്രക്കാൻ പുറപ്പെടുകയും തോൽവ് പററിയെങ്കിലും പശ്ചാത്താപം തോന്നിക്കുമായാചനം ചെയ്യാതെ, പാരമ്പര്യപ്രകാരം നമുക്കു സിദ്ധിച്ച കിരീടവും വാളും കണ്ണലാക്കി നമ്മെ ഭൃഷ്ടനാക്കുവാനും രാജ്യഭാരം കണ്ണുശപ്പെടുത്തുവാനും ശ്രമിക്കുന്നതായി നമുക്ക് അറിവായിരിക്കുന്നു. ഇതിനായി ഒരു വിദേശീയനായ ഇക്കേരിരാജാവുവായി സഹായം ചെയ്തതായും നമുക്ക് അറിവായിരിക്കുന്ന

തിനാൽ മേല്പറഞ്ഞ മാത്താണ്ഡവർമ്മൻ ഒരു രാജദ്രോഹിയും രാജ്യദ്രോഹിയുമാണെന്നു നാം ഇതിനാൽ വിളംബരം ചെയ്യുന്നു. ഈ മാത്താണ്ഡവർമ്മനെ പിടിച്ചുകൊണ്ടുവന്നു നമുക്ക് ഇഷ്ടമാവുന്നതുവരെ വളർപട്ടണത്തു കോട്ടയിൽ ഒരു തടവുകാരനായി പാപ്പിക്കുവാൻ നമ്മുടെ സേനാനായകനായ വെള്ളുവക്കുമ്മുവെ നാം ഇതിനാൽ അധികാരപ്പെടുത്തിയിരിക്കുന്നു. വേണ്ടിവന്നാൽ മേല്പറഞ്ഞ മാത്താണ്ഡവർമ്മയുടെ ജീവനെ നശിപ്പിക്കാൻകൂടി ഈ കല്ലറവഴി കമ്മുവിന് അധികാരം സിദ്ധിക്കുന്നതാണ്. എന്നു ത്രുകൈവിളയാട്ടം.

കമ്മു—അടിയൻ ഇക്കേരിയിൽ പോയി മടങ്ങിവരുന്നതുവരെ ഇങ്ങിനെ ഒരു ശാസനം അടിയൻ തന്നതായ വർത്തമാനം ഈ കോവിലകത്തു് ഒരുവനും ധരിക്കാൻ പാടില്ലെന്ന് അടിയൻ കായ്മ്മായി ഉണർത്തിച്ചുകൊള്ളുന്നു.

കോ--ഇക്കേരിക്കു പോകേണ്ട ആവശ്യം?

കമ്മു--ആ ഇക്കേരിയിലെ നായ്ക്കൻ അവന്റെ പത്തേ മ്മാരിപ്പടയെ മടക്കിവിളിക്കാതെ, അതിൽനിന്ന് ഒരു ഭടനൊക്കിലും കണ്ണൂർ കടപ്പാത്തു് ഇറങ്ങാൻ ഇടവന്നാൽ അന്ന് ഇക്കേരിയിലെ രാജധാനിയും അതിന്നു ഉള്ളിലുള്ള സാധനങ്ങളും ഒക്കെ കരിക്കട്ടയാക്കാനാണ് അടിയൻ ഇക്കേരിക്കു പോകുന്നതു്

ഇതു കേട്ടപ്പോൾ കോലത്തിരി രാജാവു് ആസനത്തിൽനിന്നെഴുന്നീറ്റു, വൃദ്ധനായ അവിടുത്തെ കവിതത്തടങ്ങളിൽകൂടി സന്തോഷാശ്രുക്കൾ ഒഴുകിത്തുടങ്ങി, ത

ന്റെ രാജ്യം മരണം, യജമാനനും ദാസനുമെന്നെ  
 ഭാവം തന്നെ ഇല്ലാതായി, കമ്മുവെ വിടിച്ചു ആശ്ലേഷി  
 ചു--“കമ്മു! എന്റെ പ്രിയപ്പെട്ട കമ്മു!”--എന്നു മാ  
 ത്രം ഉച്ചരിക്കാനേ കൃതജ്ഞതയും സന്തോഷവുംകൊണ്ടു  
 മതിമരന്ന കോലത്തിരിയ്ക്കു സാധിച്ചുള്ളൂ.

കമ്മു--അടിയൻ വിടകൊള്ളുന്നതിന്നു മുമ്പായി ഒന്നു  
 കൂടി ഉണർത്തിക്കാനുണ്ട് കോവിലകത്തു് അസാധാര  
 ണമായ സംഭവം നടന്നിട്ടുണ്ടെന്നു തോന്നിപ്പിക്കാതെ  
 കഴിപ്പാൻ ഇവിടെയെല്ലാം പണ്ടത്തെപ്പോലെനടത്തി  
 കൊള്ളണം. ഭയത്തിന്റെ ലക്ഷണമെന്നും ഇവിടെ  
 കാണരുതു് ശത്രുസൈന്യം ആക്രമിക്കാൻ വരുന്നുണ്ടെ  
 ന്ന സംഗതിതന്നെ ഏവരും മരണകൂടലാണ്.

കോലത്തിരി--കമ്മു പറഞ്ഞതു വളരെ ശരിയാണ്. ഭ  
 യം എന്നതു് ഒരു പകച്ചുവ്യാധിയാണ് ഭയം വളർത്തു  
 ന്നതുകൊണ്ടു് ഒരു ഗുണവും ഉണ്ടാവാറില്ല. വേണ്ടുന്ന  
 കല്പനകൾ നാം അയപ്പിച്ചുകൊള്ളാം.

കമ്മു താണതൊഴുതു വിടവാങ്ങിപ്പോയി--“ഇവൻ  
 ഒരു അസാധാരണമനുഷ്യനാണ് കോലത്തിരി രാജസ്വ  
 രൂപത്തിലെ ഒരു പ്രധാനാംഗത്തെ വിടിച്ചുകൊണ്ടുവ  
 രാൻ ഏകനായിട്ടാണോ ഇവൻ പോകുന്നതു്! ഇങ്ങിനെ  
 ഒരു സംഭവം ഇതേവരെ ഉണ്ടായിട്ടില്ല. നാം ഇതിനെ  
 പറ്റി ഇതേവരെ ചിന്തിച്ചതുമില്ല.” എന്നു കോലത്തി  
 റി തന്നത്താൻ പറഞ്ഞു.



## പന്ത്രണ്ടാം അദ്ധ്യായം.

എളംകൂരിന്റെ കാരാഗൃഹചരണം.

വിശ്വസ്തനാഭം അഭ്രാസികളുമായ നൂറു പടയാളികളോടുകൂടി കമ്മു സന്ധ്യക്കു പുറപ്പെട്ടു, രാത്രിമുഴുവൻ നടന്നു പിറോന്നു് ഉച്ചക്കു മുമ്പു നിലേശ്വരത്തെത്തി. തോക്കും വാളും ആവശ്യമായ വെടിമരുന്നു പടയാളികൾ കരുതിയിരുന്നു. എളംകൂർ താമസിച്ചിരുന്ന കോവിലകത്തിന്നുള്ളിലേക്കു് അവിടെ കാവൽ നിന്നിരുന്നവർ പ്രവേശം അനുവദിച്ചില്ല.

കമ്മു--കോലത്തിരി മരാരാജാവു തിരുമനാസ്സിലെ ആളായി വന്നിട്ടുള്ള വെള്ളുവക്കമ്മുവാണു ഞാൻ എന്നു നിങ്ങൾ ധരിച്ചാൽ മതി. ഉദ്ദേശം വളരെ അടിയന്തരമായ ചില കാര്യങ്ങൾ നിങ്ങളുടെ തമ്പുരാനെ ധരിപ്പിക്കാനുണ്ടു് ഒരു നിമിഷം കളയാൻ താമിപ്പ.

കാവൽ--മുൻകൂട്ടി സമ്മതം വാങ്ങാതെ നിങ്ങളെ അകത്തേക്കു കടത്തിവിട്ടാൽ ഞങ്ങളുടെ തല തെരിപ്പിച്ചു കളയും.

കമ്മു--എടോ! ആരാ അവിടെ? വാതിൽ തുറന്നോളൂ. ഈ രണ്ടു കാവൽക്കാരോടു തർക്കിച്ചുനില്ക്കാൻ സമയമില്ല. അവരെ വേണ്ട ദിക്കിലേക്കയക്കുക.

അഞ്ചു നിമിഷംകൊണ്ടു വാതിൽ തുറന്നു. കാവൽക്കാരെ ആ ദിക്കിലൊന്നും പിന്നെ കണ്ടിട്ടില്ല. അവരുടെ കാലിന്നു വേഗത എത്രയുണ്ടോ അത്ര വേഗത്തിൽ അവർ എങ്ങട്ടോ ഓടി രക്ഷപ്രാപിച്ചുകളഞ്ഞു.

ബൂട്ട്സ്സ്, കാലൊറ, കോട്ട്, നീലനിറത്തിലുള്ള തല കെട്ടു, വാള്, തോക്ക്, ഇങ്ങിനെയുള്ള ഒരു പട്ടാളവേഷത്തിലാണു കമ്മു കോവിലകത്തിനുള്ളിൽ പ്രവേശിച്ചത് എളംകൂർ അമരേത്തും കഴിച്ചു മേലടുക്കളയിൽനിന്ന് അകത്തേക്കു കടന്നതും കമ്മു അകത്തേക്കു പ്രവേശിച്ചതും ഒപ്പമായിരുന്നു. ഏറ്റവും സുമുഖനായ ഒരു പട്ടാളക്കാരനെ കണ്ടപ്പോൾ എളംകൂർ അവനെ കേശാദിപാദം കന്നു വീക്ഷിച്ചു. “നീ ആരാ! എവിടുന്നു?” എന്നു ചോദിച്ചു.

കമ്മു—രാജകീയസേനാനായകനായ വെള്ളിവകുമാരൻ അടിയൻ. അടിയൻറെ പേർ കേൾക്കുന്നത് ഇതു് ഒന്നാമത്തെ പ്രാവശ്യമല്ലെന്നു തോന്നുന്നു.

എളംകൂർ—ഈ വേഷത്തിൽ നമ്മുടെ മുനിൽ വരാനും, മുൻകൂട്ടി സമ്മതം വാങ്ങാതെ കോവിലകത്തിനുള്ളിൽ കടപ്പാനും നിന്നുക്കു ധൈര്യം ഉണ്ടായതെങ്ങിനെ?

കമ്മു—അവിടുത്തോടു തർക്കിച്ചു നില്ക്കാൻ ഭാവമില്ല. അവിടുത്തെ പേരു മാന്താണുവർമ്മ എന്നാണോ?

എളം—ആണെങ്കിൽ എന്താണ്?


കമ്മു—വളരെ നല്ലതു് മാന്താണുവർമ്മയായ അങ്ങുന്ന് ഒരു രാജദ്രോഹിയാണ്. ഈ നിമിഷം മുതൽ അങ്ങുന്ന് എന്റെ രടവുകാരനാണ്. കോലത്തിരി മഹാരാജാവു തിരുമനസ്സിലെ ഒരു ശാസനാവത്രത്തോടുകൂടി അങ്ങയെ പിടിച്ചു വളർപട്ടണത്തിലേക്കു കൊണ്ടുപോയി അവിടെ കോട്ടയിലുള്ള കാരാഗൃഹത്തിൽ പാർപ്പിക്കുവാനാണ് എനിക്കുള്ള കല്പന. പൊന്നുതമ്പുരാൻ





(125-ാം ഭാഗം)

കമ്മുവിന്നു കാൽമനസ്സിലായി എളംകൂരിറ  
 കൈകടന്നുവിടിച്ചു—“ഇവിടുന്ന് ഒന്നുമനസ്സിലാക്കണ  
 അതായത് എന്റെ തടവുകാരനാണെന്നു—ആ നില്  
 ന്ന ദിക്കിൽനിന്ന് ഒരടി തെറ്റാൻ പാടില്ല. ഒരു വേ  
 ലി അവിടെ ശരിപ്പെടുത്തിടുണ്ട് അതിൽ കയറാം.”



(പേജ് 60)

മാധവി - "എന്റെ യജമാനൻ എന്നാണ് കോവിലകത്തേക്കു പോകുന്നതു്!"

തിരുമനസ്സുകൊണ്ടു വേറെ ഒരു കല്പന കല്പിക്കുന്നതാവാ  
രെ ആ കാരാഗൃഹത്തിൽ അങ്ങനെ പാഷ്കയ്യം  
വേണം.

എളംകൂരിന്റെ നഖശിഖാന്തം ഒന്നു വിറച്ചു. കോ  
പംകൊണ്ടും ഭയംകൊണ്ടും വല്ലാതെ പരിഭ്രമിച്ചു—“ഇ  
തു് എന്റെ റോമേയോ? ഇനിയത്തെ കോലത്തിരി ആ  
രോണ്ടവനല്ലെ ഞാൻ! എന്റെ ചോറ്റു തിന്നുന്നവരാകും  
ഈ അധികപ്രസംഗിയെ പിടിച്ചു പുറത്താക്കാനില്ലെ  
ന്നോ?” ഇത്രയും പറഞ്ഞു് എളംകൂർ വേഗം കോണി ക  
യറാൻ ശ്രമിച്ചു. വല്ല ആയുധവും കയ്യിശമാഹ്വാനാണു  
ഭാവമിട്ടതു് പക്ഷേ കമ്മുവിന്നു കായ്തും മനസ്സിലായി,  
എളംകൂരിന്റെ വലത്തെ കൈ കടന്നു പിടിച്ചു:—“ഇ  
വിടുന്ന് ഒന്നു മനസ്സിലാക്കണം. അതായതു് എന്റെ  
തടവുകാരനാണെന്നു് ആ നില്ക്കുന്ന ദിക്കിൽനിന്നു് ഒര  
ടി തെറ്റാൻ പാടില്ല. ഒരു ഡോലി അവിടെ ശരിപ്പെ  
ടുത്തിട്ടുണ്ടു് അതിൽ കയറാം.”

“എന്റെ അംഗരക്ഷകന്മാർ എവിടെ—  
വാളും കൈത്തോക്കും ഇങ്ങട്ടു തരൂ” —എന്നു് എളംകൂർ  
ഉച്ചത്തിൽ പറഞ്ഞു.

കമ്മു—അങ്ങുന്ന് ഒരു കായ്തും ഓർമ്മിക്കണം. ഞാനും എ  
ന്റെ പടയാളികളും തോക്കും വാളും കണ്ടു ഭയപ്പെടു  
ന്നവരല്ല. അതൊക്കെ ഞങ്ങൾ ധാരാളം കണ്ടിട്ടുള്ള  
തും പ്രയോഗിച്ചിട്ടുള്ളതുമാണു് എന്റെ കർത്തവ്യക  
ർമ്മം ഞാൻ ചെയ്യും. അതിന്റെ ഫലത്തെപ്പറ്റി ഞാ  
ൻ ചിന്തിക്കയില്ല. അങ്ങുന്ന് എത്രക്കാനാണു ഭാവ

മെങ്കിൽ ജീവനോടെ അങ്ങയെ കൊണ്ടുപോവാൻ സാധിച്ചില്ലെന്നു വന്നേക്കും. എന്നാൽ അങ്ങയുടെ മൃതദേഹമെങ്കിലും അവിടെ എത്തിക്കാതെ തരമില്ല. എനിക്കുള്ള കല്പനയുടെ ഗൗരവം അത്രത്തോളമുണ്ടു് വെള്ളവകുമാരുവോടു കൂടിക്കണ്ടു. വേഗം ഡോലിയിൽ കയറുക. അതാണു് എന്റെ കല്പന.

വെള്ളവകുമാരുവിന്റെ പൌരസ്വരൂപവും ഈ ശാസനയും കേട്ടപ്പോൾ ധീരനും പ്രബലനും ആയ ആ എളംകൂർ തലതാഴ്ന്നു. ഉറക്കത്തിൽ സഞ്ചരിക്കുന്നവനെപ്പോലെ ഡോലിയിലേക്കു നയിക്കപ്പെട്ടു. ഡോലിയ്ക്കുള്ളിലാക്കി വാതിലും അടച്ചു. “ഈ തടവുകാരനെ വളർപട്ടണത്തു കോട്ടയിൽ ഭദ്രമായി സൂക്ഷിക്കുക” എന്ന കല്പനയോടുകൂടി മേധാവിയെ ചില ഭടന്മാരോടുകൂടി ഡോലിയോടൊപ്പം അയക്കുകയും ചെയ്തു. ശേഷം ഭടന്മാരോടു വെച്ചുണ്ടു തെയ്യറായിക്കൊള്ളുവാനും കല്പിച്ചു.

എളംകൂരിനെ പിടിച്ചു ഡോലിയിൽ കയറ്റി; അയക്കുന്നതുവരെ ആ വക സംഭവങ്ങളുടെ സ്വഭാവം മുൻകൂട്ടി മനസ്സിലാക്കിയ എളംകൂരിന്റെ മന്ത്രിമാരായ എമ്മനും ചാത്തുവും കോവിലകത്തിനുള്ളിൽ ഒരിടത്തു് ഒളിച്ചുകൂടിയിരിക്കുകയായിരുന്നു. ഡോലിയും ആൾക്കാരും പോയെന്നറിവായപ്പോൾ ഈ രണ്ടു പേരും വെളിയിൽവന്നു കമ്മുവെ ശരണം പ്രാപിച്ചു. എളംകൂർ ചെയ്ത അപരാധങ്ങളിൽ ഭാഗഭാക്കുകുമാറാവാൻ ഇടവന്നതിൽ തങ്ങൾക്കുള്ള പൃസനത്തേയും പശ്ചാത്താപത്തേയും വിനയത്തോടെ കമ്മുവെ ധരിപ്പിച്ചു.

“തെറായ പന്ഥാവിൽകൂടി എളുംകൂർ തിരുമനസ്സുകൊണ്ടു സഞ്ചരിക്കുന്നതുകൊണ്ടുണ്ടാകാവുന്ന അനന്തം ഞങ്ങളെപ്പറ്റി അതതു സമയം ഞങ്ങൾ പറഞ്ഞു മനസ്സിലാക്കാത്തല്ല. ഞങ്ങളുടെ ശ്രമം ഫലിച്ചില്ലെന്നുളളു. ഞങ്ങളെ ശമ്പളക്കാർ, കല്ലറ എന്തൊ അതു കേൾക്കേണ്ടവർ. ഞങ്ങൾ ഇക്കേരിയിൽ പോയതും സഖ്യപത്രം എഴുതിച്ചതും വാസ്തവമാണ്. ഗുരുലക്ഷ്മിപ്പാട്ടം ശിക്ഷാക്രമവും അറിവുള്ള ഒരു യജമാനനാണ് അവിടുന്നു. ഞങ്ങൾ എത്രത്തോളം കുറവുണ്ടെന്നാണ് അവിടേക്ക് ആലോചിച്ചാൽ അറിയാം.

കമ്മു - എനിക്ക് അതൊന്നും നിശ്ചയമില്ല. പട്ടാളക്കാരായ ഞങ്ങൾക്കു കല്ലറ കേൾക്കേണ്ട ഭാരമേയുള്ളൂ. എന്നാണോ കല്പിക്കുന്നത് അതിന്റെ ന്യായന്ത്രായങ്ങളെപ്പറ്റി ചോദിക്കാൻ ഞങ്ങൾക്ക് അധികാരമില്ല. നിങ്ങളെപ്പോലുള്ള മന്ത്രിമാർ അതികഠിനമായ ഒരു അപരാധത്തിന്റെ ഉത്തരവാദിത്വം കയ്യേറ്റുന്നവനായില്ല. ഉദ്യോഗം വേണ്ടെന്നുവെക്കുകയായിരുന്നു അതിലും ഭേദം. എനിക്കു നിങ്ങളുടെ നേരെ ആക്ഷേപമൊന്നും ഇല്ല. വാദപ്രതിവാദം ചെയ്തെന്നു സമ്പ്രദായവും എനിക്കില്ല. ഞാൻ കർത്തവ്യകർമ്മം എന്തൊ അതു ചെയ്യുന്നവനാണ് മാർത്താണ്ഡവർമ്മ തമ്പുരാനെ പിടിച്ചയച്ചതോടുകൂടി എന്റെ ഇപ്പോഴത്തെ പ്രവൃത്തി അവസാനിച്ചിരിക്കുന്നു. എന്നാൽ നിങ്ങളോട് ഒരു കാര്യം പറയാനുണ്ട് ആ ഇക്കേരിനായ്ക്കുനെയും നിങ്ങളുടെ തമ്പുരാനെയും തമ്മിൽ കൂട്ടി

കെട്ടി നാശത്തിനുള്ള വഴികൾ ഉണ്ടാക്കാതെ കഴി  
 ക്കാമായിരുന്നു. ആ നായ്ക്കൻ അവന്റെ സൈന്യങ്ങളെ  
 എങ്ങനെയോ മലയാളകരയിൽ ഇറക്കുന്നത്, അ  
 ന്ൻ അവന്റെ ഇക്കേരിയിലുള്ള രാജധാനിയും എ  
 പ്പേർപ്പെട്ടതും കത്തിച്ചു കരിക്കട്ടയാക്കിക്കൊള്ളാമെ  
 ന്നു ഞാൻ ഒരു ശപഥം ചെയ്തിട്ടുണ്ട്. ആ ശപഥ  
 ത്തെ നിറവേറ്റുവാനാണ് ഇനി ഞാൻ പോകുന്നത്  
 മന്ത്രിമാർ--അയ്യോ! യജമാനനേ അങ്ങിനെ ചെയ്യരു  
 ത്. യജമാനന്റെ ഉദ്ദേശം ഞങ്ങൾ ഇക്കേരിരാജാവി  
 നെ വേഗം അറിയിച്ചുകൊള്ളാം.

കമ്മു--മറ്റു ചിലരുടെ ഭീഷണിയൊ ഉപദേശമൊ കേ  
 ട്ട് എന്റെ നിശ്ചയത്തെ ഞാൻ ഇളക്കുന്നതല്ലെന്നു  
 മനസ്സിലാക്കണം. നിങ്ങൾ ഇഷ്ടംപോലെ ചെയ്തുകൊ  
 ള്ളുക. അതാത് അവസരം നോക്കി വേണ്ടവിധം ഞാ  
 നും പ്രവർത്തിച്ചുകൊള്ളാം. നിങ്ങൾക്കു പോകാം.

-----

### പതിമൂന്നാം അദ്ധ്യായം.



ക. ജയിന്നു പററിയ മാരി.

വടക്കെ എളംകൂരിനെ വിടിച്ചു തടവിലാക്കിയതും  
 ഇക്കേരിയുടെ സൈന്യം മലബാറിൽ കടക്കുന്നതിന്നു പ്ര  
 തികാരമായി കമ്മു ഇക്കേരി കോവിലകത്തേക്കു യാത്രപു  
 രപ്പെട്ടതും ആയ വർത്തമാനങ്ങൾ കണ്ണാകണ്ണികയാ നാ  
 ടെങ്ങും പരന്നു. എമ്മനും ചാത്തുവും ഈ ജനശ്രുതി വാ  
 സ്തുവമാണെന്നു സമ്മതിക്കയും ചെയ്തു. ഇക്കേരിയുടെ

സൈന്യങ്ങൾ കണ്ണൂരിൽനിന്നു 12 നാഴിക വടക്കു മാടായി കടലിൽ 40 പത്തേമാധികളിൽ എത്തിയപ്പോഴാണ് ഇക്കേരി നാസ്തുന്റ് ഈ വിവരങ്ങൾ അറിവായത്. കമ്മു വല്ലാത്ത ഒരു പടനായകനാണെന്നും, അവന്നു സാധ്യമല്ലാത്തത് ഒന്നും ഇല്ലെന്നും, അവൻ ഇക്കേരിക്കോവിലകം ഭസ്മമാക്കി നാടൊക്കെ കൊള്ളുനാടത്തിക്കുളയുമെന്നും അതു കൈണ്ടു സൈന്യങ്ങളെ വേഗം പിൻവലിക്കയാണു നല്ലതെന്നും എമ്മനും ചാത്തുവും നാസ്തുനെ വേഗം അറിയിച്ചു. നാസ്തുന്റ് അധികമാനും ആലോചിക്കേണ്ടിവന്നില്ല. തന്റെ സൈന്യങ്ങളോടു നാട്ടിലേക്കു മടങ്ങിക്കൊടുവാൻ കല്പന വേഗം കൊടുത്തു. ഈ അവസരത്തിൽ തന്നെ കോലത്തിരിയുടെ ഒരു കല്പന കമ്മുവിന്നും കിട്ടി. ആ കല്പന മറ്റൊന്നും ആയിരുന്നില്ല. നീലേശ്വരത്തു താമസിച്ചാൽ മതിയെന്നും ഇക്കേരിക്കു പോകേണ്ടതില്ലെന്നും ആയിരുന്നു ഇങ്ങിനെ ഒരു കല്പന കോലത്തിരി അയച്ചിരുന്നില്ലെങ്കിൽ ഇക്കേരി കോവിലകം കമ്മു നാമാവശേഷമാക്കുമായിരുന്നു!

കോലത്തിരി കമ്മുവിന്റെ ഉപദേശത്തിന്നു വിചരീതമായി ഇപ്രകാരം ഒരു കല്പന അയയ്ക്കുവാൻ പ്രത്യേകകാരണവും ഉണ്ടായി. വടക്കെ എളംകൂരിനെ തടവുകാരനായി പിടിച്ചു വിവരവും മറ്റും കേട്ടു തെക്കെ എളംകൂർ ഈസ്മിറിയോ കമ്പനിക്കാരുടെ പ്രധാനഉദ്യോഗസ്ഥനായ മിസ്മിറർ ആദാമിന്റെ സഹായത്തോടു കൂടി ഒരു സന്ധിസംസാരം തുടങ്ങുകയാലാണു കോലത്തിരി മദ്ധ്യസ്ഥനായ ഉപദേശപ്രകാരം കമ്മുവിന്നു കല്പന

അയച്ചത് തെക്കെ എളംകൂർ രാജാവുമായി ആലോചിച്ച മിസ്റ്റർ ആദാം ഒരു സന്ധിപത്രം എഴുതി തെയ്യരാക്കുകയായിരുന്നു. സന്ധി കഴിയുന്നതുവരെ കമ്മു നീലേശ്വരൻ പാർപ്പാണെന്നും വടക്കെ രാജ്യങ്ങളുടെ ഭരണം നടത്തുവാനും വീണ്ടും ഒരു കല്പന അയച്ചു.

ഇക്കേരി രാജാവുമായി ചെയ്യേണ്ടതായ സന്ധിപത്രത്തിന്റെ കരടു വകുപ്പ് മിസ്റ്റർ ആദാം തെയ്യരാക്കിക്കോലത്തിരിമുഖേന യഥാവസരം കമ്മുവിന് അയച്ചുകൊടുക്കുകയും, കോലത്തിരിയുടെ പ്രധാനമന്ത്രിയായ സുബ്രഹ്മണ്യപട്ടരോടുകൂടി കമ്മു ഇക്കേരി കോവിലകത്തുപോയി അവിടുത്തെ രാജാവുമായി തമ്മിൽ കണ്ടാലോചിച്ച സന്ധിപത്രം ഉറപ്പിച്ചുവരണമെന്നുമായിരുന്നു പിന്നെ അയച്ച കല്പന. ഈ കല്പനപ്രകാരം പ്രവർത്തിക്കുന്നതിനു മുമ്പായി വേറെ ചില നിശ്ചയങ്ങൾ ചെയ്യേണ്ടതുണ്ടെന്നു കമ്മു കോവിലകത്തേക്ക് എഴുതി അറിയിച്ചു. സന്ധിപത്രം ഒപ്പിടുന്നതുവരെ ഇരുകക്ഷികളും അവരവരുടെ സൈന്യങ്ങളെ അവരവരുടെ രാജ്യത്തിൽ തന്നെ നിർത്തിവെക്കുന്നതും, തനിക്ക് ഇക്കേരി രാജധാനിയിൽ പോയി മടങ്ങിവരുന്നതുവരെ യാതൊരു ആപത്തും പറയുന്നതല്ലെന്നും ഒരു സമ്മതപത്രം ഇക്കേരി രാജാവും ബ്രിട്ടീഷുപാണ്ടികശാലാമേലദ്ധ്യക്ഷനും ഒപ്പിട്ടു തരണമെന്നും കമ്മു നിർബ്ബന്ധിച്ചു. ഇതുപ്രകാരം പ്രവർത്തിപ്പാൻ ആർക്കും വിസമ്മതമുണ്ടായില്ല.

കോലത്തിരിയുടെ മന്ത്രിയായ സുബ്രഹ്മണ്യപട്ടർ വടക്കെ എളംകൂരിന്റെ ഒരു ഗുഹമിത്രമായിരുന്നു. സന്ധി ചെയ്യേണ്ട കാര്യം തീർച്ചപ്പെടുത്തിക്കൊണ്ട് ഇനി മാർത്താണ്ഡവർമ്മയുടെ

ണ്ഡവർമ്മനെ തടവിൽ വെക്കേണ്ടതായ ആവശ്യമില്ലെന്നു സുബ്രഹ്മണ്യപട്ടർ കോലത്തിരിയെ ധരിപ്പിച്ച് അദ്ദേഹത്തെ തടവിൽനിന്നു വിടിച്ചു. പ്രധാനമന്ത്രിയും രണ്ടായിരത്തോളം ആൾക്കാരും, എളുംകൂറും കൂടിയാണ് ഇക്കേരിക്കു പുറപ്പെട്ടത് മാർത്താണ്ഡവർമ്മയെ തടവിൽനിന്നു സ്വതന്ത്രനാക്കിയ വിവരം അറിയിച്ചപ്പോൾ കമ്മു ഇങ്ങിനെ പറഞ്ഞു.

“വ്യഭാസമായ കോലത്തിരിമഹാരാജാവ് ഇങ്ങിനെ ചെങ്കോട്ടയിൽ ഞാൻ ആശ്ചര്യപ്പെടുന്നു. മനക്കരുത്തില്ലാത്ത അവിടുത്തെ പറഞ്ഞു ഫലിപ്പിച്ചു നാശകരമായ കല്ലനകൾ പുറപ്പെടുവിച്ചതു നോക്കുക! കോലത്തിരിസ്വരൂപത്തിന്റെ മഹിമയെ നിലനിത്തുവാൻ ഞാൻ വളരെ ശ്രമിച്ചു. ഒരു വെടിയെങ്കിലും വെക്കാനെയും, ഒരു ജീവനെയെങ്കിലും നശിപ്പിക്കാനേയും ഞാൻ കാര്യമൊക്കെ ശരിക്കു കൊണ്ടുവന്നിരുന്നു. ആ ഗുണമൊക്കെ ഒരു നിമിഷംകൊണ്ടു് ഇല്ലാതാക്കുവാൻ ഒരു പ്രയാസവും ഉണ്ടായില്ല. കോലത്തിരിയുടെ സിംഹാസനത്തിനു് ഇളക്കം തട്ടി. ഇനി അതു് ഉറപ്പിക്കുവാൻ അസാധ്യമാണു് ആ ക്ഷേപിച്ചിട്ടു ഫലമില്ല.”

പ്രധാനമന്ത്രി സുബ്രഹ്മണ്യപട്ടർക്കും എളുംകൂറും ആൾക്കാരും ഇക്കേരിയിൽ എത്തി കരാഴ്ചട്ടം കഴിഞ്ഞപ്പോൾ കമ്മുവും തന്റെ ഭരന്ദ്രൻ അകമ്പടികളോടുംകൂടി ഇക്കേരിയിൽ എത്തി. കമ്മു വരുന്നതുവരെ സന്ധിപത്രത്തെ പറ്റിയുള്ള ആലോചനയൊന്നും നടന്നില്ല. പ്രധാനമന്ത്രിയുടെ കമ്മുവിന്റെ നേരെ അത്ര സുഖമില്ലെന്നു തെളി

ത്തിട്ടുണ്ടല്ലോ. ഇക്കേരിരാജാവിനും എളംകുറ്റിനും കമ്മു ഒരു വലിയ പ്രതിബന്ധമായിട്ടാണു വന്നത്. അതുകൊണ്ടു കമ്മുവെ നാശിപ്പിക്കാനുള്ള വഴിയെന്താണെന്നു ചിന്തിപ്പാൻ ഈ മൂന്നുപേരും ഒപ്പം ഒരുങ്ങി.

എളംകുറ്റി--അവൻ ഒരു അസാധാരണമനുഷ്യനാണെന്ന് അവൻ ഒന്നു വിചാരിച്ചാൽ മനശ്ശക്തികൊണ്ടു് ആകാശം നോടിക്കളയും. അവന്റെ റൗദ്രമായ നോട്ടത്തിൽ പെട്ടാൽ ഷീണിക്കാതെ തരമില്ല. “ഡോലിയിൽ കയറൂ” എന്ന് അവൻ ആജ്ഞാപിച്ചപ്പോൾ രാജാവും മിണ്ടാൻ എറിയ സാധിച്ചില്ല. അവൻ പറഞ്ഞതു കേൾപ്പാനേ ഞാൻ പോന്നുള്ളൂ.

സുപട്ടൻ--അവനോ! ഞാൻ വല്ലതും തിന്നാൻ കൊടുത്താൽ കൂടി അവൻ സ്വീകരിക്കുകയില്ല.

നായകൻ--അവന്റെ അംഗരക്ഷകന്മാരായി നാലു പേർ എപ്പോഴും ഉണ്ടെന്നു പറയുന്നു.

പട്ടൻ--ഒരു കായ്കം ഞാൻ പറയാം. അവൻ ജീവനോടെ ഇരിക്കുന്ന കാലത്തോളം നാം വിചാരിക്കുമ്പോലെയുള്ള ഒരു സന്ധിവത്രം സമ്മതിച്ചു് ഒപ്പിടുകയുണ്ടാവില്ല. ഈ വിദ്വാനെ നമ്മുടെ മാറ്റത്തിൽനിന്നു് അകറ്റാൻ എന്താണു വിദ്യ?

നായകൻ--വേറെ ഒരു പ്രതിബന്ധവും കൂടിയുണ്ടു് ഞാനും പാണ്ടികൾക്കുമാകാതെ ഒപ്പിട്ടു് അവന്റെ ജീവരക്ഷയെ സംബന്ധിച്ചു് ഒരു പ്രതിജ്ഞാപത്രംകൂടി കൊടുത്തിരിക്കുന്നു. കമ്മുവിനെ കാണാതായാൽ പാണ്ടിക

ശാലക്കാർ വേണ്ടാത്ത 'തൊഴി'കളൊക്കെ നമ്മുടെ തലയിൽ വലിച്ചിടും.

പട്ടർ--അതിനെപ്പറ്റി ചേദിക്കാനൊന്നുമില്ല. ആക്ഷേപിക്കാൻ വല്ലവരും ഉണ്ടെങ്കിലല്ലെ?

നായകൻ--സുബ്രഹ്മണ്യൻപട്ടർ! ഞാൻ പറയുമ്പോലെ ചെയ്യുമൊ? നിങ്ങൾ ഇവിടെ താമസിക്കുന്നേടത്തോളം കാലം നിങ്ങൾക്കും കമ്മ്യൂണിസം ഉപയോഗിക്കാൻ ഉദ്ദേശമുണ്ടാകുമ്പോൾ ഒഴിച്ചുതരാം. ആ കെട്ടിടത്തിലെ തുണിത്തൊഴിലിലെ പടിഞ്ഞാറെ ശയനമുറി കമ്മ്യൂണിസം കൊടുത്തേക്കൂ. ആ മുറിയിൽ പലരും ഇതിനുമുമ്പു കിടന്നിട്ടുണ്ടു അവരാരെയും പിന്നെ കണ്ടിട്ടില്ല.

പട്ടർ--ശ്രമിച്ചുനോക്കാം.

ഇക്കേരിരാജാവിന്റെ കോവിലകം എന്നു പറയുന്ന നാസ്തുന്റെ വാസസ്ഥലം ഇരുപതു വിസ്താരമുള്ളതും പടിഞ്ഞാറോട്ടു ചരിഞ്ഞു കിടക്കുന്നതും ആയതെ വലിയ പറമ്പിന്റെ മദ്ധ്യത്തിലാണു കെട്ടിയുണ്ടാക്കിയിരുന്നത് ഉദ്ദേശം 200 അടിയോളം നിലവിതാനത്തിൽനിന്നു പൊങ്ങിനില്ക്കുന്ന കിഴക്കെ പറമ്പു മുഴുവനും ഫലവൃക്ഷങ്ങളാണു വെച്ചുപിടിപ്പിച്ചിരുന്നത് പടിഞ്ഞാറെ താഴ്വാരങ്ങളിൽ നെല്ലുമതലായ സസ്യങ്ങളാണു കൃഷി ചെയ്തിരുന്നത് തെക്കുഭാഗം നാസ്തുന്റെ 2000 സൈന്യങ്ങൾക്കു താമസിക്കാനുള്ള പാളയവും, വടക്കുഭാഗം നാസ്തുന്റെ തോട്ടക്കാരും കുടിയാന്മാരും ഭൃത്യന്മാരും താമസിക്കുന്ന കുടിലുകളും ആയിരുന്നു. രാജധാനിയുടെ തെക്കുവശം ക

നാം ഫർലോക്ക് അകലെയായി ഒരു വലിയ ഉദ്യാനം ഉണ്ട് അതിന്റെ മദ്ധ്യത്തിൽ 'കപ്പേരി' എന്ന പേരിൽ ഒരു വലിയ മൂന്നിലമാളികയും ഉണ്ടായിരുന്നു. ഈ കെട്ടിടത്തിന്റെ ചുവട്ടിലെ നില മുഴുവനും നെല്ലാകളായിരുന്നു. രണ്ടാംനിലയാണു രാജാവിന്റെ ഗുമസ്തന്മാരും ഏജണ്ടുമാരും ആപ്പീസായി ഉപയോഗിച്ചിരുന്നത് മൂന്നാംനിലയിൽ വിശാലമായ നാല് അകങ്ങൾ ഉള്ളതുപ്രമാണികളും യോഗ്യന്മാരുമായ അതിഥികൾ വന്നാൽ ഉപയോഗിക്കുന്നതുമായിരുന്നു. കപ്പേരി കെട്ടിടത്തിന്റെ പടിഞ്ഞാറുവശം അതോടുതൊട്ടു പത്തടി വിസ്താരത്തിൽ കെട്ടിപ്പൊന്തിച്ച ഒരു അറയുള്ളതിലേക്കു ചുവട്ടിൽനിന്നും മൂന്നാംനിലയിൽനിന്നുമല്ലാതെ പ്രവേശനം ഉണ്ടായിരുന്നില്ല. ഇതിന്റെ അസ്തിഭാരം കരിങ്കൽപ്പാറയിൽനിന്നാണു കെട്ടി ഉയർത്തിയിരുന്നത്. കാഴ്ചക്ക് ഈ പ്രത്യേകമുറി മൂന്നാംനില ഉപയോഗിക്കുന്നവരുടെ ഒരു 'മറക്കുഴി'യാണെന്നല്ലാതെ തോന്നിയിരുന്നില്ല. രണ്ടാംനിലക്കു തട്ടില്ലാത്തത് ഈ അകത്തിന്റെ ചോടു കരിങ്കൽപ്പാറയാണു്. മൂന്നാംനിലയിൽ പടിഞ്ഞാറെ അറ്റത്തുള്ള കിടപ്പുമുറിയിൽനിന്നായിരുന്നു ഈ അകത്തേക്കുള്ള പ്രവേശനമാർഗ്ഗം. മൂന്നാംനിലയിലുള്ള ഈ അകത്തിന്റെ തട്ട് ഉറപ്പുള്ളതാണെന്നു കാഴ്ചക്കു തോന്നുമെങ്കിലും ആ തട്ടിന്മേൽകൂടി ഒരുവൻ നടക്കുന്നപക്ഷം ഒരു യന്ത്രത്തിന്റെ സഹായത്താൽ തട്ടു പെട്ടെന്നു രണ്ടായി വിളിന്നുപോകുന്നതും നടക്കുന്നാൾ 82 അടി താഴെ കരിങ്കൽപ്പാറമേൽ പതിക്കുന്നതുമാണു് ഈ അറ, ബന്ധുക്കളെന്ന

നിലയിൽ വരുന്ന ശത്രുക്കളെ വാളും കയറും കൂടാതെ കൊല്ലേണ്ടതിന്ന് ഇക്കേരിരാജാവു പ്രത്യേകം ഉണ്ടാക്കിയ തും ആയിരുന്നു.

കമ്മുവും ആൾക്കാരും ഒരു ദിവസം സന്ധ്യകാണം ഇക്കേരി കോവിലകത്തു് എത്തായതു് സുബ്രഹ്മണ്യപട്ടാളം ഇക്കേരിരാജാവും വളരെ ആദരവോടെ കമ്മുവെ സ്വീകരിച്ചു വലിയ മാന്യതയിൽ സൽക്കരിക്കയും ചെയ്തു. അത്താഴം കഴിഞ്ഞതിന്നശേഷം കമ്മുവെ കച്ചേരി കെട്ടിടത്തിൽ മൂന്നാംനിലയിൽ പടിഞ്ഞാറെ കിടപ്പുമുറിയിൽ കിടന്നുറങ്ങാൻ കൊണ്ടാക്കി. അവിടെ കിടപ്പിന്നുള്ള സൗകര്യങ്ങളെല്ലാം വേണ്ടവിധം ചെയ്തിരുന്നു. അംഗരക്ഷകന്മാരെ പുറത്തുനിർത്തി അവരോടു കശലം പറഞ്ഞു കമ്മു യാത്രാഖേദം തീർപ്പാൻ വേഗം അകത്തു പോയി കിടന്നുറങ്ങുകയാണു ചെയ്തതു്

സാധാരണയിൽ കുറെ അധികം റോത്തയാണു കിടന്നതെങ്കിലും കമ്മുവിനു പൂണ്ണസുഷുപ്തി വേഗം കിട്ടി. ആ ഉറക്കം ഉണർന്നു മൂന്നാം യാമം കഴിഞ്ഞു പുലരാറായപ്പോഴാണു് അടുത്തുള്ള കുളിമുറിയിൽ പോകേണമെന്നു തോന്നി ആ മുറിക്കുള്ളിൽ പ്രവേശിച്ചതും തട്ടു രണ്ടായി പിളൺ കമ്മു താഴെ പതിച്ചതും ഒപ്പം കഴിഞ്ഞു. കരിങ്കൽപ്പാറമേൽ 32 അടി ഉയരത്തിൽനിന്നു പതിക്കുകാരണം മോഹാലസ്യപ്പെട്ടുപോയതല്ലാതെ ഈശ്വരധീനനുകൊണ്ടു കമ്മുവിനു യേറെ പരിക്കൊന്നും പററിയില്ല. ബോധരഹിതനായ കമ്മു ഇങ്ങിനെ കിടക്കുമ്പോൾ രണ്ടു രാക്ഷസശരീരികൾ പടിഞ്ഞാറെ വാതിലും തുറന്നു് അതി

നുള്ളിൽ പ്രവേശിച്ചു, കമ്മുവെ വലിച്ചു് അകത്തുനിന്നു പുറത്തിട്ടു. മരിച്ചിട്ടില്ലെന്നും ശ്വാസം കഴിക്കുന്നുണ്ടെന്നും മനസ്സിലായപ്പോൾ കയ്യും കാലും കയറുകൊണ്ടു കെട്ടി, ഒരു ചാക്കിൽ പൊതിഞ്ഞു് ഒരു മുളത്തണ്ടിന്മേൽ ബന്ധിച്ചു് ഈ തണ്ടിന്റെ ഓരോ തല തോളിലാക്കി ഈ ഘാതകന്മാർ രണ്ടുപേരുംകൂടി വേഗം യാത്രയായി. കമ്മുവെ കോവിലകപ്പറമ്പിൽ ഒരിടത്തുവെച്ചു കൊല്ലരുതെന്നും, അദ്ദേഹത്തിന്റെ മൃതദേഹത്തെ ആ പറമ്പിൽ എവിടേയും കുഴിച്ചിട്ടുപോകരുതെന്നും നാസ്തൻ മുമ്പുതന്നെ കല്പന കൊടുത്തിട്ടുണ്ടായിരുന്നു. കമ്മുവിന്റെ പ്രേതം തന്റെ സന്താനപരമ്പരയെ എന്നും ഉപദ്രവിച്ചേക്കുമെന്നു ഒരു ഭയത്താലാണ് ഇപ്രകാരം കുല്പിച്ചിരുന്നതു്. ഇക്കേരി കോവിലകത്തിന്നു കുറച്ചു് അകലെയായി ഒരു ചെറിയ പുഴയുണ്ടു് ഈ പുഴ അവിടെനിന്നു് അഞ്ചുനാഴിക ഭൗകീയാണു കടലിൽ ചെന്നുചേരുന്നതു് കമ്മുവിന്റെ മൃതദേഹത്തെ ഈ പുഴയിൽ കൊണ്ടിടുവാനാണു ഘാതകന്മാർ ബദ്ധപ്പെടുപോയിരുന്നതു്

പതിനാലാം അദ്ധ്യായം.

ചൈതോലി

നേരം നല്ലവണ്ണം പുലർന്നിരിക്കുന്നു. നായാട്ടുകാരുടെ വേഷത്തിൽ രണ്ടു മുഹമ്മദിയർ ബദീന്ദർ പുഴയുടെ ഒരു ഭാഗത്തു് ഉയന്നു ഒരു തിണ്ടിന്മേൽ ഇരുന്നു കാത്തുമായി

എന്നോ സംസാരിച്ചുകൊണ്ടിരിക്കുകയായിരുന്നു. ഇവർ രണ്ടുപേരും ഉദ്യോഗസ്ഥ കഴിഞ്ഞവരാണ്. ഒരേ ഒരു നല്ല കായബലമുള്ള നീണ്ട മനുഷ്യനാണ് മറ്റൊരാൾ കള്ളനും തടിയനും ആയിരുന്നു. അസാധാരണമായ വിധം ഭീശ്ചിച്ച ദേഹവും, ചെടവിടിച്ച രോമവും, മലിനമായ വസ്ത്രവും, ആയി പ്രഥമദൃഷ്ടിയിൽതന്നെ ഘാതകന്മാരാണെന്നു തോന്നിപ്പിക്കുന്ന രണ്ടു പേർ അരയിൽ വെട്ടുകത്തിയും തിരുകി, ചാക്കിൽ കെട്ടിയ ഒരു ഭാഗ്യം മുളത്തണ്ടിനേൽ തൂക്കി എടുത്തുകൊണ്ട് ഒരു ഉഴുവഴിയിൽ കൂടി നമ്മുടെ നായാട്ടുകാരെ മുഖിൽ പെട്ടെന്നു പ്രത്യക്ഷമായി. ആ ഘാതകന്മാർ അങ്ങടും ഇങ്ങടും നോക്കി വഴിയമ്പലം ഇറങ്ങാനാണു ഭാവമെന്നും നമ്മുടെ നായാട്ടുകാർക്കു മനസ്സിലായി.

“മുക്സുബ്! അതെന്താണെന്നു പറയാമോ?”

--എന്നു നീണ്ട നായാട്ടുകാരൻ മറ്റൊരു ആളോടു ചോദിച്ചു.

മുക്സുബ് -- ഒരു മൃതദേഹത്തെ പൂഴിയിൽ ഇടുവാൻ ഈ രണ്ടുപേരുംകൂടി എടുത്തുകൊണ്ടു പോകയാണെന്നു തോന്നുന്നു.

നീളംവെച്ചാൽ -- ഈ യാത്ര ഒരു അപ്രകൃതമായി തോന്നുന്നില്ല! നിർമ്മാതാവായ ഹിന്ദുക്കൾ മൃതദേഹത്തെ കഴിച്ചിടുകയാണു ചെയ്യാൻ ചെറിയ കുട്ടികളുടെ മൃതദേഹവും അവർ കഴിച്ചിട്ടുണ്ട്. മറ്റു സംഗതികളിലെല്ലാം മൃതദേഹത്തെ ഭജിപ്പിക്കയാണല്ലോ ചെയ്യുന്നത് ഇത് ഒരു കൊലപാതകമാണെന്നാണു ഞാൻ

സംശയിക്കുന്നത് ദഹിപ്പിക്കാനും കഴിച്ചിട്ടുവാനും രണ്ടിന്നുമല്ല ഇവർ ഭാവം. പിതൃകർമ്മം ചെയ്യേണ്ടവരാരും കൂടെ വന്നതായും കാണാനില്ല. ഈ ഘാതകന്മാർക്കു തക്ക ശിക്ഷ വേണ്ടതാണ്

മൂക്കുപ്പൂമ്പൻ -- കോഡഡാഡ്! ഞാനും മൈസൂരിലല്ലല്ലോ. മരൊയാറും -- അതു സാരമില്ല. എവിടെവെച്ചു ചെയ്യാലും പാതകം പാതകം തന്നെയാണ് ഒരുങ്ങിക്കോളൂ! ആ ബ്രഹ്മകാരൻ എറിക്കു സമ്മാനിച്ച കൈത്തോക്കു ഞാനും ഇതേവരെ ഉപയോഗിച്ചിട്ടില്ല. അതു നല്ല ഒരു തോക്കായിരിക്കണം. മൂക്കുപ്പൂമ്പൻ! റോക്കിക്കോളൂ. ഞാനും പടിഞ്ഞാറു ഭാഗമുള്ളവനെ ഉന്നംവെച്ചാണു വെടി പൊട്ടിക്കുന്നത്

മൂക്കുപ്പൂമ്പൻ -- എന്നാൽ മരൊവനെ ഞാനും കാച്ചാം. ഘാതകന്മാർ തങ്ങളുടെ ഭാഗ്യവുംകൊണ്ടു നായാട്ടുകാർ ഇരിക്കുന്ന മണൽതിട്ടയുടെ ചുവട്ടിൽ പുഴക്കരികെ ഇറങ്ങി ചെന്നു് ആ ഭാഗ്യത്തെ വീശി പുഴയിലേക്കു് എറിയാൻ ഭാവിക്കുമ്പോഴേക്കും "ഓ! ഓ!" എന്നു രണ്ടു ശബ്ദം പുറപ്പെട്ടു. ഒരു വെടികൊണ്ടു് ഒരു ഘാതകന്റെ തല ഛിന്നഭായി. മരൊ വെടി മരൊവന്റെ ശ്വാസകോശം തുളച്ചുകളഞ്ഞു. രണ്ടുപേരും ഒപ്പം ചത്തുവീണു. അവരുടെ ഭാഗ്യം തണ്ടോടു കൂടി താഴെ മണലിൽ പതിച്ചു. നമ്മുടെ നായാട്ടുകാർ ഭാഗ്യത്തിൽ എന്താണെന്നറിയാനുള്ള ഭൗത്യകൃത്യത്തോടെ വേഗം അടുത്തു ചെന്നു നായാട്ടുകത്തികൊണ്ടു കെട്ടൊക്കെ അറുത്തു. അപ്പോഴല്ലേ, ആശ്ചര്യം! പാമോശ്ചര്യം!! അമാ



(138-ാം ഭാഗം)

നമ്മുടെ നായാട്ടുകാർ ഭാഗ്യത്തിൽ എന്താണെന്നറിവാൻ കഴിയാതെ കൗതുകത്തോടെ വേഗം അടുത്തു ചെന്നു, നായാട്ടു കത്തികൊണ്ടു കെട്ടുകൊണ്ടു അടുത്തു. അപ്പോഴല്ലെ, അശ്ചര്യം! പരമാശ്ചര്യം!! അമാനുഷനായ..... ഒരു യുവാവു കണ്ണുതുറന്നു മനോഹരതോടെ.....



നഷ്ടനായ സൗന്ദര്യത്തോടെ അതിബലവാനായ ഒരു യുവാവു കണ്ണുതൂന്നു മന്ദമാസത്തോടെ നോക്കുന്നതായിട്ടാണ് ആശ്ചര്യഭരിതന്മാരായ നായാട്ടുകാർ കണ്ടത്! ജലപിശാചു തീരെ വിട്ടിട്ടില്ലാത്തവരായ ഈ നായാട്ടുകാർ രണ്ടടി പിന്നാക്കം വാങ്ങി.

“നീ ഈ ലോകത്തിൽ ജീവിച്ചിരിക്കുന്ന ഒരുവൻതന്നെയാണോ, അതല്ല അജ്ഞാതന്റെ ലോകത്തിൽ സഞ്ചരിക്കുന്ന ഒരു ഹഡ്ഡ്നോ? ഈ രണ്ടു ഘാതകന്മാർ നരകത്തിൽനിന്നു വന്ന രണ്ടു ചെയിത്താന്മാരോ? ഇങ്ങിനെ ചോദിക്കുന്നതിന്നു വേറെയും കാരണമുണ്ട്. നീ മരണത്തിന്റെ മുഖത്തെത്തിയവനാണ് എന്നിട്ടും നിന്റെ കെട്ടുകൾ അഴിച്ചു വിട്ടപ്പോൾ നീ ചിരിക്കുകയാണു ചെയ്യുന്നത്, ഇതു മനുഷ്യസ്വഭാവമല്ലല്ലോ” -- എന്നു നായാട്ടുകാരിൽ പ്രായം ചെന്നവൻ ചോദിച്ചു.

കമ്മു--ഞാൻ ഒരു മുറുളനാണെന്നാണോ നിങ്ങൾ വിചാരിക്കുന്നത്? സാധ്യമല്ലാത്തതിനെ ചിന്തിച്ചു വ്യസനിക്കുന്നതു വിഡ്ഢികളുടെ സ്വഭാവമാണ് മരണം ആസന്നമായിരുന്നു. കുരഞ്ഞുകൊണ്ടു് എന്താണു ഫലം. ഈ പുഴയിൽ മുങ്ങിച്ചാവതെ എന്നെ രക്ഷിപ്പാൻ സർവ്വശക്തനായ ഈശ്വരൻ നിങ്ങളെ അയച്ചു എന്നിരിക്കുമായിരുന്ന ജീവൻ കുറച്ചുമുമ്പെ പോയിക്കളഞ്ഞു. നിങ്ങൾ കാരണമായി ഇതാ ഞാൻ ഒരു പുതിയ ജന്മം എടുത്തിരിക്കുന്നു. ഈ സമയംമുതൽ നിങ്ങളെ എന്റെ ഒരു പിതാവിന്റെ നിലയിൽ ഞാൻ ഇതാ വണങ്ങുന്നു.

“ബേലേ! ഇങ്ങിനെതന്നെയാണു പറയേണ്ടതു് ഇന്നുമുതൽ നീ എന്റെ സ്വന്തം ആളായി. നിന്റെ സംസാരം കേട്ടു നീ ഒരു നായർവുവായാണെന്നു ഞാൻ മറസ്സിലാക്കിയിരിക്കുന്നു. നീ ആരാണു്? നിന്റെ പേരെന്താണു്?” എന്ന് ആ നായാട്ടുകാരൻ വീണ്ടും ചോദിച്ചു.

കമ്മു—എന്റെ പേരു വെള്ളിവക്കമ്മു എന്നാണു് ബഹുമാനമായി എന്നെ കമ്മു എജമാനൻ എന്നുമാണു സ്വജനങ്ങൾ വിളിച്ചുവരാറു് ഞാൻ കോലത്തിരി മഹാരാജാവിന്റെ സേനാധിപനാണു് കമ്മുവോടു സംസാരിച്ചിരുന്നതു മൈസൂർരാജ്യം ഭരിച്ചുപോന്നിരുന്ന ഹൈദരാലിയായിരുന്നു. അദ്ദേഹം വേഗം കമ്മുവിനെ കൈപിടിപ്പെടുണേല്പിച്ചു—കമ്മുയജമാനനേ! ഞാൻ മൈസൂർ ഭരിക്കുന്ന ഹൈദരാലിയാണു് ഇതു് എന്റെ അഭിമുഖീകരണ മൂക്കുസ്മൃതി സാഹിബാണു്. നാമുക്കു് അന്യോന്യം പലതും സംസാരിക്കാനുണ്ടു്. നിങ്ങൾ ബദനൂരിൽ എത്തിച്ചേരുന്നവാനും ഇപ്രകാരം ശോച്യമായ നിലയിൽ പെടുവാനും കാരണമെന്താണെന്നു് അറിയേണ്ടതുതന്നെ. ഞാൻ ബദനൂരിൽ വന്നിട്ടുള്ള കാരണവും പറയേണ്ടതാണല്ലോ. ഇതൊക്കെ എന്റെ വാസ്തവമെന്തു് എത്തിയതിനുശേഷം പറയാം—എന്നും പറഞ്ഞു മൂവരുംകൂടി യാത്രയായി.


ഹൈദരാലിയുടെ ‘കോമ്പു’ ബദനൂരിൽനിന്നു് ആറുനാഴിക അകലെയായിരുന്നു. അവിടെ എത്തി സ്വസ്ഥമായതിനു ശേഷം കോലത്തിരിയുടെ സൈന്യത്തിൽ ചേർന്നതിനുശേഷം അന്നുവരെ ഉണ്ടായ സംഭവങ്ങളൊക്കെ

കമ്മു വിസ്കരിച്ചു പറഞ്ഞ ഹൈദരാലിയെ ധരിപ്പിച്ചു. ഹൈദർക്ക് വളരെ സന്തോഷവും തൃപ്തിയുമാണു കമ്മുവിന്റെ നേരെ തോന്നിയത്

ഹൈദർ - കമ്മുവിനു ജാതിയും മതവും വെടിഞ്ഞു എന്റെ അംഗരക്ഷകനും സഹായകനും ആവാൻ സാധ്യമാണോ?

കമ്മു - മനുഷ്യവർഗ്ഗം എന്ന ജാതിയാണ് എന്റെ ജാതി. മനുഷ്യാക്ഷിയനുസരിച്ച് അവനാവന്റെ കർത്തവ്യകർമ്മങ്ങൾ ചെയ്യുക, എന്ന ഏകസംഗതി വേദവാക്യമായി കരുതുകയെന്നതാണ് എന്റെ മതം. ഈ മതത്തിൽ ലോകത്തിലുള്ള എല്ലാ മതങ്ങളും വെടുന്നതുമാണ്

ഹൈദർക്ക് ഇതിലധികമായി ഒന്നും കേൾക്കേണ്ടിയിരുന്നില്ല. ക്ഷീണവും ദേഹത്തിലുള്ള വേദനയും തീർപ്പാൻ റൊഴുവട്ടം ചികിത്സിച്ച് അതിക്രമമായി സൽക്കരിച്ചതിനുശേഷം മൂക്ക്സൂൺ സാഹിബോടുകൂടി കമ്മുവെ ശ്രീരംഗപട്ടണത്തിലേക്കു ഹൈദർ അയച്ചു. അന്നുമുതൽ പത്താമത്തെ ദിവസം ശ്രീരംഗപട്ടണത്തിൽവെച്ചു കൂട്ടുന്ന ദർബ്ബാറിൽ കമ്മുവെ ഹാജരാക്കേണമെന്നു മൂക്ക്സൂൺ സാഹിബിനെ നിഷ്ഠുഷ്ടയായി പറഞ്ഞു. പ്ലിക്കയം ചെയ്തു.



# പതിനഞ്ചാം അദ്ധ്യായം.

വിപ്ലവമായുള്ള കൂടിക്കാഴ്ച.

ബദനൂരിൽനിന്നു പുറപ്പെട്ട് ആറാം ദിവസമാണു മുക്താബ്ദുസ്സാമിബും കമ്മുവും ശ്രീരംഗപട്ടണത്തിൽ എത്തിയത് ബദനൂർപ്രദേശം ആക്രമിച്ചു കയ്യാടപ്പെടുത്തണമെന്ന ഉദ്ദേശത്തോടെ ആ പ്രദേശത്തിന്റെ സ്വഭാവം മനസ്സിലാക്കുവാൻ ഫൈദാലി മടങ്ങാതെ ബദനൂരിൽതന്നെ രണ്ടുനാലു ദിവസംകൂടി താമസിക്കേണ്ടിവന്നു. അപ്പോൾ ഇല്ലാത്ത അവസരങ്ങളിൽ റിപ്പോർട്ടുകൾ രാജ്യകാര്യങ്ങൾ അന്വേഷിച്ചിരുന്നതു്.

കമ്മു ശ്രീരംഗപട്ടണത്തിൽ എത്തിയ ദിവസം ഒരു ഞായറാഴ്ചയും റിപ്പോർട്ടിന് ഒരു വിനോദദിവസവും ആയിരുന്നു. ഉച്ചതിരിഞ്ഞപ്പോൾ ശ്രീരംഗസ്വാമിയുടെ ക്ഷേത്രവാടയിൽ അനവധി മുഹമ്മദിയരും താണജാതിക്കാരായ അത്യാവശ്യം ഹിന്ദുക്കളും ഉൾപ്പെടെ ഒരു വലിയ പുരുഷാരം കൂടിയിരുന്നു. വളരെ വലിയ ഒരു ബ്രാഹ്മണിക്കാളയെ ക്ഷേത്രവാടയിൽ ഒരു തൂണിന്മേൽ കെട്ടിയിട്ടിരുന്നു. ഉച്ച തിരിഞ്ഞു മൂന്നു മണി സമയമായപ്പോൾ ഇരുപത്തഞ്ചു വയസ്സു പ്രായം ചെന്നു തടിച്ച സമൃദ്ധനായ ഒരു യുവാവു് ആ സ്ഥലത്തു് എത്തിച്ചെന്നു. നെഞ്ഞിന്നു ചുറ്റും പച്ച വെൽവറുകൊണ്ടും കസവുകൊണ്ടും ചിത്രപ്പണികളുള്ള വെളുത്ത പട്ടുകൊണ്ടുള്ള ഒരു അംഗവസ്ത്രം ധരിച്ചു്, കാലിൽ കറുത്ത ഷുസ്സിട്ടു്, വെള്ളികൊണ്ടുള്ള ബെൽട്ടിന്മേൽ സ്വർണ്ണപ്പിടിയുള്ള ഒരു കട്ടാ

രം തിരുകി തങ്കക്കസവു വിടിപ്പിച്ചു നീളത്തിലുള്ള പട്ടു പല ചുറ്റാക്കി ഉറപ്പിൽ ചുറ്റിയ തലപ്പാവുമിട്ട്, പുറത്തേക്ക് തള്ളിനില്ക്കുന്ന വലിയ കണ്ണോടും തടിച്ചിരണ്ടു മേൽമീശയോടും കൂടി വന്ന ആ യുവാവിനെ കാണുന്നവരുടെ ഹൃദയത്തിൽ ഭയം തറിയേ ജനിച്ചിരുന്നു. “മൈസൂരിലെ പുലി” എന്നു പ്രസിദ്ധനും ഹൈദരാലിയുടെ മൃത്ത മകനും ആയ റിപ്പ സാഫിബ് ആയിരുന്നു ആ യുവാവ്. റിപ്പവിന്റെ ആസ്ഥാനമണ്ഡപത്തിലെ ചുമരിന്മേലല്ലാം ബങ്കാളത്തിലെ പുലികളുടെ ചിത്രമാണു ചായംകൊണ്ടു വരച്ചിരുന്നതു് റിപ്പവിന്റെ സ്വകാര്യമുറിയിൽ ഒരു നരിയുടെ രൂപം ലോഹംകൊണ്ടുണ്ടാക്കി വെച്ചിടുണ്ടു് റിപ്പ ഒരു യന്ത്രം തിരിക്കുമ്പോൾ ഈ ലോഹനരി ഒരു ചാട്ടം ചാടും. പരിചയമില്ലാത്ത വല്ലവരും ഈ അകത്തേയ്ക്കു് കടക്കുമ്പോൾ റിപ്പ ഈ നരിയെ ഒന്നു ചാടിക്കും. ആ വന്നാളുടെ ഭയവും പരിഭ്രമവും കണ്ടു് എല്ലാവരും ചിരിക്കും.

ഹൈദരാലിതന്നെ സാമാന്യം ദൃഷ്ടനാണു് മനുഷ്യനും മൃഗവും ദേഹോപദ്രവമേറു സങ്കടപ്പെടുന്നതു കാണാൻ ഹൈദരാലിക്കും രസമായിരുന്നു. എന്നാൽ റിപ്പ ഈ സംഗതിയിൽ അല്പം കവച്ചുവെച്ചിരുന്ന മഹാനിഷ്ഠനായിരുന്നു. ഹൈദരാലി ഒരു നല്ല രാജ്യതന്ത്രജ്ഞനായിരുന്നു. അയാൾ പക്ഷതി ഹിന്ദുവും പക്ഷതി മുഹമ്മദനുമായിരുന്നതിനാൽ ഹിന്ദുക്കളെ ഉപദ്രവിച്ചിരുന്നില്ല. റിപ്പ റോരെ വിപരീതമാണു് വലിയ മതഭ്രാന്തനായ ഇയാൾ ഇസ്ലാമതം പഠത്താനുള്ള വഴികളൊക്കെ തെളിയിച്ചുകൊണ്ടിരുന്നു.

അന്നു റിപ്പ ഉദ്ദേശിച്ചിരുന്ന വിനോദം 'കാളനായാട്ട'യിരുന്നു. ക്ഷേത്രനടയിൽ കെട്ടിയിട്ടിരുന്ന ആ മദിച്ച കൂറനെ ചുകന്ന അനവധി കൊടികൾ കാട്ടി ബഹളി പിടിപ്പിച്ചു നാലുഭാഗത്തുനിന്നും ഉപദ്രവിച്ചു കോപാസനാക്കി കയറഴിച്ചു വിടുകയും വളരെ പേർ ആത്തുവിളിച്ചും കൈകൊട്ടിയും അതിന്റെ പിന്നാലെ ഓടുകയുമാണു ചെയ്തത് നല്ലപോലെ ജീനിട്ടലകരിച്ച ഒരു കുതിരപ്പാത്തു കയറി നീളത്തിലുള്ള ഒരു കുന്തവും കയ്യിൽ പിടിച്ച് ഈ കൂറന്റെ പിന്നിൽ 100 വാരു അകലത്തായി റിപ്പവും വിടാതെ കൂടീടുണ്ട് പത്തുപന്ത്രണ്ട് അംഗരക്ഷകന്മാരായ ഭടന്മാർ കുതിരപ്പാത്തു് ആയുധപാണികളായി റിപ്പവെ അനുഗമിച്ചുകൊണ്ടു കൂടിയിരുന്നു. ഓടിത്തളന്നു ക്ഷീണിച്ച കാളയുടെ ഒപ്പം റിപ്പവിന്റെ കുതിര എത്തിയപ്പോൾ കുന്തംകൊണ്ടു് അതിന്റെ കഴുത്തിൽ റിപ്പ ഒരു കുത്തു കൊടുത്തു. രക്തം പ്രവഹിച്ചു കൊണ്ടു് ആ കാള വിഴമ്പോൾ ജനങ്ങൾ ആത്തുവിളിച്ചുകൊണ്ടിരുന്നു.

ഈ കാളനായാട്ടു മൂലം ബ്രദേശയിൽ എത്തിയപ്പോഴാണു മൂക്കുപുഴു സാഹിബും, കമ്മുവും അംഗരക്ഷകന്മാരായ പത്തു കുതിരപ്പട്ടാളക്കാരും കൂടി ആ രംഗത്തിന്റെ ഒരുവശത്തെത്തിയതു് കാള ജീവരക്ഷയ്ക്കുവേണ്ടി ഓടുകയായിരുന്നു. കുന്തവും നീട്ടിപ്പിടിച്ചു കുത്താറായി അശാന്ത്രവനമായ റിപ്പ ഇരുപതു വാരു അകലെ എത്തിക്കഴിഞ്ഞുപോയിരുന്നു. കമ്മുവിനു് ഇതു കണ്ടു സാഹിബിപ്പി. കമ്മു വേഗം തന്റെ കുതിരയെ മുന്നോട്ടു് ഓടിച്ചു ഭയപ്പെ





(145-ാം ഭാഗം)

എടാ! ഭീരു! നില്പ്! ഒരിഞ്ചു മുന്നോട്ടു വന്നാൽ നിന്റെയും നിന്റെ കുതിരയുടെയും കഥ ഞാൻ കഴിക്കും. ആ നിദ്ദോഷിയായ ജീവി നിന്നെ വല്ലവിധവും ഉപദ്രവിച്ചിട്ടുണ്ടോ? നീ ഒരു ഹൃദയശൂന്യനാണ്

ട്ടോടുന്ന കാളയുടേയും റിപ്പവിന്റെയും മദ്ധ്യത്തിൽ ചെന്നു വാൾ ഉഴി കയ്യിൽ പിടിച്ചു്,

“എടാ! ഭീരു! നില്പൂ! ഭരിച്ചു് മുന്നോട്ടു വന്നാൽ നിന്റെയും നിന്റെ കുതിരയുടെയും കഥ ഞാൻ കഴിക്കും. ആ നിദ്ദോഷിയായ ജീവി നിന്നെ വല്ലവിധവും ഉപദ്രവിച്ചിട്ടുണ്ടോ? നീ ഒരു ഹൃദയശൂന്യനാണു്!”

എന്നു റിപ്പവിനോടു പറഞ്ഞു. മനുഷ്യവർഗ്ഗത്തിൽ പെട്ട ഒരുവൻ തന്റെ ഉദ്ദേശത്തിന്നു പ്രതിബന്ധമായി നില്ക്കുകയോ? റിപ്പ അമ്പരന്നു നിന്നുപോയി. താൻ അറിയാതെതന്നെ കുതിരയുടെ കടിഞ്ഞാൺ പിടിച്ചുനിൽക്കി. സ്വബുദ്ധി വന്നുടനനെ വാൾ ഉഴി റിപ്പ കമ്മുവിന്റെ നേരെ പ്രയോഗിച്ചാൻ ഭാവിച്ചു. അപ്പോഴേക്കും അവിചാരിതമായുണ്ടായ ഈ സംഭവമൊക്കെ കണ്ടുകൊണ്ടിരുന്ന മൂക്കു് പൂണു് ആലി ഭാടി എത്തി റിപ്പവിന്റെ കുതിരയുടെ കടിഞ്ഞാൻ പിടിച്ചു നിൽക്കി റിപ്പവോടു് ഇങ്ങിനെ പറഞ്ഞു.

“ക്ഷമിക്കണേ! മരുമകൻ ക്ഷമിക്കണം! മൈസൂരിനെപ്പറ്റി ഒന്നും വിവരമില്ലാത്ത ഒരു നായർവുവാവിന്റെ അവിവേകത്തെ ക്ഷമിക്കണം. വലിയ തിരുമേനി ഇയാളെ എന്റെ രക്ഷയിൽ ആക്കി, രണ്ടുനാലു ദിവസത്തിന്നുള്ളിൽ തലസ്ഥാനാഗരിയിൽ വന്നു നടത്താൻ നിശ്ചയിച്ചിട്ടുള്ള ദർബാറിൽ ഇയാളെ ഹാജരാക്കുവാൻ കല്പിച്ചിരിക്കയാണു് ഇയാളുടെ തലയിലെ ഒരു രോമത്തിന്നുപോലും കുറവുവരുത്തുന്നവന്നു് എന്നൊരു ശിക്ഷയാണു കിട്ടുകയെന്നു ചിന്തിക്കുകൂടി വയ്യ.”

“അങ്ങനെയോ! എന്നാൽ ഇവനെ ഇപ്പോൾ വിട്ടേക്കാം” എന്നു പറഞ്ഞു റിപ്പ അതിരോട്രമായി കമ്മുവെ ഒന്നു നോക്കി--“എടാ അധികപ്രസംഗി! കേട്ടോളൂ. നിന്നെ ഇപ്പോൾ ഒന്നും ചെയ്യാൻ തരമില്ല. എന്നാൽ മൈസൂരിലെ പുലി അവമാനത്തെ മറക്കുന്നവനല്ലെന്നു മനസ്സിലാക്കിക്കൊള്ളൂ. അവസരം കിട്ടുമ്പോൾ ഒരു ദിവസം ഞാൻ പകരം വിട്ടിക്കൊള്ളാം” എന്നു വളരെ ഗൗരവത്തോടെ പറഞ്ഞു.

കമ്മു--അങ്ങനെയോ? എന്നാൽ അന്നുമുതൽ നിന്നെക്കു മൈസൂർരാജ്യം ഭരിക്കേണ്ട ബുദ്ധിമുട്ടുണ്ടാവുകയില്ല.

മുക്തസ്യൂൺസാഹിബു കമ്മുവെ ഒരു ഭാഗത്തേയ്ക്കു വലിച്ചുകൊണ്ടു പോയി. ഈ തൊഴിൽ കാള ഒരു പഴുതിൽകൂടി ഓടി രക്ഷപ്പെട്ടു. റിപ്പ കാളനായാട്ടു വേണ്ടെന്നുവെച്ച്, വലിയ കുഞ്ഞിത്തോടെ വസതിയിലേയ്ക്കു മടങ്ങുകയും ചെയ്തു.

പതിനാറാം അദ്ധ്യായം.

മതമാറാം.

ഈ സംഭവം കഴിഞ്ഞു അഖ്യാംഭിവാസം ഫൈദരാലി ബദനൂരിൽനിന്നു ശ്രീരംഗപട്ടണത്തിൽ മടങ്ങിയെത്തി. തലസ്ഥാനനഗരത്തിൽ താനില്ലാത്ത കാലത്തു കഴിഞ്ഞ വർഷമാനങ്ങളിൽ പ്രധാനമായി കേട്ടത് പബ്ളിക്കു സ്ഥലത്തുവെച്ചു കമ്മുവും റിപ്പയും തമ്മിലുണ്ടായ വാക്കോരമാണ് ഫൈദർ ഈ വർഷമാനം ശ്രദ്ധിച്ചുകേട്ടു

തിന്നശേഷം പൊട്ടിച്ചിരിക്കുകയാണു ചെയ്തത് എന്നിട്ടു മൂക്കുപുണ്ണു ആലിയോട് ഇങ്ങിനെ പറഞ്ഞു:—“റിപ്പവിന് അതു പറഞ്ഞു. അവൻ അതു അർഹിക്കുന്നുണ്ട് ആരും എതിരില്ലെന്ന ഒരു അർഹംഭാവമാണ് അവനുള്ളത് അള്ളാവിന്റെ കരുണയാൽ ഞാൻ രാജ്യം സമ്പാദിച്ചാനും ഭരിക്കാനുമാണു ജനിച്ചത് എന്റെ സമ്പാദ്യം നശിപ്പിക്കാനാണ് ഇവൻ തീർന്നിട്ടുള്ളത് എന്റെ ഉദ്ദേശം ഇംഗ്ലീഷുകാരെ ഈ നാട്ടിൽനിന്നു പുറത്താക്കി മൈസൂരിന്റെ ആധിപത്യത്തിൻകീഴിൽ ദക്ഷിണഇന്ത്യയിൽ ഒരു സാമ്രാജ്യം സ്ഥാപിക്കേണമെന്നാണ്. ആ ഉദ്ദേശം സാധ്യമാവാൻ പ്രയാസം. ഇവൻ (റിപ്പ) മിത്തുകൂടായ എന്റെ പ്രജകളെ വെറുപ്പിച്ചു അവരുടെ അനുഭവവും സഹകരണവും ഇല്ലാതാക്കിത്തീർന്നു. എനിക്കു കുറച്ചുകൂടി തിരക്കായ ചില പണികളുണ്ട് അതു കഴിഞ്ഞാൽ അപ്പോൾ ആ നായർയുവാവിനേയും, പ്രധാനപ്പെട്ട (കാസി) പുരോഹിതനേയും നമ്മുടെ മുമ്പാകെ കൊണ്ടുവരണം” —

പറഞ്ഞ സമയത്തിന്നു കമ്മു ഹൈദരിന്റെ ആ സ്ഥാനമണ്ഡപത്തിൽ സിംഹാസനത്തിന്നരികെ ചെന്നു മിത്തുകളുടെ സമ്പ്രദായത്തിൽ ഹൈദരെ താണു തൊഴുതു വന്ദിച്ചു. സ്വന്തവേ ഗൗരവസ്വഭാവമുള്ള ഹൈദർ മന്ദഹാസത്തോടെ ഇങ്ങിനെ പറഞ്ഞു.

“സേലാം അലൈകാ! കമ്മു യജമാനൻ! അതാണു നിങ്ങളുടെ പേരെന്നു പറഞ്ഞതായി ഞാൻ ഓർമ്മിക്കുന്നു. ക്ഷേത്രനടയിൽവെച്ചു നിങ്ങളും എന്റെ മകനും തമ്മി

ൽ സുഖമല്ലാത്ത നിലയിൽ കൂട്ടിമുട്ടി പിരിഞ്ഞ വർത്തമാനം കേട്ടു ഞാൻ സന്തോഷിക്കുകയാണു ചെയ്തത്. നിങ്ങൾ ഒരു അസാധാരണയുവാവാണു് അന്നു ബദന്തർ പുഴവക്കത്തുനിന്നു നിങ്ങളെപ്പറ്റി എനിക്കുണ്ടായിട്ടുള്ള ബഹുമാനം ഇപ്പോൾ നൂറു് ഇരട്ടിച്ചിരിക്കുന്നു. നിങ്ങളെ ഞാൻ പൂർണ്ണമായി വിശ്വസിക്കുന്നു. ധൈര്യശാലിയായ ഒരുവൻ വിശ്വസ്തനാവാതെ തരമില്ല. നിങ്ങളെ ഇന്നുമുതൽ 'മേജർ' എന്ന സ്ഥാനപ്പേരോടെ എന്റെ അംഗരക്ഷകന്മാരിൽ ഒരാളായി നിയമിച്ചിരിക്കുന്നു. നിങ്ങൾ ശ്രീരംഗപട്ടണത്തിൽ താമസിക്കുന്നേടത്തോളംകാലം ഞാൻ തരുന്നതൊ അല്ലെങ്കിൽ എനിക്കു വിളമ്പിയ പാത്രത്തിൽ നിന്നോ അല്ലാതെ ഒന്നും ഭക്ഷിക്കരുതു് സൂക്ഷിക്കണം. ഞാൻ ഒരു മുഹമ്മദനാണു്; നിങ്ങൾ ഒരു ഹിന്ദുവുമാണു് ഇതാണു് ഒരു പ്രതിബന്ധം. നിങ്ങൾ എന്റെ മതത്തിൽ ചേന്നു് ഇവിടെ താമസിക്കുകയാണു് ഉത്തമം.

കമ്മു—അങ്ങയുടെ ഇഷ്ടമെന്തൊ, അതാണു് എന്റെ നിയമം. ബദന്തർ പുഴവക്കിൽ വെച്ചു ഞാൻ അവിടുത്തെ ശിഷ്യനായതുമുതൽ ഞാനും ഈ സംഗതിയെപ്പറ്റി ആലോചിക്കാതിരുന്നിട്ടില്ല.

ഹൈദർ—മറുവടി. ഹേ! കാസിസാഹിബു്! ഈ യുവാവിന്റെ പേരിനു് ഒരു മാറ്റം വരുത്തുകയാണെന്നു മനോഹരമായി ചെയ്യേണ്ടതു് എത്ര പേരാണു നല്ലതു്?

കാസി—നമ്മുടെ പുതിയ ചേല പറഞ്ഞുപോലെ, തിരു

മനസ്സിലെ ആജ്ഞ എന്തൊ അതുതന്നെയാണു് എല്ലാ മുഹമ്മദന്മാർക്കും നിയമം.

ഫൈദർ—എന്നാൽ പേരിടേണ്ട ഭാരം ഞാൻതന്നെ കഴിക്കാം. ആയാസ്, അതായതു “ഷേയിക്കു് ആയാസ്” എന്നായാൽ എന്താ ദോഷം?

കാസി—വളരെ യോജിച്ചതും, ഉചിതമായതും ആയ പേർതന്നെ. ഇന്നുമുതൽ ഇയാൾ ഷേയിക്കു് ആയാസ് സാഫിബു് എന്ന് ഏവരാലും അറിയപ്പെടും. ഗവണ്മെണ്ടു റിക്കാർട്ടുകളിലും അപ്രകാരം രജിസ്ട്രു് ചെയ്യുന്നതാണു്


ഫൈദർ—എന്നാൽ മതസംബന്ധമായ എല്ലാ കർമ്മങ്ങളും പരിശുദ്ധമായ കൊറാനനുസരിച്ചു ചെയ്തേക്കുക. ഒരു മാസക്കാലം കാസിയുടെ കീഴിൽ മതതത്വങ്ങളെല്ലാം ഇയാൾ പഠിക്കട്ടെ.

കാസി—തിരുമനസ്സിലെ കല്പനപോലെ.

പേരുമാറ്റത്തോടുകൂടി കമ്മുവിന്റെ വേഷഭൂഷണങ്ങളും മാറ്റി. പുതിയ വേഷം കമ്മുവിന്നു വളരെ യോജിച്ചിരുന്നു. ഒരു മാസം കാസിയുടെ കീഴിൽ മതപഠനവും കഴിച്ചു.

ഫൈദരുടെ സൈന്യങ്ങളെ യൂറോപ്യൻ സമ്പ്രദായത്തിലുള്ള യുദ്ധപരിശീലനം ചെയ്യിപ്പാനായി പ്രബുക്കാരനായ ഒരു കപ്പിത്താൻ ‘ബർട്ടു്’റാണ്ടു പ്രാങ്കോസ്സു് മാഫി ഡിലബോർ ഡനിസ്സു്” എന്ന ഒരു സായ്യിനെ ശ്രീരംഗപട്ടണത്തിൽ നിയമിച്ചിട്ടുണ്ടായിരുന്നു. കമ്മുവെ ഈ കപ്പിത്താന്റെ കീഴിൽ ആയോധനവിദ്യ പഠിക്ക

വാൻ ഹൈദർ പിന്നീടയച്ചു. ആയാസ്സ് സാബിബ് ജനനാൽതന്നെ ഒരു യോഗാലോചനാ പോരൈകിൽ തലശ്ശേരിയിലെ ഇംഗ്ലീഷു പാണ്ടികശാലാരക്ഷകന്മാരായ വെള്ളപ്പട്ടാളക്കാരൊപ്പം കറച്ചു പരിശീലനവും കമ്മുവിനു സിദ്ധിച്ചിട്ടുണ്ടല്ലോ. ഇതു കാരണം കമ്മുവിനു പാശ്ചാത്യസമ്പ്രദായത്തിലുള്ള ആയോധനവിദഗ്ദ്ധനാവാൻ വലിയ ബുദ്ധിമുട്ടൊന്നും വേണ്ടിവന്നില്ല. ഷേയിക്ക് ആയാസ് അതിസമർത്ഥനായ ഒരു സേനാനായകനാണെന്നും എല്ലാതരം സൈന്യപരിശ്രമങ്ങളിലും കമാണ്ടറായി വിശ്വസിച്ചു ചെയ്തുമായി അയക്കാമെന്നും കപ്പിത്താനായ ലബോർഡനിസ്സ് പലപ്പോഴും ഹൈദരാലിയെ ധരിപ്പിക്കുകയും ചെയ്തിരുന്നു.



പതിനേഴാം അദ്ധ്യായം.

ബദന്തർ സേനാനായകനും മലബാറും.

ഇക്കേരി (ബദന്തർ) രാജധാനിയിൽ വെച്ചു കമ്മുവിന്റെ ജീവനെ നശിപ്പിക്കുവാൻ നീചമായ പരിശ്രമം ചെയ്തതിന്നു വിരോധിത്വസം അവിടെ വലിയ പരിഭ്രമവും ആശ്ചര്യവും പലരും പ്രദർശിപ്പിച്ചുവെന്നു പറയേണ്ടതില്ലല്ലോ. മഹാചതിയനും രാജദ്രോഹിയും ആയ സുബ്രഹ്മണ്യപട്ടരും (കോലത്തിരിയുടെ പ്രധാനസചിവൻ) വടക്കെ എളംകുറ്റം, ഇക്കേരി രാജാവും ആ രാജ്യമെങ്ങും ഭൂതന്മാരെ അയച്ച് അന്വേഷണം നടത്തി. എന്നാൽ

കുറുന്നരികൾ തിന്ന് അവശിഷ്ടമായ രണ്ടു മനുഷ്യാസ്ഥിക്കൂട്ടം മാത്രം ബദന്തർ പൂഴവകിൽ കണ്ടതല്ലാതെ കമ്മുവിന്റെ മരണത്തെപ്പറ്റിയോ ദുർമ്മരണത്തെപ്പറ്റിയോ യാതൊരു ലക്ഷ്യവും കണ്ടെത്താൻ സാധിച്ചില്ല. കമ്മുവിന്റെ മൃതദേഹം ലിപിച്ച കടലിൽ എത്തിട്ടുണ്ടാവുമെന്ന് ഇക്കേരി രാജാവു സന്ദേഹം കൂടാതെ പറഞ്ഞു. എന്നാൽ പൂഴവകുത്ത് ആ രണ്ടു ഘാതകന്മാരും മരിച്ചു കിടപ്പാനുണ്ടായ കാരണം എത്രതന്നെ ആലോചിച്ചിട്ടും അന്വേഷിച്ചിട്ടും കണ്ടില്ല.

കമ്മുവെ പെട്ടെന്നു കാണാതായെന്നും രാജ്യമെങ്ങും വേണ്ടപ്പെട്ട അന്വേഷണം ചെയ്തിട്ടും ഒരു തുറവും ഉണ്ടായിട്ടില്ലെന്നും, സുബ്രഹ്മണ്യപട്ടർ മൂന്നാം ദിവസം കോലത്തിരിക്ക് അറിവുകൊടുത്തു. കോലത്തിരി ബുദ്ധിമാനും പ്രാപ്തനും ആയിരുന്നുവെങ്കിൽ, കമ്മുവിന്റെ ജീവനെ രക്ഷിപ്പാൻ ശപഥം ചെയ്ത ഇക്കേരി രാജാവിന്റെ നേരെ അപ്പോൾതന്നെ യുദ്ധത്തിന് ഒരുങ്ങേണ്ടതായിരുന്നു. എന്നാൽ സുബ്രഹ്മണ്യപട്ടരുടെ ഉപദേശമനുസരിച്ചു കോലത്തിരി ഒന്നും ചെയ്തില്ല. കമ്മുവിനെ കാണാതായത് അത്ര പ്രമാദമായ ഒരു സംഗതിയല്ലെന്ന നിലയിൽ ആ സംഭവത്തെപ്പറ്റി അത്ര ഗൗനിച്ചതേയില്ല.

ഈ സംഭവത്തിനു ശേഷമാണു കോലത്തിരി രാജാവു ചിറക്കൽ രാജാവായത്. സുബ്രഹ്മണ്യപട്ടരെ സന്ധി കഴിയുന്നതുവരെ ഇക്കേരിയിൽ താമസിച്ചുകൊൾവാൻ സമ്മതിച്ചു ചിറക്കൽ രാജാവു കത്തയച്ചു. ചിറക്കലും ഇക്കേരിയും തമ്മിലെന്നപോലെ, ഇക്കേരിയും തലശ്ശേരി

യിലെ ഇംഗ്ലീഷു പാണ്ടികശാലക്കാരും തമ്മിൽ ഒരു കരാറു ചെയ്യുവാനും ചിറക്കൽ രാജാവു സമ്മതിച്ചു. ഇതിനു ശേഷം ഇക്കേരിയിൽ കരാറിനെ സംബന്ധിച്ച ആലോചന കാര്യമായി തുടങ്ങി. ഇക്കേരി നാസ്തൂൻ സ്വയമായി സ്വീകരിച്ച ബദന്തർ രാജാവെന്ന സ്ഥാനം ആദ്യമായി ചിറക്കൽ രാജാവു സമ്മതിക്കുക, വടക്കെ എളംകൂർ മൂന്നു ലക്ഷം വരാഹൻ ബദന്തർ രാജാവിന് ഉടനെ കൊടുക്കുക, അതു കൊടുക്കാൻ സാധിക്കയില്ലെങ്കിൽ അതിനു തക്കതായ ജാമ്യം കൊടുക്കുക, ഈ നിശ്ചയങ്ങൾ പ്രാരംഭമായി സമ്മതിച്ചതിനു ശേഷമേ കരാറിന്റെ കാര്യം മേല്പട്ട് ആലോചിക്കേണ്ടതുളളവെന്നു നാസ്തൂൻ ആദ്യംതന്നെ വാദിച്ചു. വടക്കെ എളംകൂറിന് ഈ കാര്യം അത്ര ബോധിച്ചില്ല. ഇക്കേരിസൈന്യം കോലത്തുനാട് ആക്രമിക്കുകയോ, കോലത്തിരിയെ തടവുകാരനാക്കുകയോ, തന്നെ കോലത്തിരിയായി വാഴിക്കുകയോ, ഇതൊന്നും ആദ്യത്തെ കരാറനുസരിച്ചു ചെയ്തിട്ടില്ലാത്തതിനാൽ ഇങ്ങിനെ ഒരു തുക കൊടുപ്പാൻ താൻ ഭാരസ്ഥനല്ലെന്ന് എളംകൂർ വാദിച്ചു. തന്റെ സൈന്യം പത്തേന്മാരി വഴി മടക്കായിൽ എത്തിയപ്പോഴേക്കും കമ്മുവിന്റെ സാമന്ത്രികൊണ്ട് എളംകൂറിനെ പിടിച്ചു വളർപട്ടണത്തു കോട്ടയിൽ തടവുകാരനാക്കിയതിനു താനല്ല ഉത്തരവാദിയെന്നും, താൻ കണ്ണൂരിൽ സൈന്യങ്ങളെ ഇറക്കാതിരുന്നതിന് എളംകൂർ തന്നെയാണ് ഉത്തരവാദിയെന്നും ഇക്കേരി നാസ്തൂനും വാദിച്ചു. സുബ്രഹ്മണ്യപട്ടരും നാസ്തൂനും തമ്മിൽ യോജിച്ചാണ് ഈ വാദം കൈകണ്ടുവന്നത്

ഈ സംഖ്യ എത്ര വിധവും ഉണ്ടാക്കാമെന്നു പട്ടർ സ്വകാര്യമായി നാണുറോ ധരിപ്പിച്ചിരുന്നു. എളംകൂർ വല്ലാത്ത കഴക്കിലും വ്യസനത്തിലുമായി. എളംകൂറിന്റെ ഭണ്ഡാരത്തിൽ ഒരു 'ദമ്പടി'പോലും ഉണ്ടായിരുന്നില്ല. മൂന്നു ലക്ഷം വരാമൻ വിരിച്ചുണ്ടാക്കുകയെന്നത് അത്ര എളുപ്പത്തിൽ സാദ്ധ്യവുമായിരുന്നില്ല. ഒരു കൊല്ലം കഴിഞ്ഞാൽ ഈ തുക തന്നുകൊള്ളാമെന്ന് ഒരു ലക്ഷ്യം ബദന്തർ രാജാവിന് എളംകൂർ നേരിട്ടു കൊടുക്കുകയാണു നല്ലതെന്നു സുബ്രഹ്മണ്യപട്ടരും പറഞ്ഞപ്പോൾ എളംകൂറിനു വഴിപ്പെടാതെ തരമില്ലെന്നു വന്നു. ഒരു കൊല്ലം കഴിഞ്ഞു ഈ മൂന്നു ലക്ഷം വരാമൻ കൊടുക്കാത്തപക്ഷം ബലം പ്രയോഗിച്ചു, ഈ തുക വാങ്ങുവാനുള്ള അധികാരവും ഇക്കേരി നാണുറുന്ന് എളംകൂർ സമ്മതിച്ചെഴുതി കൊടുക്കേണ്ടിവന്നു. മറ്റു നിശ്ചയങ്ങളെപ്പറ്റിയൊന്നും ഇവിടെ പറയേണ്ടതില്ല. താമസിയാതെ സുബ്രഹ്മണ്യപട്ടർ ചിറക്കൽ കോവിലകത്തേക്കും, എളംകൂർ നീലേശ്വരത്തേക്കും മടങ്ങി.

കൊല്ലം ഒന്നു കഴിഞ്ഞു. ബദന്തർ രാജാവു പണത്തിന്നു തിടുക്കിത്തുടങ്ങി. എളംകൂർ 'വളഞ്ഞ' മറുവടികൾ അയച്ചുവന്നു. ബദന്തർ രാജാവു യുദ്ധത്തിനൊരുക്കമായി. 1732-ാമാണ്ടിന്റെ ആരംഭത്തിൽ ബദന്തർ രാജാവിന്റെ സേനാനായകനായ രാജാവാമൻ കണ്ണാടകസൈന്യങ്ങളോടും കൂടി അതുത്തി കടന്നു. കമ്മുവെ വിചാരിച്ച ഭയപ്പെടാനില്ലാത്തതുകൊണ്ട് ഈ 'ഇക്കേരിപ്പട' ഏഴിലവരെ എത്തി. ഈ പടകൊണ്ടു സങ്കടം

നേരിട്ടവരിൽ പ്രധാനികൾ തലശ്ശേരിയിലെ ഇംഗ്ലീഷ് പാണ്ടികശാലക്കാരായിരുന്നു. കാരണം തലശ്ശേരിക്കാവ ശ്രമയ ഭക്ഷണസാധനങ്ങൾക്കു മംഗലാപുരം തുറയെയാ ണ്അവർ ആശ്രയിച്ചിരുന്നതു് ആ തുറമുഖത്തു് ഒരു പ്രാ പാരവും ഇല്ലാതായി. ഈ യുദ്ധം വടക്കെ എളംകൂറി ന്റെ നേരെയൊന്നെങ്കിലും യൂറോപ്യന്മാരായ പാണ്ടിക ശാലക്കാർ പ്രാപാരത്തിനു് ഒരു വലിയ പ്രതിബന്ധമാ യിത്തീർന്നുവെന്നു മാത്രമല്ല, മലബാർ ജില്ലയുടെ രക്ഷത ന്നെ സന്ദിശ്യമായിത്തീർന്നു. ഈ യുദ്ധത്തിന്റെ ഫല മായി, ഇംഗ്ലീഷ്, ഫ്രഞ്ച്, ലന്ത എന്നീ പാണ്ടികശാല ക്കാരും, എളംകൂറും, മൂന്നാമനും, കോട്ടയം രാജാവും, ക ണ്ണൂരിലെ ആലിരാജാവും, ഒക്കെ ‘കെട്ടിമറിയേണ്ടി’വ ന്നു. ഈ കിടമത്സരത്തിൽ ജയാപജയങ്ങൾ സമ്മിശ്ര മായിട്ടാണു വന്നതു് ഒടുവിൽ വളർപട്ടണം പുഴക്കു വട ക്കോട്ടുള്ള കോലത്തിരിരാജ്യം മുഴുവനും ബദന്തർ രാജാ വിന്നു വിട്ടുകൊടുക്കേണ്ടിവന്നു. ഈ “ഇക്കേരിപ്പട” 1763-ാമാണ്ടുവരെ ഏരക്കറെ നടന്നുകൊണ്ടിരുന്നു. അ ക്കൊല്ലം ബദന്തർ രാജാവിനേയും മലബാറിലെ മറ്റു രാജാക്കന്മാരേയും ധൈര്യമായി ആക്രമിച്ചു കീഴടക്കുകയും ചെയ്തു. ഈ സംഭവങ്ങളൊക്കെ മലബാറിന്റേയും ഒ ക്ഷിണജന്ത്യയുടേയും ചരിത്രങ്ങളിൽ പ്രധാനഭാഗമാക യാൽ വെള്ളുവക്കമ്മുവെപ്പാറി എഴുതുന്ന ഈ ചരിത്രക മയിൽ ആചക വിവരണങ്ങൾ കൃത്തി നിറക്കേണ്ടതായ ആവശ്യമില്ലെന്നു വിചാരിച്ചു് അത്ര വിസ്തരിക്കുന്നില്ല.

## പതിനെട്ടാം അദ്ധ്യായം.

ഹൈദരാബാദ്.

ദിവസം കഴിയുന്നോടും ആയാസ്, ഹൈദരിന്റെ കണ്ണിലുണ്ണിയും റിപ്പവിന്റെ കണ്ണിൽ കരടും ആയി തീർന്നു.

18-ാം നൂറ്റാണ്ടിന്റെ മദ്ധ്യകാലത്തു മദ്ധ്യഇന്ത്യയിലും, ദക്ഷിണഇന്ത്യയിൽ തലയാവൂർവരേയും മഹാരാഷ്ട്രകോയ്മകൾ വളരെ പ്രാബല്യം സിദ്ധിച്ചിരുന്നു. മഹാരാഷ്ട്രസേനാനായകൻ മൈസൂരിലേ ഹിന്ദുരാജ്യസ്വരൂപത്തെ കീഴടക്കിയിട്ടില്ലെങ്കിലും വടക്കേ അതുത്തിയിലുള്ള പല ഭാഗങ്ങളേയും ആക്രമിച്ചു 'ചൗത്തു'നികതി പിരിച്ചുവന്നിരുന്നു. ലബോർ ഡന്നീസ്സിന്റെ കീഴിൽ അഭ്യസിപ്പിച്ചു ക്രമപ്പെടുത്തിയിരുന്ന ഹൈദരിന്റെ സൈന്യങ്ങളെ ഷെയിക് ആയാസിന്റെ നേതൃത്വത്തിൽ മഹാരാഷ്ട്രകാരെ അതുത്തിയിൽനിന്നു പുറത്താക്കാൻ നിയോഗിക്കപ്പെട്ടു. വിദ്വേഷനായ ആയാസിന്റെ കതിരപ്പട്ടാളത്തോടു എത്രത്തുറിച്ചു നന്നു യുക്തമല്ലെന്നു മഹാരാഷ്ട്രസേനാനായകനായ ഡേയ്ബിനു മനസ്സിലായി. അയാൾ തന്റെ സേനയെ മൈസൂർ അതുത്തിക്കുള്ളിൽനിന്നു പിൻവലിക്കയാണു ചെയ്തത്.

പിറേദിവസം ഹജൂരാപ്പീസ്സിൽനിന്നു (ഹൈദരാലിയുടെ) ഒരു കല്പന ആയാസിന്നു കിട്ടി. ആ കല്പന ഇതായിരുന്നു:—

“കൊള്ളക്കാരായ മഹാരാഷ്ട്രസൈന്യത്തിന് ഒരു യുദ്ധത്തിൽ പിൻവലിക്കുകയേക്കാൾ ഇഷ്ടം കുറെ പണം കിട്ടുകയായിരിക്കും എന്നു ഷെയ്യിക്ക് ആയാസ് ധരിച്ചിരിക്കേണ്ടതാണ്. നമ്മുടെ ശക്തിയും അഭിവൃദ്ധിയും കണ്ടു് അന്യരായ ജനിക്കുകകാരണം ഇംഗ്ലീഷും, ഹൈന്ദവരും, മഹാരാഷ്ട്രക്കാരുംകൂടി നമുക്കെതിരായി സഖ്യം ചെയ്തുകൊണ്ട് ഇടയുണ്ടു് അങ്ങിനെ സംഭവിക്കുന്നതായാൽ നമ്മുടെ സൈന്യങ്ങൾ എത്രതന്നെ ബലമുള്ളതായാലും, മൂന്നു ഭാഗമായിപ്പോയി ഒരേ സമയത്തു പൊരുതേണ്ടിവന്നേക്കും. മേല്പറഞ്ഞ മൂന്നു ശക്തികൾ തമ്മിൽ യോജിക്കാതെ കഴിയാനാണു നാം നോക്കേണ്ടതു് അതുകൊണ്ടു മഹാരാഷ്ട്രസേനാനായകൻ യുദ്ധത്തിന്നു നില്ക്കാതെ മടങ്ങിപ്പോകുന്നപക്ഷം ഒരു ലക്ഷം വരാമൻ കൊടുക്കാമെന്നു പറഞ്ഞുനോക്കുക. ഇതിനായി ഒരു ലക്ഷം വരാമൻ വജാനായിൽനിന്നു വാങ്ങി അവിടെ എത്തിക്കുവാൻ നമ്മുടെ മകൻ റിപ്പവെ ഏല്പിച്ചിട്ടുണ്ടു്.”—

പണം ഇപ്പോൾ എത്രയും, ഇപ്പോൾ എത്രയും എന്നു വിചാരിച്ചു് ആയാസ്സു് മൂന്നു ദിവസം താമസിച്ചു. പണം കാണാത്തതിനാൽ ആ പ്രദേശത്തുള്ള രാജഭക്തന്മാരായ പ്രഭുക്കന്മാരിൽ പലരോടുമായി കടം വാങ്ങി മഹാരാഷ്ട്രസേനാനായകനു് ആവശ്യമുള്ളതു കൊടുത്തു തൃപ്തിപ്പെടുത്തി. ആ നായകൻ സൈന്യങ്ങളോടുകൂടി അത്രത്തി വിട്ടു പോകയും ചെയ്തു.

മൂന്നാം ദിവസം ആയാസ് ശ്രീരംഗപട്ടണത്തിൽ മടങ്ങിപ്പോയി. “മഹാരാഷ്ട്രസൈന്യങ്ങൾ അവരുടെ രാ

ജ്ഞാനേക്കു മടങ്ങി. അവരുടെ സോദാനായകനും തൊന്നും വലിയ സ്നേഹിതനാണെന്ന നിലയിലാണു പിരിഞ്ഞതും ഇരുഭാഗത്തുനിന്നും ഒരു വെടിപോലും വെക്കേണ്ടിവന്നിട്ടില്ല. ജീവനാശവും വേണ്ടിവന്നില്ല. റിപ്പസാഫിബ് പരഞ്ഞപ്രകാരം പണം അയച്ചുതരികയുമുണ്ടായില്ല” എന്നു റിപ്പോർട്ടാക്കി. ഈ റിപ്പോർട്ടു കണ്ടു ഉടനൊ റിപ്പവെ ഹൈദരുടെ മുഖിൽ വിളിച്ചുവരുത്തി.

ഹൈദർ—റിപ്പ! നിന്നെ ഏല്പിച്ചപ്രകാരം ഒരു ലക്ഷം വരാഹൻ നീ ആയാസിന് അയച്ചുകൊടുത്തില്ലേ?

റിപ്പ—ഉവ്വല്ലോ അച്ഛാ.

ഹൈദർ--പണം കൊണ്ടുപോയ ആൾ ഇവിടെ വരട്ടെ.

റിപ്പ--അത്ര വേഗം അയാൾക്ക് ഇവിടെ വരാൻ തരപ്പെടില്ല.

ഹൈദർ കോപംകൊണ്ടു വിറച്ചുതുടങ്ങി. കോപം വിഷ്ണുനായാൽ ആരുടെ റോരേയും ഒരു ക്രമവും കൂടാതെ പ്രയോഗിക്കുന്ന ചാട്ടവാർ ഹൈദർ കയ്യിലെടുത്തു. ഭൃത്യന്മാരും സേവകന്മാരുംകൊണ്ടു കാർഷ്ഠ്യം മനസ്സിലാക്കി ഓരോ വഴിക്ക് ഒളിച്ചുകളഞ്ഞു. സാധാരണ ഇങ്ങിനെ കോപം ഉണ്ടായിക്കണ്ടാൽ ഗെയിനുകാവൽക്കാരായ പട്ടാളക്കാർ വല്ലവരേയും പിടിച്ചു അടിച്ചു ഉറക്കെ നിലവിളി കൂട്ടിക്കുകയാണു പതിവ് ഹൈദർ റിപ്പവിന്റെ റോരെ തിരിഞ്ഞു:--

“ഏടാ! മാാളാ! നിന്നെക്കു സ്വപ്നം വിശേഷബുദ്ധിയുണ്ടെങ്കിൽ നിന്റെ മുതൽ നീതന്നെ കക്കന്നതാണോ?

തെക്കെ ഇന്ത്യയിൽനിന്ന് ഇംഗ്ലീഷുകാരെ അടിച്ചോടിക്കയന്നതായിരുന്നു എന്റെ വലിയ മോഹം. പടിഞ്ഞാറെ സമുദ്രതീരംവരെയുള്ള രാജ്യങ്ങൾ കീഴടക്കി തെക്കെ ഇന്ത്യയിൽ ഒരു മുഹമ്മദീയസാമ്രാജ്യം സ്ഥാപിക്കേണമെന്ന എന്റെ ആഗ്രഹം നിഷ്കലംതന്നെ. നിന്നേപ്പോലെയുള്ള ഒരു മകനാണ് എന്റെ പിൻഗാമിയായി വരുന്നതെന്നോർക്കുമ്പോൾ എന്റെ മോഹമെല്ലാം വെറും ഒരു സ്വപ്നമായിപ്പോകുന്നു. ഞാൻ കുറച്ചുമുമ്പെ ജനിച്ചു, എനിക്ക് ആയാസിനെപ്പോലെ ഒരു മകനുണ്ടാവാൻ ഭാഗ്യമുണ്ടായില്ലല്ലോ.”

എന്നു ഹൃദയത്തിൽ തട്ടിക്കൊണ്ടു ഫൈദരാലി പറഞ്ഞു. റിപ്പ വല്ല കടിച്ചു, തലപ്പാവു പിടിച്ചിടീറി താഴത്തു വലിച്ചെറിഞ്ഞു. എന്നിട്ട് ആയാസിനെ ഒന്നു നോക്കി അവിടെനിന്ന് ഇറങ്ങിപ്പോകയും ചെയ്തു.

പിറേന്നു രാവിലെ ആയാസിനെ സ്വകാര്യം വിളിച്ചുവരുത്തി ഫൈദരാലി ഇങ്ങിനെ പറഞ്ഞു:—

“എന്റെ പ്രിയപ്പെട്ട ആയാസേ! നിങ്ങളുടെ ജീവരക്ഷ വിചാരിച്ചു, നിങ്ങൾ ശ്രീരംഗപട്ടണം വിട്ടു കരളൂരെ താമസിക്കുകയല്ലേ നല്ലത് എന്നു ഞാൻ വിചാരിക്കുന്നു. നിങ്ങൾ ഇവിടം വിട്ടുന്നതിന്നു മുമ്പായി നിങ്ങളുടെ സാമന്ത്രിയും ബുദ്ധിശക്തിയും ഉപയോഗിച്ചു വളരെ പ്രധാനമായ ഒരു കാര്യം സാധിക്കേണ്ടതായുണ്ട് എന്റെ സഹായകന്മാരിൽ ഏറ്റവും വിശ്വസ്തനും പ്രാവീണ്യം നിങ്ങളാണെന്ന് എനിക്കറിയാം. ഇംഗ്ലീഷുകാരും ഫൈദരാബാദിലെ നൈസാമും യോജിച്ചു നമ്മെ ആക്രമിക്കാൻ ഒരുക്കം ചെയ്യുന്നുണ്ട് മഹാരാഷ്ട്രക്കാരേയും

ആ കൂട്ടത്തിൽ കൂട്ടാൻ ശ്രമിച്ചിരുന്നു. പക്ഷേ നിങ്ങളുടെ നയവിദഗ്ദ്ധതകൊണ്ട് അവർ പിൻതിരിഞ്ഞുപോയി. മഹാരാഷ്ട്രക്കാരെ പിന്തിരിച്ചതുപോലെ ഹൈദരാബാദിൽ പോയി നൈസാമിനേയും നമ്മുടെ ഭാഗത്തേയ്ക്കു വശീകരിക്കുവാൻ ഇനി വേണ്ടതു് നൈസാമിനു പണം ആവശ്യമില്ല. രാജ്യം കിട്ടിയാൽ മതി. ചോഴമണ്ഡലം മുഴുവനും നൈസാമിന്റേതാക്കുവാൻ കഴിച്ചുള്ള സഹായമൊക്കെ നാം ഇംഗ്ലീഷുകാർക്ക് എതിരായി ചെയ്യാമെന്നും നൈസാമി ഇംഗ്ലീഷുകാരുടെ ഭാഗം ചേർന്നു നില്ക്കുവാനായി മതിയെന്നും, ഞാൻ പറഞ്ഞതായി നൈസാമിനെ അറിയിക്കുക.”

ഹൈദർ പറഞ്ഞതുപോലെ ആയാസം ഹൈദരാബാദിൽ ചെന്നു കാഴ്ചമൊക്കെ സാധിച്ചുവന്നു. കളണൽ സ്മിത്തിന്റെ കീഴിൽ ഇംഗ്ലീഷുപട്ടാളം ഹൈദരെ ആക്രമിക്കാൻ തുടങ്ങിയപ്പോൾ സഹായത്തിന്നു വരാമെന്നു പറഞ്ഞ നൈസാമിന്റെ സൈന്യത്തെ ഒരിടത്തും കണ്ടില്ല. ഇങ്ങിനെ ഒരു ചതിയും തോൽവയും കളണൽസ്മിത്തിന്റേതായി ഒരിക്കലും പറവിട്ടില്ല. തന്റെ സൈന്യങ്ങളെ ബങ്കളൂരിൽനിന്നു മദിരാശി സെൻറ് ജോർജ്ജ് കോട്ടയിലേയ്ക്കു പിൻവലിക്കാൻ കളണൽസ്മിത്തു് നിബ്ബന്ധിതനായി. ഹൈദരാബി 70,000 സൈന്യങ്ങളോടുകൂടി ഇംഗ്ലീഷുസൈന്യങ്ങളെ പിന്തുടന്നു മദിരാശി എത്തി. അവരുടെവെച്ചു പരാജിതരായ ഇംഗ്ലീഷുകാരുമായി ഒരു സന്ധി ചെയ്തുതിന്നശേഷമേ ഹൈദർ ശ്രീരംഗപട്ടണത്തിലേയ്ക്കു മടങ്ങിയുള്ളൂ.

ഈ സംഭവം കഴിഞ്ഞ ഉടനെ ഹൈദരാലി ആ യാസിനെ വരുത്തി ഇപ്രകാരം പറഞ്ഞു.

“എന്റെ പ്രിയപ്പെട്ട ആയാസിനെ എനിക്ക് ഈ ശ്വരൻ അയച്ചതന്നതാണ് നൈസാമിന്റെ നേരെ ആയാസു പ്രയോഗിച്ച നായവിദഗ്ദ്ധത ഏറ്റവും പ്രശംസനീയമായിരിക്കുന്നു. എന്നാൽ ഈ കാണുന്ന ശാന്തതയെ വിശ്വസിക്കാൻ പാടില്ല. ആയാസു ചിത്തൽദുർഗ്ഗിലേയ്ക്കു വേഗം പോയി അവിടുത്തെ ഗവണ്ണരായിരിക്കാതെ തരമില്ല. മൈസൂരിൽവെച്ചു ധനപുഷ്ടിയുള്ള ജില്ല അതാണ് ശ്രീരംഗപട്ടണം കഴിഞ്ഞാൽ അധികം ഉറപ്പുള്ള കോട്ടയും അവിടെയാണ് ഉള്ളത് നൈസാമിനേയും, മഹാരാജാക്കാരേയും ഒതുക്കിനിർത്താൻ പ്രാപ്തനായ ഒരു ഗവണ്ണർ അവിടെ എത്രയും ആവശ്യമായി വന്നിരിക്കുന്നു. അതുകൊണ്ടു ചിത്രദുർഗ്ഗിലേയ്ക്കു നാളെത്തന്നെ പുറപ്പെട്ടുകൊള്ളൂ.

ആയാസു—അങ്ങയുടെ സ്മൃതികൊണ്ടു ഞാൻ വല്ലാതെ പൊങ്ങിപ്പോകുന്നു. എന്റെ കർത്തവ്യകർമ്മം മാത്രമേ ഞാൻ ചെയ്തിട്ടുള്ളൂ. അങ്ങയുടെ കല്പനയെ അക്ഷരം പ്രതി അനുഷ്ഠിച്ചാൻ ഒരുങ്ങിയിരിക്കുന്നവനാണു ഞാൻ. ഒരു പ്രതിബന്ധം മാത്രമേ ഞാൻ കാണുന്നുള്ളൂ. എനിക്ക് കണ്ണാടകമോ ഫിത്തുസ്ഥാനിയോ വായിപ്പാൻ അറിഞ്ഞുകൂടാ. എന്റെ ദേശഭാഷയേ എനിക്കറിഞ്ഞുകൂടൂ.

ഹൈദർ—അതു സാരമില്ല. ഒരു ചാട്ടുവാർ ഏപ്പോഴും കയ്യിൽ ഉണ്ടായാൽ മതി. ചമ്പിയേയും പോനയേയും

കാലം ആയത്ത് അധികം ഉപയോഗമുള്ളതാണ് എ  
 നിക്കു് എഴുതാനും വായിക്കുവാനും പരിചയമുണ്ടോ?  
 എന്നിട്ടും ഞാൻ ഒരു സാമ്രാജ്യത്തെ ഉയർത്തിക്കൊണ്ടു  
 വരുന്നതെങ്ങിനെയൊണ് ഒരു കായ്കൂടി ആയാസു്  
 അറിഞ്ഞിരിക്കേണ്ടതുണ്ടു് ഇന്നു മുതൽ ഗവണ്മെണ്ടു  
 റിക്കാർട്ടുകളിൽ ആയാസിന്റെ പേർ “സർദാർ ഷേ  
 യിക്കു്, ആയാസുഖാൻ ബഹദൂർ” എന്നായിരിക്കുന്ന  
 താണു് ”



പത്തൊമ്പതാം അദ്ധ്യായം.



ചിത്തൽദുർഗ്ഗത്തിലെ ഗവണ്മെൻ്റ്.

മൈസൂരിൽ ‘യുദ്ധപ്പനിക്കു്’ താല്ക്കാലികമായ ഒരു  
 ആശ്വാസം ഉണ്ടായിരുന്നു. ഈ അവസരം നോക്കിയും,  
 തന്റെ പുതിയ ഉദ്യോഗം പട്ടാളവകുപ്പിലല്ലെന്നും സി  
 വിൽവകുപ്പിലാണെന്നുമുള്ള സംഗതിയെ ആലോചിച്ചും,  
 ഒന്നു മലബാറിൽ പോയി തന്റെ ഭാര്യയെ കൂട്ടിക്കൊണ്ടു  
 വരണമെന്നുണ്ടായ മോഹം സർദാർ ആയാസുഖാൻ,  
 ഹൈദറിനെ അറിയിച്ചു. ഹൈദർ വേഗം സമ്മതം  
 കൊടുത്തു. സർദാർ ആയാസുഖാൻ ഇരുപതു കുതിരപ്പ  
 ടാളുകാരെ അകമ്പടിയായി കൂട്ടി ചിത്തൽദുർഗ്ഗത്തിൽനി  
 നു പുറപ്പെട്ടു ബങ്കളൂർവഴി അഞ്ചാം ദിവസം കല്യാട്ടു്  
 എത്തിച്ചെന്നു. വെള്ളിവക്കമ്മു എജമാനൻ വരുന്നണ്ട  
 നു മുൻകൂട്ടി അറിയിപ്പാനായി ഒരു പട്ടാളക്കാരനെ ആ  
 ട്രമേ അയച്ചിട്ടുണ്ടായിരുന്നു. കേളു എജമാനൻ അന്നു

കല്പപ്രാപ്തനെ ഉണ്ടായിരുന്നു. അവിടെ എല്ലാവർക്കും വലിയ ഉത്സാഹമായി. മാധവിയുടെ പേരാണ് എല്ലാവരുടേയും നാവിൽ ആദ്യം വന്നത് അധികം താമസിയാതെ ആയാസ്വാൻ ബഹദൂരം എത്തി. വേഗം കുതിരപ്പുറത്തുനിന്ന് ഇറങ്ങി അമ്മാമനെ താങ്ങുവണങ്ങി നിവന്നുനിന്ന് ഇങ്ങിനെ പറഞ്ഞു.

“അമ്മാമൻ ഇങ്ങിനെ വാല്യകൃം ബാധിച്ചുകാണുന്നതിൽ ഞാൻ വളരെ വ്യസനിക്കുന്നു. ഞാൻ ഇവിടെ നിന്നു പോയിട്ട് ഇരുപതു കൊല്ലമായി. നിങ്ങൾക്കെല്ലാവർക്കും ക്ഷേമമെന്നു ഞാൻ വിശ്വസിക്കുന്നു.”

കേളുഎഴുമാനന്റെ ചുട്ടുങ്ങിയ കപോലങ്ങളിൽക്കൂടി കണ്ണുനീർ ധാരയായി ഒഴുകിത്തുടങ്ങി. “കമ്മു! നിന്നെ ഇങ്ങിനെ കാണേണ്ടിവരുമെന്നു ഞാൻ വിചാരിച്ചിരുന്നില്ല” എന്നുമാത്രം അദ്ദേഹം മറുവടി പറഞ്ഞു.

കമ്മു.—അമ്മാമാ! ഞാൻ ഒരു ഭടനല്ലേ? ഈ വൃത്തിയിൽ എപ്പോഴും സന്ദർഭം നോക്കി വലതും ബലികഴിക്കേണ്ടിവന്നേക്കും. ഞാൻ ഒരു മുഹമ്മദനായതുകൊണ്ട് ഈ താവളത്തിൽ താമസിക്കാൻ അർഹമല്ല. പടിപ്പുരയിൽ കുറച്ച സ്ഥലം എനിക്ക് അനുവദിച്ചു തന്നാൽമതി. എനിക്ക് ഇന്നലെയാണെന്നു തോന്നുന്നുണ്ടെങ്കിലും കുറച്ചുകാലം മുമ്പ് ഇവിടെനിന്നു പോകുമ്പോൾ, ഞാൻ ഈ ലോകത്തിൽ ഏറ്റവും വിലയുള്ളതായി കരുതിവരുന്ന ഒരു അമൂല്യരത്നത്തെ—എന്റെ ഭാര്യയായ മാധവിയെ—ഇവിടെ എപ്പോഴും തന്നിരുന്നു. ഞാൻ അവളെ തിരികെ വാങ്ങുവാനാണ് ഇപ്പോൾ വന്നിട്ടുള്ളത്

ഇതു കേട്ടുകൊണ്ടു മരൊരരയിൽ നിന്നിരുന്ന മാധവി പെട്ടെന്നു മുന്പോട്ടു വന്നു ഖാൻബഹദൂറിന്റെ കാലിൽ സാഷ്ടാംഗം നമസ്കരിച്ചു യാതൊരു പരിഭ്രമവും കൂടാതെ എഴുന്നീർന്നിന്നു ഇങ്ങിനെ പറഞ്ഞു.

“എന്റെ യജമാനൻ എന്നെ കൂട്ടിക്കൊണ്ടുപോവാൻ വരുമെന്നു എനിക്കറിയാമായിരുന്നു. അങ്ങുന്നു പെരു പ്രതിജ്ഞയെ സവിശേഷം നിവഹിച്ചിരിക്കുന്നു.”

ഖാൻബഹദൂർ—പ്രിയേ വത്ര! നമുക്കു പടിപ്പുരയിലേക്കു പോവുക. എനിക്കുണ്ടായിട്ടുള്ള സന്തോഷസന്താപങ്ങളെപ്പറ്റിയും മറ്റുമായി എന്റെ ദീഗ്മിച്ച ജീവചരിത്രത്തിൽ പല ഭാഗവും നിന്നെ പറഞ്ഞറിയിക്കാനുണ്ടു എന്റെ ഭാഗനയുടെ ദേഹകാന്തിക്കും പ്രകൃതത്തിനും ഒരു മാറ്റവും വന്നിട്ടില്ല!

മാധവി--എന്റെ യജമാനനോടു എനിക്ക് അധികമൊന്നും പറയാനില്ല. എന്നാൽ ചരിത്രങ്ങൾ പറഞ്ഞുതുടങ്ങുന്നതിന്നു മുമ്പായി ഞാൻ ഉണ്ടാക്കിയെച്ചിട്ടുള്ള ഈ പലഹാരവും കാച്ചിയ പാലും കുടിച്ചു ശ്രമമേദം തീർക്കതന്നെ.

ഖാൻബഹദൂർ മാധവി കൊടുത്തതൊക്കെ തൃപ്തിപരമോളം കഴിച്ചു “ശരി, പ്രിയേ! നിന്റെ ഇവിടുത്തെ ജീവിതത്തെപ്പറ്റി പറയൂ. കേൾക്കട്ടെ” എന്നു വശ്യപ്പെട്ടു.

മാധവി--ഞാൻ വളരെ സൗഖ്യത്തോടെയാണു കഴിച്ചുപോന്നതു് നല്ല കുളി, ഈശ്വരധ്യാനം, നല്ല ഭക്ഷണം, കുട്ടികളെ പഠിപ്പിക്കൽ, സുഖമായ നിദ്ര ഇതൊക്കെയാണു് എന്റെ അനുഭവം. ആദ്യകാലങ്ങളിൽ

പല പ്രഭുകുടുംബക്കാരും സംബന്ധലോചനചെയ്ത് അത്യാവശ്യം ഉപദ്രവിച്ചിട്ടില്ലെന്നില്ല. അപ്പനും അതിന് അനുകൂലമായിരുന്നു. പക്ഷേ എനിക്ക് ഒരു ഭക്താവുണ്ടെന്നും, ഒരിക്കലല്ലെങ്കിൽ മരൊറിക്കൽ അദ്ദേഹം വന്ന് എന്നെ കൊണ്ടുപോയെങ്കിലുമെന്നും, അഥവാ മരണംകാരണം വിരഹദുഃഖം ഞാൻ അനുഭവിക്കണമെന്നാൽതന്നെ ഭക്താവിന് എന്റെ നേരെ ഉണ്ടായിരുന്ന അനാശയമായ പ്രേമം കാത്തു ഞാൻ ജീവിതത്തെ നയിച്ചുകൊള്ളുമെന്നും അപ്പനോട് ഒരിക്കൽ തിന്തു പറഞ്ഞ് ആ വരമ്പുരെയൊക്കെ നിഷേധിക്കയാണു ചെയ്തത്

ദൈവശാലിയും, ശക്തനും ആയ ഒരു ഭക്തനാണു കമ്മുവെങ്കിലും—മാധവിയുടെ സ്വന്തം കമ്മു—ഇപ്പോൾ വലിയ നിലയിൽ ഇരിക്കുന്നവനാണെങ്കിൽകൂടി; മാധവിയുടെ അടുത്തു ചെന്നിരുന്നു. കമ്മു അറിയാതെതന്നെ അയാളുടെ കണ്ണിൽ രണ്ടിലും ഹഷ്ബാഷ്ഠം നിറഞ്ഞു, മാധവിയെ മാരോടണച്ചു പൂണ്ണപ്രേമത്തോടെ ചുംബിച്ചു.

ഖാൻബഹദൂർ—പ്രിയേ! ഞാൻ എന്നെത്തന്നെ മരണപോയി. ഞാൻ ഒരു മുഹമ്മദനാണെന്നു കാര്യം കാണിച്ചില്ല. നി മേലിലും എന്റേതായിത്തന്നെ ഇരിക്കുമോ?

മാധവി—എന്റെ യജമാനൻ ആ ഒരു ചോദ്യംകൊണ്ട് എന്നെ പീഡിപ്പിക്കുകയാണു ചെയ്യുന്നത് വേഷഭൂഷണാലങ്കാരമൊ, അല്ലെങ്കിൽ പേരോ അതുമല്ലെ

കിൽ മതസംബന്ധമായ ആചാരവിശേഷമൊ എതാ  
 ണ് കേവലമൊ മനുഷ്യാനാകുന്നതു്? യഥാർത്ഥമനുഷ്യാൻ  
 ജീവനാണു് അതിന്നു ജാതിമതവും ലിംഗഭേദവുമില്ല.  
 അങ്ങിനെയുള്ള രണ്ടു ജീവനു തമ്മിൽ വലുതായ ഒരു  
 ഐക്യം ഉണ്ടായിക്കഴിഞ്ഞിരിക്കുന്നു. ആ രണ്ടു ജീവ  
 നും അന്യോന്യം ആകർഷണമുണ്ടു് ഈ ഐക്യം ഉ  
 ണ്ടാവുമ്പോൾ ഈ രണ്ടു പേരും വേർപെട്ടുനടന്നുതെങ്ങി  
 നെയാണു്? ഞാൻ ഒരിക്കൽ നിങ്ങളുടേതായിരുന്നു.  
 അതുകൊണ്ടു് അങ്ങക്കു് എന്തു സ്വലമായ മാറ്റം വ  
 ന്നാലും ഞാൻ അങ്ങയുടേതുതന്നെ. ഈ തത്വം പരേ  
 തനായ എന്റെ പ്രിയചിതാവു് എന്നെ പഠിപ്പിച്ചിട്ടു  
 ഉള്ളതാണു്

പാൻബഹദൂർ—പ്രേമ സർവ്വസ്വമേ! വളരെ നന്നായി.  
 നമുക്കു നാളെ ഇവിടം വിടണം. നിന്റെ സഹായന  
 ങ്ങളൊക്കെ ഇന്നു രാത്രിതന്നെ ഭാഗ്യമാക്കിക്കൊ  
 ഉളുക.

പിറേന്നു പുലർന്നപ്പോഴേക്കും യാത്രക്കുള്ള ഒരുക്കങ്ങ  
 ളൊക്കെ കഴിഞ്ഞിരുന്നു. അപ്പോൾ, രണ്ടു് അമ്മമാക്കും,  
 രണ്ടു പെൺകിടാങ്ങൾക്കും, ഇപ്പോൾ യുവാവായിത്തീ  
 ന്നിട്ടുള്ള കൃഷ്ണൻകുട്ടിക്കും സപ്തനാണുങ്ങളും പട്ടുവസ്ത്ര  
 ങ്ങളും മാധവി ഭട്ടധികം സമ്മാനിച്ചു. പേപ്പാടിൽ അവ  
 ക്കുള്ള ദുഃഖസമ്മിശ്രമായ അനുഗ്രഹത്തോടുകൂടി മാധവി  
 യാത്രപറഞ്ഞു വിരിഞ്ഞു.

കല്പ ഗാട്ടുനിന്നു മൂന്നുനാഴിക പടിഞ്ഞാറുള്ള ഒരു  
 ചെറിയ മാപ്പിളപട്ടണമാണു് ഇരിക്കുർ. അവിടെ ഒരു

പള്ളിയും ഉണ്ടായിരുന്നു. ഈ പള്ളിയിൽവെച്ചാണ് മാധവി ചേലാവിൽ ചേന്നു് മാധവിക്ക് “അമീനാബിഗം” എന്നു പേരിട്ടു. മതവിധിപ്രകാരം സർദാർ ഷേയിക്ക് ആയാസഖാനമായുള്ള വിവാഹബന്ധം ഉറപ്പിക്കുകയും ചെയ്തു.

ആയാസഖാനം പതിയും യഥാകാലം യാതൊരു പ്രതിബന്ധവും കൂടാതെ ചിത്തൽടുറ്റത്തിൽ മടങ്ങിയെത്തി, ബീഗത്തെ അവളുടെ സ്ഥിതിക്കൊത്തവണ്ണം മാന്യനിലയിൽ ഗവണ്ണരുടെ കോവിലകത്തു ‘കുടി’വെക്കുകയും ചെയ്തു. ആയാസഖാൻ അഞ്ചുകൊല്ലം ചിത്തൽടുറ്റത്തിലെ ഗവണ്ണരായിരുന്ന കാലത്തു് ആ സംസ്ഥാനം വളരെ അനുകമ്പയോടും നീതിബോധത്തോടും കൂടിയായിരുന്നു ഭരിച്ചതു് അപരാധികൾക്കു തലവൊന്നിക്കാൻ ഒരു അവസരംപോലും ഗവണ്ണർ ആയാസഖാൻ കൊടുത്തതു മില്ല.

കോലത്തിരിയുടെ സേനാനായകത്വം ആയാസഖാന്റെ അധീനത്തിൽനിന്നു പോയതിനുശേഷം 1732 മുതൽ 1740 വരെ വടക്കെ മലബാർ മുഴുവനും ഇക്കേരിരാജാവിന്റെ പടയുടെ ഉപദ്രവം സഹിച്ചുകൊണ്ടു കഴിക്കേണ്ടിവന്നു. അക്കാലത്തൊക്കെ ബദന്തർ പിടിച്ചു കയ്യാലക്കാനുള്ള അവസരം നോക്കിക്കൊണ്ടു ഹൈദരാലിയും കഴിച്ചുകൂട്ടി. എന്നാൽ 1763 വരെ ഹൈദരാലിയുടെ ഉദ്ദേശനിലയിൽ അയാസഖാൻ സൗകര്യവും കിട്ടിയില്ല. മൈസൂരാക്രമണം ഉണ്ടാകുമെന്ന ഗുഹ്യവർത്തമാനം തലശ്ശേരിയിലെ പാണ്ടികശാലക്കാർ 1763 ജനുവരിമാസം കൃത്തിലാണ് അറിവായതു് അധികം താമസിയാതെ

മൈദർനാസ്തൻ ബദിനൂർകോട്ട ആക്രമിച്ചതുടങ്ങിയെന്നും, അതിനെ തുടന്നു ബദിനൂർ മംഗലാപുരവും മൈസൂർ സൈന്യം കയ്യാലക്കി കഴിഞ്ഞുവെന്നും ഉള്ള ശ്രുതി പരന്നു. ചിറക്കൽ കോവിലകക്കാരമായി ശത്രുതയിൽ പെരുമാറുന്ന കണ്ണൂരിലെ (അറക്കൽ) ആലിരാജാവു, മലബാർ ആക്രമിക്കാനായി മൈദറിനെ ക്ഷണിച്ചതായും പാണ്ടികശാലക്കാർ മനസ്സിലായി. എന്നാൽ വടക്കെ മലബാർ ആക്രമിക്കുവാൻ തല്ക്കാലം മൈദർ ഭയപ്പെടുന്നതായിരുന്നു. ബദനൂർ മംഗലാപുരവും പിടിച്ചടക്കി മൈദർ മൈസൂരിലേക്കു മടങ്ങുകയാണു ചെയ്തത്. തെക്കെ മലബാറിൽ പാലക്കാട്ടു തുടങ്ങി ചില പ്രദേശങ്ങൾ 1757-ൽ തന്നെ മൈദരാലി ആക്രമിച്ചു കയ്യാലപ്പെടുത്തി കഴിഞ്ഞിരുന്നു.

ഇക്കേരിരാജാവിനു കോലത്തിരി എളംകൂർ കൊടുപ്പാനുണ്ടായിരുന്ന മൂന്നുലക്ഷം വരാഹൻ പിടിച്ചെടുക്കാനുള്ള അവകാശം പാഞ്ഞും, തെക്കെ മലബാറിൽ തനിക്കു വിരോധമായി സാമൂതിരി ചെയ്ത പ്രവൃത്തികൾക്കു പകരം ചോദിച്ചുവന്ന ന്യായം പാലക്കാട്ടുവെച്ചും മലബാർ മുഴുവനും പിടിച്ചടക്കുവാൻ ഒരു വമ്പിച്ച സൈന്യത്തോടുകൂടി 1768 ഫിബ്രുവരിമാസത്തിലാണു മൈദർ മലബാറിലേക്കു കടന്നത്

## ഇരുപതാം അദ്ധ്യായം.

ഹൈദരാബാദ് മലയാള മണ്ഡലം.

വാലക്കാടുരാജാവിന്റെ രാജ്യത്തിൽ ചില ഭാഗങ്ങൾ സാമൂതിരി കയ്യാശപ്പെടുത്തിയതു തിരിച്ചുകിട്ടുവാനായി, ഹൈദറിന്റെ സഹായത്തിനായി ആ രാജാവ് അപേക്ഷിച്ചിരുന്നു. ഈ അപേക്ഷകൾ മറുവടിയായി 2000 കുതിരപ്പടയും, 5000 കാലാൾപ്പടയും 5 വീരകിത്തോക്കും, തന്റെ അഭിമാനമായ മൂക്കുപുണ്ണി ആലിയുടെ നായകത്വത്തിൽ ഹൈദർ വാളയാർ വഴി വാലക്കാട്ടേക്കയച്ചു. സാമൂതിരി സൈന്യത്തെ പിൻവലിക്കുകയാണു ചെയ്തത്. ഹൈദർ സൈന്യം കടലോരം വരെ ഒരു ഭാഗം ഭാഗം. സാമൂതിരി സന്ധിക്കുപേക്ഷിച്ചു. വാലക്കാടു രാജാവിനോടു പടിഞ്ഞാറു രാജ്യം മടക്കി കൊടുപ്പാനും യുദ്ധമുഖിലേക്കു 12 ലക്ഷം ഉറപ്പിക ഹൈദർ വിഴയായി കൊടുപ്പാനും സാമൂതിരി ഖരാർ ചെയ്തു. ഹൈദറിന്റെ സൈന്യം മടങ്ങിപ്പോവുകയും ചെയ്തു. സാമൂതിരി ഈ ഖരാർപ്രകാരമുള്ള സംഖ്യ കൊടുത്തില്ല. ഈ സംഖ്യ പിടിക്കാനാണു ഹൈദർ രണ്ടാമതു തെക്കെ മലബാർ ആക്രമിച്ചത്. ഹൈദർ സൈന്യം കോഴിക്കോട്ടെത്തി. എത്രക്കാൻ ആരമുണ്ടായില്ല. സാമൂതിരി കോവിലകത്തിനുള്ളിൽ ഒരു തടവുകാരന്റെ നിലയിലായി. സാമൂതിരിക്കു മതസംബന്ധമായ കർമ്മങ്ങളൊന്നും ചെയ്യാൻ താമില്ലാതായി. ഇതിലും അധികമായ അപമാനം സഹിക്കേണ്ടിവരുമെന്ന ഭയത്താൽ കോവിലകത്തിന്നു

താൻതന്നെ കൊള്ളിവെച്ചുവെന്നും സാമൂതിരി ആ തീ  
യ്യിൽ കിടന്നു മരിച്ചുവെന്നും ചരിത്രപ്രസിദ്ധമാണല്ലോ.

1773-ൽ താമരശ്ശേരി ചുരംവഴി ഒരു വമ്പിച്ച  
മൈസൂർസൈന്യം മലബാറിൽ വീണ്ടും ഇറങ്ങി. രാജാ  
ക്കന്മാരും പ്രഭുക്കന്മാരും ഈ സൈന്യത്തോടു് എത്രക്കാൻ  
ആളായില്ല. അവരൊക്കെ ഹൈദർ കീഴടങ്ങി, മൈ  
സൂർ ആധിപത്യത്തെ സമ്മതിക്കയും ചെയ്തു.

ഇരുപത്തൊന്നാം അദ്ധ്യായം.

തടവുകാരനായ ഇക്കേരിരാജാവു്.

1778-ൽ ഹൈദരാലിയുടെ നേരെ ഇംഗ്ലീഷുകാർ  
യുദ്ധവിളംബരം ചെയ്യുകയും ജനറൽ മാത്യൂസിന്റെ കീ  
ഴിൽ ഒരു വലിയ സൈന്യത്തെ ബദനൂർ കോട്ട പിടിക്കു  
വാൻ ബോധമായി ഗവണ്മെണ്ടു് അയക്കുകയും ചെയ്തു.  
ബദനൂർ കോട്ട പിടിക്കാൻ വരുന്ന ഇംഗ്ലീഷ് സൈന്യ  
ത്തിന്റെ ശക്തി എത്രത്തോളം ഉണ്ടെന്നറിയുവാൻ ത  
രമില്ലായ്മയാൽ ആക്രമിക്കാൻ വരുന്ന ശത്രുവെ മാറ്റു  
മദ്ധ്യത്തിൽ വെച്ച് എത്രക്കുന്നതു യുക്തമല്ലെന്നു ബദനൂർ  
ഗവണ്ണർ ആയാസംവാൻ തിച്പ്പെടുത്തി: കോട്ട നല്ലവ  
ണ്ണം ഉറപ്പിച്ചു് ഇംഗ്ലീഷ് സൈന്യത്തിനു് ഒരുവിധവും  
അതിന്നുള്ളിൽ പ്രവേശിക്കാൻ തരമില്ലാത്ത നിലയിലാ  
ക്കി, കോട്ടയുടെ മുമ്പിൽവെച്ച് ഇംഗ്ലീഷ് സൈന്യത്തെ  
നശിപ്പിക്കാനാണു് ആയാസംവാൻ എപ്പാടുചെയ്തതു്.

ഇക്കേരിരാജാവായ ദോഡപ്പനായ്ക്കനെ ബദനൂർ ജി

ല്യയുടെ കിഴക്കുവശം ഒരു ചെറിയ കോട്ടയിൽ ഒരു തട  
 വുകാരൻറെ നിലയിലാണു ഹൈദരാലി ഭദ്രമായി താമ  
 സിപ്പിച്ചിരുന്നതു്. ഇക്കേരിനായ്ക്കുന്നു മൈസൂരാധിപത്യ  
 ത്തിന്നു വിരോധമായി പ്രവർത്തിപ്പാനുള്ള യാതൊരു സഹ  
 ധീനശക്തിയും ഉണ്ടായിരുന്നില്ലെങ്കിലും ഈ ശത്രുവെ  
 യുദ്ധകാലത്തു പ്രത്യേകിച്ചും ബദന്തർ സംസ്ഥാനത്തിൽ  
 നിൽക്കുന്നതു യുക്തമല്ലെന്ന് എഴുതി, ഈ നായ്ക്കനെ ശ്രീ  
 രംഗപട്ടണത്തിലെ കാരാഗൃഹത്തിൽ കൊണ്ടാക്കുവാൻ  
 ഹൈദരാലിയുടെ സമ്മതം ഗവണ്ണർ ആയാസുഖാൻ  
 എഴുതിവരുത്തിയിരുന്നു. ഇംഗ്ലീഷ് സൈന്യം ബദന്തരിൽ  
 എത്തുന്നതിനു് ഒരാഴ്ചമുമ്പു ബദന്തർ രാജാവായിരുന്ന ഇ  
 ക്കേരി ദോഡപ്പനായ്ക്കനെ തൻറെ മുമ്പാകെ ഹാജരാക്കാൻ  
 ഗവണ്ണർ കല്പന കൊടുത്തു. നായ്ക്കനെ കൊണ്ടുവന്നു് ആ  
 യാസുഖാൻറെ മുമ്പിലാക്കിയപ്പോൾ,

ആയാസുഖാൻ—ദോഡപ്പനായ്ക്കൻ എന്നെ മുമ്പു കണ്ടി  
 ട്ടുണ്ടോ?

നായ്ക്കൻ—ദിവ്യനായ അങ്ങയെ ഒരാൾ ഒരിയ്ക്കൽ ക  
 ങ്ങാൽ പിന്നെ മറക്കാൻ സാധ്യമാണോ?

ആയാസു—എൻറെ വായിൽ തുണി കുത്തിനിറച്ചു്, എ  
 ന്നെ കെട്ടിവരിഞ്ഞു ബദന്തർപുഴയിൽ ഇടുവാൻ നി  
 ങ്ങൾ എപ്പാടുചെയ്തതു് കാക്കുന്നുണ്ടോ?

നായ്ക്കൻ—ഉവ്വു്, എജമാനനേ! എനിക്ക് ഇന്നു തോന്നു  
 ന്നതുപോലെ ആ സംഭവം കഴിഞ്ഞ ഉടനെ അന്നും  
 പശ്ചാത്താപം തോന്നിയിരുന്നു.

ആയാസു—ശരി. അതു് ഏതായാലും നല്ലതുതന്നെ. നി

ന്റെ നീചമായ ആ ക്രൂരകൃത്യത്തെ സാധൂകരിക്കാൻ വല്ല ന്യായങ്ങളും നിന്നു പറയാനാണോ?

നായ്ക്കൻ—ദിവ്യ! അങ്ങയോടു ഞാൻ ക്ഷമയാചനം ചെയ്തുകൊള്ളുന്നു. എന്റെ ബുദ്ധിമോശംകൊണ്ട്, എളുപ്പവും സുബ്രഹ്മണ്യപട്ടഭം കെട്ടിയുണ്ടാക്കിയ വലയിൽ ഞാൻ പെട്ടുപോയി. അവർ അങ്ങയോടു ചെയ്ത ചതിക്കു വലുതായ ഒരു പിഴ എനിക്ക് തരേണ്ടിയുമാകുന്നു.

ആയാസ്—അല്ലേ ദോഷപ്പനായ്ക്കൻ! എനിക്കു നിങ്ങളുടെ നേരെ പ്രതിക്രിയ ചെയ്യാനുള്ള മോഹം ഉണ്ടെങ്കിൽ ഇപ്പോൾ നിങ്ങളെ കഴുവിന്മേൽ കയറുവാൻ ഞാൻ കല്പിക്കേണ്ടതല്ലേ?

നായ്ക്കൻ—അതെ. എന്റെ ജീവനും എന്റെ ദേഹവും, എനിക്ക് ഈ ലോകത്തിൽ ഉള്ള സർവ്വസംഭവങ്ങളും അങ്ങയുടെ അധീനതയിലാണ്. യജമാനനു വേണമെന്നു തോന്നിയാൽ എന്തും ചെയ്യാൻ നിഷ്പ്രയാസം സാധിക്കുന്നതുമാണ്. എനിക്കു മരിക്കാൻ ഭയമില്ല. എന്നാൽ എനിക്കു വിധിച്ചിട്ടുള്ള ആയുസ്സു മുഴുവനും, കാരാഗൃഹത്തിൽ കഴിച്ചുകൂട്ടേണമെന്നു മോഹമുണ്ട്.

ആയാസ്—പക്ഷെ നായ്ക്കൻ ഒന്നു മനസ്സിലാക്കണം. ഞാൻ നിങ്ങളെ കൊല്ലുന്നതിനു കല്പന കൊടുപ്പാൻ ഉദ്ദേശിച്ചിട്ടില്ല. നിങ്ങൾ ഒരു ഹിന്ദുവാണല്ലോ. ഞാൻ ഇപ്പോൾ ഒരു മുഹമ്മദനാണെങ്കിലും, ഹിന്ദുവിന്റെ നിലയിൽ പഠിച്ച അതിപാവനമായ സദാചാരധർമ്മങ്ങൾ മറന്നുകൊടുത്തിട്ടില്ല.

ശ്രീകൃഷ്ണഭഗവാൻ ക്ഷമയെന്ന ഗുണത്തെ സ്വകർമ്മം

കൊണ്ടു ലോകത്തെ മനസ്സിലാക്കിയിരിക്കുന്നു. സ്വർഗ്ഗാ  
 രോഹണത്തിന്നു കാരണമായിത്തീർന്നു ആ വേട  
 നെൻ അസ്രം ഏറപ്പോൾ ഭഗവാൻ എന്താണു ചെയ്ത  
 ത്? വേടനെ തന്റെ അരികിൽ വിളിച്ചുവരുത്തി, ശ  
 പിടുന്നതിന്നുപകരം അവനെൻ ശിരസ്സിൽ തൂക്കെ വെ  
 ച്ച് അവനെ അനുഗ്രഹിക്കുകയല്ലേ ചെയ്തത്?

അതുമാത്രമോ! അപകാരം ചെയ്യാലും അങ്ങട്ടു ഉ  
 പകാരം ചെയ്യേണമെന്നും അന്യൻ ചെയ്ത ദോഷങ്ങളെ  
 ക്ഷമിക്കേണമെന്നും ആണു ബുദ്ധനും കൃഷ്ണവും സിദ്ധാ  
 ന്തിച്ചിട്ടുള്ളതെന്നു ഞാൻ കേട്ടിട്ടുണ്ട് ഇപ്പോൾ എനി  
 ക്കു പ്രതികാരം ചെയ്യാനുള്ള ശക്തിയുണ്ട്. നിങ്ങളാണെ  
 കിൽ ഇപ്പോൾ അശക്തന്മാരിൽവെച്ച് അശക്തനു  
 മാണു നിങ്ങളുടെ ഇപ്പോഴത്തെ ദയനീയമായ സ്ഥി  
 തിയെ അവലംബിച്ചു നിങ്ങൾക്കു ഒരു നിസ്സാരമായ ശി  
 ക്ഷയെങ്കിലും തരുന്നതു വളരെ പേരാർക്കുയാണെന്നു മാ  
 ത്രമല്ല എത്രയും മൃഗീയമാണെന്നു കൂടി ഞാൻ വിശ്വ  
 സിക്കുന്നു. അതുകൊണ്ടു ഞാൻ ഹൃദയപുരസ്സരം നിങ്ങൾ  
 ക്കു മാപ്പുതന്നിരിക്കുന്നു. നിങ്ങൾ ജീവിച്ചിരിക്കുക. നിങ്ങളു  
 ടെ സ്വാതന്ത്ര്യത്തെ കുറച്ചുകളഞ്ഞത് എന്നിലും അതീ  
 തമായ ഒരു ശക്തിയാണു് ആ സ്വാതന്ത്ര്യത്തെ ദാനം  
 ചെയ്യാൻ എനിക്ക് അധികാരമില്ല. നിങ്ങളെ ശ്രീരം  
 ഗപട്ടണത്തിലുള്ള കാരാഗൃഹത്തിലേക്കു സ്ഥലമാറ്റം  
 ചെയ്യാൻ എന്നോടു് ആജ്ഞാപിച്ചിരിക്കുന്നു. നിങ്ങളെ  
 ന്നാളെ കാലത്തു് അങ്ങട്ടു് അയക്കുകയെന്നതു് എന്റെ  
 കർത്തവ്യകർമ്മമാണു് നിങ്ങൾക്കു് ഇപ്പോൾ വോകാം.?”

എന്നും പറഞ്ഞു “തടവുകാരനെ കൊണ്ടുപോ” എന്ന് ആയുധപാണിയായി നില്ക്കുന്ന ഭടനോടു ഗവണ്ണർ ആജ്ഞാപിച്ചു. ദൃഷ്ടന്റേയും ശിഷ്ടന്റേയും സ്വഭാവത്തെ താരതമ്യപ്പെടുത്തി ചിന്തിക്കാൻ അവസരം കിട്ടിയ നായ്ക്കൻ ഇങ്ങിനെ പറഞ്ഞു പിരിഞ്ഞു.

“എന്നെ എത്ര കാരാഗൃഹത്തിലാണു് ഇടാൻപോകുന്നതെന്ന സംഗതിയെ ഞാൻ ഗൌനിക്കുന്നതേയില്ല. ബദന്തർ ഒരുകാലം എനിക്കു വളരെ പ്രിയപ്പെട്ടതായിരുന്നു. ഇപ്പോൾ ഈ രാജ്യത്തിന്നു പ്രത്യേകമായ ഗുണമൊന്നും ഞാൻ കാണുന്നില്ല. അങ്ങയുടെ പ്രശംസനീയമായ സ്വഭാവഗുണത്തേയും ദാക്ഷിണ്യത്തേയും ഞാൻ വളരെ ബഹുമാനിക്കുന്നുണ്ടെന്നു പറഞ്ഞു ഞാനിപ്പോൾ വിടവാങ്ങിക്കൊള്ളുന്നു.”



### ഇരുപത്തിരണ്ടാം അദ്ധ്യായം.

ബദന്തർ ഗവണ്ണറായതു്

ബദന്തർസംസ്ഥാനം കീഴടക്കിയതിന്നുശേഷം അവിടുത്തെ പട്ടാളഗവണ്ണരായി ശ്രീനിവാസരാവുവിനേയും സഹായകനായി സർദാർഖാനെന്ന ഒരുവനേയുംമാണു ഹൈദർ ആദ്യമായി നിയമിച്ചിരുന്നതു്. ഇംഗ്ലീഷുകാരുമായി ഒന്നു പൊരുതേണമെന്നു ഹൈദർ 1775-ൽ തീർച്ചപ്പെടുത്തി. അതിന്നു വളരെ കാലമായി ഉദ്ദേശിച്ചുവരുന്ന തിരുവിതാംകൂർ ആക്രമണം ഒന്നാമതായി കഴിച്ചതന്റെ ഭണ്ഡാരം നിറക്കുവാനും നിശ്ചയിച്ചു. ഇതിന്നു

യി 1775 ആഗസ്റ്റ് മാസത്തിൽ 10,000 സൈന്യങ്ങളോടുകൂടി സർദാർവാണെ നിയോഗിച്ചു. വടക്കൻകൊച്ചിയും തൃശ്ശിവപേരൂർകോട്ടയും ഈ സൈന്യം വേഗം പിടിച്ചടക്കി. എന്നാൽ തിരുവിതാംകൂറിന്റെ അത്രത്തിങ്കളിൽ കടപ്പാൻ ഈ സൈന്യത്തിനു സാധിച്ചില്ല. അറക്കൽ ആലിരാജാവ്, കപ്പം കൊടുക്കാത്തകാരണം വടക്കെ മലബാർ എളംകൂറിനെ (പ്രിൻസ് റീജണ്ടിനെ) ഏല്പിച്ചുകൊടുക്കുയാണു ഹൈദർ ചെയ്തത്. എളംകൂർ ഹൈദറിന്റെ സ്വന്തം ആളെന്ന നിലയിൽ അവിടെ ഹൈദരുടെ ഉദ്ദേശനിവൃത്തിക്കു വേണ്ടപ്പെട്ട ശ്രമങ്ങൾ ചെയ്തും വന്നിരുന്നു. 1777-ൽ അമേരിക്കക്കാർ ഇംഗ്ലീഷാധിപത്യം വേണ്ടെന്നുവെച്ചു പ്രാൻസിന്റെ സഹായത്തോടെ സ്വതന്ത്രന്മാരാവുകകാരണം ഇംഗ്ലാണ്ടും പ്രാൻസും തമ്മിൽ യുദ്ധമായി. ഇതുകാരണം പ്രഞ്ചുകാരുടെ ചക മയ്യഴി തുറമുഖം ഇംഗ്ലീഷുകാർ കയ്യാശപ്പെടുത്തിക്കളയുമെന്നു ഭയപ്പെടേണ്ടതായി വന്നു. ഹൈദർ ഈസ്റ്റിന്ത്യാക്കമ്പനിക്കാരുമായി സമാധാനത്തിലായിരുന്നുവെങ്കിലും, ആവശ്യമായ തോക്കുകളും വെടിസ്സാമനങ്ങളും മറ്റും പ്രഞ്ചുകാരോടു വാങ്ങി മയ്യഴി തുറമുഖം വഴിയാണു മൈസൂറിൽ എത്തിച്ചിരുന്നത്. ഹൈദർ പ്രഞ്ചുകാർ സഹായമായിരുന്നു. മയ്യഴി പ്രഞ്ചുകാരുടെ അധീനത്തിൽ നിന്നുപോയാൽ കാൽമൊക്കെ അവതാളത്തിലാകുമെന്നു ഹൈദർ മനസ്സിലായി. ഹൈദർ വേഗം തന്റെ 200 ഭടന്മാരെ മയ്യഴിയിൽ നിർത്തി. ചിറക്കൽ എളംകൂർ (പ്രിൻസ് റീജണ്ടു) 1500 നാഷണാലെ

ഹൈദരാലിയുടെ ആവശ്യപ്രകാരം പ്രബുക്കാനെ സഹായിപ്പാൻ അയയ്ക്കുകയും ചെയ്തു.

ഇതുകൊണ്ടൊന്നും മയ്യഴി രക്ഷിപ്പാൻ സാധിച്ചില്ല. ഈസ്റ്റിന്ത്യാ കമ്പനിക്കാരുടെ (ഇംഗ്ലീഷുകാരുടെ) കപ്പലും പട്ടാളവും തുരുതുരെ തലശ്ശേരി വന്നിറങ്ങിത്തുടങ്ങി. കോട്ടയവും, കടത്തനാടും രാജാക്കന്മാർ ഇംഗ്ലീഷുകാരുടെ ഭാഗം ചേർന്നു. മയ്യഴിപട്ടണത്തെ മൂന്നു ഭാഗത്തുനിന്നും വളഞ്ഞു. മയ്യഴി പട്ടണത്തിനുള്ളിലുള്ളവർക്ക് എത്രത്തു നില്ക്കാൻ ഒരു നിവൃത്തിയുമില്ലെന്നു വന്നപ്പോൾ 1779 മാച്ച് 20-ാംനാൾ അവർ ഇംഗ്ലീഷുകാർ കീഴടങ്ങുകയാണു ചെയ്തത്. 1780-ൽ ഹൈദരാലിയും ഇംഗ്ലീഷുകാരും തമ്മിൽ യുദ്ധം ആരംഭിച്ചുകഴിഞ്ഞിരിക്കുന്നു. ഇതു കാരണം സർദാർഖാൻ വലിയ ഒരു സൈന്യത്തോടുകൂടി തലശ്ശേരിയിലെ ഇംഗ്ലീഷുവാണികശാല ആക്രമിക്കുകയും പട്ടണം കയ്യാശപ്പെടുത്തുകയും ചെയ്തു. ഈ ജയം അധികകാലത്തേയ്ക്കു നിലനിന്നില്ല. 1781-ന്റെ ഒടുവിൽ ബോമ്പായിനിന്ന് ഇംഗ്ലീഷുസൈന്യം തലശ്ശേരിയിൽ എത്തി, 1782 ജനുവരി 8-ാംനാൾ മേജർ അബ്ബിംഗ് ടൺ പീരങ്കി വെച്ച് സർദാർഖാന്റെ പീരങ്കികൾ തകർത്തു. തലശ്ശേരി വീണ്ടെടുത്തു സർദാർഖാനെ തടവുകാരനാക്കി പിടിക്കുകയും ചെയ്തു. മൈസൂർസൈന്യം നശിച്ചുപോയി. രാജ്യമെങ്ങും നായന്മാർ ഇളകി. മേജർ അബ്ബിംഗ് ടൺ പട്ടാളം തെക്കോട്ടു കടന്നു. ഫിബ്രുവരി 18-ാംനാൾ കോഴിക്കോട്ടും കീഴടക്കി. ആ മാസം 20-ാംനാൾ ആയപ്പോഴേക്കും ഹൈദരാലിക്ക് തെക്കെ മലബാറിൽ ആകെ ഉണ്ടായിരുന്നതു പാലക്കാടു മാത്രമായിരുന്നു.

ഈ തഞ്ചം നോക്കി കൊടകം, ബല്ലവും സ്വാതന്ത്ര്യത്തിനു ശ്രമിച്ചു. ചോഴമണ്ഡലക്കര കണ്ണശപ്പെട്ടത്താൻ ശ്രമിച്ചുകൊണ്ടിരുന്ന ഫൈദരാലി ആ പ്രവൃത്തി തല്ക്കാലം നിത്തി തന്റെ ശക്തി മുഴുവനും മലയാളക്കരയിൽ പ്രയോഗിച്ച് ഇംഗ്ലീഷുകാരെ പുറത്താക്കേണ്ടതാണെന്നു തീർച്ചപ്പെടുത്തി. “അപകടഘട്ടങ്ങളിൽ എനിക്കുള്ള വലത്തുകൈ” എന്നു ഫൈദർ വലപ്പോഴം ആ യാസുഖാനെപ്പറ്റി കൃതജ്ഞതയോടെ ഇതിനൊത്തവണ്ണം പറയാറുണ്ട് ആയാസുഖാനെ ചിത്തൽദുർഗ്ഗത്തിൽ നിന്നു ഫൈദർ വേഗം വരുത്തി കൊടകിലേയ്ക്ക് അയച്ചു. കൊടകിലേയും ബല്ലത്തിലേയും ലഹളകൾ ആയാസുവേഗം ഒതുക്കി. അപ്പോഴാണു ബോമ്പായി ഗവൺമെന്റിന്റെ ആവശ്യപ്രകാരം ബദനൂർകോട്ട പിടിക്കാൻ ഒരു വലിയ സൈന്യത്തോടുകൂടി ജനറൽ മാത്യൂസ് പുറപ്പെട്ടിട്ടുണ്ടെന്ന് അറിവായത് ഉടനെ സർദാർ ആയാസുഖാനെ ബദനൂർഗവണ്ണരായി ഫൈദർ നിയമിക്കുകയും ചെയ്തു. ബദനൂർ എന്ന പേർ മാറി “ഫൈദർനഗരം” എന്ന പേർ അന്നുമുതൽ ആ പ്രദേശത്തിനു സിദ്ധിക്കുകയും ചെയ്തു.


ജനറൽ മാത്യൂസിനു കഴിവുള്ള വിദ്യകളൊക്കെ പ്രയോഗിച്ചു മൂന്നുമാസത്തിലധികം കാലം ഫൈദർനഗരത്തെ വളഞ്ഞ് ആക്രമിച്ചുനോക്കി. എന്നാൽ ആ യാസുഖാനെൻ്റെ അനിതരസാധാരണമായ ബുദ്ധിവൈഭവത്തെ ജയിക്കാൻ ജനറൽ മാത്യൂസിനു സാധിച്ചില്ല.

ഇക്കാലത്തു മൈസൂർ സൈന്യത്തിൽ അധികഭാഗവും റിപ്പവിന്റെ നേതൃത്വത്തിൽ തെക്കെ മലബാറിൽ

പൊന്നാനിയിൽ വെച്ചു കളണൽ ഫംബർസ്കൺ എന്ന ഇംഗ്ലീഷ് സേനാനായകനോടു് ഏറ്റു പൊരുതുകയായിരുന്നു. ഹൈദരാലി പ്രമേഹക്കുരു പൊട്ടി ചിത്തൂരിൽവെച്ചു് 1782 ഡിസേമ്പ്ര 12-ാംനാൾ മരിച്ചു വിവരം പൊന്നാനിയിൽ അടിയന്തരമായി വന്ന ഒരു കൃതൻമുഖേന റിപ്പോർട്ടു ചെയ്തു അറിവു കിട്ടി. റിപ്പോർട്ടു ചെയ്തതിന്റെ സൈന്യങ്ങളേയും കൊണ്ടു ബദ്ധപ്പെട്ടു ശ്രീരംഗപട്ടണത്തിലേക്കു് കടന്നു. താൻ ശ്രീരംഗപട്ടണത്തിൽ എത്താൻ താമസിപ്പാൻ അച്ഛന്റെ സിംഹാസനം ആയാസംവാൻ കയ്യാശ്ചെയ്തതിന്റെ തന്നെ ഭയംകൊണ്ടുപോന്നു എന്ന ഭയമുണ്ടു റിപ്പോർട്ടു ചെയ്തതിനെ ഇങ്ങിനെ ഒരു ഭയത്തിന്നു് അവകാശമുണ്ടായിരുന്നില്ല. തന്റെ സ്വാമിയായ ഹൈദരാലി മരിച്ചു വിവരം ആയാസംവാൻ അറിഞ്ഞിട്ടുണ്ടായിരുന്നില്ല.

ശ്രീരംഗപട്ടണത്തിൽ എത്തിയ ഉടനെ അച്ഛന്റെ മരണവർത്തമാനവും അച്ഛന്റെ പിൻഗാമിയായി മൈസൂർ സിംഹാസനത്തിൽ താൻ കയറിയ വിവരവും റിപ്പോർട്ടു ചെയ്തു.

റിപ്പോർട്ടു ചെയ്തുകൊണ്ടിരിക്കുന്ന ശേഷം ആദ്യമായി ചെയ്തതു വിശ്വസ്തനായ ഒരു കൃതനെ ഒരു കല്ലറയും കൊടുത്തു ബദനൂർ കോട്ടയിലേക്കു് അയച്ചതായിരുന്നു. അവിടുത്തെ രണ്ടാമത്തെ പട്ടാള ഉദ്യോഗസ്ഥനായ ഇബ്രാഹിം ഖാനായിരുന്നു ഈ കല്ലറ. ആയാസംവാനെ പിടിച്ചു അവന്റെ തലവെട്ടിക്കളയുവാനും ബദനൂർ കോട്ടയിൽ സൈന്യനായകനായും ഗവർണ്ണറായും പ്രവൃത്തി നോക്കുവാനും ആയിരുന്നു ഈ കല്ലറ.



# ഇരുപത്തിമൂന്നാം അദ്ധ്യായം.

ബന്ദുർകോട്ട.

ബന്ദുർ ഗവണ്ണരായ സർക്കാർ ആയാസ് ഖാൻ ബഹദൂരും തന്റെ പട്ടാളസഹായകനായ ഷേയിക്ക് ഇ ബ്രാഹ്മിനും കൂടി പിറെറ ദിവസം, കോട്ട റിരോധിച്ചുനില്ക്കുന്ന ഇംഗ്ലീഷസൈന്യങ്ങളുടെ റോരെ എന്തൊരു വിദ്വയാണു പ്രയോഗിക്കേണ്ടതു് എന്ന് ആലോചിച്ചുകൊണ്ടിരിക്കുമ്പോൾ ദൂരയാത്രകൊണ്ടു മുഷിഞ്ഞ വസ്ത്രം ധരിച്ച ഒരു ഭടൻ കതിരപ്പൊത്തു വന്നു ബന്ദുർ കോട്ടക്കുള്ളിൽ ഇറങ്ങി. താൻ കൊണ്ടുവന്ന കത്തിന്റെ മേൽവിലാസക്കാരൻ ആരാണെന്നറിയാതെ, ആ കത്തു ഗവണ്ണരുടെ മുഖിൽ വെച്ചു വണങ്ങുകയാണു ഭടൻ ചെയ്തതു്. കത്തു ഷേയിക്ക് എബ്രാഹിമിനു സ്വകാര്യമായി എഴുതിയതാണെന്നു ധരിക്കാതേയും മേൽവിലാസം അത്ര നോക്കാതേയും ഗവണ്ണർ വേഗം അതു പൊളിച്ചു വായിക്കുകയാണു ചെയ്തതു്. ആയാസ് ഖാൻ ഇതു വായിച്ചു സ്കംഭിച്ചുപോയി.

ഒരു വിളംബരം.

“മൈസൂരിന്റേയും അതിന്റെ കീഴിലുള്ള രാജ്യങ്ങളുടേയും അധിപതിയായ ഖാൻ ബഹദൂർ റിപ്പസൽത്താൻ വിളംബരപ്പെടുത്തുന്നതാവിതു്. രാജഭക്തന്മാരായ എന്റെ പ്രജകളും മറ്റുള്ളവരും അറിയേണ്ടതിന്നു് -  
:അള്ളാവിന്റെ കരുണയാൽ മൈസൂർരാജ്യത്തി

നേരയും മറ്റു പ്രദേശങ്ങളുടേയും രാജാവായ മഹിമയോ  
 ടുകൂടിയ എന്റെ പ്രിയപിതാവു ഹൈദരാലി ഖാൻ ബ  
 ഹദൂർ ഈ ഡിസേമ്പ്ര് 12-ാംന- അന്തരിച്ചു സ്വർഗ്ഗസ്ഥ  
 നായിരിക്കയാലും, പിതാവിന്റെ സംസ്ഥാനകീർതിയും അ  
 വിടുത്തെ പുത്രനും അവകാശിയും ആയ നമ്മിൽ ലയി  
 ച്ചിരിക്കയാലും, ഈ രാജ്യാധികാരം നടത്തി, അച്ഛൻ പ  
 റിപാലിച്ചതുപോലെ നീതിന്യായം ശരിക്കു പരിപാലി  
 പ്പാൻ നാം നിശ്ചയിച്ചിരിക്കുന്നു. നമ്മുടെ ശാസന കേട്ടു  
 രാജഭക്തന്മാരായി എല്ലാ പ്രജകളും വത്തിച്ചുപോരുവാ  
 ൻ നാം ഇതിനാൽ ആവശ്യപ്പെടുന്നു. ഇതിൽ ന  
 മ്മുടെ മുദ്രയും ഒപ്പും വെച്ചിരിക്കുന്നു.”

ഒരു കത്തു്



“ബദന്തർഗവണ്ണരായ ഷേയിക്ക് ആയാസിന്റെ  
 സഹായകനായ ഷേയിക്ക് ഇബ്രാഹിമിന്: --ഇതൊന്നി  
 ച്ചയക്കുന്ന വിളംബരപ്രകാരം എന്റെ പ്രിയപ്പെട്ട പി  
 താവു സ്വർഗ്ഗം അടുത്തതും ഞാൻ മൈസൂർ രാജാധികാ  
 രം കയ്യേറതും ആയ വിവരങ്ങൾ അറിയാവുന്നതാണു്  
 മലബാറിലെ ഒരു നായരായ ഷേയിക്ക് ആയാസു് മൈ  
 സൂരിൽ വന്നതു മുതൽ എന്റെ പാമവിരോധിയായിട്ടാ  
 ണു വത്തിച്ചിട്ടുള്ളതു്. എന്റെ സിംഹാസനാരോഹണം  
 കഴിഞ്ഞാൽ ഒന്നാമതായി അവനോടുള്ള പകവീടുകയാ  
 ണു് എന്റെ കത്തച്ഛകർമ്മമെന്നു ഞാൻ അള്ളാവിനെ  
 പിടിച്ചു് ആണയിട്ടിട്ടുണ്ടു് ഈ കല്പന കിട്ടിയാൽ അ  
 പ്ലോൾ തന്നെയോ മൂന്നു ദിവസത്തിനുള്ളിലോ ഇബ്രാ

